

# आनन्दाश्रमसंस्कृतग्रन्थावलिः ।

ग्रन्थाङ्कः ११


ऐतरेयोपनिषत् ।

मूल्यम्—रूपकद्वयम् ( २ )















आनन्दाश्रमसंस्कृतग्रन्थावलिः ।

ग्रन्थाङ्कः ११

## ऐतरेयोपनिषत्

आनन्दगिरिरुतटीकासंवलितशांकरभाष्यसमेता ।

तथा च

विद्यारण्यविरचिता, ऐतरेयोपनिषदीपिका ।

एतत्पुस्तकमानन्दाश्रमस्थपण्डितैः संशोधितम् ।

तच्च

वी. ए. इत्युपपदधारिभिः

विनायक गणेश आपटे

इत्येतैः

पुण्याख्यपत्तने

आनन्दाश्रममुद्रणालये

आयसाक्षरैर्मुद्रयित्वा

प्रकाशितम् ।


चतुर्थीयमङ्कनावृत्तिः ।

शालिवाहनशकाब्दाः १८४३

सिस्ताब्दाः १९२१

( अस्य सर्वेऽधिकारा राजशासनानुसारेण स्वायत्तीकृताः )  
मूल्यं सपाद एको रूपकः । ( १०४ )







आनन्दाश्रमसंस्कृतग्रन्थावलिः ।

---

ग्रन्थाङ्कः ११

## ऐतरेयोपनिषत्

---

आनन्दगिरिरुतटीकासंवलितशांकरभाष्यसमेता ।

तथा च

विद्यारण्यविरचिता, ऐतरेयोपनिषद्दीपिका ।

एतत्पुस्तकमानन्दाश्रमस्थपण्डितैः संशोधितम् ।

तच्च

बी. ए. इत्युपपदधारिभिः

विनायक गणेश आपटे

इत्येतैः

पुण्याख्यपत्तने

आनन्दाश्रममुद्रणालये

आयसाक्षरैर्मुद्रयित्वा

प्रकाशितम् ।

---

चतुर्थीयमङ्कनादृत्तिः ।

शालिवाहनशकाब्दाः १८४३

ख्रिस्ताब्दाः १९२१

---

( अस्य सर्वेऽधिकारा राजशासनानुसारेण स्वायत्तीकृताः )

मूल्यं सपाद एको रूपकः । ( १४४ )



I. श्रीगणेशाय नमः

II. १३४४

ॐ नमो भगवते वासुदेवाय

III. श्रीगणेशाय नमः

IV. १३५

श्रीगणेशाय नमः

V. श्रीगणेशाय नमः

VI.

श्रीगणेशाय नमः

श्रीगणेशाय नमः

श्रीगणेशाय नमः

श्रीगणेशाय नमः

श्रीगणेशाय नमः

श्रीगणेशाय नमः

श्रीगणेशाय नमः

श्रीगणेशाय नमः

श्रीगणेशाय नमः

श्रीगणेशाय नमः

श्रीगणेशाय नमः

श्रीगणेशाय नमः



## आदर्शपुस्तकोलेखपात्रिका ।

अथास्या ऐतरेयोपनिषद् आदर्शपुस्तकानि यैः परहितैकपरायणमनीषया प्रदत्तानि तेषां नामग्रामादीनामुल्लेखः कृतज्ञतया क्रियते—

क. इति संज्ञिता—ऐतरेयोपनिषत्सटीकभाष्योपेता, बडलीग्रामनिवासिनां वे० शा० सं० मार्तण्डदीक्षितानाम् । लेखनकालः—शके १७६७

ख. इति संज्ञिता—ऐतरेयोपनिषत्सटीकभाष्योपेता, करवीरपुरनिवासिनां श्रीमतां वे० शा० सं० गुरुमहाराजानाम् ।

ग. इति संज्ञिता—ऐतरेयोपनिषत्सटीकभाष्योपेता, इन्दूरपुरनिवासिनां श्रीयुतानां किंवे इत्युपाह्वानां “ भाऊसाहेब बाळासाहेब ” इत्येतेषाम् ।

घ. इति संज्ञिता—ऐतरेयोपनिषत्सटीकभाष्योपेता, बटोदरग्रामनिवासिनां श्रीयुतानां पटवर्धनोपाह्वानां रा० रा० “ कृष्णराव भीमाशंकर ” इत्येतेषाम् ।

ङ. इति संज्ञिता—ऐतरेयोपनिषत्सटीकभाष्योपेता, नागपुरनिवासिनां श्रीयुतानां रा० रा० “ आप्पासाहेब बुटी ” इत्येतेषाम् । लेखनकालः—शके १७१४ ।

च. इति संज्ञितम्—ऐतरेयोपनिषद्भाष्यम्, पुण्यपत्तननिवासिनां कै० वे० शा० सं० देवोपाह्ववालशास्त्रिणाम् । लेखनकालः शके १७९२ ।

छ. इति संज्ञितम्—ऐतरेयोपनिषद्भाष्यम्, वैराजक्षेत्रनिवासिनां वे० शा० सं० “ शिवराम वीरेश्वर शास्त्री भट्ट ” इत्येतेषाम् । लेखनकालः—संवत् १७६६ ।

ज. इति संज्ञितम्—ऐतरेयोपनिषद्भाष्यम्, बटोदरनिवासिनां श्रीयुतानां पटवर्धनोपाह्वानां रा० रा० “ कृष्णराव भीमाशंकर ” इत्येतेषाम् ।

झ. इति संज्ञिता—ऐतरेयोपनिषद्भाष्यसहिता, करवीरपुरनिवासिनां श्रीयुतानां वे० शा० सं० गुरुमहाराजानाम् ।

ञ. इति संज्ञिता—ऐतरेयोपनिषत्सटीकभाष्योपेता काश्यां शिलामुद्रिता, कै० रा. रा. “ महादेव चिमणाजी आपटे ” इत्येतेषाम् । मुद्रणकालः—संवत् १९४१ ।

ट. इति संज्ञिता—ऐतरेयोपनिषत्सटीकभाष्योपेता, कलिकातानगरे मुद्रणालये मुद्रिता “ जीवानन्द ” इत्येतैः संस्कृता कै० वे० शा० सं० “ बाळशास्त्री देव ” इत्येतेषाम् ।



- ठ. इति संज्ञितम्—ऐतरेयोपनिषद्भाष्यम् । उज्जयिनीक्षेत्रनिवासिनां वे० शा० सं० रा०  
रा० “ सोरटीबुवा ” इत्येतेषाम् ।
- ड. इति संज्ञितम्—ऐतरेयोपनिषद्भाष्यम्, अष्टेग्रामनिवासिनां रा० रा० “ गोविन्द-  
राव लिमये ” इत्येतेषाम् ।
- क. इति संज्ञिता—ऐतरेयोपनिषन्मूलमात्रा, वैराजक्षेत्रनिवासिनां वे० शा० सं०  
“ शिवराम वीरेश्वर शास्त्री भट्ट ” इत्येतेषाम् ।
- ख. इति संज्ञिता—ऐतरेयोपनिषन्मूलमात्रा, पुण्यपत्तननिवासिनां श्रीयुतानां रा० रा०  
“ भाऊसाहेब नगरकर ” इत्येतेषाम् ।
- क. इति संज्ञिता—ऐतरेयोपनिषद्दीपिका वटोदरनिवासिनां श्रीयुतानां पठवर्धनोपाह्वानां  
रा० रा० “ कृष्णराव भीमाशंकर ” इत्येतेषाम् । लेखनकालः—  
शके १७७१ ।
- ख. इति संज्ञिता—ऐतरेयोपनिषद्दीपिका, विंचूरपुरनिवासिनां श्रीयुतानां रा० रा०  
“ रावसाहेब अण्णासाहेब ” इत्येतेषाम् । लेखनकालः—  
संवत् १७६३ ।
- ग. इति संज्ञिता—ऐतरेयोपनिषद्दीपिका, मुम्बापुरनिवासिनां वे० शा० सं० रा० रा०  
जयकृष्णमहाराजानाम् ।
- घ. इति संज्ञिता—ऐतरेयोपनिषद्दीपिका प्रान्तिजसकाशादागता\*
- ङ. इति संज्ञिता—ऐतरेयोपनिषद्दीपिका समूला\*
- च. इति संज्ञिता—ऐतरेयोपनिषद्दीपिका समूला\* ।



ॐ तत्सद्ब्रह्मणे नमः ।

कगब्राह्मणारण्यकाण्डान्तर्गतद्वितीयारण्यकस्था

## \* ऐतरेयोपनिषत्

आनन्दगिरिकृतटीकासंवलितशांकरभाष्यसमेता ।

परिसमाप्तं कर्म सहापरब्रह्मविषयविज्ञानेन । सैषा कर्मणो ज्ञानसहितस्य परा गतिरुक्थविज्ञानद्वारेणोपसंहृता । “ एतत्सत्यं ब्रह्मप्राणाख्यम् ” “ एष एको देवः ” “ एतस्यैव प्राणस्य सर्वे देवा विभूतयः ” “ एतस्य प्राणस्याऽऽत्मभावं गच्छन्देवता अप्येति ” इत्युक्तम् । सोऽयं देवताप्ययलक्षणैः परः पुरुषार्थः । एष मोक्षः । स चायं यथोक्तेन ज्ञानकर्मसमुच्चयसाधनेन प्राप्तव्यो नातः परमस्तीत्येकै प्रतिपन्नास्तान्निराचिकीर्षुरुत्तरं केवलात्मज्ञानविधानार्थमात्मा वा इदमित्याद्याह ।

आत्मा वा इदमित्यादिना केवलात्मविद्यारम्भस्यावसरं वक्तुं वृत्तं कीर्तयति—परिसमाप्तमिति । तत्परिसमाप्तिः कथं गम्यत इत्याशङ्क्य तत्फलोपसंहारादित्याह—सैषेति । परा गतिः परं गन्तव्यं प्राप्तव्यं फलमित्यर्थः । उपसंहारमेव वाक्योदाहरणेन दर्शयति—एतादिति । तत्र सह सर्वेण भोज्येन संयुक्तोऽध्यात्माधिदैवलक्षणः प्राणः सत्यैकवाच्यो भवतीति प्राणस्वरूपमनेन वाक्येनोपसंहृतमित्यर्थः । अनेन प्राण एक एवेत्युक्तमित्याह—एष इति । तर्हि वागग्यादैर्यो देवाः क इत्याशङ्क्य “ तस्य वाक्कन्तिरथातो विभूतयोऽस्य पुरुषस्य ” इत्यादिना प्राणस्यैव विभूतयो विस्तारा इत्युक्तमित्याह—एतस्यैवेति । एवं सर्वात्मकप्राणस्याऽऽत्मत्वेन विज्ञानात्कर्मसहितात्सर्वदेवतात्मकप्राणप्राप्तिलक्षणं फलं “ प्रज्ञामया देवतामयो ब्रह्ममयोऽमृतमयः संभूय देवता

\* इयमैतरेयोपनिषद्वैतरेयब्राह्मणारण्यकाण्डान्तर्गतद्वितीयारण्यकस्थचतुर्थपञ्चमषष्ठेत्यध्यायत्रिकरूपा । अस्या अध्यायत्रिकरूपाया उपनिषदः खण्डषट्कं वर्ततेऽतोऽस्या आत्मषट्कमिति नाम्ना प्रसिद्धिः ।

१ क. ग. छ. ‘न । एषा । २ क. ग. घ. छ. ‘रुक्त्वि’ । ३ ग. ‘णः पु’ । ४ क. घ. छ. परमपु’ । ५ च. ‘मसा’ । ६ ख. ‘च्ययेन सा’ । ७ च. ज. ‘के वि’ । ८ च. छ. ज. ‘त्माविद्यावि’ । ९ क. ‘ह । एषे’ । १० ख. गतिरिति प’ । ११ क. ग. घ. ‘व्यं फ’ । १२ ख. ‘वति । प्रा’ । १३ क. ग. ‘दयः क’ ।



अप्येति य एवं वेद ११ इत्यनेन वाक्येनोपसंहृतमित्याह—एतस्येति । तथा च ज्ञान-  
सहितेन कर्मणा केवलात्मस्वरूपाद्यस्थानलक्षणमोक्षस्यासिद्धेस्तत्सिद्धयर्थं केवलात्मविद्यार-  
म्भस्येदानीमवसर इति भाषः । अत्रान्तरे सत्तत्त्वकसूत्रात्मप्राप्तियतिरिक्तमोक्षस्या-  
भावात्तदर्थं केवलात्मविद्यारम्भो न युक्त इति केषां चिन्मत्तमुत्थापयति—सोऽयमिति ।  
एतस्यैव विषयादिमतः मुख्यरूपत्वेन पुरुषार्थत्वात्मोक्षत्वं न निर्विषयस्य केवलात्मस्वरूपा-  
द्यस्थानस्येत्याह—एष इति । अयमपि चेन्मोक्षः केवलात्मज्ञानेन साध्यते तदा तदा-  
रम्भोऽर्थवानित्याशङ्क्य सविशेषणैव साधनेन सिद्धिर्युक्त्याह—स चेति । आत्मनः  
सविशेषत्वेन केवलात्मविद्याया अभावादपि न तस्या हेतुत्वमित्याह—नातः परमिति ।  
तैन्मतं प्रदर्श्य तन्निराकरणार्थत्वेन केवलात्मविद्यावाक्यमवतारयति—तानिति । केवला-  
त्मज्ञानेति निर्विशेषात्मविषयत्वमकार्मिनिष्ठत्वं कर्मानङ्गलक्षणं कर्मासंबन्धित्वं च केवल्य-  
मिह विवक्षितमित्यर्थः ।

कथं पुनरकर्मसंबन्धिकेवलात्मविज्ञानविधानार्थं उत्तरो ग्रन्थ इति गम्यते ।  
अन्यार्थानवगमात् । तथा च पूर्वोक्तानां देवतानामग्न्यादीनां संसारित्वं दर्श-  
यिष्यत्यशनायादिदोषवत्त्वेन तमश्नन्नापिपासाभ्यामन्ववाजैदित्यादिना । अश-  
नायादिभूतसर्वं संसार एव परस्य तु ब्रह्मणोऽशनायाद्यत्ययश्रुतेः । भवत्वेवं  
केवलात्मज्ञानं मोक्षसाधनं नै त्वत्राकर्म्म्येवाधिक्रियते । विशेषाश्रवणात् । अक-  
र्मिण आश्रयन्तरस्येहाश्रवणात् । कर्म च बृहतीसहस्रलक्षणं प्रस्तुत्यानन्तरभे-  
दाऽऽत्मज्ञानं प्रारभ्यते । तस्मात्कर्म्म्येवाधिक्रियते ।

ननु “ आत्मा वा इदम् ” इत्यादि कथं केवल्यत्मविषयं “ स इमंल्लोकनसृजत ”  
इति लोकसृष्टिप्रतीतेः । तस्याश्च सविशेषहिरण्यगर्भादिकर्तृकत्वेन पुराणेषु प्रासिद्धेः ।  
ताभ्यो गामानयदित्यादिव्यहाराणां लोके सविशेषविषयत्वप्रासिद्धेः । पूर्वत्र “ अथातो रेतसः  
सृष्टिः ” “ प्रजापते रेतो देवाः ” इत्यत्र प्रजापतिशब्दितस्य हिरण्यगर्भस्य प्रस्तु-  
तत्वाच्च तस्य तद्विषयत्वस्यौचित्यादित्यात्मगुहीतिरित्यधिकरणपूर्वपक्षन्यायेन शङ्कते—  
कथमिति । सविशेषविषयत्वे सत्यात्मविद्यायाः कर्मासंबन्धोऽप्यासिद्ध इत्यभिप्रेत्यो-  
क्तमकर्मसंबन्धीति । “ आत्मा वा इमेक एवाग्र आसीत् ” इत्याद्वितीयात्मोपक्रमात् ।  
“ एष ब्रह्मैव इन्द्रः ” इत्याद्यनुक्रम्य “ सर्वं तत्प्रज्ञानेत्रं प्रज्ञाने प्रतिष्ठितम् ”  
इति प्रज्ञानशब्दितप्रत्यगात्माधिष्ठानत्वेन तद्व्यतिरेकेण ब्रह्मशब्दितहिरण्यगर्भादिप्रपञ्चस्याभा-

१ क. °ते यदा त° । २ ग. तत्र तं । ३ °त्मविधेति । ४ क. ग. घ. °त्मज्ञा° ।  
५ ख. देवाना° । ६ ख. °नायापि° । ७ ग. ङ. °मत्संसा° । ८ च. ज. °त्मविज्ञा° । ९ ग. छ.  
नन्वक, च. ननु क° । १० छ. °तु । ११ च. °त्मावेश° । १२ ख. °गर्भक° । १३ क.  
ग. घ. हीत्य°



वमुक्त्वा प्रज्ञानं ब्रह्मेत्यद्वितीयात्मनोपसंहारात् “ स एतमेव पुरुषं ब्रह्म ततममपश्यत् ” इति मध्ये परामर्शब्रह्मात्माद्वितीयत्वस्य मानान्तरागम्यत्वेनापूर्वत्वादमुष्मिन्स्वर्गे लोके सर्वान्कामानाप्त्वाऽमृतः समभवदिति स्वर्गशब्दितनिरतिशयसुखात्मकब्रह्मैक्येन स्थितस्य तैदंशभूतवैषयिकसर्वानन्दप्राप्तिलक्षणक श्लोकेः । सृष्ट्यर्थादात् “ स एतमेव सीमानं विदार्थयतया द्वारा प्रापयत् ” इति प्रवेशोक्तेः । “तस्य त्रय अवस्थास्तत्रयः स्वप्नः” इति ज.प्रशद्यवस्थात्रयस्य स्वप्नत्वेन मिथ्यात्वोक्त्युपपत्तेश्च निर्विशेषाद्वितीयात्मपरत्वावगमेन ग्रन्थस्यार्थान्तरशङ्कानवकाशाहोक्तादिमृष्टयुक्तेश्चाध्यारोपापवादाभ्यामुक्तात्मप्रतिपत्त्यर्थमात्मै-  
न्यध्यारोपापपरमत्मेवेहाऽऽत्मशब्देन गृह्यत इतरयत् । यथेतरेषु सृष्टिश्रवणेषु “ तस्माद्वा एतस्मादात्मन आकाशः संभूतः ” इत्येवमादिषु परस्याऽऽत्मनो ग्रहणं यथा धेतरस्मिद्धौ-  
क्तिकं आत्मशब्दप्रयोगे प्रत्यगात्मैव मुख्य आत्मशब्देन गृह्यते तथेहापि भवितुमर्हति । कुतः । वाक्यार्थदर्शनात् । आत्मगृहीतिरंतरवदुत्तरादिसाधिकरणसिद्धान्तन्यायेन केवलात्म-  
परत्वनिश्चयान्न सविशेषपरत्वमुत्तरग्रन्थस्येयाह—अन्यार्थेति । यच्चैष एव मोक्ष इत्युक्तं तत्राऽऽह—तथा चेति । तथा संसारित्वं च दर्शयिष्यतीत्यन्वयः । त हिरण्यगर्भस्य स्थूलं रूपं वैराजं पिण्डमशनं यापिपासाभ्यां संयोजितवानाश्वर इति श्रुत्यर्थः । अशनाया-  
दिमत्त्वेऽपि निरतिशयमुखैवत्वेन देवताभावस्य मोक्षत्वं स्मदियत आह—अशनोऽर्था-  
दीति । अशनायादेर्दुःखनियतत्वान्निरतिशयमुखवत्त्वं तस्यासिद्धमिति संसारित्वमित्यर्थः । यच्च निर्विशेषात्मस्वरूपावस्थानस्य विषयादिरहितत्वेन न मोक्षत्वमिति तदसत् । तस्य योऽशनायापिपासे शोकं भेहं जरां मृशुमत्येतीत्यशनोयाद्यल्यश्रुतेस्तन्नियतदुःखाप्रसक्तेः । स्वतश्च “ आनन्दो ब्रह्मेति व्यजानात् ” इति श्रुत्यन्तरादमुष्मिन्स्वर्गे लोके इतीहाप्या-  
नन्दरूपतावगमात्स्वर्गशब्दस्य सुखसामान्यवाचित्वात् “अनन्ते स्वर्गे लोके ब्रह्मविदः स्वर्गं लोकमिति ऊर्ध्वं विमुक्ताः ” इत्यादिश्रुतिषु ब्रह्मानन्दे स्वर्गशब्दप्रयोगाच्च । तस्य विषया-  
भावेऽपि पुरुषार्थत्वान्नोक्षत्वमिष्याह—परस्य त्विति । एवं निर्विशेषात्मविद्याया मोक्ष-  
साधनत्वमङ्गीकृत्य तस्या अकार्मेनिष्ठत्वनियमरूपं कैवल्यं न संभवतीति वदन्संन्यासमाक्षि-  
पति—भवतिइति । विशेषाश्रवणमेव स्फोटयति—अकर्म्मिण इति । संन्यासिन इत्यर्थः । न केवलं विशेषाश्रवणं किन्तु संनिधानात्कर्म्मिणः प्रतीतिः कर्मसंबन्धित्वनियमश्रवणं

\* परमात्मैवेत्यादि वाक्यार्थदर्शनादिन्यन्तं क ख. ग. संज्ञितपुस्तकेषु नास्ति ।

१ क. व. ह्यण्यैक्ये° । २ ख. तदन्तर्भूत° । ३ ख. °त्मन्यारो° । ४ ख. स्थूलरूप° ।  
५ ख. °नापि° । ६ ख. °खतेन । ७ ख. ग. °नदा° । ८ ख. °यदिमादिति । ९ ख. °नाय° ।  
१० ख. °ति । न त्वि° । ११ ख. ग. कमिसं ।



चास्तीत्याह—कर्म चेति । तथा च तद्द्वारा कर्मा संनिहित इत्यर्थः । तस्मादिति ।  
ततो न कर्मत्यागरूपसंन्यासाश्रमोऽस्तीत्यर्थः ।

न च कर्मासंबन्ध्यात्मविज्ञानं पूर्ववदन्त उपसंहारात् । यथा कर्मसंबन्धिनः पुरुषस्य सूर्यात्मनः स्थावरजङ्गमादिसर्वप्राण्यात्मत्वमुक्तं ब्राह्मणेन मन्त्रेण च सूर्य आत्मेत्यादिना, तथैव “ एष ब्रह्मैष इन्द्रः ” इत्याद्युपक्रम्य सर्वप्राण्यात्मत्वम् । यच्च स्थावरं सर्वं तत्प्रज्ञानेन त्रिमित्युपसंहारिष्यति । तथा च संहितोपनिषदि—“ एतं ह्येव बह्वृचा महत्युक्थे मीमांसन्ते ” इत्यादिना कर्मसंबन्धित्वमुक्त्वा “ सर्वेषु भूतेष्वेतमेव ब्रह्मेत्याचक्षते ” इत्युपसंहरति । तथा तस्यैव योऽयमक्षरीरः प्रज्ञात्मेत्युक्तस्य यश्चासावादित्य एकमेव तदिति विद्यादित्येकत्वमुक्तम् । इहापि कोऽयमात्मेत्युपक्रम्य प्रज्ञात्मत्वमेव प्रज्ञानं ब्रह्मेति दर्शयिष्यति । तस्मान्नाकर्मासंबन्ध्यात्मज्ञानम् ।

एवमात्मविद्यां केवलां कर्मासंबन्धिनीमङ्गीकृत्य तस्या अकर्मिनिष्ठत्वनियमो निराकृतः । इदानीमङ्गीकारं परित्यजति—न चेति । पूर्वत्र कर्मसंबन्धिज्ञानविषयस्य सर्वात्मत्वात्केरेष ब्रह्मेत्यादिनाऽत्रापि सर्वात्मत्वेत्तेनैव लिङ्गेनास्याप्यात्मज्ञानस्य कर्मसंबन्धित्वानुमानाद्वक्ष्यमाणस्याऽऽत्मज्ञानस्यैव न कर्मासंबन्धित्वमित्यर्थः । संग्रहवाक्यं विवृणोति—यथेत्यादिना । कर्मासंबन्धिन इति । तस्य “ एष हीमं लोकमभ्यार्चत् ” “ पुरुषरूपेण य एष तपति ” इत्यादिना सूर्यात्मत्वमुक्त्वा तस्य सर्वात्मत्वं “ तस्माच्छतर्चिन इत्याचक्षत एतमेव सन्तम् ” इत्यादिना “ प्राण ऋच इत्येवं विद्यात् ” इत्यन्तेन “ प्राणो वै सर्वाणि भूतानि च ” इत्यनेन चोक्तमित्यर्थः । जगतो जङ्गमस्य तस्थुषः स्थावरस्य सूर्य आत्मेति मन्त्रार्थः । प्रज्ञानेन त्रिमिति । प्रज्ञाशब्दितब्रह्मनेतृकमित्यर्थः । संदेशन्यायेनाप्यस्य कर्मसंबन्ध्यात्मविषयत्वमिति वदन्सर्वात्मत्वलिङ्गस्य कर्मसंबन्ध्यात्मनियतत्वमाह—तथा चेति । तथा संहितोपनिषदि चेति चकारान्वयः । महत्युक्थे बृहतीसहस्राख्ये शस्त्र एतं प्रकृतमात्मानमृगवेदिनो विचारयन्तीति श्रुत्यर्थः । संहितोपनिषदि प्रज्ञात्मेत्युक्तस्याऽऽत्मनो यो यज्ञस्योत्पत्तिं पश्येदित्यादिवाक्यपर्यालोचनया कर्मसंबन्धप्रतीतेरस्यापि प्रज्ञात्म-

१ ख. °ति । बृहतीसहस्रलक्षणमिति । त° । २ च. ज. °त्मज्ञा° । ३ क. ख. ग. ड. °त्मना स्था° । ४ च. छ. °त्मकत्व° । ५ क. ग. ड. च. छ. ज. °कं म° । ६ ग. ड. मन्त्रत्रयेण । ७ ग. ड. °ण सू° । ८ च. ज. °पत् । ए° । ९ क. ग. घ. च. छ. °त्युक्थ इ° । १० छ. °ना । मीमांसते । क° । ११ ख. च. ज. °हारिष्यति । १२ च. ज. °त्युपक्रम्य य° । १३ क. ग. च °भेत° । १४ ड. च. ज. °म् । तथेहा° । १५ ख. °स्तेन च लि° । १६ ख. °स्य कर्मसं° । १७ क. °त्येव वि° । १८ क. °स्य च त° । १९ क. ग. घ. ड. °षच्चेति ।



त्वोक्त्या च कर्मसंबन्धावगमात्तज्ज्ञानस्य कर्मसंबन्धित्वमित्याह—तथा तस्येति । शङ्का-  
मुपसंहरति—तस्मादिति ।

पुनरुक्त्यानर्थक्यमिति चेत्कथं “ प्राणो वा अहमैस्म्यृषे ” इत्या-  
दिब्राह्मणेन “ सूर्य आत्मा ” इति मन्त्रेण च निर्धारितस्याऽऽत्मन  
“ आत्मा वा इदम् ” इत्यादिब्राह्मणेन कोऽयमात्मेति प्रश्नपूर्वकं पुन-  
निर्धारणं पुनरुक्तमनर्थकमिति चेत् । न । तस्यैव धर्मान्तरविशेषनिर्धा-  
रणार्थत्वाच्च पुनरुक्ततादोषः । कथम्, तस्यैव कर्मसंबन्धिनो जगत्सृष्टि-  
स्थितिसंहारादिधर्मविशेषनिर्धारणार्थत्वात् । केवलोपास्त्यर्थत्वाद्वा ।  
अथवाऽऽत्मेत्यादिपैरो ग्रन्थसंदर्भ आत्मनः कर्मिणः कर्मणोऽन्यत्रोपास-  
नाप्राप्तौ कर्मप्रस्तावेऽविहितत्वात्केवलोऽप्यात्मोपास्य इत्येवमर्थः । भेदा-  
भेदोपास्त्यर्त्वाद्वैक एवाऽऽत्मा कर्मविषये भेददृष्टिभाक् । स एवाकर्मकालेऽ-  
भेदेनाप्युपास्य इत्येवमर्थपुनरुक्तता ।

शङ्कावाचेव सिद्धान्त्याशङ्कामाशङ्कते—पुनरुक्तीति । संग्रहवाक्यं विवृणोति—  
प्राणो वा इत्यादिना । पूर्वोत्तरब्राह्मणयोरेकार्थत्वे वक्ष्यमाणमपि प्राणात्मविषयं स्यात्तच्च  
निर्धारितमिति पुनरुक्तमित्यर्थः । स एव ऽऽशङ्कां परिहरति—न तस्येति । तमेव प्रश्न-  
पूर्वकं विवृणोति—कथमित्यादिना । जगत्सृष्टीति । “ स इमल्लोकानसृजत ”  
इत्यादिश्रवणादित्यर्थः । प्रकारान्तरेण पुनरुक्तिं परिहरति—केवलेति । एतं परिहारं  
वाशब्दार्थं वदन्विवृणोति—अथवेति । कर्मणोऽन्यत्रेति । कर्माङ्गत्वं तदङ्गोक्त्या-  
द्याश्रयत्वं च विनेत्यर्थः । अप्राप्ताविति च्छेदः । अप्राप्तौ हेतुमाह—कर्मप्रस्ताव इति ।  
अविहितत्वादिति च्छेद उत्तरत्र हेतुः । न चैवं श्लोक्तकर्मसंबन्धित्वनियमत्यागापात्तिः । कर्मा-  
ङ्गाश्रितत्वमात्रस्य त्यागेऽपि कर्मसंबन्धित्वस्यैव सविशेषविषयत्वलक्षणस्य कर्मसमुच्चितत्वलक्ष-  
णस्यैव वाऽत्यागादङ्गीकारवादेनास्य पक्षस्योक्तेर्वाऽस्मिन्नपि पक्षे कर्मनिष्ठत्वं नियतमिति  
भावः । अत्रैव पक्षे विशेषान्तरमाह—भेदेति । भेददृष्टीति । इदंतथोपास्य इत्यर्थः ।  
अभेदेनेति । अहंतयेत्यर्थः ।

“ विद्यां चाविद्यां च यस्तद्वेदोभयं सह । अविद्याया मृत्युं तीर्त्वा  
विद्यायाऽमृतमश्नुते ” इति । “ कुर्वन्नेवेह कर्माणि जिजीविषेच्छतं  
समाः ” इति च वैजिनाम् । न च वर्षशतात्परमायुर्मर्त्यानाम् । येन

१ ख. छ. च. ‘चेत्प्राणो । २ ख. म.स्येष इ’ । ३ ग. छ. ज. ‘ति च । ४ छ. च. छ.  
‘त्यादिः प’ । ५ च. छ. ‘परतो श’ । ६ ७. ग. छ. कर्म’ । ७ क. ख. घ. छ. छ. ‘त्वाच्चेह,  
च. ज. ‘त्वादेक । ८ छ. च. छ. ज. ‘मप्यपु’ । ९ ख. एव श’ । १० ख. एतमेव प’ । ११ ख.  
‘ङ्गे. कथायधिकरणत्वं । १२ ख. ‘तिच्छेदेनोत्’ । १३ ख. ‘स्थ चात्या’ । १४ ख. च. छ. ज.  
‘ति च । कु’ । १५ च. वाजसनेयिना’ । १६ ख. ‘म । यतः क’ ।



कर्मपरित्यागेनाऽऽत्मानमुपासीत । दर्शितं च “ तावन्ति पुरुषायुषोऽङ्गां  
सहस्राणि भवन्ति ” इति । वर्षशतं चाऽऽयुः कर्मणैव व्याप्तम् । दर्शि-  
तैश्च मन्त्रः “ कुर्वन्नेवेह कर्माणि ” इत्यादिः । तथा “ यावज्जीवमाधि-  
होत्रं जुहोति ” “ यावज्जीवं दर्शपूर्णमासाभ्यां यजेत ” इत्याद्याश्च ।  
“ तं यज्ञपात्रैर्देहन्ति ” इति च । ऋणत्रयश्रुतेश्च ।

आत्मा वा इदमित्यादिषट्कस्य स्वपक्षेऽर्थवत्त्वमुक्त्वा तस्य कर्मत्यागेनाऽऽत्मज्ञानार्थत्व-  
पक्षे बहुश्रुतिविरोधमाह—विद्याभित्यादिना । अविद्याशब्देनात्र तत्कार्यं कैर्मोक्ष्यते ।  
ननु कुर्वन्नेवेति मन्त्रे वर्षशतस्य कर्मनियतत्वोक्तावपि तदनन्तरं संन्यासः स्यादित्यतः  
आह—न चेति । “ शतायुर्वै पुरुषः ” इति श्रुतेरित्यर्थः । इहापि बृहतीसहस्राख्यस्य  
शस्त्रस्य षट्त्रिंशत्तमक्षराणां सहस्राणीत्युक्त्या तावन्ति पुरुषायुषोऽङ्गां सहस्राणीत्युक्त्या-  
द्वत्सरशतमेवाऽऽयुरित्याह—दर्शितं चेति । भवन्तीत्यनन्तरमिति शब्दो द्रष्टव्यः । पुरु-  
षायुपस्याहामिति पाठः साधुः । पुरुषायुषोऽङ्गमिति तु समासान्तविधेरनित्यत्वाभिप्रायेण  
कथंचिन्नेयः । पुरुषायुषं चेद्वर्षशताधिकं नास्ति तर्हि तन्मध्य एव कर्मसंन्यासः स्यादतः  
आह—वर्षशतं चेति । तत्र मानमाह—दर्शितश्चेति । ननु पुराणेषु शताधिक-  
स्याऽऽयुषो दशरथादेः श्रुतत्वाच्छतवर्षानन्तरं कर्मसंन्यासः स्यादित्याशङ्क्य शतायुः-  
श्रुतिविरोधेन तस्यार्थवादत्वात्तथाऽङ्गीकरेऽपि जीवनकालस्य सर्वस्यापि कर्मणा व्याप्तत्वश्रु-  
तेर्नैवमित्याह—तथा यावज्जीवमिति । जीर्णो वा विरमेदिति वचनाज्जरानन्तरं  
संन्यासः स्यादित्याशङ्क्य यज्ञपात्रैर्देहनविधनमेत्याह—तं यज्ञपात्रैरिति । ननु  
यावज्जीवादिवाक्यानां प्रतिपन्नगार्हस्थ्यविषयत्वं वक्तव्यम् । अन्यथा ब्रह्मचारिणोऽपि तद्वि-  
धिविप्रसङ्गततश्च गार्हस्थ्यत्वं कर्मत्यागः स्यादत आह—ऋणेति । “ जायमानो वै  
ब्राह्मणस्त्रिभिर्ऋणवा जायते ” इति श्रुतेः “ ऋणानि त्रीण्यपाकृत्य मनो मोक्षे निवेश-  
येत् ” इति स्मृतेश्चेत्यर्थः । ततश्च तदपाकरणार्थं तेनापि गार्हस्थ्यमेव प्रतिपत्तव्यं न  
संन्यास इत्यर्थः ।

तत्र पारिव्राज्यादिशस्त्रं व्युत्थायाथ भिक्षाचर्यं चरन्तीत्यैवमज्ञान-  
स्तुतिपरोऽर्थवादोऽनधिकृतैरर्थो वै । न । परमार्थविज्ञाने फलादर्शने  
क्रियानुपपत्तेः । यदुक्तं “ कर्मिण एव चाऽऽत्मज्ञानं कर्मसंवाधि च ”  
इत्यादि तन्न । परं ह्याप्तकामं सर्वसंसारदोषैर्धर्जितं ब्रह्माहमस्मीत्यात्म-

१ क. ख. ग. ज. वान्ति । व । २ च. तमत्र कु । ३ च. 'त्यादि । तं । ४ ज. इत्येवमाद्या ।  
५ क. कर्मण्यते । ६ ग. 'हस्तय । ७ ख. 'त्वत्तवत्स' । ८ ख. 'ति भाष्यपा' । ९ क. ग. घ.  
'श्रुतेर्विरो' । १० छ. 'त्याद्यात्म' । ११ ज. 'तार्थविषयो वा । १२ छ. वाऽनधिकारिपरः । न ।  
१३ ग. छ. 'मार्थमवि' । ड. 'मार्थन आत्म' । १४ च छ ज. एवाऽऽत्म । १५ च. ज.  
'वधर्मव' ।



त्वेन विज्ञाने कृतेन कर्तव्येन वा प्रयोजनमात्मनोऽपश्यतः फलादर्शने क्रिया नोपपद्यते । फलादर्शनेऽपि नियुक्तत्वात्करोतीति चेत् । न । नियोगाविषयात्मदर्शनादिष्टयोगमनिष्टवियोगं चाऽऽत्मनः प्रयोजनं पश्यंस्तदुपायार्थी यो भवति स नियोगस्य विषयो दृष्टा लोके न तु तद्विपरीतनियोगाविषयब्रह्मात्मत्वदर्शी । ब्रह्मात्मत्वदर्शयपि संश्लेषयुज्येत नियोगाविषयोऽपि सन्न कश्चिन्न नियुक्त इति सर्वं कर्म सर्वेण सर्वदा कर्तव्यं प्राप्नोति । तच्चानिष्टम् । न च स नियुक्तं शक्यते केनचित् ।

“ यदहरेव विरजेत्तदहरेव प्रव्रजेत् ” “ व्युत्थायाथ भिक्षाचर्यं चरन्ति ” “ ब्राह्मणः प्रव्रजेद्गृहात् ” इत्यादिश्रुतिस्मृत्योः का गतिरित्यत आह—तत्रेति । ज्ञानस्तुतीति । सर्वसंन्यासेनाप्यात्मा ज्ञातव्य इति ज्ञानस्तुतिः प्रतीयत इति तत्पर इत्यर्थः । विधित्वेऽपि कर्मानधिकृतान्धपङ्गवादिष्वयत्नमेवेत्याह—अनधिकृतेति । तस्मान्नाकर्मिनिष्ठा विद्या किंतु कर्मिनिष्ठा तत्संबन्धिनी चेति स्थितं तदेतस्मिद्भ्रान्ती परिहरति—नेति । एवं हि कर्मिनिष्ठा विद्या स्यात् । यदि विदुषोऽपि कर्मानुष्ठानं स्यात्तदपि प्रयोजनार्थितया वा स्यात्काम्य इव नियोगबलाद्वा प्राभाकरमत इव नित्यकर्माणि । तत्र नाऽऽद्य इत्याह—परमार्थेति । संप्रहवाक्यं विवृण्वन्निषध्याध्याहारपूर्वकं नञर्थं विवृणोति—यदुक्तमित्यादिना । कर्मसंबन्धि चेति । कर्माङ्गोक्थ्याद्याश्रयमित्यर्थः । परमार्थेतिवाक्यांशं विवृणोति—परमिति । अर्थप्राप्त्यर्थमनर्थनिवृत्त्यर्थं वा कर्म स्यान्नोभयमपीति वक्तुं विशेषणद्वयं दोषपदेन रागद्वेषाभवेनापि प्रवृत्त्यभावं सूचयति । प्रागनुष्ठितकर्मणाऽप्यसंबन्धे कर्तव्येन संबन्धो दूरापास्त इति वक्तुं कृतेनेत्युक्तम् । द्वितीयं शङ्कते—फलादर्शनेऽपीति । ममेदं कार्यमिति बोद्धा हि नियोगस्य विषयो नियोज्यः कार्ये स्वकीयत्वज्ञानं च तज्जन्यफलार्थिनो न चाऽऽत्मनोऽसङ्गित्वज्ञानिनो ममेदमिति बुद्धिर्भवति । अतो न तस्य नियुक्तत्वमित्याह—न, नियोगेति । तदेवोपपदयति—इष्टेति । ममेदं कार्यमितिबोधाभावेऽपि चेन्नियुज्येत तर्हि राजसूयादिकं ब्राह्मणादिना कर्तव्यं स्यादग्निष्टोमादिकं च सर्वदा कर्तव्यं स्यान्नित्यमित्तत्वाविशेषादित्याह—ब्रह्मात्मत्वेति । न कश्चिन्न नियुक्त इति । नञ्द्वयेन सर्वोऽपि नियुक्त एवेत्यर्थः । किंच नियोक्ताऽप्यस्य किं यः कश्चन पुरुषो वेदो वा । आद्ये विदुष ईश्वरात्मत्वज्ञानात्सर्वनियोकृतत्वेन स्वनियोज्येनान्ये-

१ ख. अ. ‘ज्ञाते कृ’ । २ क. ‘रीतो नि’ । ३ ख. छ. छ. ‘तमद’ । ४ ज. ‘पि न क’ । ५ ख. ग. घ. ‘श्रिदानि’ । ६ ग. सर्वक’ । ७ क. ग. घ. ‘जेद्व्युत्था’ । ८ ख. इतिश्रु’ । ९ ख. ‘निष्ठेव वि’ । १० ‘पेधार्थेऽध्याहा’ । ११ क. ख. ‘ङ्कोक्थ्या’ । १२ क. ग. घ. ‘ष्ठितेन क. ।



नास्य नियोज्यत्वं स्यात्तच्च विरोधान् संभवतीत्याह—न च स इति । तस्यैव सर्वनि-  
योक्तृत्वादित्यर्थः ।

आम्नायस्यापि तत्प्रभवत्वाच्च हिः स्वविज्ञानोत्थेन वचसा स्वयं नियुज्यते ।  
नापि बहुवित्स्वाभ्यविवेकिना भृत्येन । आम्नायस्य नित्यत्वे सति स्वात-  
न्त्र्यात्सर्वान्मति नियोक्तृत्वसामर्थ्यामिति चेत् । न । उक्तदोषात् । तथाऽपि  
सर्वेण सर्वदा सर्वमविशिष्टं कर्म कर्तव्यमित्युक्तो दोषोऽप्यपरिहार्य एव । तदपि  
शास्त्रेणैव विधीयत इति चेत् । यथा कर्मकर्तव्यता शास्त्रेण कृता तथा तदप्या-  
त्मज्ञानं तस्यैव कर्मिणः शास्त्रेण विधीयत इति चेन्न । विरुद्धार्थबोधकत्वानुप-  
पत्तेः । न ह्येकस्मिन्कृतार्कतासंबन्धित्वं तद्विपरीतत्वं च बोधयितुं शक्यम् ।  
शीतोष्णतामिवाग्नेः ।

नन्वभ्यस्य नियोज्यत्वाभावेऽप्याम्नायेन विद्वान्नियोज्यः स्यादिति द्वितीयमाशङ्क्य  
तस्याऽऽम्नायस्थेश्वरतामापन्नस्य स्वविज्ञानपूर्वकत्वात्स्ववचनेन स्वस्य नियोज्यत्वमेकत्र  
कर्मकर्तृत्वविरोधान् संभवतीत्याह—आम्नायस्यापीति । किंच व्याकरणादेस्तत्कर्तृपा-  
णिन्यादिज्ञेयैकदेशार्थविषयत्वदर्शनेन वेदस्यापीश्वरजन्यस्थेश्वरज्ञेयैकदेशविषयत्वेनाज्ञात्वादु-  
प्यधिकज्ञेश्वरनियोक्तृत्वमयुक्तमित्याह—नापि बहुविदिति । अविवेकिनेत्यपज्ञेने-  
त्यर्थः । अचेतनत्वाद्वा तस्याविवेकित्वं भृत्येन न नियुज्यत इत्यनुषङ्गः । ननु वेदस्थेश्वर-  
ज्ञानपूर्वकत्वपक्षे पूर्वोक्तदोषानुषङ्गेऽपि तस्य नित्यत्वपक्षे नायं दोष इति शङ्कते—  
आम्नायस्येति । तस्य चेतनस्य नियोक्तृत्वं न संभवति तस्य चेतनधर्मत्वादित्युत्तरमाह—  
नेति । नियोक्तृत्वमभ्युपेत्यापि दोषमाह—उक्तदोषादिति । तदेव विवृणोति—तथाऽ-  
पीति । अनियोज्यस्यापि चेत्कर्तव्यं विदुषस्तर्हि सर्वं शिष्टं विहितं सर्वेषां कर्तव्यं  
संकोचे हेत्वभावादित्यर्थः । असङ्गिब्रह्मात्मत्वज्ञानस्य कर्मकर्तव्यतायाश्च शास्त्रेण कृतत्वादु-  
भयोरपि शास्त्रयोः प्रामाण्याविशेषात्कदाचिदात्मज्ञानं कदाचित्कर्मानुष्ठानं च स्यादिति  
शङ्कते—तदपीति । तदेव विवृणोति—यथेति । स्वाभाविकाकर्त्रात्मबोधेन सकृदुत्प-  
न्नेनैव कर्तृताबोधबाधनात् पुनः शास्त्रेण कर्तृत्वबोधः संभवतीत्याह—नेति । कृता-  
कृतेत्यत्र कृतमिदानीमकृतमितः परं कर्तव्यं यत्तदुच्यते ।

१ च. 'किभृ' । २ ख. च. छ. 'दाऽपि' । ३ क. छ. ज. 'त्युक्तदे' । ४ ख. च. छ.  
ज. 'पोऽप' । ५ ख. 'ज्ञेणेति' । छ. 'ज्ञेणैवेति' । ६ च. छ. ज. 'ज्ञेणैव वि' । ७ क. चेतन ।  
८ च. छ. 'बोधानु' । ९ च. छ. ज. 'कस्य कृता' । १० क. ख. ग. च. छ. ज. 'कृतसं' ।  
११ च. छ. ज. 'गतामि' । १२ क. ग. घ. 'न्यानि' । १३ ख. स्वज्ञा' । १४ ख. कर्तृक-  
मवि' । १५ क. 'शनवदेद' । १६ ख. 'हिंविशि' । १७ ख. 'तं कर्न स' । १८ ख. 'वेण  
सर्वदापि' । १९ क. 'ह । तत्रोति' । २० क. 'तमतः' ।



न चेष्टयेगचिकीर्षाऽऽत्मनोऽनिष्टवियोगचिकीर्षा च शास्त्रकृता सर्वप्राणिनां तद्वर्शनाच्छास्त्रकृतं चेत्तदुभयं गोपालादीनां न दृश्येताशास्त्रज्ञत्वात्तेषाम् । यद्धि स्वतोऽप्राप्तं तच्छास्त्रेण बोधयितव्यम् । तच्चेत्कृतैर्कर्तव्यताविरोध्यात्मज्ञानं शास्त्रेण कृतं कथं तद्विरुद्धां कर्तव्यतां पुनरुत्पादयेच्छीततामिवामौ तम इवै च भानौ ।

एव तावन्नियोगाविषयाकर्त्रात्मदर्शित्वाद्विदुषः प्रयोजनार्थित्वाभावाच्च विदुषो न कर्मस्यु-  
क्तम् । इदानीं स्वत इष्टानिष्टसंयोगवियोगरूपप्रयोजनार्थिताभावेऽपि विदुषः स्वर्गकामो  
यजेतेतिशास्त्रेणैव साऽप्याधीयत इत्याशङ्क्य स्वभावतः प्राप्तप्रयोजनार्थितानुवादेन तदुपाय-  
मात्रं शास्त्रेण बोध्यते न तु साऽप्याधीयते । अन्यथाऽशास्त्रज्ञानां तदर्थिता न स्यादि-  
त्याह—न चेष्टेति । अत्र चिकीर्षाशब्देन फलेच्छामात्रमुच्यते न तु कर्तुमिच्छा फले  
तदयोगादिति । ननु कृताकृतासंबन्धित्वं तद्विपरीतत्वं च विरुद्धत्वात् बोधयति चेच्छास्त्रं  
तर्हि कृताकृतासंबन्धित्वमेव मा बोधीत्याशङ्क्य तस्य मानान्तरासिद्धत्वेनावश्यं शास्त्रबो-  
ध्यत्वे वक्तव्ये तद्विपरीतत्वस्य मानान्तरसिद्धस्यैव न शास्त्रबोध्यत्वं विरुद्धत्वादित्याह—  
यद्धीति । चेदिति निश्चयार्थं । कृतेति । इदं कृतमिदं कर्तव्यमितिज्ञानविरोधीत्यर्थः ।  
कर्तव्यतां तज्ज्ञानमित्यर्थः ।

न बोधयत्येवेति चेत् । न । स म आत्मेति विद्यात्मज्ञानं ब्रह्मेति चोप-  
संहारात् । तदात्मानमेवावत्तत्त्वमसीत्येवमादिवाक्यानां तत्परत्वात् । उत्प-  
न्नस्यै च ब्रह्मात्मविज्ञानस्याबाध्यमानत्वान्ननुत्पन्नं भ्रान्तं वेति शक्यं वक्तुम् ।

विध्यभावेन वेदान्तानां न तादृगात्मबोधकत्वमित्याशङ्क्य पुरुषस्य कर्तव्याभिमुखीकर-  
णार्थत्वाद्विधेरिहाऽऽत्मज्ञानाभिमुखीकरणार्थं विधिस्वरूपस्यार्थवादस्य सत्त्वात्स्वरूपबोधकस्य  
तत्परवाक्यस्यापि सत्त्वाच्च नैवमित्युत्तरमाह—न बोधयत्येवेत्यादिना । उपसंहारा-  
दित्यनेन तत्सहचरितमात्मा वा इदमित्याद्युपक्रमादितात्पर्यलिङ्गं सूचयति । ज्ञानोत्पत्त्य-  
नुवादिक्वाण्वश्रुतिबलादप्यनुत्पत्तिशङ्का न कार्येत्याह—तदात्मानमिति । तदिति जीव-  
रूपेणावस्थितं ब्रह्मेत्यर्थः । छान्दोग्यबलादप्येवमेवेति वदन्नातिसामान्यन्यायं दर्शयति—  
तत्त्वमसीति । अनेन तद्भास्य विजज्ञाविति वाक्यशेषोऽप्युपलक्ष्यते । अयमात्म

१ ज. 'चेदु' । २ ग. 'तत्कृतं क' । ३ क. ग. घ. ङ. 'तत्कर्मक' । ४ ख. 'रुद्धक' ।  
५ ख. 'व भा' । ६ ख. 'च न' । ७ क. ख. घ. ङ. 'ष्टयो' । ८ क. 'थित्वाभा' । ९ ङ.  
'वे वि' । १० ङ. 'थित्वानु' । ११ क. ग. न कं । १२ घ. ङ. 'तु कर्म क' । १३ घ.  
'कृतसं' । १४ घ. 'कृतसं' । १५ ख. 'धित्या' । १६ ख. 'नि' । तच्चेदि' । १७ ख.  
'यार्थम् क' । १८ क. ग. घ. ङ. 'होत्युप' । १९ ख. 'स्य न' । २० क. 'रितात्मा' ।



ब्रह्मेत्यादिदिशब्दार्थः । कर्त्रात्मबोधकर्मकाण्डविरोधादुत्पन्नमपि ज्ञानं भ्रान्तमित्याशङ्क्य  
तस्य यथाप्राप्तकर्त्रात्मानुवादेनोपायमात्रपरत्वान्न वस्तुपरवेदान्तजन्यज्ञानबाधकत्वमित्याह—  
उत्पन्नस्येति । नानुत्पन्नामिति । वाक्यश्रवणानन्तरमर्कतोऽऽत्माऽहमितिज्ञानस्यानुभव-  
सिद्धत्वाच्चाहमन्तर्तेतिविपरीतज्ञानादर्शनाच्च नोभेयं वक्तुं शक्यमित्यर्थः ।

त्यागेऽपि प्रयोजनाभावस्य तुल्यत्वमिति चेत् “ नाकृतेनेह कश्चन ” इति-  
स्मृतेः । य आहुर्विदित्वा ब्रह्म व्युत्थानमेष कुर्यादिति तेषामप्येष समानो  
दोषः प्रयोजनाभाव इति चेत् । न । अक्रियामात्रत्वाद्व्युत्थानस्य । अवि-  
द्यानिमित्तो हि प्रयोजनस्य भावो न वस्तुधर्मः । सर्वप्राणिनां तद् ( दद )  
दर्शनात् । प्रयोजनतृष्णया च प्रेर्यमाणस्य बाङ्मनःकार्यैः प्रवृत्तिदर्शनात् ।  
“ सोऽकामयत जाया मे स्यात् ” इत्यादिना पुत्रवित्तादि पाङ्कलक्षणं काम्य-  
मेवेति “ उभे ह्येते साध्यसाधनलक्षणे एषणे एव ” इति बाजसनेयिब्राह्म-  
णेऽवधारणात् ।

विदुषः प्रयोजनभावान्न कर्मणि प्रवृत्तिरित्युक्तं तर्हि तत्यागेऽपि प्रयोजनाभावात्तत्रापि  
न प्रवृत्तिः स्यादिति शङ्कते—त्यागेऽपीति । तस्य विदुषः कृतेन कर्मणाऽर्थो नास्ति  
अकृतेन कर्माभावेनापीह लोके नार्थोऽस्तीति गीतासु स्मरणात् त्यागेऽपि प्रयोजनाभा-  
वस्य तुल्यत्वमिति चेदित्यन्वयः । शङ्कामेव विवृणोति—य आहुरिति । कर्मत्यागस्य  
व्यापारात्मकत्वे व्यपारस्य क्लेशात्मकत्वात्तदनुष्ठानं प्रयोजनापेक्षं स्यात् । न त्वेतदस्ति  
किंतु क्रियाभावमात्रमौदासीन्यरूपम् । तस्य च स्वास्थ्यस्वरूपत्वात्स्वत एव प्रयोजनत्वान्न  
प्रयोजनान्तरापेक्षत्वमिति परिहरति—नेति । त्यागस्यान्यत्र क्लृप्तव्यापारहेतुजन्यत्वाभा-  
वान्न व्यापारत्वमिति वक्तुमन्यत्र क्लृप्तव्यापारहेतुमाह—अविद्येत्यादिना । यद्वा विदुषः  
कथं यत्नं विना व्युत्थानमौदासीन्यमात्रेण सिध्यतीत्याशङ्क्य क्रियाहेत्वभावात्क्रियाभाव  
इति वक्तुं तद्वेतुमाह—अविद्येत्यादिना । प्रयोजनस्य भाव इति । प्रयोजनस्य  
तृष्णेत्यर्थः । तस्या वस्तुधर्मत्वे विदुषोऽपि तृष्णा स्यादिति तन्निषेधति—न वस्तु-  
धर्म इति । न वस्तुस्वभाव इत्यर्थः । वस्तुधर्मत्वे हि विदुषामविदुषां च सुप्तमूर्छितादीनां  
सा स्यान्न त्वेतदस्ति । तत्र हेतुमाह—सर्वेति । तद्दर्शनादिति पाठं वस्तुस्वभावाज्ञानिनां  
गोपालादीनामपि तृष्णादर्शनान्न वस्तुधर्म इति कथंचिद्योज्यम् । तृष्णाया अविद्याजन्यत्व-  
मुक्त्वा तस्या व्यापारहेतुत्वमाह—प्रयोजनेति । दर्शनादिति पञ्चम्याविद्याकामदोषनिभि-

१ ख. 'दिश' । २ ख. 'कर्त्रात्मा' । ३ ख. 'दिना पु' । ४ ख. 'जनतृष्णाभा' । ५ ग.  
घ. 'त्यक्ते त' । ६ ख. 'पेक्षितं स्या' । ७ ख. 'स्थिर' । ८ क. ग. घ. ङ. 'त्वे वि' ।



त्ताया इत्युत्तरत्र हेतुत्वेन संबध्यते । न केवलं दर्शनमेव किंतु श्रुतिरप्यस्तीत्याह—  
सोऽकामयतेति । सोऽकामयतेत्यादिनोभे ह्येते एषणे एवेति वाक्येन च पुत्रवित्तादि  
काम्यमेवेति वाजसनेयिब्राह्मणेऽवधारणादित्यन्वयः । पाङ्कलक्षणांमिति । जायापुत्रदै-  
वमानुषवित्तद्वयकर्मभिः पञ्चभिर्योगात्पाङ्कलक्षणं कर्मेत्यर्थः । उभे इत्यस्यार्थमाह—  
साध्यसाधनेति ।

अविद्याकामदोषनिमित्ताया वाङ्मनःकायप्रवृत्तेः पाङ्कलक्षणाया विदु-  
षोऽविद्यादिदोषाभावादनुपपत्तेः क्रियाभावमात्रं व्युत्थानं न तु यागादिवदनु-  
ष्ठेयरूपं भावात्मकं तच्च विद्यावत्पुरुषधर्म इति न प्रयोजनमन्वेष्टव्यम् । न हि  
तमसि प्रविष्टस्योदित आलोके यद्गर्तपङ्ककण्टकाद्यपतनं तत्किंप्रयोजनमिति  
प्रश्नार्हम् । व्युत्थानं तर्ह्यर्थप्राप्तत्वाच्च चोदनाहमिति । गार्हस्थ्ये \* चेत्परब्रह्म-  
विज्ञानं जातं तत्रैवास्त्वकुर्वत आसनं न ततोऽन्यत्र गमनमिति चेत् । न ।  
कामप्रयुक्तत्वाद्गार्हस्थ्यस्य । एतावान्वै काम इति । उभे ह्येते एषणे एवेत्यव-  
धारणात् । कामनिमित्तपुत्रवित्तादिसंबन्धनियमाभावमात्रं न हि ततोऽन्यत्र  
गमनं व्युत्थानमुच्यते । ततो + न गार्हस्थ्य एवाकुर्वत आसनमुत्पन्नविद्यस्य ।  
एतेन गुरुशुश्रूषातपसोरप्यप्रतिपत्तिर्विदुषः सिद्धा ।

एवं क्रियाहेतुं प्रदर्श्य तदभावादेव विदुषः क्रियाभावोऽयत्नसिद्ध इत्याह—अविद्या-  
कामेति । पाङ्कलक्षणाया इति । जायापुत्रदैववित्तमानुषवित्तकर्मभिः पञ्चभिर्लक्ष्यते  
साध्यत इति वैदिकी प्रवृत्तिः पाङ्कलक्षणेत्युच्यते । पञ्चसंख्यायोगेन गौण्या वृत्त्या  
पक्तिच्छन्दःसंबन्धोपचारात्पञ्चाक्षरा पङ्क्तिः पाङ्को यज्ञ इति श्रुतेरित्यर्थः । पाङ्कलक्षणाया इत्य-  
नन्तरमनुपपत्तेरित्यनुषङ्गः । व्युत्थानमित्यनन्तरमयत्नसिद्धमिति शेषः । एवं च क्रियाभाव-  
स्यौदासीन्यागमकस्य पुरुषस्वभावत्वेनायत्नसिद्धत्वे सति न प्रयोजनापेक्षेत्याह—तच्चेति ।  
पुरुषधर्म इति । पुरुषस्वभाव इत्यर्थः । अज्ञानकार्यस्याज्ञाननिवृत्तावयत्नत एव निवृत्ति-  
रित्यत्र दृष्टान्तमाह— नं हीति । व्युत्थानस्य पुण्यापारधीनत्वाभावे विधेरनवकाशाद्विदुषो

\* क. संज्ञितपुस्तके बहिर्लिखितं—°स्थे वातं कुर्वतः परब्रह्मविज्ञानं जातं चेत्तत्रैवाऽऽ-  
सनं न ततोऽन्य° । + व. संज्ञितपुस्तके बहिर्लिखितं—°तोऽकुर्वत उत्पन्नविद्यस्य गार्हस्थ्य  
आसनं नैव भवति । एतेन ।

१ क. ग. व. ङ. छ. ज. ह । सोऽकामयतेत्या° । २ क. ख. ग. घ. ङ. च. छ. ज  
°षानु° । ३ ग. ज. °पत्तेःभावादाक्रि° । च. °पत्तेरभावात्क्रिया° । ४ ज. °यामा° । ५ ख. च. छ.  
ज. °द्यावत्तपुस्त° । ६ च. छ. °र्तक° । ७ क. ख. °त्रैव वातं कु° । ८ च. छ. क. म. । उ° ।  
९ च. °वम्धामा° । १० ख. °मात्रमेव हि । ११ छ. °ते । तो ।



नियमेन व्युत्थानं न सिध्यतीति शङ्कते—व्युत्थानं तर्हीति । ततोऽन्यत्र गमनमिति ।  
 पारित्राज्यस्वीकार इत्यर्थः । किं गार्हस्थ्यशब्देन गृहस्थोऽहमित्यभिमानपुरःसरं पुत्रवित्ताद्यभि-  
 मान उच्यत उत गृहस्थलिङ्गधारणम् । नाऽऽद्यः । विद्ययाऽविद्याकार्याभिमाननिवृत्तेरित्याह—  
 न कामेति । न द्वितीयः । लिङ्गेऽप्यभिमानराहित्यस्य तुल्यत्वात् । न चैवं पारित्राज्यलि-  
 ङ्गेऽप्यभिमानाभावात्तस्याप्यसिद्धिरिति वक्ष्यम् । सर्वतोऽप्यभिमानराहित्येन सर्वसंबन्धरा-  
 हित्यलक्षणं हि परमहंसपरिव्रजो लक्षणं न लिङ्गधारणम् । “ न लिङ्गं धर्मकारणम् ”  
 इति स्मृतेः । ततश्च लिङ्गेऽप्यभिमानशून्यस्य पारित्राज्यं सिद्धमित्याह—कामनिमि-  
 त्तेति । गार्हस्थ्य इति । अभिमानत्मेक इत्यर्थः । तर्हि गुरुशुश्रूषादावप्यभिमानो न  
 स्यादित्याशङ्क्येष्टापात्तिरित्याह—एतेनेति ।

अत्र केचिद्गृहस्था भिक्षाटनादिभयात्परिभवाच्च त्रस्यमानाः सूक्ष्मदृष्टिं  
 दर्शयन्त उत्तरमाहुः । भिक्षोरपि भिक्षाटनादिनियमदर्शनाद्देहधारणमात्रार्थिनो  
 गृहस्थस्यापि साध्यसाधनैषणोभयविनिर्मुक्तस्य देहमात्रधारणार्थमशनाच्छाद-  
 नमात्रमुपजीवतो गृह एवास्त्वासनामिति । न स्वगृहविशेषपरिग्रहनियमस्य काम-  
 प्रयुक्तत्वादित्युक्तोत्तरमेतत् । स्वगृहविशेषपरिग्रहमावे च शरीरधारणमात्रप्रयु-  
 क्ताशनाच्छादनार्थिनः स्वपरिग्रहविशेषभावेऽर्थाद्भिक्षुं कृत्वमेव । शरीरधारणार्थीयां  
 भिक्षाटनादिषु प्रवृत्तौ यथा नियमो भिक्षोः शौचादौ च तथा गृहिणोऽपि  
 विदुषोऽकामिनोऽस्तु नित्यकर्मसु नियमेन प्रवृत्तिर्यावज्जीवादिश्रुतिनियुक्तत्वा-  
 त्प्रत्यवायपरिहारार्थेति । एताभ्योगाविषयत्वेन विदुषः प्रयु ( त्यु ) क्तम-  
 शक्यनिर्याज्यत्वाच्चेति ।

ननु यथा पुत्रादिसंबन्धनियमरहितस्यापि त्वन्मते देहधारणार्थिनो भिक्षोः परिग्रह-  
 व्यावर्तनार्थो भिक्षाटनादिनैवेति नियमोऽङ्गी क्रियते तथा गृहस्थस्याप्यभिमानशून्यस्यैव  
 सतो देहधारणार्थं गृह एवास्त्वासनं न भिक्षुकत्वमविशेषादिति शङ्कते—अत्र केचि-  
 द्गृहस्था इति । तेषां न न्यायो मूलं किंतु दृष्टमयादिकमेव मूलमित्युपैहसन्नाह—  
 भिक्षाटनादीति । परिभवः पामरैः क्रियमाणस्तिरस्कारः । सूक्ष्मेति । काका व्यतिरे-  
 केण स्थूलदृष्ट्य इत्यर्थः । भिक्षाटनादीत्यादिशब्देन प्राक्प्रणीतमयाचितमित्यादयो गृह्यन्ते ।

१ क. 'तोऽभि' । २ ख. 'हित्यं हि' । ३ ज. 'धनोभ' । ४ ख. 'क्षुन्व' । ५ क. ग. घ. ङ.  
 'र्थाय भि' । ६ छ. 'दि' । ७ ग. छ. 'क्षोः प्रवृत्तिः शो' । ८ ग. घ. ङ. 'दौ त' । ९ ख. छ.  
 'रार्थेति' । १० क. ख. ग. घ. ङ. 'यो त्वा' । ११ ख. 'द्विरे' । १२ क. ग. घ. ङ. 'चिदाति' ।  
 १३ ग. 'पद्मरा' ।



देहधारणमात्रार्थिनो भिक्षोरिति पूर्वोक्तान्वयः । सिद्धान्ती तस्यैवंभूतस्य स्त्रीपरिग्रहोऽस्ति वा न वेति विकल्प्याऽऽद्ये दूषणमह—न स्वेति । स्वगृहविशेषशब्देन स्त्रीविशेषो गृह्यते । द्वितीये स्त्रीपरिग्रहवत् एव द्रव्यपरिग्रहाधिकारात्तदभावेऽर्थाद्व्यपरिग्रहनिवृत्तेस्तदभावे प्रकारान्तरेण जीवनसिद्धेरर्थाद्विक्षाटनादिनियम एव सिध्यतीत्याह—स्वगृहेति । न च पुत्रादिपरिगृहीतेन जीवनमस्त्विति शङ्क्यम् । तैरपि स्वस्य स्ववेन संबन्धाभावे तदीयस्यापि परकीयद्रव्यतुल्यत्वेन तत्रापि भिक्षुत्वनियमादिति । अन्ये तु भिक्षोरपि भिक्षाटनादौ सप्तागारानसंबलसानित्यादिनियमः शौचादौ च चातुर्गुण्यादिनियमश्च प्रत्यवायपरिहारार्थं यथेष्ट्यते तथा यावज्जीवादिश्रुतिबलात्प्रत्यवायपरिहारार्थं नित्यकर्मणि नियमेन प्रवृत्तिरित्याहुस्तदनुवदति—शरीरधारणार्थीयामिति । अकुर्वत एव गृहेऽवस्थानं पूर्वमते शङ्कितम् । अस्मिन्मते त्वग्निहोत्राद्यनुष्ठानमपि कर्तव्यमिति शङ्कते । तथा पूर्वं परिग्रहव्यावृत्त्यर्थो भिक्षाटनादिविषयो दृष्टशरीरधारणप्रयोजनो नियमो दृष्टान्तत्वेनोक्तः । इह तु स भिक्षाटनादिगतसप्तागारत्वादिविषयोऽदृष्टार्थो दृष्टान्तत्वेनोक्त इति भेदः । दूषयति—एतदिति । तस्य सर्वनियोक्रीश्वरात्मत्वाच्च न निरुज्यत—मित्याद्युक्तमित्याह—अशक्येति ।

यावज्जीवादिनित्यचोदनानर्थक्यमिति चेत् । न । अविद्वद्विषयत्वेनार्थवत्त्वात् । यत्तु भिक्षोः शरीरधारणमात्रप्रवृत्तस्य प्रवृत्तेर्नियतत्वं तत्प्रवृत्तेर्न प्रयोजकम् । आचमनप्रवृत्तस्य पिपासापगमवन्नान्धप्रयोजनार्थत्वमवगम्यते । न चाग्निहोत्रादीनां तद्वदर्थप्राप्तप्रवृत्तिनियतत्वोपपत्तिः ।

तर्हि तच्छ्रुतेरप्रामाण्ये भिक्षाटनादिनियमविधेरपि तस्यादित्यभिप्रायेण शङ्कते—यावज्जीवेति । अविदुषि नियोज्ये तत्प्रामाण्यं घटत इति नोक्तदोष इत्याह—नेति । तदुक्तप्रतिबन्धं परिहर्तुमनुवदति—यत्त्विति । दूषयति—तत्प्रवृत्तेरिति । आचमनविधिनाऽऽचमने प्रवृत्तस्याऽऽर्थिको यः पिपासापगमस्तस्य यथा नान्यप्रयोजनार्थत्वं प्रयोजनं प्रयुक्तिस्तदर्थत्वं नाऽऽचमनप्रवृत्तिप्रयोजकत्वम् । तद्वज्जीवनार्थं भिक्षादौ प्रवृत्तस्य यस्तत्र नियमः स न भिक्षादिप्रवृत्तेः प्रयोजक इत्यर्थः । एतदुक्तं भवति नियोज्यत्वाभावात्किल ब्रह्मविदो नियमविध्यनुपपत्तिराशङ्क्यते । तन्न युज्यते । कथम् । नियोज्यो हि नियोगसिद्ध्यर्थमपेक्ष्यते नियोगश्च प्रवृत्तिसिद्ध्यर्थम् । प्रवृत्तिश्चेदन्यतः सिद्धा किं

१ घ. 'ह' । नेति । २ क. 'स्वस्वगृहे' । ३ ख. 'ते' । न द्वि° । ४ क. 'तीयेऽपि स्त्री°' । ख. तीयः स्त्री° । ५ ख. 'वे स्वकीय°' । ६ क. ग. घ. ङ. 'र्थयेति' । ७ ख. 'तेऽशङ्कि' । अ° । ८ क. 'तथेति पू°' । ९ क. ग. घ. ङ. 'क्षदि°' । १० क. 'मने प्र°' । ११ छ. 'न्यत्प्रयो°' । १२ क. 'हि श्रुते°' । १३ ग. घ. ङ. 'बन्दि प°' । १४ ख. 'मनप्र°' । १५ ग. ङ. 'जनत्व°' । १६ क. 'पेक्षते' ।



नियोगेन । अत एव दर्शपूर्णमासनियोगादेवावहनननियमेन प्रवृत्तिसिद्धौ तत्र न पृथङ्नि-  
योगोऽङ्गी क्रियते । तदभावे च न नियोज्यापेक्षेति ब्रह्मविदो नियोज्यत्वाभावेऽपि न निय-  
मविध्यनुपपत्तिरिति । अग्निहोत्रादिप्रवृत्तेस्त्वन्यतोऽसिद्धत्वेन तद्विधित एव तत्र प्रवृत्तेर्न-  
व्येन ( क्तव्यत्वेन ) तत्सिद्धयर्थं तत्र नियोगे वाच्ये तस्य तत्र नियोज्यापेक्षेति वैषम्य-  
माह— न चाग्निहोत्रेति ।

अर्थप्राप्तप्रवृत्तिर्नियमोऽपि प्रयोजनाभावेऽनुपपन्न एवेति चेत् । न । तन्नि-  
यमस्य पूर्वप्रवृत्तिसिद्धत्वात्तदतिक्रमे यत्नगौरवादर्थप्राप्तस्य व्युत्थानस्य पुनर्व-  
चनाद्विदुषः कर्तव्यत्वोपपत्तिः ।

नियमविधौ नियोज्यानपेक्षायामपि तस्य क्लेशात्मकत्वात्प्रयोजनापेक्षा वाच्या । तदभा-  
वान्न नियमः सिध्यतीति शङ्कते—अर्थप्राप्तेति । तन्नियमस्यापि पूर्ववासनावशादेव प्राप्त-  
त्वात्तत्रापि न नियमविधेरवकाशो येन प्रयोजनापेक्षा स्यादिति परिहरति—न  
तदिति । यद्यपि नियतेन वाऽनियतेन भिक्षाटनादिना जीवनं सिध्यति तथाऽपि विद्यो-  
त्पत्तेः पूर्वं विद्यासिद्धयर्थं नियमस्यानुष्ठितत्वात्तद्वासनाप्राबल्याद्विद्योत्पत्त्यनन्तरमपि नियम  
एव प्रवर्तते नानिर्धमे । तद्वासनानां नियमवासनाभिरत्यन्तमभिभूतत्वेन पुनस्तदुद्धेधनस्य  
यत्नसाध्यत्वात्तत्तत्र न प्रवर्तत इति नियमोऽप्यर्थसिद्ध इत्यर्थः । एतेन प्रत्यवायपरि-  
हारार्थत्वमपि नियमानुष्ठानस्य निरस्तं तस्य विदुषः प्रत्यवायाप्रसक्तेरिति । एवमुक्तरीत्या  
व्युत्थानस्य विधिं विना स्वतः प्राप्तत्वेऽपि सति तत्कर्तव्यताविधिमपि विदित्वा व्युत्थाये-  
त्यादिकमनुमोदते विद्वानित्याह—अर्थप्राप्तस्येति । विधितः कर्तव्यत्वोपपत्तिरित्यर्थः ।  
न च विधेः प्रयोजनाभावोऽप्रवर्तकत्वादिति वाच्यम् । प्रेषाञ्चारणाभयदानादिवैधर्म्यमुख्यधर्म-  
प्राप्त्यर्थत्वेन विधेरर्थवत्त्वात् । न च तस्यापि वैयर्थ्यं शङ्क्यम् । विदुषि परमहंसं लोकसंग्रहार्थ-  
त्वात् । तस्य तु संग्रहस्य पूर्वाभ्यस्तमैत्रीकरुणादिवासनाप्राप्तत्वेन ब्रह्मविद्योपदेशादाविव  
प्रयोजनानपेक्षणात् । यद्वा प्रारब्धकर्माक्षिप्तदेहेन्द्रियादिप्रतिभासेनाविचारितयावज्जीवादि-  
श्रुतिजनितकर्मकर्तव्यताभ्रान्तौ तन्निवर्तनेन वा विदुषो व्युत्थानविधेरर्थवत्त्वोपपत्तिरिति भावः ।

अविदुषोऽपि मुमुक्षुणा पारिव्राज्यं कर्तव्यमेव । तथा च “ शान्तो  
दान्तः ” इत्यादिवर्चनं प्रमाणम् । शैवदमादीनां चाऽऽत्मदर्शनसाध-

१ ख. 'र्थं नि' । २ छ. ज. 'वृत्तेर्निय' । ३ ग. 'यमः प्र' । ४ छ. 'वर्ति' । ५ ख.  
'प्रसि' । ६ ख. छ. 'त्य च व्यु' । ७ ख. ग. 'र्तव्योप' । ८ ग. घ. ड. न वि' । ९ ग. ड.  
'यमः । त' । १० ख. ड. 'त्वे स' । ११ ग. 'पत्तेरि' । १२ ड. 'म् । प्रेषो । १३ ग. ड.  
'ध' । १४ क. ग. ड. 'व्यत्वप्रा' । १५ ख. 'पत्तेरि' । १६ क. ग. घ. ड. 'षामपि ।  
१७ क. ग. घ. ड. मुमुक्षुणा । १८ ख. च. छ. ज. 'चनम् । १९ च. ज. शमा' ।



नानामन्याश्रमे त्वनुपपत्तेः । “ अत्याश्रमिभ्यः परमं पवित्रं प्रोवाच सम्यगृषि-  
संघजुष्टम् ” इति च श्वेताश्वतरे विज्ञायते । “ न कर्मणा न प्रजया धनेन  
त्यागेनैके अमृतत्वमानशुः ” इति च कैवल्यश्रुतिः । “ ज्ञात्वा नैष्कर्म्यमाचरेत् ”  
इति च स्मृतेः । “ ब्रह्माश्रमपदे वसेत् ” इति च । ब्रह्मचर्यादिविद्यासाधनानां  
च साकल्येनान्याश्रमिषूपपत्तेर्गार्हस्थ्येऽसंभवात् ।

एवं विदुषो व्युत्थानप्रसाधनेन विद्याया अकर्मिनिष्ठत्वं साधितम् । तेनैव च तस्याः  
कर्मसंबन्धोऽप्यर्थात्साधितः । इदानीं विविदिषोरपि व्युत्थानं प्रसाधयन्विद्यायाः कर्मिनि-  
ष्ठत्वं कर्मसंबन्धित्वं च दूरमास्तमित्याह—अविदुषांऽपीति । तत्र श्रुतिमाह—तथा  
चेति । उपरतस्तितिक्षुः समाहितो भूत्वाऽऽत्मन्येवाऽऽत्मानं पश्येदिति श्रुतिशेषः । तत्रो-  
परतशब्देन संन्यासो विहित इति भावः । शमादिसाधनानां पौष्कल्येनानुष्ठानस्य गृहस्था-  
दिष्वसंभवात्तद्विधिनाऽप्यर्थादाक्षिप्यते संन्यास इति श्रुतार्थापत्तिर्मेव्याह—शैमदमादीनां  
चेति । चशब्द उपरैर्मसमुच्चयार्थः । नेदं विद्वद्विषयम् । तस्य साधनविधिवैयर्थ्यात् ।  
किंतु विविदिषुविषयमिति वक्तुमात्मदर्शनसाधनानामित्युक्तम् । अत्याश्रमिभ्य इति ।  
ब्रह्मचर्यादीन्हंसान्तानाश्रमधर्मैर्भूतं अश्रमानतिक्रम्य वर्तते परमहंस इति सोऽत्याश्रमेश-  
ब्देनोच्यत इति तद्विधिरत्र प्रतीयत इत्यर्थः । ऋषिसंघजुष्टं मन्त्रसमूहैर्ज्ञानिसमूहैर्वा  
सेवितं तत्त्वं प्रोवाचेत्यर्थः । न कर्मणेति । त्यागस्य साक्षादमृतत्वसाधनत्वाभावे-  
नामृतत्वसाधनं ज्ञानं त्यागेनाऽऽर्जयितुं प्रातवन्त इत्यभिधानेन ज्ञानसाधनत्वेन त्यागोऽत्र  
विहित इत्यर्थः । ज्ञात्वेति । आपाततो ब्रह्म ज्ञात्वा निश्चयार्थं नैष्कर्म्यं कर्मत्यागरूपं संन्यासमाच-  
रेदिति स्मृत्यर्थः । ब्रह्मेति । ब्रह्मज्ञानसाधनीभूत आश्रमो ब्रह्माश्रमः संन्यास इत्यर्थः । किंच  
“ एकाकी यतचित्तात्मा ” इत्याद्युपक्रम्य “ ब्रह्मचारिव्रते स्थितः । मनः संयम्य मच्चित्तो  
युक्त आसीत मत्परः ” इत्यन्तेन ब्रह्मचर्यादिसाधनविधिबलादप्यर्थात्संन्यासविधिरित्याह—  
ब्रह्मचर्यादीति ।

न चासंपन्नं साधनं कस्यचिदर्थस्य साधनायालम् । यद्विज्ञानोपयोगीनि  
च गार्हस्थ्यशाश्रमकर्माणि तेषां परं फलमुपसंहृतं देवताप्ययलक्षणं संसारविषयमेव ।

१ ख. च. छ. न. “भेगनु” । २ च. छ. ज. च । ज्ञा° । ३ ख. श्रुतेः । ज्ञा । ४ क.  
“ति स्मृ” । ५ च. “नां सा” । ६ छ. “नान्त्याश्र” । ७ ख. “वं हि वि” । ८ ख. “रादपा” ।  
९ क. ग. घ. छ. “षामगी” । १० क. ग. घ. छ. “रतिश” । ११ क. श्रुत्यर्थोपप° । १२ क.  
ख. “त्तिमाह” । १३ क. ग. घ. शमा° । १४ छ. “नि । आदिश” । १५ ख. “रतशब्दस” । घ.  
अ. “रतस” । १६ ख. “न्डंससंन्यासा” । १७ ख. “वदाश्र” । १८ क. ख. “अमिश” । १९ ख.  
“नश्रुत्याप्त” । २० ग. “झसा” । २१ च. “षां फ” । २२ छ. परफ° ।



ननु गृहस्थस्याप्युत्तुकालमात्रगमनलक्षणं ब्रह्मचर्यं कदाचिद्ध्यानकाल एकाकित्वादिकं च संभवतीत्याशङ्क्य तस्याप्युत्तुल्लेसाधनत्वात्ततो ज्ञानासिद्धेर्ध्यानकाले पत्नीसंबन्धाप्रसक्ते स्तद्विधिवैयर्थ्याच्च नैवमित्याह—न चेति । अतो न कर्मनिष्ठत्वं कर्मसंबन्धित्वं चाऽऽत्मज्ञानस्तेत्यर्थः । यत्तु कर्म च बृहतीसहस्रलक्षणं प्रस्तुत्याऽऽत्मज्ञानं प्रारभ्यत इत्यादिना कर्मसंबन्धित्वमुक्तं तत्राऽऽह—यद्विज्ञानेति । तथा च पूर्वोक्तं कर्मसंबन्धि ज्ञानं संसारफलकमन्यदेव तच्चोपसंहृतमिति न तत्परमात्मज्ञानमित्यर्थः ।

यदि कर्मिण एव परमात्मविज्ञानमभविष्यत्संसारविषयस्यैव फलस्योपसंहारो नोपापत्तस्यत् । अङ्गफलं तदिति चेन्न । तद्विरोध्यात्मवस्तुविषयत्वादात्मविद्यायाः । निराकृतसर्वनामरूपकर्मपरमार्थात्मवस्तुविषयं ज्ञानममृतत्वसाधनम् । गुणफलसंबन्धे हि निराकृतसर्वविशेषात्मवस्तुविषयत्वं विज्ञानस्य न प्राप्नोति तच्चानिष्टम् । “ यत्र त्वस्य सर्वमात्मैवाभूत् ” इत्याधिकृत्य क्रियाकारकफलादिसर्वव्यवहारनिराकरणाद्विदुषः । तद्विपरीतस्याविदुषो यत्र हि द्वैतमित्युक्त्वा क्रियाकारकफलरूपस्यैव संसारस्य दर्शितत्वाच्च वाजसनेयिब्राह्मणे । तथेहापि देवतात्पर्यं संसारविषयं यत्फलमशनीयादिमद्वत्त्वात्मकं तत्फलमुपसंहृत्य केवलसर्वार्थैकवस्तुविषयं ज्ञानममृतत्वाय वक्ष्यामीति प्रवर्तते ।

ननु पूर्वोक्तमेव परमात्मज्ञानं तच्च कर्मसंबन्धेवेत्याशङ्क्य तस्य संसारफलकत्वेनोपसंहारात्परमात्मज्ञानस्य च मुक्तिफलकत्वान्न तत्परमात्मज्ञानमित्याह—यदि कर्मिण एवेति । कर्मिनिष्ठत्वेनोक्तज्ञानमेव परमात्मज्ञानं चेदित्यर्थः । परमात्मज्ञानाङ्गभूतपृथिव्यग्न्यादिदेवताज्ञानस्य तत्संसारफलं नाङ्गिनः परमात्मज्ञानस्येति न तस्य मुक्तिफलत्वविरोध इति शङ्कते—अङ्गेति । परमात्मज्ञानस्याङ्गसंबन्धादिसर्वविशेषरहितनिर्विशेषवस्तुविषयत्वान्न तस्याङ्गादिसंबन्धित्वं येन तदङ्गविषयत्वमुक्तफलस्य स्यादिति परिहरति—न तदिति । तदेव स्पष्टयति—निराकृतेत्यादिना । तच्चा निष्ठमिति । आत्मा वा इत्यादिभिरुपक्रमादिलिङ्गैरात्मनो निर्विशेषत्वासिद्धेरित्यर्थः । वाजसनेयिब्राह्मणे च परमात्मविदः सर्वसंबन्धशून्यत्वमुक्त्वाऽ-

१ क. °क्षणम् । २ ख. °चित्तं सं । ३ ख. °लत्वा । ४ छ. °व ब्रह्मात्म । ५ ख. च. छ. ज. °त्मज्ञा । ६ क. ग. घ. ङ. °नोपप । ७ ग. छ. पत्स्तेत् । ८. °पत्स्तेत् । अ° । ९ च. °तद्गच्छात्म । १० च. °विज्ञा । १० ग. घ. ङ. °षयमात्मज्ञा । ज. °षयविज्ञा । ११ क. ग. च. °प्यवत्तं । १२ छ. °यफल । १३ छ. °नादि । १४ छ. °कं फल । १५ ख. °त्वं । १६ ख. घ. छ. °षयत्व । १७ ख. °ङ्क्य क्रियाकारकफलकत्वे । १८ क. ग. घ. ङ. °लत्वा । १९ ख. घ. °नोक्तं ज्ञा । २० क. ग. घ. ङ. देवाऽऽह । नि° । २१ ख. °दिरु । २२ स. परात्म° ।



विदुषः संसारफलोक्तेश्चेह संसारफलकस्यातीतस्य ज्ञानस्य न परमात्मज्ञानत्वं वक्ष्यमाणस्य निर्विशेषवस्तुविषयस्यैव परमात्मज्ञानत्वं मुक्तिफलत्वं चेत्याह—यत्रेत्यादिना । तथैहापीतिवाक्ये फलपदद्वयैपाठ एकं पदं निष्पाद्यत्वार्थकं निष्पाद्यत्वादपि संसारविषयं संसारान्तर्गतमिति वैक्तुम् ।

ऋणप्रतिबन्धश्चाविदुष एव मनुष्यपितृदेवलोकप्राप्तिं प्रति, न विदुषः । “ सोऽयं मनुष्यलोकः पुत्रैषैव ” इत्यादिलोकत्रयसाधननियमश्रुतेः । विदुषश्चर्णप्रतिबन्धाभावो दर्शित आत्मलोकार्थिनः “ किं प्रजया करिष्यामः ” इत्यादिना । तथा “ एतद्ध स्म वै तद्विद्वांस आहुर्ऋषयः कावषेयाः ” इत्यादि । “ एतद्ध स्म वै तत्पूर्वं विद्वांसोऽग्निहोत्रं न जुह्वांचक्रुः ” इति च कौपीतकिनाम् ।

एवं कर्मसंबन्धित्वं ज्ञानस्योक्त्वा यावज्जीवादिश्रुतेः कर्मत्यागो न संभवतीति यत्पूर्ववादिनोक्तं तत्र यावज्जीवादिश्रुतेरविद्वद्विषयत्वमुक्तम् । ऋणश्रुतेरिदानीं गतिमाह—ऋणोति । ऋणस्यानपाकृतस्य मनुष्यादिलोकप्राप्तिं प्रति प्रतिबन्धकत्वात्तदर्थिनोऽविदुष एवर्णपाकरणं कर्तव्यं न मुमुक्षोः । मुक्तिं प्रति तस्याप्रतिबन्धकत्वादित्यर्थः । नन्वृणस्य मुक्तिं प्रत्यपि प्रतिबन्धकत्वमस्तु विशेषाभावात् । “ अनपाकृत्य मोक्षं तु सेवमानो ब्रजत्यधः ” इति स्मृतेश्चेत्याशङ्क्याऽऽह—सोऽयमिति । “ सोऽयं मनुष्यलोकः पुत्रैषैव जय्यो नान्येन कर्मणा कर्मणा पितृलोको विद्यया देवलोकः ” इति श्रुतेः पुत्रादीनां मनुष्यलोकादिहेतुवाच्यगमात्पुत्रादिभिरपार्कतव्यानां पुत्राद्यभावरूपाणामृणानां पुत्रादिसाध्यलोकप्राप्तिं प्रति प्रतिबन्धकत्वमेव युक्तम् । ऋणानपकरणे पुत्रादिसाधनाभावेन साध्यलोकाभावात् । न मुक्तिं प्रति, तस्यास्तदभावरूपपुत्रादिसाध्यत्वाभावात् । स्मृतेश्च रागिणं प्रति संन्यासानिन्दार्थवादमात्रत्वादित्यर्थः । न केवलमुक्तन्यायतो मुक्तिं प्रत्यप्रतिबन्धकत्वं किंतु श्रुतितोऽपीत्याह—विदुषश्चेति । श्रुतित्रयेण क्रमेण प्रजाध्ययनकर्मणामननुष्ठितानामप्रतिबन्धकत्वं दर्शितम् । कावषेया इत्यनन्तरं किमर्था वयमध्येष्यामह इति शेषो द्रष्टव्यः ।

अविदुषस्तैर्हृणानपाकरणे पारिव्राज्यानुर्पपत्तिरिति चेत् । न । प्राग्गाहस्थप्रतिपत्तेर्ऋणित्वासंभवादधिकारानाहोऽप्युणी चेत्स्यात्सर्वस्यर्णित्वमि-

१ क. 'फलं चेह । ख. 'फलत्वोक्ते' । २ ख. ग. 'लया' । ३ ग. ड. 'फलं चे' । ४ क. 'यमेकं' । ५ क. वक्तुं द्वितीयं पदम् । ए' । ६ च. 'ति यत्नो न । ७ क. ग. घ. ड. 'त्रेणेत्या' । ८ क. तथैवैत' । ९ च. वैपूर्वं । १० ख. 'ति कौ' । ११ क. ग. घ. ड. 'किनः । अ' । १२ क. ग. ड. 'ति । म' । १३ क. 'णा । पि' । १४ क. ग. 'प इति । १५ ग. ड. च. 'स्त । णा' । १६ क. ग. ड. 'पतेरि' । १७ ग. घ. 'लद्ध ऋणी ।



त्यनिष्टं प्रसज्येत । प्रतिपन्नगार्हस्थ्यस्यापि “ गृहाद्वनी भूत्वा प्रव्रजेद्यदि  
वेतरथा ब्रह्मचर्यादेव प्रव्रजेद्गृहाद्वा वनाद्वा ” इत्यात्मदर्शनोपायसाधनत्वेनेष्यत  
एव पारिव्राज्यम् । यावज्जीवादिश्रुतीनामविद्वदमुमुक्षुविषये कृतार्थता ।  
छान्दोग्ये च केषांचिद्द्वादशरात्रमग्निहोत्रं हुत्वा तत ऊर्ध्वं परित्यागः  
श्रूयते ।

शङ्कते—अविदुपस्तर्हीति । यद्यप्यविदुषोऽपि लोकत्रयं प्रत्येव प्रतिबन्धकत्वा-  
न्मुक्तिं प्रति प्रतिबन्धकत्वाभावाद्दणस्यानपाकरणीयत्वान्मुमुक्षोः पारिव्राज्यसंभवादाशङ्का न  
संभवति तथाऽपि विद्वांस आहुरित्युक्तिश्रवणमात्रेणैव शङ्का । यद्वा परिहारान्तरं वक्तुमियं  
शङ्का द्रष्टव्या । गृहस्थस्यैवर्णप्रतिबन्धकत्वं तस्यैव तन्निराकरणाधिकारात् । नतश्च गार्हस्थ्य-  
प्रतिपत्तेः प्राग्ब्रह्मचर्य एव मुमुक्षोः पारिव्राज्यं संभवतीति परिहरति — नेति । यद्यप्युपनय-  
नानन्तरमेवर्णनिवर्तनेऽधिकारः संभवतीति प्राग्गार्हस्थ्येययुक्तं तथाऽपि विविदिषासंन्यासे-  
ऽधीतवेदस्यैवाधिकार इत्यधीतवेदस्यैव गार्हस्थ्यप्रतिपत्तेः प्रागिति द्रष्टव्यम् । ननु “ जायमा-  
नो वै ब्रह्मगच्छिभिर्ऋणवा जायते \* ब्रह्मचर्येणर्षिभ्यो यज्ञेन देवेभ्यः प्रजया पितृभ्यः ” इति  
जायमानमात्रस्यर्णवत्त्वं प्रतीयत इत्याशङ्क्यर्णवोक्तेः प्रयोजनं न साक्षात्किंचिदस्ति किंतु  
ब्रह्मचर्यादिकर्तव्यताज्ञापनम् । न चाधिकारानारूढस्तत्कृं शक्नोति । जायमानमात्रस्यासा-  
मर्थ्यात् । किंच ब्रह्मणप्रहणाक्षत्रियादेर्ऋणाभावप्रसङ्गः । द्विजात्युपलक्षणत्वेऽधिकार्युप-  
लक्षणत्वमेव न्याय्यम् । अतो जायमानपदमधिकारं लक्षयतीति जायमानोऽधिकारी संपद्य-  
मान इति तदर्थः । ततश्च ततः प्राङ्गर्णसंबन्ध इत्यह—अधिकारेति । अनिष्ट-  
मिति । ब्रह्मचारिणोऽप्युणित्वे ब्रह्मचर्य एव मृतस्य नैष्ठिकस्य च लोकप्रतिबन्धः स्यात्तच्चा-  
निष्टम् । अष्टाशीतिसहस्राणीत्यारभ्य तदेव गुरुवासिनामित्यादिपुराणे लोकप्राप्त्युक्तेर-  
त्यर्थः । न केवलं गार्हस्थ्यत्यागोव संन्याससिद्धिः किंतु विधिवत्ब्राह्मणस्यस्यापि तदस्ती-  
त्याह—प्रतिपत्तेति । आत्मदर्शनेति । आत्मदर्शने य उपायाः श्रवणादयस्तत्साध-  
नत्वेनेत्यर्थः । न चर्णश्रुत्या प्रव्रज्याविधेर्विरोधः । तस्या अवदानार्थवार्दमात्रत्वेन स्वार्थे  
सात्पर्यभावात् । अन्यथा तदवदानैरेकवदयते तदवदानानामवदानत्वमित्यवदानमात्र-  
निरस्यत्वोक्त्या ब्रह्मचर्यादीनामप्यननुष्ठेयत्वप्रसङ्गादिति भावः । एवमपि यावज्जी-

\* ब्रह्मचर्येणेत्यादीतीत्यन्तं क. ख. ग. घ. ङ. संक्षिप्तपुस्तकेषु नास्ति ।

१ क. ग. घ. ङ. “तीनां चावि” । २ ख. “त्युक्तम्” । ३ ख. “दस्य गा” । ४ ग. ङ. “हृत्स्थ” ।  
प्रतोयते प्रा” । ५ ख. “दस्त्यपि तु” । ६ क. ग. घ. ङ. “णमे” । ७ क. ग. घ. ङ. “यति । जा” ।  
८ ग. घ. ङ. इत्यर्थः । ९ ग. “दत्ते” ।



वादिश्रुतिविरोधः संन्यासश्रुतेरित्याशङ्कयाऽऽह—यावज्जीवेति । विरक्तमुमुक्षुमात्रविषयिण्या  
संन्यासश्रुत्या यावज्जीवादिसामान्यश्रुतेरमुमुक्षुविषये संकोच इत्यर्थः । अग्निहोत्रविषयकयाव-  
ज्जीवादिश्रुतेर्नान्यैव संकोचः किंतु श्रुत्यन्तरेणैव द्वादशरात्रानन्तरमग्निहोत्रत्यागविधायिनौ  
सा पूर्वमेव संकोचितेति न तां विरोद्धुं शक्नोतीत्याह—छान्दोग्य इति । केषांचिच्छा-  
खिनां “ त्रयोदशरात्रमहतवासा यजमानः स्वयमग्निहोत्रं जुहुयादप्रवसन्न तत्रैव सोमेन  
पशुना वेष्ट्वाऽग्नीनुत्सृजति ” इति श्रूयत इत्यर्थः ।

यत्त्वनधिकृतानां पारिव्राज्यमिति । तन्न । तेषां पृथगेवोत्सन्नाग्निरनग्निकौ  
वेत्यादिश्रवणात्सर्वस्मृतिषु चाविशेषेणाऽऽश्रमविकल्पः प्रसिद्धः समुच्चयश्च ।

ननु पारिव्राज्यश्रुतिरप्यनधिकृतविषये संकोचितेत्याह—यत्त्विति । वचनान्तरेणैव  
तेषां तद्विधेर्नास्यां अनधिकारी विषयः कित्वधिकार्येवेति परिहरति—तन्नेति । उत्सन्नाग्नि-  
र्नष्टाग्निरपरिगृहीताग्निरिति भेदः । स्मृत्युपवृंहितत्वादपि पारिव्राज्यश्रुतिर्वैलीयसीत्याह—  
सर्वस्मृतिषु चेति । अत एव “ ब्रह्मवर्चवान्प्रव्रजति ” “ बुद्ध्वा कर्माणि यमिच्छे-  
त्तमावसेत् ”

“ ब्रह्मचारी गृहस्थो वा वानप्रस्थोऽयं भिक्षुकः ।

य इच्छेद्भारमं स्थानमुत्तमां वृत्तिमाश्रयेत् ” ॥

इत्यादिषु स्मृतिषु विकल्पः प्रसिद्धः ।

“ अधीत्य विधिवद्वेदान्पुत्रानुत्पद्य धर्मतः ।

इष्ट्वा च शक्तितो यज्ञैर्मनो मोक्षे निवेशयेत् ” ॥

इत्यादिषु समुच्चयश्च सिद्ध इत्यर्थः ।

यत्तु विदुषोऽर्थप्राप्तं व्युत्थानमित्यशास्त्रार्थत्वे गृहे वने वा तिष्ठतो न  
विशेष इति तदसत् । व्युत्थानस्यैवार्थप्राप्तत्वान्नान्यत्रावस्थानं स्यात् ।  
अन्यत्रावस्थानस्य कौर्मिकप्रयुक्तत्वं ह्यवोचाम । तदभावमात्रं व्युत्थान-  
मिति च ।

१ क. ग. ड. ‘दिविधिश्च’ । २ ड. ‘ना पू’ । ३ ख. ‘दध प्र’ । ४ ख. ‘अग्निर्नाग्नि’ ।

५ ड. ‘वैश्रुनिसृ’ । ६ ख. ग. ड. ‘स्थानं’ । ७ ख. ‘अग्निर्नाग्नि’ । ८ ख. ‘अग्निराग्नि’ । ९ क.

ग. घ. ड. ‘वैलवतीत्या’ । १० ग. ड. ‘वैश्रुनिसृ’ । ११ ख. ‘पु वि’ । ड. ‘पु श्रुतिवि’ ।

१२ ग. घ. ड. ‘स्थानं का’ । १३ ड. ‘कायक’ । १४ ख. ‘मप्र’ । १५ क. ग. घ. ड.

‘अ च इयु’ । १६ ख. ‘ति य’ ।



एवं विविदिषासंन्यासं प्रसाध्य पूर्वप्रसाभितविद्वत्संन्यासे शङ्कामनुवदति—यत्त्विति ।  
 पूर्वत्र गृह एवास्त्वासनमिति शङ्का निरस्ता । इह तु गृहे वा वने वाऽस्त्वासनमित्यनियम-  
 शङ्का निराकर्तुं सा पुनरनूयते । यथेष्टचेष्टामधिकां परिहर्तुं चेति द्रष्टव्यम् । यद्यप्यर्थप्राप्त-  
 स्यापि पुनर्वचनादित्यत्र विद्वद्व्युत्थानस्यापि शास्त्रार्थत्वमुक्तमेव तथाऽप्यशास्त्रार्थत्वमुक्तम-  
 ङ्गीकृत्याप्याह—तदसदिति । यदि व्युत्थानवद्गार्हस्थ्यमर्थप्राप्तं स्यात्स्यादेवमानियमो न  
 त्वेतदस्तीत्याह—व्युत्थानस्यैवेति । अन्यत्रेति । गार्हस्थ्य इत्यर्थः । नन्वन्यत्रावस्थानव-  
 द्व्युत्थानस्यापि कामादिप्रयुक्तत्वमनुष्ठेयत्वादित्याशङ्क्याऽऽह—तदभावेति । कामाद्यभा-  
 वमात्रमेव व्युत्थानमित्युक्तत्वात्तस्य नानुष्ठेयत्वमित्यर्थः ।

यथोक्तमित्त्वं तु विदुषोऽत्यन्तमप्राप्तमत्यन्तमूढविषयत्वेनावगमात् । तथा  
 शास्त्रोदितमपि कर्मऽऽत्मविदोऽप्राप्तुं ( मं ) गुरुभारतयाऽवगम्यते किमुतात्य-  
 न्ताविवेकनिमित्तं यथाकामित्वम् । न ह्युन्मादतिमिरदृष्ट्युपलब्धं वस्तु तदपग-  
 मेऽपि तथैव स्यादुन्मादतिमिरदृष्टिनिमित्तत्वादेव तस्य । तस्मादात्मविदो  
 व्युत्थानव्यतिरेकेण न यथाकामित्वं न चान्यत्कर्तव्यमित्येतत्तिसदम् ।

एवमनियमशङ्कां निरस्य व्युत्थानस्याशस्त्रार्थत्वे यथेष्टचेष्टामाशङ्क्य निराकरोति—  
 यथाकामित्वमिति । चेष्टामात्रमेव कामादिप्रयुक्तम् । निषिद्धचेष्टा तु शास्त्रार्थज्ञानशू-  
 न्यात्यन्तमूढविषया । तदुभयं च विदुषो नास्तीति चेष्टामात्रमेवाप्रसक्तं निषिद्धचेष्टा तु  
 दूरापास्तेत्यर्थः । एतदव विवृणोति—तथेति । तथा हीत्यर्थे तथाशब्दः । गुरुभारतयाऽ-  
 तिक्लेशतया यतोऽवगम्यतेऽतोऽप्राप्तमित्यन्वयः । अविवेकादिनिमित्तापगमे नैमित्तिकापगम  
 इत्यत्र दृष्टान्तमाह—न हीति । उन्माददृष्ट्युपलब्धं गन्धर्वनगरादि तिमिरदृष्ट्युपलब्धं  
 द्विचन्द्रादीति विवेकः । न चान्यदिति । वैदिकं कर्मैत्यर्थः ।

यत्तु—“ विद्यां चाविद्यां च यस्तद्वेदोभयं सह ” इति न विद्यावतो  
 विद्यया सहाविद्याऽपि वर्तत इत्यर्थमर्थः । कस्तर्हो कस्मिन्पुरुष एकदैव न  
 सह संवध्येयातामित्यर्थः । यथा शुक्तिकायां रजतशुक्तिकाज्ञाने  
 एकस्य पुरुषस्य । “ दूरमेते विपरीते विपूची अविद्या या च

१ क. ग. घ. ङ. 'हे व' । २ ग. घ. ङ. 'र्थम' । ३ क. ङ. 'त्वम' । ४ क. ग.  
 घ. ङ. 'मर्थ' । ५ ख. 'था वा व्युत्थानं वि' । ६ ख. 'स्रविहित' । ७ ख. 'मित्त्वं त्विति ।  
 ८ क. ग. ङ. 'यं वि' । ९ क. ग. ङ. निषेधचे' । १० ख. 'न्द्रदिति । ११ च छ. ज. न  
 तत्र वि' । १२ ख. ग. घ. ङ. छ. ज. 'त्यर्थः' । १३ च. छ. ज. झ. ज. 'कदा न ।



विद्या ” इति ज्ञातेति हि काठके । तस्मान्न विद्यायां सत्यामविद्यासंभवोऽस्ति ।  
 “ तपसा ब्रह्म विजिज्ञासस्व ” इत्यादिश्रुतेः, तपआदिविद्योत्पत्तिसाधनं  
 गुरुपासनादि च कर्माविद्यात्मकत्वादविद्योच्यते । तेन विद्यामुत्पाद्य मृत्युं  
 काममतितरति । ततो “ निष्कामस्त्यक्तैषणो ब्रह्मविद्ययाऽमृतत्वमश्नुते ” इति ।  
 इत्येतमर्थं दर्शयन्नाह—“ \* अविद्यया मृत्युं तीर्त्वा विद्ययाऽमृतमश्नुते ” इति ।  
 यत्तु पुरुषायुः सर्वं कर्मणैव व्याप्तं “ कुर्वन्नेवेह कर्माणि जिजीविषेच्छतः समाः ”  
 इत्यविद्वद्विषयत्वेन परिहृतमितरथाऽसंभवात् । यत्तु वक्ष्यमाणमपि पूर्वोक्ततुल्य-  
 त्वात्कर्मणाऽविरुद्धमात्मज्ञानमिति तत्सविशेषनिर्विशेषात्मतया प्रत्युक्तमुत्तरत्र  
 व्याख्यानं च दर्शयिष्यामः । अतः केवलनिष्क्रियब्रह्मात्मैकत्वविद्याप्रदर्शना-  
 र्थमुत्तरो ग्रन्थ आरभ्यते ।

ननु विद्याऽविद्यायाः सहभावश्रवणं द्विदुषोऽपि तन्मूलकामादिकं स्यादेवेति तन्निमित्ता-  
 यर्थेष्टचेष्टा स्यादित्यत आह—यस्मिन्नेति । यस्तु विद्या चेति वचनं तस्य नायमर्थ इति  
 तस्येतिशब्दाध्याहारेण व क्यं योज्यम् । एकस्मिन्निति । कालभेदेन स्थितयोरप्येकस्मि-  
 न्पुरुषे साहित्यं तदर्थं ईत्यर्थः । नन्विदं साहित्यं न स्वरसं नित्वेककाले साहित्यं स (स्व)-  
 रसमित्याशङ्क्य श्रुत्यन्तरे विद्याविद्ययोः साक्षात्साहित्यस्यासंभवोक्तैरुक्तमेव साहित्यं  
 ब्रह्ममित्याह—दूरमेते इति । विपूची विष्वग्गमने विरुद्धे इत्यर्थः । अस्मिन्नपि मन्त्रेऽ-  
 विद्यया मृत्युं तीर्त्वेत्युत्तरार्धपर्यालोचनयाऽविद्याया विद्योत्पत्तिहेतुत्वावगमात्तयोः कालभेदे-  
 नैव सहत्वमित्याह—तपसेत्यादिना । यद्वा गुरुपासनतपसी अविद्येत्युच्यते । तयोश्च  
 श्रवणकालेऽनुष्ठेयत्वाद्विद्योत्पत्तिकाल एकस्मिन्स्तयोः साहित्यमस्तीत्यर्थान्तरमाह—तपसेति ।  
 अस्मिन्नर्थे मन्त्रशेषोऽप्यनुगुण इत्याह—तेन विद्यामिति । साक्षादविद्याया मृत्युत्वेन

\* अत्र क. ख. संहितपुस्तकयोः किञ्चिद्वहिल्लिखितमस्ति तद्यथा न-गीशभाष्ये विद्याशब्द  
 उपासनापरो न तु ब्रह्मविद्यापर इत्युक्तं तेन विदेष इति चेत्सत्यं काण्वशाखायां नमोऽर्कि विधेमे-  
 त्युपासनायभिवोपनिशत्समाहेतस्तद्वाख्यायां तदनुसारेणोपासनपरत्वमुक्तम् । माध्यंदिनशाखायां तु  
 योऽस वादित्ये पुरुषः सोऽसावहम् ॐ स्रं ब्रह्मेत्येकात्म्योपसंहारादनुसारेणात्र मुख्यविद्यापरत्वमुक्त-  
 मिति विवेकः ।

१ स. °ति का° । २ च. छ ज. °द्यायाः सं° । ३ ख. °वोऽपि । त° । ४ च. °रूप  
 सदाना° । ५ क. ग. घ. ङ. °त्येवम° । ६ क. ग. घ. ङ. °तरग्र° । ७ क. °न्मूलं का° । ८ म.  
 घः ज्ञाते तस्येतिशब्दाध्याहारेणेत्य° । ९ ख. °ले सहत्वं सं° । १० ख. °हेत्वव° । ११ क. °भे-  
 दत्वे° । १२ क. ख. °वे । इत्युच्यते । १३ ख. °वगादिना° ।



मृत्युतरणहेतुत्वानुपपत्तेरविद्याशब्देन तपआदिकमेवोच्यते । विद्याव्यवधानं चार्थाकस्यत्त इत्यर्थः । अविद्याद्विषयत्वेनेति । जिजीविषेदिति । जीवितेच्छारूपाविद्याकार्येण तस्याः सूचनादित्यर्थः । परिहृतमिति । यावज्जीवादिश्रुतिन्यायेन परिहृतप्रायमित्यर्थः । यद्वा नाविशेषादितिसूत्रेण परिहृतमित्यर्थः । असंभवादिति । विरोधेन विद्यया सहासंभवादित्यर्थः । उदाहृतश्रुतिस्मृत्यसंभवादिति वा । प्रत्युक्तमिति । निर्विशेषात्मज्ञानस्य कर्नादिकारैकोपमर्दकत्वेन विरुद्धत्वादुपमर्दं चेति सूत्रेणाविरुद्धत्वं प्रत्युक्तमित्यर्थः । तस्माद्वक्ष्यमाणविद्याया अकर्म्मनिष्ठत्वं कर्म्मसंबन्धित्वं केवलतामभिप्रेत्य च सिद्धमिति पूर्वोक्तकर्म्मभिर्विद्यया च उद्धसत्त्वेन एव केवलतामस्वरूपावस्थानलक्षणमेकसिद्धयर्थं केवलतामविद्याऽऽरभ्यत इत्युपसंहरति—अत इति ।

हरिः ॐ ।

### + वाङ्मे मनसि प्रतिष्ठिता मनो मे

+ वाङ्मे मनसीत्याद्यस्य शान्तिरूपषष्ठ्यण्डस्य व्याख्य नमेतत्पुस्तकस्यान्ते संहीतविधारण्यटीकायां विद्यते तत्र द्रष्टव्यम् । इयं शान्तिः उत्तमध्यायरूपा । एतमध्यायं गृहीत्वाऽध्यापयत्तुष्टयस्तेष्वप्युपनिषत् ।

+ वाङ्मे मनसीत्यादिषष्ठ्यण्डरूपशान्तिश्रुते ॐ भूमिमुपस्पृशेदित्यादि वाग्रस इत्यन्तशान्तेः पठे विकल्पेन संप्रदायः । तेषां यथा—

ॐ भूमिमुपस्पृशेदग्न इळा नम इळा नम ऋषिभ्यो मन्त्रकृद्भ्यो मन्त्रप्रतिभ्यो नमो वो अस्तु देवेभ्यः । शिवा नः शंतमा भव सुमृळीका सरस्वति । मा ते व्योम संदृशि ॥ भद्रं कर्णेभिः शृणुयाम देवा भद्रं पश्येमाक्षभिर्यजत्राः । स्थिरैरङ्गैस्तुष्टुवांसस्तनूभिर्व्यशेम देवहितं यदायुः ॥ शं न इन्द्राग्नी भवतामवोभिः शं न इन्द्रावरुणा रातहंव्या । शमिन्द्रासोम सुविताय शं योः शं न इन्द्रावृषणा वाजसातौ ॥ स्तुषे जनं सुत्रं नव्यसीभिर्गोभिर्मित्रावरुणा सुन्नयन्ता । त आगेमस्तु त इह श्रुवन्तु सुन्नत्रसो वरुणो मित्रो अग्निः ॥ कया नश्चित्र आमुवदती सदावृधः सखा । कया शचिष्ठया वृता ॥ कस्त्वा सख्यो मदानां मेहिष्ठो मत्सदन्वसः । दृहळा चिदारुज वसु ॥ अभीष्टु णः सखीनामविता जरितृणाम् । शतं भवा स्यूतिभिः ॥ स्योना पृथिवि भवानृक्षरा निवेशनी । यच्छा नः शर्म सप्रथः ॥ ओष्टापिधाना नकुली दन्तैः परिवृता पविः । सर्वस्यै वाच ईशाना चारु मामिह वादयेदिति वाग्रसः ॥

ॐ शान्तिः शान्तिः शान्तिः ॥

१ ख. घ. ते । तद्विद्या । २ ख. 'द्वा तृतीया चतुर्थ्यादि सूत्र ना' । ३ ड. 'रक्तत्वेप' । ४ ख. 'त्वस्य तत' । ५ ड. 'स्थाल' ।



वाचि प्रतिष्ठितमाविरावीर्म एधि वेदस्य म आणी  
स्थः श्रुतं मे मा प्रहासीरनेनाधीतिनाहोरात्रान्तं-  
दधाम्यृतं वदिष्यामि सत्यं वदिष्यामि तन्मामवतु  
तद्वक्तारमवत्वचतु मामवतु वक्तारमवतु वक्तारम् ।

ॐ शान्तिः शान्तिः शान्तिः ॥

ॐ आत्मा वा इदमेक एवाग्र आसीत् ।

आत्मेति । आत्माऽऽनोतेरत्तेरततेर्वा परः सर्वज्ञः सर्वशक्तिरशनोयादिसर्व-  
संसारैर्धर्मवर्जितो नित्यशुद्धबुद्धमुक्तस्वभावाऽजोऽजरौऽमरोऽमृतोऽभयोऽद्वयो वा  
इदं यदुक्तं नामरूपकर्मभेदाभिन्नं जगदात्मैवैकोऽग्रे जगतः सृष्टेः प्रागासीत् । किं  
नेदानीं स एवैकः । न । कथं तर्ह्यासीदित्युच्यते । यद्यपीदानीं स एवैकस्त-  
थाऽप्यस्ति विशेषः । प्रागुत्पत्तेरव्याकृतनामरूपभेदमात्म ( भेदात्म ) भूतमात्मै-  
कशब्दप्रत्ययगोचरं जगदिदानीं व्याकृतनामरूपभेदत्वादनेकशब्दप्रत्ययगोचर-  
मात्मैकशब्दप्रत्ययगोचरं चेति विशेषः ।

नन्वात्मनः सविशेषत्वप्रतीतेस्तद्विरोधात्कथं कैवल्यमित्याशङ्क्य विशेषस्य सर्वस्याऽऽ-  
त्मनि मायया कल्पितत्वान्न वास्तवनिर्विशेषत्वविरोध इति तदर्थं माययाऽऽत्मनः सकाशा-  
त्सृष्टिं वक्तुं सृष्टेः पूर्वमात्मनो निर्विशेषरूपं दर्शयितुमात्मा वा इत्यादि वाक्यम् । तत्राऽऽ-  
त्मशब्दार्थमाह—आत्मेति । आत्मेतिपदेन सर्वज्ञादिरूप आत्मोच्यत इत्यन्वयः । अद्वय  
इत्यनन्तरमुच्यत इति शेषः । नन्वात्मशब्देन कथमुक्तलक्षण आत्मोच्यत इत्याशङ्क्याऽऽ-  
त्मशब्दस्य स्मृत्युक्तव्युत्पत्तिवलाद्द्रष्टव्या चेत्याह—आत्मोतेरिति । वास्तवार्थ आदानं च  
समुच्चिनोति । तथा च स्मृतिः—

“ यच्चाऽऽप्नोति यदादत्ते यच्चाति विषयानिह ।

यच्चास्य संततो भावस्तस्मादात्मेति कीर्त्यते ” इति ॥

अत्राऽऽसिद्धानं व्यासिश्चोच्यते सत्तात्पर्यरूपं सत्त्वं व्याप्नोतीति सर्वज्ञत्वं सर्वश-

१ च. 'नादि' । २ ग. च. 'दिते' । ३ घ. ड. 'वध' । ४ ग. 'ख' । ५ छ. 'रोम्' ।  
६ घ. 'पत्वा' । ७ ड. 'पञ्चत्वा' । ८ ख. 'मायक' । ९ क. म. घ. ड. 'शेषं स' । १० ल.  
'स्मोक' । ११ ल. 'कीर्तितः' ।



क्तिवं चोच्यते सत्ताप्रदानेनोपादानत्वसूचनात्सर्वशक्तित्वमत्तीयनेन संहर्तृत्वमतत्तीयनेन  
त्रिविधपरिच्छेदराहित्यमुच्यत इति । अशनायादिवर्जितत्वादिति विषयादानेन रूढ्या च  
प्रत्यगभेदश्चोच्यत इत्युक्तरूप आत्मपदेनोच्यत इत्यर्थः । अभिव्यक्तनामरूपव्यावर्तनेनाऽऽ-  
त्ममात्रावधारणार्थो वैशब्द इत्याह—वा इति । यदुक्तमिति । पूत्र प्राणशब्दित-  
प्रजापतिरूपत्वेन यदुक्तमित्यर्थः । यदुतेति पाठः सार्धः । तत्रोतेतिपदेन प्रत्यक्षादिप्रसिद्ध-  
मुच्यते । नन्वग्र इति विशेषणादासीदिति भूतत्वोक्तेश्च पूर्वमेवाऽऽत्ममात्रमिदानीं त्वात्म-  
मात्रं न भवति किंतु ततः पृथक्सदिति प्रतीयत इति नाद्वैतीय आत्मेति शङ्को—किं  
नेदानीमिति । जडस्य मायिकस्य कदाचिदपि स्वतःसत्त्वायोगादात्मनोऽद्वितीयत्वस्य  
न विरोध इत्याह—नेति । तर्ह्यात्ममात्रत्वस्वेदानीमपि सत्त्वे भूतत्वोक्तेः का गतिरिति  
पृच्छति—कथं तर्ह्यासीदिति । इदमुपलक्षणमग्र इत्यपि कथमिति द्रष्टव्यम् । जगतः  
कालत्रयेऽप्यात्मव्यतिरेकेणाभावो यद्यपि तथाऽपि तथा बोधने बोध्यस्य प्रत्यक्षादिविरोध-  
शङ्कयोक्तमार्ततत्त्वं बुद्धौ नाऽऽरोहेत् । अतः प्रागुत्पत्तेरासीदित्युच्यते बोधस्य चित्तमनु-  
सृत्य तदपि जगतो नामरूपाभिव्यक्त्यभावमपेक्ष्यैव न त्विदानीमात्ममात्रत्वाभावाभिप्रायेण-  
त्युत्तरमाह—यद्यपीत्यादिना । अव्याकृतो नामरूपभेदो यस्मिन्नात्मनि तथाविधात्म-  
भूतमित्यर्थः । आत्मैकशब्दप्रत्ययगोचरमिति । यद्यपि प्रागुत्पत्तेर्वाबुद्ध्योर-  
भावेन शब्दप्रत्ययौ तावपि न स्तस्तथाऽपीदानीं तद्वर्तमानात्मतत्त्वं सुप्तादुत्थितः सुप्तिकाली-  
नात्मतत्त्वमिव प्रमाणान्तरेण ज्ञात्वा तदानीमात्मैक एवाऽऽसीदिति वदति प्रत्येति चेति ।  
तथोक्तेर्वास्तव वाऽऽत्मैकशब्दप्रत्ययौ स्त इति द्रष्टव्यम् । अनेकशब्देति । अविवेकिनां  
घटादिशब्दप्रत्ययगोचरं घटः सन्नित्यात्मशब्दप्रत्ययसंज्ञशब्दगोचरं चेत्यर्थः । गोचरशब्दस्य  
भावप्रधानत्वमङ्गीकृत्य गोचरत्वं यस्येति बहुव्रीहिणा नपुंसकत्वं द्रष्टव्यम् । आत्मैकशब्देति ।  
विवेकिनामित्यर्थः ।

यथा सलिलात्पृथक्फेननामरूपव्याकरणात्प्राक्सलिलैकशब्दप्रत्ययगोचरं  
भेदं फेनं यदा सलिलात्पृथक्फेनामरूपभेदेन व्याकृतं भवति तदा सलिलं  
फेनं चेत्यनेकशब्दप्रत्ययभावक्सलिलभेदेति चैकशब्दप्रत्ययभावक फेनं  
भवति तद्वत् ।

१ ग. ड. 'दिविष' । २ ग. घ. ड. 'द्वितं प्र' । ३ ख. 'धुः । अत्रेदमिति' । ४ ख.  
'ते । अग्र' । ५ ख. 'तु पृ' । ६ ख. 'थक्तदि' । ७ क. ग. घ. 'त्रस' । ८ ड. 'त्मत्वं बु' ।  
९ ख. घ. 'थोक्तमीश्व' । १० ख. 'रस्यैवा' । ११ ड. ग. घ. ड. 'र्यायः स' । १२ क. ग.  
ज. 'लिलं पृ' । १३ घ. झ. 'यक्फेनना' । १४ घ. च. ज. 'भावकेन' ।



उक्तमर्थं दृष्टान्तेन विशदयति—यथेति । अत्राऽऽत्मशब्दव्युत्पत्तिबलात्सर्वज्ञादिशब्दोपलक्षितः सत्यज्ञानानैन्तरूपोऽखण्डैकरस आत्मोपलक्षितः । तस्यैवार्थस्य दृढीकरणार्थमेकादिपदानि । तत्रैक इत्यात्मान्तराभाव उच्यते । एवेत्यनेन वृक्षादावेकत्वेऽपि शाखादिभिर्नानाभिस्त्ववेकस्यैवात्मनो नानात्मत्वाभाव उच्यत इति ।

### नान्यात्किंचन मिषत् ।

नान्यात्किंचन न किञ्चिदपि मिषन्निमिषद्वयापारवदितरद्वा । यथा सांख्यानामनात्मपक्षपाति स्वतन्त्रं प्रधानम् । यथा च काणादानामणवो न तद्वदिहान्यदात्मनः किञ्चिदपि वस्तु विद्यते । किं तर्ह्यैवैकं आसीदित्यभिप्रायः ।

स्वजातीयभेदस्वगतभेदनिराकरणार्थमेव पदद्वयमित्यभिप्रेत्य विजातीयभेदनिराकरणार्थमेवेत्येन नान्यात्किंचनेति पदं व्याचष्टे—नान्यदिति । ननु जडप्रपञ्चस्य कारणीभूता जडमाया वर्तत इति कथं विजातीयभेदनिषेध इत्यत आह—मिषदिति । मायायाः सत्त्वेऽपि तदानीं व्यापाराभावाद्व्यापारवतोऽन्यस्य निषेधः संभवतीत्यर्थः । ननु निर्व्यापाराया अपि तस्या अन्यस्याः सत्त्वं आत्मशब्दोक्तं तस्याखण्डैकरसत्वं न सिध्येदित्यत आह—इतरद्वेति । निर्व्यापारं वेत्यर्थः । ननु माया तथाविधाऽस्तीति पुनः पूर्वं कर्तव्यं स्यादित्याशङ्क्य मिषदित्यनेन स्वतन्त्रं स्वतःसत्ताकमुच्यते । तथाविधस्य च निषेध इति व्यतिरेकदृष्टान्तेनाऽऽह—यथेति । अनात्मपक्षपातीति । आत्मशक्तितयाऽऽत्मन्धेवान्तर्भूतात्मपक्षपातीत्युच्यते तद्विज्ञमित्यर्थः । शक्तित्वेऽपि प्राभाकराणामिव तस्याः स्वतः सत्त्वं स्याच्चेत्याह—स्वतन्त्रमिति । यथा सांख्यानां प्रधानं शक्तिभूतं स्वतःसत्ताकमस्ति, काणादानां च तथाविधा अणवः सान्ते, तथाविधमात्मव्यतिरिक्तं मिषदित्येनान्य निषिध्यते । माया तु न तथाभूतेति नोक्तदोष इत्यर्थः । दीपिकायां तु धातनामनेकार्थत्वेन मिषदिति धातोरासीदित्यर्थमुक्त्वा नान्यात्किंचनाऽऽसीदिति वाक्यार्थ उक्तः । तदयं वाक्यार्थः—इदं जगदग्रे सजातीयविजातीयस्वगतभेदरहिताभैवाऽऽसीदिति । अनेनाऽऽत्मनोऽद्वितीयत्वं जगतस्तथाविधात्ममात्रतया मृषात्वं च सूचितम् । अनेनाग्रे जगत् आत्ममात्रशोक्तेन किञ्चित्प्रयोजनमात्मैक एवाऽऽसीन्नान्यात्किंचनेत्येतावत्तैवाखण्डत्वसिद्धेरित्याशङ्का निरस्ता, जगन्मृषात्वसूचनस्यैव प्रयोजनत्वात् । न चैवमर्थभेदे वाक्यभेदः स्यादिति वाक्यम् ।

१ ख. 'नन्दरु' । २ ख. 'त्मव' । ३ ख. 'स्याऽऽत्म' । ४ क. ग. ड. 'नत्वा' । ५ च. तथाऽन्यविहाऽऽत्म' । ६ ख. ज. 'पि वि' । ७ क. ख. 'त्मक' । ८ ख. 'क ए-ऽऽसी' । ९ ग. घ. ड. 'यनि' । १० क. 'गरमित्य' । ११ ख. 'ति पू' । १२ ख. 'वः पुनः स्या' । १३ ख. 'दान्तमाह' । १४ क. 'धानश' । १५ ख. 'यानं श' ।



अखण्डत्वसंभावनार्थमेव जगदनिर्वचनीयत्वस्यै(स्ये)दं जगदखण्डात्मैवेति विशिष्टविशेषणोक्त-  
त्वात् । विशेषणानां चार्थात्सिद्धेः सोमेन यजेतेत्यत्रेति । अत्रार्थद्वयस्यापि सूचितत्वादेवा-  
न्तेऽपि तस्य त्रय आवसथान्नयः स्वप्ना इति जाग्रदादेः स्वप्नत्वेन मृषात्वमुक्त्वा स एतमेव  
पुरुषं ब्रह्म ततममपश्यदित्यात्मशब्दोक्तं तततमत्वं त्रिविधपरिच्छेदरादित्यलक्षणमखण्डत्वं  
वक्ष्यति । न चेदमात्मैवाऽऽसीदिति सामानाधिकरण्येनाऽऽत्मनो जगद्वैशिष्ट्यमेव प्रतीयते न  
तु [ जगतो ] मृषात्वमिति वाच्यम् । आत्मैक एवेतिपदैरुक्तेऽखण्डैकरसे तद्विपरीतजगत्प्र-  
तीतेरतस्मिन्स्तुद्धिरूपत्वेन मृषात्वसिद्धेर्जगद्वैशिष्ट्यस्य घटः सन्नित्यादिरूपेण प्रत्यक्षसिद्ध-  
त्वेन प्रयोजनाभावेन च तत्प्रतिपादनस्यानुपपत्तेश्च मृषात्वमेव तदर्थः । मिषदित्यनेन स्वात-  
न्त्र्यनिषेधेन स्वतःसत्तानिषेधादपि मृषात्वसिद्धेश्च । स्वतःसत्तावस्थे स्वव्यापारे स्वातन्त्र्यमेव  
स्यात् । न चानेन प्रकारेण दानीमपि मृषात्वस्याऽऽत्माखण्डत्वस्य च यत्तु शक्यत्वादग्र इति  
विशेषणं व्यर्थमिति वाच्यम् । इदानीमात्मभिन्नया पृथक्संस्थेन च प्रतीयमानत्वेन तस्य  
सहसाऽऽत्ममात्रे बोधिते विरोधिप्रतीत्या तस्य बुद्धयनारोहः स्यादिति गुडजिह्विकान्याये-  
नाऽऽदौ पृथङ्नामरूपानभिव्यक्तिदशायामात्ममात्रत्वं बोध्यते । तस्मिन्बोधिते पश्चात्तन्म्यायेने-  
दानीमपि स्वयमेवाऽऽत्ममात्रत्वं ज्ञास्यतीत्यभिप्रायेणाग्र इति विशेषणोपपत्तेः । यद्वा वाजस-  
नेयके—“ तद्धेदं तर्ह्यव्याकृतमासीत् ” इति सृष्टेः प्रकार्यस्यानभिव्यक्तनामरूपावस्थबी-  
जभूताव्याकृतात्मतोच्यते, इह त्वात्ममात्रतां, तत्र श्रुत्योर्विरोधपरिहारायोपसंहारे कर्तव्य  
इहाव्याकृतपदमुपसंहियते । तत्र चाऽऽत्मपदमितीदमप्रेऽव्याकृतमासीत्तच्च सदाऽऽत्मैवाऽऽसी-  
दिति वाक्यं सिध्यति । तत्राव्याकृतशब्देन “तम आसीत्तमसा गुढमग्रे” “मायां तु प्रकृतिं  
विद्यात् ” इत्यादिषु जगद्विजावस्थायां तमआदिशब्दप्रयोगात्तमोरूपा मायोच्यते, तेन  
कार्यस्याग्रेऽनभिव्यक्तनामरूपात्मकमायात्मकत्वं सिध्यति । तस्याश्चाऽऽत्मतादात्म्योक्त्या  
सांख्यमतवत्स्वतन्त्रत्वाविरासेन तत्र कल्पितत्वं सिध्यति । तयोः कार्यकारणभावाद्यभावेन  
प्रकारान्तरेण तादात्म्यानिर्वाहात्ततश्चाऽऽत्मनोऽखण्डत्वं तद्विज्ञस्य मृषात्वं चाऽऽत्मनः परि-  
णममानाविद्याधिष्ठानत्वेन विवर्तोपादानत्वं तस्याश्च परिणामित्वं च सूचितं भविष्यति ।  
कार्यस्य च मृषात्वार्थमेवाव्याकृतात्मत्वमुच्यते । तस्याव्याकृतस्याऽऽत्मतादात्म्येन मायात्वेन  
च मृषात्वादिदानीं तु नानभिव्यक्तनामरूपबीजात्मत्वमित्यग्र इति विशेषणमप्यर्थवत् ।  
तदभिप्रेत्यैव भाष्ये प्रागुक्तस्येनभिव्यक्तनामरूपभेदात्मभूतमात्मकशब्दप्रत्ययगोचरं जगदि-

१ घ. °ष्टमे । २ क. ग. °शेषणो° । ३ क. ग. घ. ङ. °न स्वतन्त्रत्वनि° । ४ ख. घ.  
°रोधप्र° । ५ ग. घ. °हाज° । ६ ख. °वस्थात्री° । ७ ख. °तास्तः श्रु° । ८ क. ग. ङ. ज.  
°त्वत्वं° । ९ क. घ. ङ. °स्य म° ।



दानां तु व्याकृतानामरूपभेदवत्त्वादनकशब्दप्रत्ययगोचरमात्मैकशब्दप्रत्ययगोचरं चेति विशेष-  
इतीदानींतनाभिव्यक्तानामरूपबीजात्मैवमेवैप्रशब्दस्य व्यावर्त्यमुक्तम् । न च साक्षादिदानी-  
मेव मायात्मत्वेन मृषात्वमुच्यतामिति वाच्यम् । इदानीं प्रत्यक्षादिविरोधेन तथा बोधयितु-  
मशक्यत्वादित्युक्तत्वानामरूपाभिव्यक्तेः सृष्टेः पूर्वमभावेनेदानीमेव विद्यमानत्वेन कादाचि-  
त्कत्वादपि रज्जुसर्पादिवन्मृषात्वमिति वक्तुमपि प्रागव्याकृतत्वोक्तिरर्थवतीति न किंचिदव-  
द्यम् । अथवा जगदधिष्ठानं किंचित्सद्रूप संभावयितुमिदमग्र आसीदित्युच्यते । असंभाविते  
तस्मिन्खण्डत्वोक्तेर्निर्विपर्ययत्वप्रसङ्गात् । अनेनार्मतः शशविषाणादोरिव सद्रूपेणोत्पत्त्यसंभा-  
वकार्यस्य प्रागवस्था सदात्मिको काचित्संभाविता । तस्याश्चाचेतनत्वे कार्याकरणे स्वतोऽप्र-  
वृत्तेरतिरिक्तचेतनाधिष्ठानाङ्गीकारे च गौरवात् । उपादानाधिष्ठानत्वयोरेकस्मिन्नेवाऽऽत्मनि  
घटतथोगादाविव संभवाच्च चेतनत्वमात्मैवेत्यनेन संभाव्यते । एवं संभाविते ह्यधिष्ठानाभिन्न  
उपादानकारण आत्मन्यखण्डैकरसत्वं तस्य वक्तुमेक एव नान्यत्किंचनेति पदानि । अस्मि-  
न्पक्षे चेदमग्र आत्मैवाऽऽसीदित्यंशेन संभावितं कार्यस्य प्राप्पमनूय यदात्मकमिदमासीत्स  
एक एव नान्यत्किंचनेत्यखण्डैकरसत्वं विधीयत इति न कस्यचिदप्यनर्थक्यम् । अत एव  
च्छान्दोग्ये—“ सदे<sup>१</sup> सोम्येदमग्र आसीत् ” इत्यस्य सद्रूपकारणसंभावनार्थत्वादेव  
तत्सिद्धयर्थं तद्वैक आहुरित्यादिनाऽऽसत्कारणवादो निरस्तः । अन्यथाऽसिद्धस्य सतोऽद्वि-  
तीयत्वमात्रविवक्षायां तस्याप्रस्तुतत्वप्रसङ्गात् । अस्मिन्नपि व्याख्याने कारणस्याद्वितीयत्वा-  
देव च तदन्यस्य मृषात्वमपि सिध्यति । कार्यस्य मृषात्वे तन्निरूपितं कारणत्वमपि तथेति  
तथाविधात्मज्ञानान्मुक्तिरपि वक्ष्यमाणा सिध्यतीति न किंचिदवद्यम् । दीपिकायां विद-  
मात्मैवाऽऽसीदिति सामानाधिकरण्यं बाधायां यश्चोरः स स्थाणुरिति चेदिदानीं जगद्विशि-  
ष्टात्मप्रतिभासेन तत्र बाधानुपपत्त्या स्थितिकालं परैर्यज्जगत्प्रशब्देन सृष्टेः प्रौचीनः काल  
उपादीयते । सृष्टप्रपञ्चबाधया सिद्धस्याखण्डैकरसत्वं स्पष्टीकरणार्थमेकादिर्शब्दा इति न  
कस्याप्यनर्थक्यमित्युक्तम् । तत्राग्रशब्दस्य न प्रयोजनमारोप्य प्रतीतिदशायामेव यश्चोरः  
स स्थाणुरित्यादौ बाधदर्शनेनेहापि जगत्प्रतीतिदशायामेव तद्व्यधनस्य न्याय्यत्वात्सृष्टेः प्रग-  
प्रतीतस्य बाधानुपपत्तेश्च<sup>२</sup> किंच कालत्रयनिषेधो हि बाधः प्राक्कल एवेति निषेधे<sup>३</sup> बाध एव

१ क. ग. ड. °नी व्या° । २ ग. °त्ममे । ३ ग. घ. ड. त्र. °वाप्रे श° । ४ ग. घ. ड.  
°वात्मत्व° । ५ क. ग. ड. °सर्पव° । ६ ख. °यत्वं प्र° । ७ ख. °सज्येत । अ° । ८ ख. °सच्छ-  
शवि° । ९ क. ग. °का कदाचि° । १० ग. घ. ड. °त्वव° । ११ क. ग. घ. ड. °वितेऽधि° ।  
१२ ख. °ष्ठान उ° । घ. °ष्ठात्रभि° । १३ क. ख. ठ. °व सौम्ये° । १४ ख. °त्वादिव ।  
१५ क. ग. घ. ड. °चीनका° । १६ ग. घ. ड. °शब्द इ° । १७ ख. यश्चोरः । १८ क. ड.  
°धेऽवा° । १९ ग. घ. ड. °व स्या° ।



न स्यात् । न हि पाकरक्ते घटे पूर्व न रक्तो घट इति प्रत्ययं बाधं मन्यन्ते । अत एव भाष्ये प्रागुत्पत्तेरव्याकृतनामरूपभेदात्मभूतं जगदासीदिति जगतः कारणात्मना सत्त्वोक्ता न तु बाध इति । न च सृष्टेः प्राक्कालाभावेनाप्र इति कथं कालसंबन्धयोग इति वाच्यम् । प्राक्काले घटशरावादिकं मृदेवाऽऽसीदित्यादिवाक्येषु कालसंबन्धेनैव बोधनस्य व्युत्पन्नत्वेनेहापि तथैव बोधयितुं कालसंबन्धारोपोपपत्तेः । यथा देवदत्तस्य शिर इत्यादाववयवावयविभेदेन बोधनस्य दृष्टत्वं राहोः शिर इत्यादावपि तत्कल्पनम् । यथा वा पूर्वकालेऽपि कल आसीदित्यादौ कालान्तरसंबन्धारोपणं तद्वत् । दीपिकायां तु परैरीत्या परो बोधनीय इति न्यायेन परमते कालस्य नित्यत्वेन प्रागपि सत्त्वात्तद्दीत्या कालसंबन्ध उक्त इत्युक्तम् । न चाऽऽत्मा वा आसीदिति सत्तावैशिष्ट्यमेव प्रतीयते कर्तुः क्रियाश्रयत्वादिति वाच्यम् । सविता प्रकाशत इत्यादौ कर्तृवाचिप्रत्ययस्य साधुत्वमात्रार्थत्वेन सवितुः प्रकाशरूपत्वप्रत्ययवदात्मन एव सद्रूपत्वप्रतीतेः । अतिरिक्तसत्ताजात्यभावाच्च । अन्यथा सत्ताऽऽसीदित्यादावगतेरिति सर्वं सुस्थम् ।

स ईक्षत लोकान्नु सृजा इति ।

स सर्वज्ञस्वाभाव्यादात्मैकः सन्नीक्षतं लोकान्नु सृजा इति । ननु प्रागुत्पत्तेरकार्यकरणत्वात्कथमीक्षितवान् । नायं दोषः । सर्वज्ञस्वाभाव्यात् । तथा च मन्त्रवर्णः—“अपाणिपादो जवनो ग्रहीता ” इत्यादिः । केनाभिप्रायेणेत्याह लोकानम्भःप्रभृतीन्प्राणिकर्मफलोपभोगस्थानभूतान्नु सृजे सृजेऽहमिति ।

एवं सूत्रितमात्मनोऽखण्डैकरसत्वं साधयितुमुपाक्षिप्तं प्रपञ्चस्य मृषात्वं तदध्यारोपाधवादाभ्यां दृढीकर्तुमध्यायशेषः । तत्राप्यध्यारोपार्थं स जातो भूतानीत्यतः प्राक्तनस्तदादिरूपवैदार्थः । तत्रापि वाचारम्भणन्यायेनाऽऽत्मातिरिक्तस्य विकारित्वेन मृषात्वं वक्तुं सृष्टिवाक्यम् । तत्र स्रष्टुरात्मनः संभावितं चेतनत्वं दृढीकर्तुमीक्षणमाह—स सर्वज्ञेति । नन्वेकस्याखण्डस्य कथमीक्षणं साधनाभावादित्याशङ्क्य न तस्य साधनापेक्षेत्यभिप्रेत्यैकः सन्नपि सर्वज्ञस्वाभाव्यादीक्षतेर्युक्तम् । अत्राऽऽङ्गागमाभावश्छान्दसः । इममेवाभिप्रायं शङ्कापरिहाराम्यां स्पष्टी करोति—नन्विति । तत्र करणानीन्द्रियाणि कार्यशरीरमिति विवेकः । तद्रहितस्यापि सार्वभौमे श्रुतिमाह—तथा चेति । अपादो जव-

१ ऊ. °न्वते । २ ख. घ. 'ति का' । ३ ख. घ. बन्धयो' । ४ क. ग. ऊ. °क्ये-  
का' । ५ क. ग. घ. ऊ. 'संक्षिप्त्या प' । ६ ग. घ. 'त्मासी' । ७ ख. च. छ. ज. 'त ।  
न' । ८ क. ग. घ. ऊ. 'ह । स ईमौल्लोका' । ९ क. ग. ऊ. 'वादः । त' । १० ख. 'रस्य  
म' । ११ क. ग. घ. ऊ. 'व्यादेश' । १२ क. ग. घ. 'तत्कं तत्रा' ।



नोऽपाणिर्ग्रहीतेत्यन्वयः । पश्यत्यचक्षुः स शृणोत्यकर्णः । स वेति वेद्यं न च तस्यास्ति वेत्ता तमाद्भुतं पुरुषं महान्तमिति मन्त्रशेषः । न तस्य कार्यं करणं च विद्यते न तत्समश्चाभ्यधिकश्च दृश्यते । पराऽस्य शक्तिर्विविधैव श्रूयते स्वाभाविकी ज्ञानबलक्रिया चेत्यादिरादिशब्दार्थः । ननु स्वाभाविकमित्येकैतन्येन कथं कादाचित्केक्षणमिति । अत्र केचित्सर्गादौ प्राणिकर्मभिरेका सृज्याकाराऽविद्यावृत्तिरुच्यते । तस्यामात्मचैतन्यं प्रतिबिम्बते तदेवेक्षणं तच्चाऽऽदिकार्यत्वात्स्वपरनिर्वाहकमिति न तत्रापीक्षणान्तरापेक्षा सर्वैरपि प्रथमकार्येऽनवस्थापरिहारायैवमेव वक्तव्यमित्याहुः । अपरे तु प्राणिकर्मवशात्सृष्टिकालेऽभिव्यक्त्यनुमुखीभूतानभिव्यक्तनामरूपावच्छिन्नं सत्स्वरूपचैतन्यमेवौन्मुख्यस्य कादाचित्कत्वात्कादाचित्कभीक्षणमित्यहुः । अन्ये त्वीक्षणवाक्यस्य कारणैस्याचैतन्यव्यावृत्तिपरत्वादीक्षणे तात्पर्याभावाच्च न तत्र भूयानाग्रहः कर्तव्य इत्याहुः । नुशब्दे वितकार्थ इति मनसि निधायाऽऽह—न्विति । लोडर्थस्य विध्यादेः स्वात्मन्यसंभवाल्लोटो लडर्थत्वमाह—सृज इति । अहमितीत्यस्येक्षतेति पूर्वोणान्वयः ॥

### स इमाल्लोकानसृजत ।

एवमीक्षित्वाऽऽलोच्य स आत्मेमाल्लोकानसृजत सृष्टवान् । यथेह बुद्धिमांस्तक्षादिरेवंप्रकारोन्प्रासादादीन्सृज इतीक्षित्वेक्षानन्तरं प्रासादादीन्सृजति तद्वत् ।

ईक्षणस्य पूर्वकालीनत्वं वदन्सृष्टिहेतुत्वमाह—एवमिति । अत्रेक्षणपूर्वकसृष्टयुक्तेः प्रयोजनं स्रष्टुश्चेतनत्वसिद्धिरेवेत्यभिप्रेत्य तथाविधस्य तेक्षणश्चेतनत्वमुदाहरति—यथेति ।

ननु सोपादानस्तक्षादिः प्रासादादीन्सृजतीति युक्तं निरुपादानस्त्वात्मा कथं लोकान्सृजतीति । नैष दोषः । सलिलफेनस्थानीये आत्मभूते नामरूपे अव्याकृते आत्मैकशब्दवाच्ये व्याकृतफेनस्थानीयस्य जगत उपादानभूते संभवतः । तस्मादात्मभूतनामरूपोपादानं भूतः सन्सर्वज्ञो जगन्निर्मिमीत ईत्यविरुद्धम् ।

नन्वीक्षितुस्तक्षादेर्दावानुपादानकारणसहितत्वात्प्रासादादिस्रष्टृत्वं युक्तम् । इह त्वात्मा वा इदमेक एवेत्युक्तस्याद्वितीयत्वेनोपादानकारणान्तराभावात्स्रष्टृत्वं न युक्तमिति शङ्कते—नन्विति । न च बहु स्यां प्रजापेय तदाऽऽत्मानं स्वयमकुरुतेतिश्रुत्याऽऽत्मन एवोपा-

१ ल. 'भेवेष्ट्य' २ ड. 'रगाचै' । ३ ग. घ. 'णचै' । ४ ग. 'तन्यावृ' । ५ च. 'रान्सृज्यमा' । ६ क. ग. ड. 'क्षित्वाऽन' । ७ च. 'तेक्षणान' । ८ क. ग. ड. 'ति । तत्रे' । ९ क. तक्षादेवे' । १० छ. 'कादीन्सृ' । ११ ख. 'ति । नायं दो' । १२ ख. 'दानः स' । १३ च. छ. ज. 'नतः स सर्व' । १४ ख. 'इति न वि' । १५ ख. 'दादेः स' । १६ ख. 'यथेति त' ।



दानत्वाच्चोपादानान्तरापेक्षेति वाच्यम् । वियदादेर्न्याविहारिकत्वेन घटादिवत्परिणामित्वात्तस्य परिणाम्युपादानं वक्तव्यम् । न चाऽऽत्मा तथा भवितुमर्हति तस्य निरवयवत्वेनापरिणामित्वादिति भावः । तत्र वियदादेः परिणामित्वमङ्गीकृत्य तत्रानभिव्यक्तनामरूपावस्थं बीजभूतमव्याकृतं तद्धेतुं तद्व्याकृतमासीत्तम आसीत्, मायां तु प्रकृतिं विद्यादित्यादिश्रुतिसिद्धं परिणाम्युपादानमस्तीत्याह—नैष इति । आत्मभूत इत्यनेनानभिव्यक्तनामरूपशब्दिताव्याकृतस्याऽऽत्मन्यभ्यस्तत्वेन परिणममानाविद्याधिष्ठानत्वेनाऽऽत्मनो विवर्तोपादानत्वं तयो-  
रात्ममात्रत्वेन मृषात्वादात्मनोऽद्वितीयत्वं च न विरुध्यत इति दर्शयति—नामरूपे इति । तदाश्रयमव्याकृतमित्यर्थः ।

अथवा यथा विज्ञानवान्मायावी निरुपादान आत्मानमेवाऽऽत्मान्तरत्वेनाऽऽकाशेन गच्छन्तमिव निर्मिमीते तथा सर्वज्ञो देवः सर्वशक्तिर्महामाय आत्मानमेवाऽऽत्मान्तरत्वेन जगद्रूपेण निर्मिमीत इति युक्ततरम् । एवं च सति कार्यकारणोभयासद्वाद्यादिपक्षाश्च न प्रसज्जन्ते सुनिराकृताश्च भवन्ति ।

इदानीं घटादिष्वपि विवर्ततैव परिणामो नाम विवर्तान्दन्धो नस्येव विवर्त इति परिणाम इति च पर्याय, इत्यारम्भणाधिकरणन्यायेन विवर्ततया सिद्धे विकारेऽऽत्मात्मकतेः परिणामादिति सूत्रकारेण परिणामशब्दप्रयोगाच्च सिद्धं तत्र च सत एवोपादानत्वम् । माया तु सहायमात्रमित्यभिप्रेत्याऽऽत्मनि चैवं विचित्राश्च हीति सूत्रावष्टम्भेन परिहारान्तरमाह—अथवेति । विज्ञानवानिति । आकाशेन गच्छन्तमिव स्थितमात्मान्तरं स्वशशीति ज्ञानवानित्यर्थः । इदं च विशेषणमीक्षणस्य स्पष्टत्वस्य च शुक्तिजतादौ विवर्तेऽदर्शनात्कार्यस्य तत्तुल्यत्वेन तदुभयं न स्यादिति शङ्कानिरासार्थं तन्निरासश्च मायाविनिर्मिते विवर्ते तदुभयदर्शनादिति । निरुपादान इति । स्वयतिरिक्तोपादानरहित इत्यर्थः । सर्वशक्तित्वे हेतुमाह—महामाय इति । आत्मान्तरत्वेति । आत्मभित्तत्वेनेत्यर्थः । युक्ततरमिति । इन्द्रो मायाभिः पुरुरूप ईयते माययै ह्यन्यदिव भवति बहु स्यां प्रजायेय वाचारम्भणं विकारोऽपागादमरमित्यमित्यादिबहुश्रुतिसंमतत्वादित्यर्थः । एवं च सतीति । सत एवाऽऽत्मनः कार्यकारणरूपेणावस्थानाङ्गीकारानिर्हेतुकमेव कार्यमुत्पद्यत इति यदृच्छावादिनाम्,

१ ख. 'वः । अत्र । २ क. ग. ड. 'दिनिश्रु' । ३ ख. घ. 'ह । नागमिति । ४ क. ख. ग. घ. ड. ज. 'शे ग' । ५ ख. ग. ड. 'च्छन्निव । ६ ग. ड. च. युक्त्यन्तर' । ७ ख. घ. 'द्वादा दि' । ड. छ. 'द्वादप' । ज. द्वादि' । ८ ख. 'त्र चाऽऽत्मन ए' । ९ ख. 'ति द्वितीयस्य प्रथमपादे सू' । १० ग. घ. ड. 'त्वेत' । ११ ग. तत्तया' । १२ क. ग. घ. छ. 'हेतुः । म' । १३ ग. ड. युक्त्यन्तर' । १४ ख. 'या दान्य' । १५ ख. कारणकार्यरू' ।



असदेव कार्यमुत्पद्यत इति नैयायिकानाम् । उभयमप्यसदिति शून्यवादिनां पक्षः । आदिशब्देन सदेव कार्यमुत्पद्यत इति सांख्यादीनां परिणामपक्ष उक्तः । अत्र पक्षशब्देन तत्तत्पक्षोक्तदोषा लक्ष्यन्ते । तत्रासत्कारणपक्षे दध्यःवर्धिनां दुग्धाद्यन्वेषणं न स्यादिति दोषः । असत्कार्यपक्षे त्वसतः सत्त्वापत्तिः शशविषाणां देरप्युत्पत्तिप्रसङ्गश्च दोषः । परिणामवादे च तस्य पूर्वमेव कारणे सत्त्वात्कुलालादिकारकव्यापारादिवैयर्थ्यं पूर्वमसत्त्वे कारणस्थैवावस्थान्तरापत्तिलक्षणपरिणामत्वानुपपत्तिः । उत्पत्त्यनन्तरमसत्त्वे ततो व्यवहारासिद्धिरपरोक्षत्वानुपपत्तिश्चेति दोषः । उभयासत्त्वे चोभयपक्षोक्तदोषास्ते विवर्तवादे न प्रसज्यन्त इत्यर्थः । यद्वाऽस्माभिर्विवर्तवादस्याङ्गीकारे परिणामादिपक्षाङ्गीकारे परपक्षाङ्गीकारलक्षणो दोषो भवेदिति यच्छङ्क्यते तन्न संभवतीत्याह—एवं चं सतीति । मुनिराकृताश्चेति । विवर्तवादस्यैव परिग्रहेण पक्षान्तरेषु दोषसूचनादद्वितीयात्मनस्तद्विपरीतप्रपञ्चकारताभिधायिन्या बहु स्यामिति श्रुत्या विवर्तवादस्यैव परिगृहीतत्वेन पक्षान्तराणां श्रुतिबाह्यत्वाच्च ते निराकृता भवन्तीत्यर्थः ।

कालोकानसृजतेत्याह—

अम्भो मरीचीर्भरमापोऽदोऽम्भः परेण

दिवं द्यौः प्रतिष्ठाऽन्तरिक्षं मरोचयः

पृथिवी मरो या अधस्तात्ता आपः ॥

अम्भो मरीचीर्भरमाप इति । आकाशादिक्रमेणाण्डमुत्पाद्याम्भःप्रभृती ल्लोकानसृजत । तत्राम्भःप्रभृतीन्स्वयमेव व्याचष्टे श्रुतिः । अदस्तदम्भःशब्दवाच्यो लोकः परेण दिवं ब्रुलोकात्परेण परस्तात्सोऽम्भःशब्दवाच्योऽम्भोभरणात् । द्यौः प्रतिष्ठाऽऽश्रयस्तस्याम्भसो लोकस्य । ब्रुलोकादधस्तादन्तरिक्षं यत्तन्मरोचयः । एकोऽप्यनेकस्थानभेदत्वाद्बहुवचनमाङ्गरीचय इति । मरीचिभिर्वा रश्मिभिः संबन्धात् । पृथिवी मरो म्रियन्तेऽस्मिन्भूतानीति या अधस्तात्पृथिव्यास्ता आप उच्यन्ते आपोतेर्लोका । यद्यापि पञ्चभूतात्मकत्वं लोकानां तथाऽप्येवाहुल्याद्वनामभिरेवाम्भो मरीचीर्भरमाप इत्युच्यन्ते ।

१ क. ग. घ. ङ. तत्प । २ क. घ. ङ. सत्ताप । ३ ख. 'पारवै' । ४ क. ग. घ. ङ. 'णामित्वा' । ५ ख. 'तिश्च दो' । ६ ख. 'दोषः । ते वि' । ७ क. 'रात्तत्प' । ८ ख. 'क्षानङ्गी' । ९ क. म. ङ. 'णाक्तदो' । १० ख. 'षो न सं' । ११ क. ग. 'छङ्गचेत त' । १२ क. 'त्वाचेते' । १३ ख. ङ. 'च्यो लोकः । अपां भर' । च. 'च्यो लोके व्याप्यन्तर्भर' । १४ च. ङ. ज. 'भेद' । १५ ख. 'रीचि' । १६ ख. घ. 'च्यन्ते' । सर्वपाणिकर्मकलोपादानां उपभोगार्थं नभूना आ । १७ क. ग. 'दम्बुनाम' ।



लोकानां भौतिकत्वादण्डान्तर्धर्तित्वाच्च भूतसृष्टितत्पञ्चीकरणाण्डसृष्टयनन्तरं तत्सृष्टिरिति गुणोपसंहारन्यायमाश्रित्याऽऽह—आकाशादिति । स्वयमेव व्याचष्ट इति । तेषां लोकेष्वप्रसिद्धत्वमिति । दुलोकात्परस्ताद्ये महर्षेदयो लोका यश्च तस्याम्भसो लोक-स्याऽऽश्रयो दुलोकास्ते सर्वेऽम्भःशब्देनोच्यन्ते । वृष्टयम्भसस्तत्र विद्यमानत्वादित्याह—अद इत्यादिना । अन्तरिक्षं मरीचय इत्यस्यार्थमाह—दुलोकादिति । मरीचिशब्देन सूर्यकिरणसंबन्धादन्तरिक्षलोकं लक्षयित्वा तस्यैकत्वेऽपि प्रदेशभेदाद्बहुवचनं युक्तम् । इदानीं बहूनां मरीचीनां लक्षकत्वात्तत्कृतं बाहुल्यं गङ्गायां घोष इत्यत्र लक्षकगतस्त्रीत्वमिवेत्याह—मरीचिभिर्वेति । न तु मरीचिशब्देनान्तरिक्षलोकस्वीकारे मरीचिसंबन्धो निमित्तान्तरमुच्यत इति अमितव्यम् । एतद्विज्ञेयं निमित्तान्तरस्य पूर्वमनुक्तत्वेन विकल्पार्थक-वाशब्दायोगात् । आप उच्यन्त इति । अधोलोकग्रासिभिर्जीवैराप्यमानत्वादाप्रोते-र्धातोर्धयोगात्ते लोका आप इत्युच्यन्त इत्यन्वयः । ननूक्तानां लोकानां पञ्चभूतसंबन्धावि-शेषाद्भूतान्तरेण पृथिव्यादिनोपरितनलोका लक्ष्यन्तामन्तरिक्षस्य मरीचिव्यतिरिक्तपदार्थान्तरेण भेदादिनाऽपि संबन्धात्तेन स लोकः पृथिव्यास्ततोऽधोलोकानां च मरणासिद्यतिरिक्तगमनादि-क्रियान्तरेणापि योगात्क्रियान्तरेण ते लक्ष्यन्तामिति शङ्कते—यद्यपीति । भूतात्म-कत्वमिति । भूतसंबन्धित्वमित्यर्थः । इदमुपलक्षणं भेदादिपदार्थान्तरसंबन्धोऽपि वर्तत इत्यपि द्रष्टव्यम् । अम्भआदीनामेव तेषु लोकेषु प्राचुर्यात्तैरेव ते लोका लक्षणीयाः प्राचु-र्येण व्यपदेशा भवन्तीति न्यायादिति परिहरति—तथाऽपीति । अब्बाहुल्यादित्युपल-क्षणं मरीच्यादीनामपि बाहुल्यादित्यपि द्रष्टव्यम् । अन्नामभिरित्यत्रापि मरीच्यादीनामभि-रित्यपि द्रष्टव्यम् । यथाश्रुतेऽवात्मकत्वेनाम्भआदिशब्दलक्षकत्वानुक्तेर्लोकानां शङ्कानुपपत्तेर्मरी-च्यादीनामन्नानामत्वाभावादप्यस्यैतत्क्रियार्थत्वोक्तेरन्नानामत्वाभावेनान्नमभिरितिपरिहारा-नुपपत्तेश्चेति । उपरितनलोकाद्बृष्टिद्वारेणाऽऽगतमम्भ एवास्माभिः साक्षादुपलभ्यते न तु भूतान्तरमित्यस्मद्दृष्ट्याऽन्नाहुल्यमुपरितनलोकानामूर्ध्वलोकगोमिप्राण्यपेक्षयाऽधोलोकगामिनां प्राणिनां पुराणेषु बाहुल्योक्तेर्बहुभिराप्यन्तेऽधोलोका इत्यधोलोकेषु तत्कर्तृकात्तरपि बाहुल्यं पृथिव्यामतिशीघ्रं प्राणिनां मरणात्तस्यापि तत्र बाहुल्यमन्तरिक्षस्य तु मरीचिबाहुल्यं प्रसि-द्धमेवेति ज्ञेयम् । अम्भो मरीचीर्मरमाप इत्युच्यन्त इति । एतैर्नामभिरुच्यन्त इत्यन्वयः ।

१ क. ग. ड. 'द्वित्य' । २ ख. इति । अ. ३ ग. घ. ड. 'चनान्त्यु' । ४ ख. 'त्कृत-  
वा' । ५ क. ग. ड. 'बन्धाभिनि' । ६ क. 'चनि' । ७ ख. घ. 'मित्तस्य' । ८ ख. 'व्यादीनामुप' ।  
९ क. ग. घ. ड. 'ना सं' । १० ख. 'रेणैव ल' । घ. 'रेणैव ते' । ११ ख. इति द्र° । १२ क. ग.  
ड. 'षु तेषु लो' । १३ क. अम्भुनाम° । १४ क. ग. घ. ड. 'स्याऽऽसि' । १५ ग. 'गाम्यपं' ।  
१६ ग. घ. 'पि वा' । १७ ख. त्यर्थः ।



स ईक्षतेमे नु लोका लोकपालान्नु सृजा इति ।

सर्वप्राणिकर्मफलोपादानाधिष्ठानभूतांश्चतुरो लोकान्सृष्ट्वा—स ईश्वरः पुनरे-  
वेक्षत । इमे न्वम्भःप्रभृतयो मया सृष्टा लोकाः परिपालयितृवर्जिता विनश्येयुः ।  
तस्मादेषां रक्षणार्थं लोकपालाँल्लोकानां पालयितृन्नु सृजै सृजेऽहमिति ।

अत्राऽऽत्मा वा इत्युक्तात्मज्ञानेन संसारी मोचयितव्यत्वेन विवाक्षितः । असंसारिणो-  
मोक्षानुपपत्तेः । संसारश्च संसरणाधिकरणलोकांस्तदुपाधिभूतं लिङ्गशरीरं तदभिमानिनो  
देवांस्तदधिष्ठानं स्थूलशरीरं संसाररूपाशनायादींस्तदभिमानिनं तद्भोक्तारमन्तरेण नोपपद्यत  
इति तस्य सर्वस्य सृष्टिमयमावसथ इत्यन्तेन ग्रन्थेन क्रमेण वक्ष्यन्संसरणाधिष्ठानलोकसृष्टि-  
मुक्त्वा तत्पालयितृदेवतासृष्ट्युक्तिव्याजेन समष्टिस्थूलशरीरस्य समष्टिलिङ्गशरीरस्य तदभिमा-  
निनां देवानां च सृष्टिं वक्तुमारभते—स ईक्षतेति । तद्व्याचष्टे—सर्वप्राणीति । फलस्य  
तदुपादानस्य तत्साधनस्य चाधिष्ठानभूतानित्यर्थः । अव्ययानामनेकार्थत्वानुशब्दस्तु श-  
ब्दार्थं वैलक्षण्यं लोकानामाहेत्याह—इमे न्विति । अहमितीत्यस्येक्षतेति पूर्वोपान्वयः ।

एवमीक्षित्वा—

सोऽद्भ्य एव पुरुषं समुद्धृत्यामूर्छयत् ।

सोऽद्भ्य एवाप्प्रधानेभ्य एव पञ्चभूतेभ्यो येभ्योऽम्भःप्रभृतीन्सृष्ट्वांस्तेभ्य  
एवेत्यर्थः । पुरुषं पुरुषाकारं शिरःपाण्यादिमन्तं समुद्धृत्यादभ्यः समुपादाय  
मृत्पिण्डमिव कुलालः पृथिव्या अमूर्च्छयन्मूर्छितवान्संपिण्डितवान्स्वावयवसंयोज-  
नेनेत्यर्थः ।

समष्टिलिङ्गशरीरस्य तदभिमानिनां विराडवयवजन्यत्वात्तदर्थं विराट्सृष्टिमाह—एव  
मीक्षित्वेति । यद्यपि लोकोत्पत्तेः पूर्वमेवाण्डोत्पात्तिरुक्ताऽण्डमुत्पाद्याम्भःप्रभृतीँल्लोकान्  
सृजतेति भाष्येण तथाऽपि सैवोत्पात्तिरिहानूद्यते लोकपालसृष्ट्यर्थमिति न विरोध इति  
भावः । अद्भ्य एवेत्येवकारार्थमाह—येभ्य इति । कुलालः पृथिव्याः सकाशान्मृत्पिण्ड-  
मिवेत्यन्वयः । स्वावयवेति । भूतानां परस्परावयवसंयोजनमतिश्लिष्टसंयोगस्तेनेत्यर्थः ।

१ क. 'मे नु त्वम्भः' । २ क. ग. घ. ङ. 'देतेषां' । ३ क. 'लकदे' । ४ ख. 'सृष्टीक्षण  
द्वारा स' । ५ क. ख. 'व्दार्थो वै' । ६ क. 'ह' । न्विति । ग. ङ. 'ह' । नु त्विति । ७ क. 'मित्य' ।  
८ ख. 'नेभ्यः प' । ९ ख. छ. 'रूपप्रका' । १० ख. 'यत्तमूर्छि' । ११ क. ग. ङ. 'वान्पिण्ड' ।  
१२ ग. घ. 'संयोज' । १३ ख. भाष्यकारेण । १४ क. घ. ङ. 'संयोज' ।



तमभ्यतपत्तस्याभितप्तस्य मुखं निरभिद्यत यथाऽण्डम् ।

तं पिण्डं पुरुषविधमुद्दिश्याभ्यतपत् । तदभिध्यानं संकल्पं कृतवानित्यर्थः ।  
“ यस्य ज्ञानमयं तपः ” इत्यादिश्रुतेः । तस्याभितप्तस्येश्वरसंकल्पेन  
तपसाऽभितप्तस्य पिण्डस्य मुखं निरभिद्यत मुखाकारं सुधिरमजायत । यथा  
पक्षिणोऽण्डं निरभिद्यतैवम् ।

विराडुत्पत्तिमुक्त्वा तदवयवेष्वो लोकपालोत्पत्तिमाह—तं पिण्डमित्यादिना ।  
तपःशब्देनाभिध्यानशब्दितं ज्ञानमुच्यते न कृच्छ्रदीत्यत्र श्रुतिमाह—यस्येति । यस्य  
तपो ज्ञानमेव न कृच्छ्रदीत्यर्थः ।

मुखाद्वाग्वाचोऽग्निर्नासिके निरभिद्येतां नासिकाभ्यां  
प्राणः प्राणाद्वायुरक्षिणी निरभिद्येतामक्षीभ्यां  
चक्षुश्चक्षुष आदित्यः कर्णौ निरभिद्येतां कर्णाभ्यां  
श्रोत्रं श्रोत्राद्दिशस्त्वङ्निरभिद्यत त्वचो लोमानि  
लोमभ्य ओषधिवनस्पतयो हृदयं निरभिद्यत हृद-  
यान्मनो मनसश्चन्द्रमा नाभिर्निरभिद्यत नाभ्या  
अपानोऽपानान्मृत्युः शिश्रं निरभिद्यत शिश्राद्देतो  
रेतस आपः ॥

इत्थैतरेयोपनिषदात्मषट्के प्रथमः खण्डः ॥ १ ॥

उपनिषत्क्रमेण प्रथमाध्याये प्रथमः खण्डः ॥ १ ॥

इति ऋग्वेदाह्वारण्यकाण्डान्तर्गताद्वितीयारण्यके चतुर्थाध्याये प्रथमः खण्डः ॥ १ ॥

तस्माच्चिर्भिन्नान्मुखाद्वाकरणमिन्द्रियं निरवर्तत तदधिष्ठाताऽग्निस्ततो वाचो  
लोकपालः । तथा नासिके निरभिद्येताम् । नासिकाभ्यां प्राणः प्राणा-  
द्वायुरिति सर्वत्राधिष्ठानं करणं देवता च त्रयं क्रमेण निर्भिन्नमिति ।  
अक्षिणी कर्णौ त्वग्घृदयमन्तःकरणाधिष्ठानं मनोऽन्तःकरणं नाभिः सर्व-  
प्राणवन्धनस्थानम् । तस्मादपानसंयुक्तत्वादपान इति पाय्विन्द्रियमुच्यते ।

१ ङ. ज. °त् । अभि° । च. °त् । अभितपनमभि° । छ. °त् । अभितपनं सं° । २ ख.  
च. छ. ज. इति श्रु° । ३ च. °स्माच्च निर्भि° । ४ क. ख. ग. घ. °णनिब° ।



तस्याधिष्ठात्री देवता मृत्युः । यथाऽन्यत्र तथा शिश्रं निरभिद्यत प्रजन-  
नेन्द्रियस्थानमिन्द्रियं रेतो रेतोविसर्गार्थत्वात्सह रेतसोच्यते रेतस आप इति ॥

इति श्रीमद्भोविन्दभगवत्पूज्यपादशिष्यश्रीमच्छंकरभगवत्कृतावैत-  
रेयोपनिषद्भाष्ये प्रथमाध्याये प्रथमः खण्डः ॥ १ ॥

ततो वाचो लोकपालोऽग्निर्वागधिष्ठाता निरवर्ततेत्यन्वयः । यद्यपि वागादिकरणजातमप-  
ञ्चीकृतभूतकार्यं न मुखादिगोलककार्यं तथाऽपि मुखाद्याश्रये तदभिव्यक्तेर्मुखाद्वागित्युक्तम् ।  
नासिकाभ्यां प्राण इत्यत्र प्राणशब्देन प्राणवृत्तिसहितं प्राणेन्द्रियमुच्यते । अधिष्ठान-  
मिति । गोलकमित्यर्थः । त्वग्लोकम् । लोमेति लोमसहचारितं स्पर्शनेन्द्रियमुच्यते ।  
ओषधिवनस्पतय इत्योषध्याद्यधिदेवता वायुरुच्यते । चित्तं तु चेतो हृदयं हृदयज्ञं चाहृद-  
यज्ञं चेत्यादौ हृदयशब्दस्यान्तःकरणार्थत्वदर्शनात्मनःशब्देनापि तथैवाभिधाने पौनरुक्त्य-  
मित्यत आह—हृदयमिति । अन्तःकरणाधिष्ठानं हृदयकमलमुच्यत इत्यर्थः । सर्व-  
प्राणवन्धनस्थानमिति । गुदमूलमित्यर्थः । अपानशब्देन पाथिन्द्रियलक्षणायां संबन्ध-  
माह—अपानेति । ननु शिश्रं निरभिद्यतेति पर्याये शिश्रेतसोरुपस्यभिधाने स्त्रीयो-  
न्यादेरुपत्तिरनुक्ता स्यादित्याशङ्क्य शिश्रशब्देनोपस्थेन्द्रियस्थानं लक्ष्यते रेत इति तद्वि-  
सर्गार्थत्वेन तत्सहितमुपस्थेन्द्रियमशब्देन तल्लक्षितपञ्चभूतोपाधिकः प्रजापतिश्चोच्यत  
इत्याह—यथेति । यथाऽन्यत्र पर्यायान्तरे स्थानं करणं देवता चेति त्रयमुक्तमेवमिहापि  
शिश्रादिशब्दैस्त्रयमप्युच्यत इत्यर्थः । रेत इति । इन्द्रियमुच्यत इत्यन्वयः । तल्लक्षणायां  
संबन्धमाह—सह रेतसेति । रेतसा सहितं तत्संबन्धमित्यर्थः । संबन्धमुपपादयति—  
रेतोविसर्गार्थत्वादिति ॥

इति श्रीपरमहंसपरिव्राजकाचार्यश्रीमच्छंकरभगवच्छिष्यानन्दज्ञानविरचिताया-

मैतरेयोपनिषद्भाष्यटीकायां प्रथमाध्याये प्रथमः खण्डः ॥ १ ॥

अथ द्वितीयः खण्डः ।

ता एता देवताः सृष्टा अस्मिन्महत्यर्णवे प्रापतन् ।

ता एता अग्न्यादयो देवता लोकपालत्वेन संकल्प्य सृष्टा ईश्वरेणास्मिन्सं-  
सारार्णवे संसारसमुद्रे महत्यविद्याकामकर्मप्रभवदुःखोदके तीव्ररोगजराभृत्युमहा-

१ क. ग. घ. 'तोवि' । २ झ. 'ते रेत इति रे' । ३ ख. 'र्थं तत्र मु' । ४ घ. 'न  
प्राणदर्शनात्प्राण' । ५ क. 'मुक्तम् । अ' । ६ ख. ग. 'ज्ञं चे' । ७ क. ग. घ. ङ. 'लमित्य' ।  
८ क. ख. 'णानिव' । ९ क. ग. घ. ङ. 'पान इतीति ।



ग्राहेऽनादावनन्तेऽपारे निरालम्बे विषयेन्द्रियजनितसुखलवलक्षणविश्रामे पञ्चेन्द्रियार्थतृष्णारुतविक्षोभोत्थितानर्थशतैर्महोमौ महारौरवाद्यनेकनिरयगतहाहेत्यादिकूजिताक्रोशनोद्भूतमहारवे सत्यार्जवदानदयाहिंसाशमदमधृत्त्याद्यात्मगुणपाथेयपूर्णज्ञानोदुपे संतसङ्गसर्वत्यागमार्गे मोक्षतीर एतस्मिन्महत्यर्णवे प्रापतन्पतितवत्यः । एवं समष्टीनाभिन्द्रियाणां तदभिमानिदेवतानां चोत्पत्तिमुक्त्वाऽथ तासां देवतानां भोगयोग्याल्पव्यष्टिदेहसृष्टिं तेषु देवतानां भोगार्थं व्यष्टिरूपेण प्रवेशं च विवक्षुस्तदुपोद्घातत्वेन क्षुत्पिपासयोः सृष्टिं दर्शयति—ता एता इति । तच्छब्दार्थमाह—अग्न्यादय इति । एतच्छब्दार्थमाह—लोकपालत्वेनेति । अशनायादिसृष्ट्युपयोगित्वेनैतासां स्वरूपाज्ञानपर्यंकं संसारं ब्रह्माण्डरूपे पतितत्वमासक्तत्वं मन्मात्रत्वाभिमानेन यद्वद्वत् तदाह—अस्मिन्निति । अर्णवसादयमाह—अविद्येत्यादिना । अविद्यादिप्रभवं दुःखमेव दुष्प्रवेशनगुणेनोदकमिवोदकं यस्मिंस्तीव्ररोगादय एव भयंकरत्वेन ग्राहा नक्रादयो यस्मिंस्तत्त्वज्ञानमन्तरेण विनाशाभावादनन्तेऽज्ञानामुत्तरावध्यभावेनापारे विश्रामस्थानाभावेन निरालम्बे । समीचीनविश्रामस्थानाभावेऽपि तदाभासोऽस्तीत्याह—विषयेन्द्रियेति । विषयेन्द्रियसंबन्धजनितसुखलेशरूपो विश्रामो यस्मिन्पञ्चेन्द्रियाणामर्थेषु विषयेषु शब्दादिषु या तृट् तृष्णा सैव मारुतस्तत्कृतो यो विक्षोभस्तेनोत्थितान्यनर्थशतानि विषयसंपादनादिना क्लेशास्त एवोर्मयो यस्मिन्महारौरवादय एवानेके निरया नरकविशेषास्तद्गतानां गर्भवासंतन्निष्क्रमणबाल्यादयो मरणान्ता येऽनेके निरया दुःखजनकत्वात्तद्गतानां च यानि हा हेत्यादीनि कूजितानि स्वल्पध्वनय आक्रोशनानि महाध्वनयस्तदुद्भूतो महारवो यस्मिन् । महापातकाद्यनेकनिरयेति पाठे महापातकजन्या निरया इति द्रष्टव्यम् । संसारार्णवस्यैवंभूतत्वे तस्य तरणासंभवान्मोक्षशास्त्रानर्थक्यमित्याशङ्क्याविवेकिनां तथात्वेऽपि विवेकिनां तीरतणोपायोऽस्तीत्याह—सत्येति । सत्यादयो य आत्मगुणास्त एव पाथेयं पथ्यशनं तेन पूर्णज्ञानमेवोदुपं प्लवो यस्मिन् । सत्सङ्गो गुरुसंपत्तिः सर्वत्यागः संन्यासस्तावेव मार्गो ज्ञानोदुपप्रवृत्तिहेतुर्यस्मिन्मोक्षे साति पुनः संसारार्णवैस्पर्शाभावात्स एव तीरवृत्तीरं यस्मिन्नेतस्मिन्प्रत्यक्षसिद्धेर्णाव इत्यर्थः । अत्र पतनं नौमाऽऽत्मस्वरूपाज्ञानेन संसारेऽहंभिमानेन सक्तत्वम् ।

१ ख. ग. घ. ङ. च. 'तृष्णामारु' । २ क. ग. घ. ङ. च. 'तसहस्रोर्मिमाले महा' । ३ क. ग. घ. ङ. 'हापातकाद्य' । ४ क. ग. घ. 'त्याद्यात्म' । ५ ज. 'त्याद्याध्यात्म' । ६ घ. च. छ. सत्संयोगस' । ६ क. ग. घ. ङ. 'ग्न्याद्या इ' । ७ क. 'भिधाने' । ८ क. ग. 'न वद' । ९ ख. ट. तृष्णा । १० क. ग. घ. ङ. 'सत्तानि' । ११ ख. 'क्यमाश' । १२ ग. ङ. तर' । १३ क. ङ. 'यो येऽध्यात्म' । १४ क. ख. पूर्णं ज्ञा' । १५ क. गुरुपसत्तिः । १६ ख. 'संगतिः स' । १७ घ. 'वस्त्राभा' । १८ ख. 'रामेव तीरं' । १९ ख. ट. नाम स्व' । २० क. 'हमित्यभि' ।



तस्मादग्न्यादिदेवताप्ययलक्षणाऽपि या गतिर्व्याख्याता ज्ञानकर्मसमुच्च-  
यानुष्ठानफलभूता साऽपि नालं संसारदुःखोपशमायैत्ययं विवक्षितोऽर्थोऽत्र । यत  
एवं तस्मादेवं विदित्वा परं ब्रह्माऽऽत्माऽऽत्मनः सर्वभूतानां च यो वक्ष्यमाण-  
विशेषणः प्रकृतश्च जगदुत्पत्तिस्थितिसंहारहेतुत्वेन सर्वसंसारदुःखोपशमनाय  
वेदितव्यः । तस्मात् “ एष पन्था एतत्कर्मैतद्ब्रह्मैतत्सत्यं यदेतत्परब्रह्मात्म-  
ज्ञानम् ” । “ नान्यः पन्था विद्यतेऽयनाय ” इति मन्त्रवर्णात् ।

ननु संसारार्णवपतितत्वं वक्ष्यमाणाशनायादियोग इत्यादिसर्वोऽपि बन्धस्तदभिमानिनो  
जीवस्य वृक्तव्यो न देवतानाम् । न च तासामपि तत्राभिमानोऽस्तीति तदुक्तमिति शङ्कनी-  
यम् । तथाऽपि प्राधान्यतोऽभिमानिनं जीवं विहार्यप्राधान्यतोऽभिमानिनीषु तदुक्तेरभि-  
प्रायो वक्तव्य इत्यत आह—तस्मादिति । यस्मात्संसारार्णवपतितत्वं तासां तस्मादि-  
त्यर्थः । महारौरवाद्यनेकानिरयगतिरेवेति पाठ उक्तनिरयगतिर्यथा दुःखोपशमाय नालं  
तथा साऽपि नालमिति पूर्वेणान्वयः । तद्विवक्षाया अपि प्रयोजनमाह—यत एवमिति ।  
एवं विदित्वेति । नालमिति विदित्वेत्यर्थः । आत्मनः सर्वभूतानां चाऽऽत्मा य आत्मा  
वा इदमित्यादिना जगदुत्पत्त्यादिहेतुत्वेन यः प्रकृतः स परं ब्रह्म वेदितव्य इत्यन्वयः ।  
नन्वेव पन्था एतत्कर्मैतद्ब्रह्मैतत्सत्यमित्युपक्रम्योक्त्यमुक्त्यमिति वा इत्यादिना कर्मसंबन्धिसगु-  
णब्रह्मात्मज्ञानस्यैवोक्तत्वात्तस्यैव मोक्षासाधनत्वं नोक्तकेवलआत्मज्ञानमात्रस्येत्याशङ्क्यैव पन्था  
इत्यादिना ब्रह्मात्मविज्ञानमेवोक्तं न कर्मसमुच्चितं ज्ञानं तस्योक्तवाक्येन संसारहेतुत्वावगमेन  
सत्यत्वायोगादित्याह—तस्मादेष पन्था इति । यस्मात्कर्मसहितस्य प्राणविज्ञानस्य  
संसारफलत्वं तस्मादेव पन्था इत्यनेन यदेतद्ब्रह्मात्मविज्ञानं तदेवोक्तमित्यन्वयः । “ तमेव  
विदित्वाऽति मृत्युमेति नान्यः पन्था विद्यतेऽयनाय ” इत्यनेनापि केवलआत्मविज्ञानव्यतिरिक्त-  
पथनिषेधादप्युक्तमेव ज्ञानं पन्था इत्याह—नान्य इति । एष पन्था इति ब्रह्मात्मज्ञानमु-  
पक्रम्य मध्ये प्राणविज्ञानोक्तिस्तु प्राणोपासनया चित्तैकाग्र्ये सति तत्फलाच्च वैराग्ये सत्येष

१ छ. ज. 'दुःखापगमा' । २ च. 'शमनाये' । ३ छ. ज. 'येत्येवं वि' । ४ ग. ड.  
'न सं' । च. 'न स सर्व' । ज. अ. 'न स सं' । ५ झ. 'वर्दुः' । ६ छ. ज. 'शमाय' । ७ क.  
ग. ड. 'त्यं तदे' । ८ च. 'त्मविज्ञा' । ९ ट. 'पि प्रधानतो' । १० ट. 'याप्रधानतो' ।  
११ क. ग. घ. ड. 'शमनाय' । १२ ख. ठ. 'न च यः' । १३ क. ग. घ. ड. 'ब्रह्मेति वे' ।  
१४ ख. ट. 'दि अ' । १५ ख. ट. 'त्मज्ञा' । १६ ख. ट. 'प इ' । १७ ख. ट. 'न पदेन  
य' । १८ ख. ट. 'यद्व' । १९ क. ग. घ. ड. 'यत इत्य' । २० ख. ट. 'त्मज्ञा' ।



पन्था इत्युपक्रान्तं मुख्यं ज्ञानं वक्तुं शक्यमित्यभिप्रायेणेति भावः । यद्यप्येतद्वाक्यव्याख्या-  
नैवसरे कर्ममार्गोऽपि पथिशब्दार्थत्वेनोक्तस्तथाऽपि ज्ञानमार्गोपायत्वेन स उक्तो न प्राधा-  
न्येनेति भावः ।

तमशनापिपासाभ्यामन्ववार्जत् ।

तं स्थानकरणदेवतोत्पत्तिबीजभूतं पुरुषं प्रथमोत्पादितं पिण्डमात्मानमशनौ-  
यापिपासाभ्यामन्ववार्जदनुगमितवान्संयोजितवानित्यर्थः । तस्य कारणभूत-  
स्याशनौयादिदोषवत्त्वात्तत्कार्यभूतानामपि देवतानामशनौयादिमत्त्वम् ।

ननु पिण्डस्याशनायादियोगे देवतानां कथं तद्वत्त्वं येन तासामन्नादनार्थमायत्नप्रश्नः  
स्याद्यस्मिन्प्रतिष्ठिता इत्यनेनेत्यत आह—तस्येति ।

ता एनमब्रुवन्नायतनं नः प्रजानीहि यस्मिन्प्रति-  
ष्ठिता अन्नमदामेति ।

तास्ततोऽशनौयापिपासाभ्यां पीड्यमाना एनं पितामहं स्रष्टारमब्रुवन्नुक्तवत्यः ।  
आयतनमधिष्ठानं नोऽस्मभ्यं प्रजानीहि विधत्स्व । यस्मिन्नायतने प्रतिष्ठिताः  
समर्थाः सत्योऽन्नमदाम भक्षयाम इति ।

पितामहमिति । स्वजनकपिण्डजनकमित्यर्थः । अधिष्ठानमिति । शरीरमित्यर्थः ।  
ननु विराड्देह एवाऽऽयतनं वर्तते इत्याशङ्क्य तस्यातिप्रौढत्वात्तमापूर्य तत्र स्थातुं वयमस-  
मर्था अन्नं च तद्देहपर्याप्तं संपादयितुमसमर्था अतोऽस्मद्योग्यं व्यष्टिदेहं सृजस्वेत्युक्तवत्य  
इत्याह—यस्मिन्निति । यद्यप्यस्मदादिव्यष्टिदेहं विनाऽपि चरुपुरोडाशादिहविरदनमस्ति  
तथाऽपि तदपि हविरदनं व्यष्टिदेवतादेहमन्तरा नास्तीति भावः ।

ताभ्यो गामानयत्ता अब्रुवन् न वै नोऽयमलमिति ।

एवमुक्त ईश्वरस्ताभ्यो देवताभ्यो गां गवाकृतिविशिष्टं पिण्डं ताभ्य एवाद्भ्यः  
पूर्ववत्पिण्डं समुद्धृत्य मूर्छयित्वाऽऽनयद्वर्शितवान् । ताः पुनर्गवाकृतिं दृष्ट्वाऽ-  
ब्रुवन् । न वै नोऽस्मदर्थमधिष्ठानायान्नमनुमयं पिण्डोऽलं न वै । अलं पर्याप्तोऽनुं  
न योग्य इत्यर्थः ।

व्यष्टिदेहसृष्टिमाह—ताभ्य इति । मूर्छयित्वेति । निबिडतया परस्परावयवसंयो-

१ क. ग. 'तव्याख्या' । २ ट. 'नायापि' । ३ क. ख. 'नापि' । ४ ग. ड. 'नादि' ।  
५ ग. ड. 'नादि' । ६ ग. व. ड. छ. ज. 'नापि' । ७ ग. 'ष्टिम' । ८ व. 'देह' । ९ क. ख.  
च. छ. ज. 'ठायी' । १० च. छ. ज. 'वै प' । ११ छ. ज. 'तोऽनुपयो' ।



जनेन सृष्ट्वेत्यर्थः । न योग्य इति । गोशरीरस्योपरिदन्तानामभावेन दूर्वादिमूलस्यो-  
त्खातुमशक्यत्वादित्यर्थः ।

ताभ्योऽश्वमानयत्ता अब्रुवन्न वै नोऽयमलमिति ॥

गवि प्रत्याख्यातै ताभ्योऽश्वमानयत्ता अब्रुवन्न वै नोऽयमलमिति  
पूर्ववत् ।

अश्वमिति । तस्योभयतोदन्तत्वेनोक्तदोषाभावादित्यर्थः । न वै नोऽयमलमिति ।  
अश्वस्यापि विवेकज्ञानाभावादयोग्यत्वादित्यर्थः ।

ताभ्यः पुरुषमानयत्ता अब्रुवन्सुकृतं बतेति  
पुरुषो वाव सुकृतं ता अब्रवीद्यथायतनं  
प्रविशतेति ॥

सर्वप्रत्याख्याने ताभ्यः पुरुषमानयत्स्वयोनिभूतम् । ताः स्वयोनिपुरुषं  
दृष्ट्वाऽखिन्नाः सत्यः सुकृतं शोभनं कृतमिदमधिष्ठानं ब्रूतेत्यब्रुवन् । तस्मा-  
त्पुरुषो वाव पुरुष एव सुकृतं सर्वपुण्यकर्महेतुत्वात् । स्वयं वा स्वेनैवाऽऽत्मना  
स्वमायाभिः कृतत्वात्सुकृतमुच्यते । ता देवता ईश्वरोऽब्रवीदिष्टमासामिदमधि-  
ष्ठानमिति मत्वा सर्वे हि स्वयोनिषु रमन्ति । अतो यथायतनं यस्य यद्वदना-  
दिक्रियायोग्यमायतनं तत्प्रविशतेति ।

गवाश्वप्रहणस्य सर्वतिर्यग्देहोपलक्षकत्वमभिप्रेत्योक्तम्—सर्वेति । स्वयोनिभूत-  
मिति । स्वयोनिभूतविराट्पुरुषदेहसजातीयमित्यर्थः । यस्मात्स्वकीयपरितोषद्योतकेन सुकृतं  
ब्रूतेत्यनेन शब्देन पुरुषदेहमुक्तवत्यस्तस्मात्तस्येदानीमपि सुकृतत्वमित्याह—तस्मादिति ।  
स्वयं वेति । ईश्वरेण स्वेनैव कृतं भृत्यादिकृतापेक्षया सुकृतं सुष्ठु कृतमित्यर्थः । पृषोद-  
रादित्वात्स्वयमितिस्थाने सुशब्द इत्यर्थः । एवं व्यष्टिदेहसृष्टिमुक्त्वा तत्र करणानां देवतानां  
च व्यष्टिरूपेण प्रवेशमाह—ता देवता इति । इष्टत्वे हेतुमाह—सर्वे हीति । आय-  
तनमिति । गोलकरूपं स्थानमित्यर्थः ।

अग्निर्वाग्भूत्वा मुखं प्राविशद्वायुः प्राणो भूत्वा  
नासिके प्राविशदादित्यश्वक्षुर्भूत्वाऽक्षिणी प्रावि-

१ ड. 'रितनद' । २ ख. ट. 'न्ताभा' । ३ ड. 'क्यत्वमित्य' । ४ ख. ट. 'स्थाने ता' ।  
५ ख. च. छ. ज. ठ. 'ते तथैवाश्व' । ६ ट. 'योनि पु' । ७ ज. 'निभूतं पु' । ८ क. ग. 'न्ते ।  
आलोकेय य' । ९ ख. छ. ज. 'द्वयना' । १० ख. ठ. 'भूतं वि' ।



शदिशः श्रोत्रं भूत्वा कर्णौ प्राविशन्नोषधिवनस्प-  
तयो लोमानि भूत्वा त्वचं प्राविशंश्चन्द्रमा मनो  
भूत्वा हृदयं प्राविशन्मृत्युरपानो भूत्वा नाभिं  
प्राविशदापो रेतो भूत्वा शिश्रुं प्राविशन् ॥

तथाऽस्त्वित्यनुज्ञां प्रतिलभ्येश्वरस्य नगर्यामिव बलाधिकृतौदयोऽभिर्वाग-  
भिमानी वागेव भूत्वा स्वां योनिं मुखं प्राविशत्तथोक्तार्थमन्यत् । वायुर्नासिके  
आदित्योऽक्षिणी दिशः कर्णावोषधिवनस्पतयस्त्वचं चन्द्रमा हृदयं मृत्युर्नाभि-  
मापः शिश्रुं प्राविशन् ।

राज्ञोऽनुज्ञां प्रतिलभ्य बलाधिकृतादयः सेनापत्यादयो नगर्यां यथा प्रविशन्ति तद्वदीश्व-  
रस्यानुज्ञां प्रतिलभ्याग्निः प्राविशदित्यन्वयः । यद्यपि वागभिमन्यग्निर्न तु वागेव तथाऽपि  
तस्य वाचं विना प्रत्यक्षमनुपलब्धेस्तस्या अपि देवतां विना स्वविषयग्रहणसामर्थ्याभावात्त-  
योरेकलोलीभावेनाभेदोक्तिरित्याह—वागेवेति । यद्यपि देवतानां भेदश्वरेण प्रवेशश्चादितस्त-  
थाऽपि करणैर्विना तासां साक्षाददनादिभोगासंभवात्तेषामपि प्रवेशोऽर्थान्नोदित एवेति  
तेषामपि स उक्तः ।

तमशनापिपासे अब्रूतामावाभ्यामभिप्रजा-  
नीहीति ते अब्रवीदेतास्तेव वां देवतास्वाभ-  
जाम्पेतासु भागिन्यौ करोमीति । तस्मा-  
द्यस्यै कस्यै च देवतायै हविर्गृह्यते  
भागिन्यावेवास्यामशनापिपासे भवतः ॥

इत्यैतरेयोपनिषदात्मषट्के द्वितीयः खण्डः ॥ २ ॥

उपनिषत्क्रमेण प्रथमाध्याये द्वितीयः खण्डः ॥ २ ॥

इति ऋग्वेदाङ्गारण्यकाण्डान्तर्गतद्वितीयारण्यके चतुर्थाध्याये द्वितीयः खण्डः ॥ २ ॥

एवं लब्धाधिष्ठानासु देवतासु निरधिष्ठाने सत्यावशनायापिपासे तमी-  
श्वरमब्रूतामुक्तवत्यावावाभ्यामधिष्ठानमभिप्रजानीहि चिन्तय विधत्स्वे-

१ क. ग. ड. °स्त्वित्याज्ञा । २ क. ग. घ. ङ. छ. ज. °ता अन्याद° । ३ च. °योऽ-  
न्यादयोऽग्नि° । ४ क. ग. घ. च. °त्वा स्वयो° । ५ ख. ट. °नाभीश्व° । ६ क. ग. घ. °नायापि° ।  
७ ट. °ति स ते° । ८ ट. °नायापि° । ९ ख. ग. घ. ङ. °नापि° । १० क. नीहीति चि° ।



त्यर्थः । स ईश्वर एवमुक्तस्ते अशनीयापिपासे अव्रवीत् । न हि युवयोर्भाव-  
रूपत्वाच्चेतनावद्वस्त्वेनाश्रित्यान्नातृत्वं संभवति । तस्मादेतास्त्रेवाग्न्याद्यासु वां  
युवां देवतास्वध्यात्माधिदेवतास्वाभजामि वृत्तिसंविभागेनानुगृह्णामि । एतासु  
भागिन्यौ यद्देवत्यो यो भागो हविरादिलक्षणः स्यात्तस्यास्तेनैव भागेन  
भागिन्यौ भागवत्यौ वां करोमीति सृष्ट्यादावीश्वर एवं व्यदधाद्यस्मात्तस्मा-  
दिदानीमपि यस्यै कस्यै च देवताया अर्थाय हविर्गृह्यते चरुपुरोडाशादिलक्षणं  
भागिन्यावेव भागवत्यावेवास्यां देवतायामशनीयापिपासे भवतः ।

इति श्रीमद्भोविन्दभगवत्पूज्यपादशिष्यश्रीमच्छंकरभगवत्कृतावैतरे-  
योपनिषद्भाष्ये प्रथमाध्याये द्वितीयः खण्डः ॥ २ ॥

अशनीयापिपासयोरपि व्यष्टिदेहेऽपि करणाधिष्ठितदेवतासंबन्धं वक्तुं तयोः प्रश्नमवतार-  
यति—एवमिति । निरधिष्ठाने सत्याविति कार्णीभूते विराड्देहेऽधिष्ठानविशेषो यदि  
स्यादशनीयापिपासयोरग्न्यादीनां मुखादय इव तदा व्यष्टिदेहेऽपि तदेव स्यात्तयोरधिष्ठानं  
तेषामिव न त्वेतदस्ति । अतो निरधिष्ठाने ते इत्यर्थः । विधत्स्वेत्यनन्तरं यस्मिन्प्रतिष्ठिते  
अन्नमदावेति शेषः । तत्राधिष्ठानविशेषस्तावद्युक्तोः कारणे समष्टिदेहेऽभावादिहापि नास्येव  
कारणपूर्वकत्वात्कार्येऽप्यधिष्ठानस्यादनं तु युत्रयोर्धर्मरूपत्वाद्धर्मिणमनाश्रित्य धर्मस्य स्वात-  
न्त्र्यायोगाच्चेतनावर्द्धनीभूतदेवतागतमेवान्नादनं युत्रयोरित्याह—स ईश्वर इति । भाव-  
रूपत्वादिति । धर्मरूपत्वादित्यर्थः । धर्मिणोऽप्यचेतनस्य भोक्तृत्वाददर्शनाच्चेतनावद्वस्त्व-  
त्युक्तम् । अध्यात्मेति । अध्यात्मदेवता व्यष्टिदेहगतदेवता अधिदेवताः समष्टिविराड्-  
देहगता हविर्भुजोऽग्न्यादयः प्रसिद्धास्तास्वित्यर्थः । वृत्तीति । भोगैकदेशदानेनेत्यर्थः ।  
एतदेव स्पष्टी करोति—एतासु भागिन्याविति । साक्षाद्देवतासु भागवत्त्वायोगाद्देव-  
ताभागेन भागवत्त्वमंशवत्त्वमुक्तमिति व्याचष्टे—यद्देवत्य इति । यद्देवत्यो यद्देवतासं-  
बन्धी यो भागः स्यात्तस्या देवतायाः संबन्धिना तेनैव भागेनेत्यर्थः । हविरादीत्यादिशब्देन  
तत्तदिन्द्रियविषयोऽपि गृह्यते । करोमीत्यनन्तरमुक्त्वेति शेषः । उक्तमर्थमिदानींतनव्यवहा-  
रेण दृढीकर्तुं तस्मादित्यादिवाक्यं तद्व्याचष्टे—यस्मादिति । यस्मात्सृष्ट्यादावेवं व्यद-  
धात्तस्मादित्यर्थः । हविर्गृहणमुपलक्षणमधिदेवतं हविर्गृह्यतेऽध्यात्मदेवतायै शब्दादिविषयो  
गृह्यत इति याज्यम् । भागिन्यावेवेति । यद्यपि शब्दादिविषयेण हविषा चाग्न्यादिदेव-

क. 'नापि' । २ ख. ट. 'स्त्वनाधेकृत्या' । ३ घ. ङ. च. छ. ज. 'तायै देवताया ।  
४ क. नापि' । ५ क. ग. घ. 'नापि' । ६ ख. ट. 'रणभू' । ७ ख. ङ. 'नापि' । ८ क.  
ख. ट. 'द्धर्मिभू' । ९ क. ग. 'देहे गता । १० ख. 'हगता । ११ ग. घ. 'ति' । भागे' ।  
१२ क. ग. घ. 'तेन भा' ।



तातृप्तौ तयोर्नाश एव दृश्यते न तु तद्भोगेन भोगित्वं तथाऽपि तयोः सर्वात्मना नाशे पुनः कालान्तरे ते न स्याताम् । अतः स्वरूपेण स्थितयोरेव तयोः कदाचिदिन्द्रियदेवतानां विषयोन्मुखतया प्रेरकत्वरूपं कार्यैर्न्मुखं कदाचित्तदभावरूपोपशान्तिरित्यभ्युपगन्तव्यम् । तथा च हविषा देवतातृप्तावशनौयापिपासयोरपि तृप्तिरूपशान्तिर्दृश्यत इति तद्भागेन भागवत्त्वमुक्तमित्यर्थः । न च चक्षुरादिना रूपादिग्रहणदशायामशनौयापिपासयोर्न शान्तिर्दृश्यत इति न सर्वत्र भागवत्त्वं तयोरेति शङ्क्यम् । क्षुत्पिपासार्तस्यान्नपानदर्शनश्रवणादिनाऽन्नपानप्रत्यासत्तिपारितोषेण मनसि तृष्णा शान्तेव भाति । न तु यथापूर्वं बाधत इति चक्षुरादिष्वपि तयोर्भागवत्त्वमित्युक्तं सायणीयदीपिकायाम् । वस्तुतस्तृप्तावशनौयापिपासाशब्देनेन्द्रियाणां स्वस्वविषयगोचरौ तृष्णाकामबुध्यते । अन्नमदामेयत्रप्यन्नादनं स्वस्वविषयग्रहणमेव चक्षुरादीन्द्रियदेवतानां मुख्यादनासंभवात् । तथा च रूपादिविषयग्रहणं न तत्तद्विषयगोचरयोस्तयोः शान्तिरस्तीति सर्वेन्द्रियेष्वपि तयोर्भागवत्त्वं युक्तमिति । न चेन्द्रियदेवतातृप्तिव्यतिरेकेण न तयोः पृथक्तृप्तिर्दृश्यत इति वाच्यम् । इन्द्रियदेवतानां स्वस्वविषयोन्मुखतया प्रेरकत्वरूपकार्यैर्न्मुख्यनिवृत्तिरूपोपशान्तिरेव पृथक्तयोस्तृप्तिरस्तीत्युक्तत्वात् । यद्यप्यर्णवप्रवेशनमशनयादिमत्त्वं तन्निमित्तमन्नादनमित्यादि सर्वं कार्यकरणसंघातपञ्जराध्यक्षस्य जीवस्य भोक्तुरेव नेन्द्रियदेवतानामशनौयापिपासादि तथाऽपि तस्य वस्तुतोऽभोक्तृब्रह्मभूतस्य स्वतो भोक्तृत्वायोगादिन्द्रियदेवताद्युपाधिकृतमेव तस्य भोक्तृत्वादिसर्वसंसार इति वक्तुं तेष्वेव तमारोप्य श्रुत्योच्यत इति न दोषः ।

इति श्रीमत्परमहंसपरिव्राजकाचार्यश्रीमच्छंकरभगवच्छिष्यानन्दज्ञानविरचिताया-  
भैतरेयोपनिषद्भाष्यटीकायां प्रथमाध्याये द्वितीयः खण्डः ॥ २ ॥

अथ तृतीयः खण्डः ।

स ईक्षते मे नु लोकाश्च लोक-

पालाश्चान्नमेभ्यः सृजा इति ।

स एव भीश्वर ईक्षत । कथमिमे नु लोकाश्च लोकपालाश्च मया सृष्टा

१ क. ग. ड. भागवत्त्वं त° । २ क. 'नापि' । ३ क. 'तिरूप' । ४ क. ग. घ. ड. 'न्तिर्जायत' । ५ क. 'नापि' । ६ क. 'नापि' । ७ क. ख. ग. स्ववि' । ८ क. ग. 'प्यद' । ९ ख. घ. ट. 'जे त°' । १० क. 'नापि' । ११ क. ख. ट. 'सदीनां त°' । १२ ख. ईक्षितवान् ।



अशुनयापिपासाभ्यां च संयोजिताः । अतो नैषां स्थितिरन्नमन्तरेण तस्मा-  
दन्नमेभ्यो लोकपालेभ्यः सृजै सृज इति । एवं हि लोक ईश्वराणामनुग्रहे निग्रहे  
च स्वातन्त्र्यं दृष्टं स्वेषु तद्वन्महेश्वरस्यापि सर्वेश्वरत्वात्सर्वान्प्रति निग्रहानुग्रहैऽपि  
स्वातन्त्र्यमेव ।

एवं भोगसाधनसृष्टिमुक्त्वा भोग्यसृष्टिं वक्तुमारभते—स एवमिति । नुशब्दोक्तं वितर्क-  
स्पष्टी करोति—लोका इत्यादिना । पूर्ववत्त्र्यैकलोकपालप्रार्थनां विना स्वयमेवान्नं स्रष्टुं  
वितर्कितवानित्युक्तेः प्रयोजनभीश्वरत्वज्ञापनमित्याह—एवं हीति ।

सोऽपोऽभ्यतपत्ताभ्योऽभितप्ताभ्यो मूर्तिरजा-

यत या वै सा मूर्तिरजायतान्नं वै तत् ।

स ईश्वरोऽन्नं सिसृक्षुस्ता एव पूर्वोक्ता अप उद्दिश्याभ्यतपत् । ताभ्योऽभि-  
तप्ताभ्य उपादानभूताभ्यो मूर्तिर्धनरूपं धारणसमर्थं चराचरलक्षणमजायतो-  
त्पन्नमन्नं वै तन्मूर्तिरूपं या वै सा मूर्तिरजायत ।

अप इति । पञ्च भूतानीत्यर्थः । अभ्यतपदिति । एतेभ्यो भूतेभ्यो मनुष्यादीना-  
मन्नभूता ब्रह्मादयो जायन्तां मार्जारादीनामन्नभूतानि मूषकादीनि जायन्तामिति पर्यालोचनं  
संकल्पं कृतवानित्यर्थः । मूर्तिशब्देन करचरणादिमतोऽभिधाने ब्रह्मादेरग्रहणं स्यादत  
आह—घनरूपमिति । कठिनमित्यर्थः । नन्वमूर्तानामपि वायुचन्द्रकिरणादीनां सर्पा-  
दीन्प्रत्यन्नत्वमस्तीति तत्संग्रहार्थमाह—धारणसमर्थं चेति । शरीरधारणसमर्थमित्यर्थः ।  
चरेति । चरं मूषकाद्यचरं ब्रह्मादीत्यर्थः । या वै सा मूर्तिरजायतान्नं वै तदिति पूर्वेणा-  
न्वयः । तच्छब्दार्थमाह—मूर्तिरूपमिति ।

तदेनत्सृष्टं पराङ्मत्यजिघांसत्तद्वाचाऽजिघृक्षत्त-

न्नाशक्नोद्वाचा ग्रहीतुं स यश्चैनद्वाचाऽग्रहै-

ष्यदभिग्राह्य ह्येवान्नमत्रप्स्यत् ।

तदेनदन्नं लो<sup>१३</sup>कलोकपालौ<sup>१३</sup>नामर्थेऽभिमुखे सृष्टं तद्यथा मूषकादिमार्ज-  
रादिगोचरे सन्मग मृत्युरन्नाद इति मत्वा परागञ्चतीति पराङ्सदत्त-

१ क. 'नापि' । २ छ. ज. च. यो' । ३ =. ज. 'मेवैभ्यो' । ४ क. ख. ग. ड. सृजा  
'इ' । ५ ख. च. छ. ज. ट. 'हे स्वा' । ६ क. ग. घ. ड. 'कं प्रकटी कं' । ७ ख. ग. ट.  
'कपा' । ८ क. ग. ड. 'ष्टुं तं' । ९ ख. ट. 'दानामपि स' । १० क. तदन्नं सृष्टं । ११ ट.  
'देतदभिसृष्टं' । १२ क. ख. ग. छ. ज. ट. 'देत' । १३ ख. ग. 'कपा' । १४ च. 'लानार्थ-  
भिमुखात्' । १५ छ. ज. 'लानार्थभिमुखे सृष्टं सद्य' । १५ ड. मभि' । १६ ख. 'सन्ने म' ।



नतीत्याजिघांसदिति मन्तुमैच्छत्पलायितुं प्रारभतेत्यर्थः । तदन्नाभिप्रायं मत्वा  
 स लोकलोकपालसंघातः कार्यकारणलक्षणः पिण्डः प्रथमजत्वादन्त्याश्चान्नादा-  
 नपश्यंस्तदन्नं वाचा वदनैव्यापारेणाजिघृक्षद्गृहीतुमैच्छत्तदन्नं नाशक्रोन्न सम-  
 र्थोऽभवद्वाचा वदनक्रियया ग्रहीतुमुपादातुम् । स प्रथमजः शरीरी यद्यदि हैनद्वा-  
 चाग्रहैष्यद्गृहीतवान्स्यात्सर्वोऽपि लोकस्तत्कार्यभूतत्वादन्नमभिव्याहृत्य हैवान्न-  
 मत्रप्स्यत्तृप्तोऽभविष्यत् । न चैतदस्त्यतो नाशक्रोद्वाचा ग्रहीतुमित्यवगच्छामः  
 पूर्वजोऽपि । समानमुत्तरम् ।

शब्दादिभोक्तृत्वमिन्द्रियदेवतोपाधिकं न स्वत आत्मन इत्यभिप्रायेण तेषां शब्दादिभो-  
 गमुक्त्वेदानीमन्नपानभोक्तृत्वमप्यपानवृत्तिमत्प्राणोपाधिकं न स्वत आत्मन इत्यभिप्रायेण  
 तस्याभोक्तृत्वं परिशेषान्निर्धारयितुमाह—तदनदिति । सृष्टं तत्पराङ्मुखसदयजिघांसदि-  
 त्यन्वयः । पर.ङ्पदं व्युत्पादयति—परागञ्चतीति । उक्तार्थे दृष्टान्तमाह—यथेति ।  
 मवेत्यनन्तरं पर.ङ्ञति तद्वदिति शेषः । अतिगन्तुमैच्छदिति । यद्यपि ब्रह्माद्यचे-  
 तनान्नस्य नैवभिच्छा संभवति तथाऽपि भोक्तृशरीरान्तर्न प्रविष्टं किंतु बहिरेव स्थितमित्यत्र  
 तात्पर्यम् । कार्यकारणलक्षणः पिण्डस्तदन्नं वाचाऽजिघृक्षदित्यन्वयः । नन्विदानीमिव प्रथ-  
 ममेवापानेनैवान्नजिघृक्षा तस्य किमिति नाऽऽसीदित्याशङ्क्य तस्येदानींतनशरीरापेक्षया  
 प्रथमजत्वात्तदानीं चापानेनानादित्वस्यानिश्चयात्तस्य वागादिनाऽन्नजिघृक्षा युक्तेत्याह—  
 प्रथमजत्वादिति । अस्मदाद्यपेक्षयेत्यर्थः । यस्मिन्प्रतिष्ठिता अन्नमदामेयुपक्रान्तस्य  
 व्यष्टिशरीरस्य समष्टिपिण्डापेक्षया प्रथमजत्वाभावादपश्यन्नजानन्नित्यर्थः । वदनक्रियया  
 प्रथमजस्य पिण्डस्य कारणस्यान्नग्रहणासामर्थ्यं कार्यगतासामर्थ्येन द्रढयति—स प्रथ-  
 मज इति । अत्र प्रथममन्नपदं गृहीतवान्स्यादित्यत्र कर्मत्वेन संबध्यते । तत्का-  
 र्यभूतत्वादिति । तदनन्तरभूतत्वादित्यर्थः । इदानींतनशरीरस्य पूर्वकालीनव्यष्टिशरीर-  
 कार्यत्वाभावादिति । अभिव्याहृत्येति । वाचकशब्देनाभिधायेत्यर्थः । पूर्वजोऽपीत्यस्य  
 नाशक्रोदिति पूर्वोणान्वयः ।

तत्प्राणेनाजिघृक्षत्तन्नाशक्रोत्प्राणेन ग्रहीतुं स

यच्चैतत्प्राणेनाग्रहैष्यदभिप्राण्य हैवान्नमत्रप्स्य-

१ ख. 'त्वा लोकपा' । २ ड. ज. 'कपा' । ३ च. 'न्द्वारे' । ४ च. यद्वैद्वत्तदन्नं  
 वाचा । ५ ड. च. न त्वेत' । ६ क. ग. 'धिकमात्म' । ७ ड. ख. ट. 'देतदि' । ८ क.  
 ग. 'धं पत्ता' । ख. 'धं सत्त' । ९ ख. य. 'दति' । १० क. ग. घ. ड. 'शङ्क्येदा' । ११ क.  
 ग. 'या तस्य प' । १२ क. ख. 'दनत' । १३ ड. ग. ड. 'जपि' ।



तच्चक्षुषाऽजिघृक्षत्तन्नाशकोच्चक्षुषा ग्रहीतुं स यद्वैन-  
 चक्षुषाऽग्रहैष्यदृष्ट्वा हैवान्नमत्रप्स्यत्तच्छ्रोत्रेणाजि-  
 घृक्षत्तन्नाशकोच्छ्रोत्रेण ग्रहीतुं स यद्वैनच्छ्रोत्रेणाग्रहै-  
 ष्यच्छ्रुत्वा हैवान्नमत्रप्स्यत्तत्त्वचाऽजिघृक्षत्तन्नाशको-  
 त्वचा ग्रहीतुं स यद्वैनत्त्वचाऽग्रहैष्यत्स्पृष्ट्वा हैवान्नम-  
 त्रप्स्यत्तन्मनसाऽजिघृक्षत्तन्नाशकोन्मनसा ग्रहीतुं स  
 यद्वैनन्मनसाऽग्रहैष्यच्छ्रुत्वा हैवान्नमत्रप्स्यत्तच्छि-  
 श्रेनाजिघृक्षत्तन्नाशकोच्छिश्रेण ग्रहीतुं स यद्वैन-  
 च्छिश्रेनाग्रहैष्यादिसृज्य हैवान्नमत्रप्स्यत्तदपानेना-  
 जिघृक्षत्तदवयत्सैषोऽन्नस्य ग्रहो यद्वायुरन्नायुर्वा  
 एष यद्वायुः ।

तत्प्राणेन तच्चक्षुषा तच्छ्रोत्रेण तत्त्वचा तन्मनसा तच्छिश्रेण तेन तेन  
 करणव्यापारेणान्नं ग्रहीतुमशक्नुवन्पश्चादपानेन वायुना मुखच्छिद्रेण तदन्नमजि-  
 घृक्षत्तदावयत्तदन्नमेवं जग्राहाशितवान् । तेन स एषोऽपानवायुरन्नस्य ग्रहोऽ-  
 न्नग्राहक इत्येतत् । यद्वायुर्धौ वायुरन्नायुरन्नबन्धनोऽन्नजीवनो वै प्रसिद्धं स  
 एष यो वायुः ।

प्राणेन प्राणेनाभिप्राण्याऽऽग्रायेत्यर्थः । अग्राणेनेति । मुखच्छिद्रेणान्तर्गच्छता वायु-  
 नेत्यर्थः । अन्नात्तत्त्वमपि श्वसनवृत्तिमतः प्राणस्य धर्मो नाऽऽत्मनः स्वत इत्येतत्तदनत्सृष्टं  
 पराङ्मुख्यादिनोक्तं रूढस्य प्रयोजनमुपसंहरति—तेन स एष इति । येन कारणेनापा-  
 नेनान्नमाशितवास्तेनेत्यर्थः । अपानवृत्तिमतः प्राणस्यान्नग्राहकत्वं प्रसिद्ध्या द्रढीकर्तुमन्नायुरिति  
 वाक्यं व्याचष्टे—अन्नायुरिति । अन्नमदमेत्यादिश्रुयन्तरे प्राणस्यान्नायुष्टं प्रसिद्ध-  
 मित्यर्थः ।

स ईक्षत कथं निवदं गृह्णते स्यादिति स ईक्षत



कतरेण प्रपद्या इति स ईक्षत यदि वाचाऽ-  
भिव्याहृतं यदि प्राणेनाभिप्राणितं यदि चक्षुषा  
दृष्टं यदि श्रोत्रेण श्रुतं यदि त्वचा स्पृष्टं  
यदि मनसा ध्यातं यद्यपानेनाभ्यपानितं यदि  
शिश्रेण विसृष्टमथ कोऽहमिति ।

स एवं लोकलोकपालसंघातस्थितिमन्त्रनिमित्तां कृत्वा पुरपौरतत्पालयितृ-  
स्थितिसमां स्वाभीवेक्षत । कथं नु केन प्रकारेणेति वितर्कयन्निदं महते मामन्त-  
रेण पुरस्वामिनम् । यदिदं कार्यकारणसंघातं कार्यं वक्ष्यमाणं कथं नु खलु  
मामन्तरेण स्यात्परार्थं सत् । यदि वाचाऽभिव्याहृतमित्यादि केवलमेव वाग्व्य-  
वहरणादि तन्निरर्थकं न कथंचन भवेद्भलिस्तुत्यादिवत् । पौरवन्द्यादिभिः  
प्रयुज्यमानं स्वाम्यर्थं सत्तत्स्वामिनमन्तरेणासत्येव स्वामिनि तद्वत् । तस्मा-  
न्मया परेण स्वामिनाऽधिष्ठात्रा कृताकृतफलसाक्षिभूतेन भोक्त्रा भवितव्यं पुर-  
स्येव राज्ञा । यदि नामैतत्संहतकार्यस्य परार्थत्वं परार्थिनं मां चेतनमन्तरेण  
भवेत्पुरपौरकार्यमिव तत्स्वामिनम् । अथ कोऽहं किंस्वरूपः कस्य वा स्वामी ।  
यद्यहं कार्यकारणसंघातमनुप्रविश्य वागाद्यभिव्याहृतादिफलं नोपलभेय राजेव  
पुरमाविश्याधिकृतपुरुषकृताकृतावेक्षणम्, न कश्चिन्मामयं सन्नेवरूपश्चेत्यधिग-  
च्छेद्विचारयेत् । विपर्यये तु योऽयं वागाद्यभिव्याहृतादीदमिति वेद स सन्वे-  
दनरूपश्चेत्यधिगन्तव्योऽहं स्याम् । यदर्थमिदं संहतानां वागादीनामभि-  
व्याहृतादि । यथा स्तम्भकुड्यादीनां प्रासादादिसंहतानां स्वावयवैरसंहतपरा-  
र्थत्वं तद्वादिति । एवमीक्षित्वाऽतः कतरेण प्रपद्या इति । प्रपदं च मूर्धा चास्य  
संघातस्य प्रवेशमार्गावनयोः कतरेण मार्गेणेदं कार्यकारणसंघातलक्षणं पुरं  
प्रपद्यै प्रपद्येयमिति ( ज्ञेयेति ) ।

१ छ. ज. 'यं स ईक्षत कथं नु । २ ग. छ. ज. 'तं व' । ३ क. ग. घ. छ. 'त्यादीव ।  
पौ' । ४ ग. ज. 'सत्त्वा' । ५ क. ग. घ. 'र्थत्वात्परा' । ६ ग. घ. छ. ज. 'परमार्थ' । छ. 'पर-  
मार्थ' । क. ख. ट. 'नमन्तरेण । अ' । ८ च. छ. ज. 'किं' । ९ छ. च. छ. ज. 'र्थकर' ।  
१० क. ग. च. 'त्वं सत्तद्' । ११ च. ज. 'त्सोऽन्तः क' । १२ ख. च. छ. ज. 'ण । प्रपदं ।  
१३ च. छ. ज. 'र्थकर' ।



एवं भोगादिकरणभूतानां लोकानां भोगायतनस्य समष्टिव्यष्टिशरीरस्य भोगोपकरणानां वागादीनां समष्टिशरीरे लोकपालत्वेन व्यष्टिशरीरे करणाधिष्ठ तृत्वेन च स्थितानां देवतानां भोगे प्रेरकयोरशनौयापिपासयोस्तत्प्रयुक्तस्य करणनिष्ठस्य शब्दादिविषयग्रहणलक्षणस्य भोगस्यापानवृत्तिमत्प्राणनिष्ठस्यान्नपानग्रहणलक्षणस्य च भोगस्याऽऽत्मनः संसारित्वासिद्धयर्थं सृष्टिमभिधायेदानीं संसारिणं भोक्तारं दर्शयितुं स्रष्टुरीश्वरस्य विचारं दर्शयितुं स ईक्षतेति-वाक्यं तद्व्याचष्टे—स एवमिति । पुरस्य पौराणां पुरवासिना तत्पालयितृणां राजनिष्ठाधिकारिणां स्थितिसमां तत्तुल्यामन्ननिमित्तामन्नाधीनां संघातस्थितिं कृतेत्यन्वयः । कृतेत्युपलक्षणं लोकादीन्सृष्ट्येयपि द्रष्टव्यम् । पदार्थानुक्त्वा वाक्यार्थमाह—यदिदमिति । वक्ष्यमाणमिति । वाचाऽभिव्याहृतमित्यादिना वक्ष्यमाणमभिव्याहरणादिकमित्यर्थः । हेतुर्गर्भितमिदंशब्दार्थस्य विशेषणम्—परार्थं सदिति । परार्थत्वात्परमार्थिनं मामृते कथं स्यादित्यस्यैवार्थस्य कथंशब्दसूचितं व्यतिरेकमाह—यदीति । केवलं भोक्तृरहितव्यवहारणादि यत्तन्न कथंचन भवेत्कथंचिदपि न भवेदित्यन्वयः । तत्र हेतुः—निरर्थकमिति । अर्थयत इत्यर्थः । पचाद्यजर्थयिता पुरुषस्तद्रहितमित्यर्थः । अर्थयिता हि पुरुषः स्वस्य प्रयोजनसिद्धयर्थं वागादिकं प्रेरयति । तदभावे प्रेरकाभावाद्वागव्यवहारादिकं न भवेदित्यर्थः । यद्वाऽर्थः प्रयोजनमर्थिनोऽभावे तस्यार्थत्वाभावान्निष्प्रयोजनं सत्तन्न भवेत्प्रयोजनप्रयुक्तत्वात्सर्वप्रवृत्तेरिति । तत्र दृष्टान्तः—बलिस्तुत्यादिबदिति । एतदेव विवृणोति—पौरिति । अत्र यथाशब्दो द्रष्टव्यः । यथा पौरादिभिः प्रयुज्यमानं बलिस्तुत्यादिकं स्वामिनमन्तरेण न भवेत्तद्वदित्यन्वयः । स्वामिनमन्तरेणेति । अस्य व्याख्यानमसंशयेति । विचारस्य फलमाह—तस्मादिति । परेणार्थादन्येन स्वामिनाऽर्थिना वागादिव्यवहारकृतोपकारभाजाऽधिष्ठात्रा । वागादिप्रेरकेणा (कत्वेना) धिष्ठातृत्वं चायस्कान्तवच्चेतनस्य संनिधानमात्रमेव साक्षितया न व्यापार इत्याह—कृतेति । कृताकृतयोस्तत्फलस्य चेत्यर्थः । फलसाक्षित्वमेव भोक्तृत्वं मपीत्याह—भोक्त्रेति । राज्ञेयस्येतिपदाध्याहारेणेक्षतेति पूर्वोणान्वयः । एवं वागव्यवहरणादिकार्यसिद्धयर्थं मया प्रवेष्टव्यमित्युक्त्वाऽऽत्मस्वरूपबोधार्थं च मया प्रवेष्टव्यमिति वक्तुं स ईक्षत यदि वाचाऽभिव्याहृतमित्याद्यथ कोऽहमित्यन्तं वाक्यं तत्प्रवेशप्रयोजनकथनार्थत्वेन कथं न्विदमितिवाक्यतुल्यत्वात्स ईक्षत कतरेणेतिवाक्येन व्यवहितमपीहेवाऽऽकृष्य व्याचष्टे—यदि नामेति । संहतस्य वागादिलक्षणस्य कार्यस्य

१ क. ग. घ. ङ. 'त्वेनावस्थि' । २ क. ग. घ. ङ. 'नां च देवानां' । ३ ग. 'नापि' । ४ ख. ठ. 'चारांशं द' । ५ ख. ठ. 'कथं व्याच' । ६ ख. ट. 'त्वार्थि' । ७ ग. घ. 'रमार्थि' । ८ ख. ट. 'तव्याह' । ९ क. घ. 'त्यादीवेति' । १० क. घ. ङ. 'दिग्ग' । ११ ख. ग. ङ. 'त्वमित्या' । १२ क. ख. ट. 'णेति' । १३ क. ग. ङ. 'क्त्वा मत्स्वरूप' । १४ क. य. वाक्यं तु ।



परार्थत्वं परोपकाररूपाभिव्याहरणादिकारित्वं परार्थिनमुपकारभाजमन्तरेण भवेदित्यर्थः ।  
 अनेन यदि वाचैव केवल्योऽभिव्याहणं भवेदित्येवकाराध्याहारेण वाक्यं योजितम् । एव-  
 मुत्तरत्रापि यदि प्राणेनैवाभिप्राणितं भवेदित्यादि द्रष्टव्यम् । अभिप्राणितमाघ्रातमभ्यपानि-  
 तमन्तर्गतं भक्षितमित्यर्थः । उक्तमेव वाक्यार्थं स्पष्टी करोति—यद्यहमित्यादिना ।  
 अयं सन्निति । अयमात्माऽस्ति सै चैवंरूपश्चेति नाधिगच्छेदित्यर्थः । अप्रवेशे स्वस्मा-  
 धिगमो न स्यादित्युक्त्वा प्रवेशे तु सोऽस्तीति प्रवेशफलमाह—विपर्यये तिष्ठति । प्रविश्या-  
 भिव्याहृताद्युपलम्भे त्वित्यर्थः । वेदनरूपः संश्लेष्यधिगन्तव्योऽहं स्यामित्यन्वयः । वेदन-  
 रूपत्वमुपपादयति—योऽयमिति । योऽयं वागाद्यभिव्याहृतादि वेद स वेदनरूपः । इत्यधिग-  
 न्तव्यः स्यामित्यन्वयः । न च वेदितुः कथं वेदनरूपत्वमिति वाच्यम् । वेदितुरवेदनरूपत्वे तस्य  
 वेदनान्तरकर्मत्वं वाच्यम् । तस्मिन्वेदने वेदितैव कर्ता चेदेकस्मिन्वेदितारि कर्तृत्वं कर्मत्वं  
 च विरुद्धं प्रसज्येत । अन्यो वेदिता कर्ता चेत्तस्यप्यन्यो वेदितेत्यनवस्था स्यादिति वेदितु-  
 र्वेदनरूपत्वं सिध्यति । अत एव श्रुत्यन्तरे यो वेदेदं जिघ्राणीति स आत्मेति घ्रातृप्रेयघ्राणवै-  
 दनस्याऽऽत्मत्वमुक्तमिति भावः । तस्य वेदनरूपत्वे प्रमाणमुक्त्वाऽस्ति चे प्रमाणमाह—यदर्थ-  
 मिति । संहतानां वागादीनामभिव्याहृतादि यदर्थं सोऽन्यो वागादिपिरसंहतः सैश्वेयधि-  
 गन्तव्य इति पूर्वेणान्वयः । संहतानामसंहतपरार्थत्वे दृष्टान्तमाह—यथेति । एतदुक्तं भवति—  
 वागाद्यभिव्याहृतादि स्वासंहतपरार्थं भवितुमर्हति संहतत्वात्कुड्यादिवस्त्रासादादिवच्चेति ।  
 तद्वदित्यनन्तरं श्रुतिगतं स ईक्षतेति पदं द्रष्टव्यम् । भाष्ये तु स्पष्टतया लुक्तम् । प्रयो-  
 जनद्वयवशात्प्रवेशस्य कर्तव्यत्वे सिद्धे प्रवेशद्वारस्य विचारस्यावसर इतीदानीं स ईक्षत  
 कतरेणेतिवाक्यं व्याचष्टे—एवमीक्षित्वेति । अत इति । यतः प्रवेशस्य वागादिव्य-  
 वहारासिद्धिर्मत्स्वरूपबोधश्चेतिप्रयोजनद्वयसिद्ध्यर्थं कर्तव्यत्वमत इत्यर्थः । अन्तारितिपाठे  
 शरीरस्यान्तः प्रपद्या इत्यन्वयः । कतरेणेतिपदं गृहीत्वा तद्व्यख्यातुं मार्गद्वयं दर्शयति—  
 प्रपदं चेति । इदानीं गृहीतं पदं व्याख्याति—अनयोः कतरेणेति । प्रपद्या इत्यनन्तरं  
 श्रौतं स ईक्षतेति पदं द्रष्टव्यम् ।

स एतमेव सीमानं विदध्यातया द्वारा प्रापद्यत ।

एवमीक्षित्वा न तान्भेदभृत्यस्य प्राणस्य मम सर्वार्थाधिकृतस्य  
 प्रवेशमार्गेण प्रपदाभ्यामधः प्रपद्ये । किं तर्हि पारिशेष्यादस्य मूर्धानं

१ ग. व. परमार्थि° । ड. परमार्थि° । २ ग. व. °या व्या° । ३ ख. ट. स एवं° ।  
 ४ ड. 'लम्भ इत्य°' । ५ क. 'त्वेन त°' । ६ ड. 'वरावि°' । ७ ख. 'सिद्धिः सत्स्व°' । ८ क. ग.  
 ड. 'व्यतेत्य°' । ९ छ. ज. 'न्मम भृत्य°' । १० ख. ट. 'मार्गप्र°' ।



विदार्य प्रपद्येमिति लोक इवेक्षितकारी स सष्टैश्वर एतमेव मूर्धसीमानं केश-  
विभागावसानं विदार्य च्छिद्रं कृत्वैतया द्वारा मार्गेणैमं लोकं कार्यकारणसंघातं  
प्रापद्यत प्रविवेश ।

अनन्तरं स ईक्षत यदि वाचेत्यादिवाक्यं पूर्वमेव व्याख्यातमिति तदुत्तरं स एतमेव  
सीमानमिति वाक्यं व्याख्यातुं तदपेक्षितमाह—एवमीक्षित्वेति । पर्यालोच्येत्यर्थः ।  
भृत्यस्य प्रवेशमार्गेण स्वामिनः प्रवेशोऽनुचित इत्यनेनैव मार्गेण प्रवेशं निश्चितवानित्याह—  
न तावदिति । अस्येति । पिण्डस्येत्यर्थः । प्रपद्येमित्यनन्तरं निश्चित्येति शेषः ।  
एवमपेक्षितमुक्त्वा स एतमिति वाक्यं व्याचष्टे—इति लोक इवेति । एवमीक्षित्वा  
मूर्धानं विदार्य प्रपद्येमिति निश्चित्येमं संघातं प्रापद्यतेत्यन्वयः ।

### सैषा विद्वतिर्नाम द्वास्तदेतन्नानन्दनम् ।

सेयं हि प्रसिद्धा द्वाः । मूर्ध्नि तैलादिधारणकाले तद्रसादिसंवेदनात् । सैषा  
विद्वतिर्विदारितत्वाद्विद्वतिर्नाम प्रसिद्धा द्वाः । इतराणि तु श्रोत्रादिद्वाराणि  
भृत्यादिस्थानीयसाधारणमार्गत्वान्न समृद्धीनि नाऽऽनन्दहेतूनि । इदं तु द्वारं  
परमेश्वरस्यैव केवलस्येति । तदेतन्नानन्दनं नन्दनमेव नानन्दनमिति दैर्घ्यं छान्द-  
सम् । नन्दत्यनेन द्वारेण गत्वा परस्मिन्ब्रह्मणीति ।

ननु नव वै पुरुषे प्राणाः सप्त वै शीर्षण्याः प्राणा द्वाववाञ्चौ सवद्वारे पुरे देहीत्यादिषु  
द्वारनवकं प्रसिद्धं न तु मूर्धनि द्वारान्तरमित्याशङ्क्य प्रत्यक्षतस्तयोर्ध्वमायन्नमृतत्वमेतीतिश्रु-  
तित्तश्च तस्य द्वारस्य प्रसिद्धेनैवमिति वक्तुं सैवेति वाक्यं तद्व्याचष्टे—सेयमिति ।  
प्रत्यक्षतः प्रसिद्धिं सैवेति पदाभ्यां दर्शयति—मूर्ध्नीति । मूर्धनि चिरं विषेष्टं तैलादि-  
धारणकाले तित्तादितद्रससंवेदनं दृश्यते इति सा द्वाः प्रत्यक्षतः प्रसिद्धेत्यर्थः । न केवलं  
द्वारः प्रत्यक्षत एव प्रसिद्धिः किंतु तस्या विद्वतिरितिनाम्नाऽपि प्रसिद्धिरित्याह—विद्वति-  
रिति । अनेनेश्वरेण स्वप्रवेशार्थमसाधारणतया विदारितत्वाच्च भृत्यस्थानीयचक्षुरादिप्रवेश-  
द्वारैः सह नव वै पुरुषे प्राणा इत्यादिपूर्वोक्तश्रुतिषु परिगणितमित्युक्तम् । श्रौतप्रसिद्धिं

१ ख. ड. 'री यः स' । २ ख. ड. 'श्वरः स ए' । ३ च. ज. 'मं का' । ४ ग. घ.  
ड. च. छ. ज. 'र्थकर' । ५ ख. ट. 'ष्टे । लो' । ६ ड. 'यं प्र' । ७ ख. ट. मूर्धनि । ८ घ.  
च. छ. ज. 'लेऽन्तस्त्र' । ९ छ. ज. 'द्धा । इ' । १० छ. ज. 'त्रादीनि द्वा' । ११ छ.  
'मूर्धनन्दनहे' । १२ क. च. 'नि नन्दनहे' । १३ घ. 'न्दनहे' । १४ छ. ज. 'न्दनं दे' ।  
१५ छ. ज. 'न्दन्यने' । १६ ग. छ. 'त्वाऽसि' । १७ ग. घ. ड. 'सिद्धं सै' । १८ ख. ट.  
मूर्धनीति । १९ क. मूर्धनि । २० क. ग. 'मै' । २१ ख. घ. 'गे ति' । २२ क. ग. ड. 'ले त' ।



वक्तुं तदेतन्नान्दनमिति वाक्यं तत्रैतदेव नान्दनं नान्यानीत्युक्तमिति कृत्वा व्याचष्टे—  
इतराणि त्विति । समृद्धीनीति । सम्यगृद्धिरानन्दो येषु तानीति विग्रहः । हेतु-  
शब्दं भावप्रधानं स्वीकृत्याऽऽनन्दं प्रति हेतुत्वं येषामिति बहुव्रीहिणा हेतूनीति नपुंसकत्वं  
द्रष्टव्यम् । नन्दत्वेनेन द्वारेण गत्वेति । अनेन तयोर्ध्वमायनमृतत्वभेदीति श्रुतौ  
प्रसिद्धिर्दर्शिता ।

तस्य त्रय आवसथास्त्रयः स्वप्ना अय-  
मावसथोऽयमावसथोऽयमावसथ इति ॥

तस्यैवं सृष्ट्वा प्रविष्टस्य जीवेनाऽऽत्मना राज्ञ इव पुरं त्रय आवसथाः । जाग-  
रितकाल इन्द्रियस्थानं दक्षिणं चक्षुः । स्वप्नकालेऽन्तर्मनः । सुषुप्तिकाले हृद-  
याकाशं ईत्येतद्वक्ष्यमाणा वा त्रय आवसथाः । पितृशरीरं मातृगर्भाशयः स्वं  
च शरीरमिति । त्रयः स्वप्ना जाग्रत्स्वप्नसुषुप्त्याख्याः । ननु जागरितं प्रबोधरू-  
पत्वाच्च स्वप्नः । नैवम् । स्वप्न एव । कथं परमार्थस्वात्मप्रबोधाभावात्स्वप्नवदस-  
द्वस्तुदर्शनाच्च । अयमेवाऽऽवसथश्चक्षुर्दक्षिणं प्रथमः । मनोऽन्तरं द्वितीयः । हृद-  
याकाशस्तृतीयः । अयमावसथ इत्युक्तानुकीर्तनमेव तेषु त्रयमावसथेषु पर्याये-  
णाऽऽत्मभावेन वर्तमानोऽविद्यया दीर्घकालं गाढं प्रसुप्तः स्वाभाविक्या न प्रबु-  
ध्यतेऽनेकशतसहस्रानर्थसंनिपातजदुःखमुद्गराभिघातानुभवैरपि ।

ईश्वरस्यैवं प्रवेशमुक्त्वा तस्य पूर्वोक्तकार्यकारणसंघातोपाधिकं संसारमाह—तस्येति ।  
एवं पुरं सृष्ट्वा जीवेनाऽऽत्मना प्रविष्टस्य तस्य राज्ञ इव त्रय आवसथाः क्रीडास्थानानीत्य-  
न्वयः । तान्येवाऽऽह—जागरितेति । चक्षुरिति । चक्षुर्गोलकमित्यर्थः । मन इति ।  
मनसोऽधिकरणं कण्ठस्थानमित्यर्थः । कण्ठे स्वप्नं समीदिशेदिति श्रुतेः । हृदयाकाश  
इति । हृदयावच्छिन्नभूताकाश इत्यर्थः । यद्यपि ब्रह्मण्येव सुषुप्तौ जीवो वर्तते सता  
सौम्य तदा संपन्न इति श्रुतेस्तथाऽपि ब्रह्मणोऽपि हृदयावकाशोऽवस्थानास्तत्संज्ञोऽपि  
तत्रैव वर्तते इति तथोक्तम् । अन्यथा हृदयाकाशशब्देनैव दहराधिकरणन्यायेन ब्रह्मा-  
भिधाने तस्य त्रयः स्वप्ना इति वक्ष्यमाणस्वप्नतुल्यत्वानुपपत्तिरित्यत एव पक्षान्तरमाह—

१ क. ख. तद्वैतं । २ क. ड. 'ति । त' । ३ क. ग. घ. ड. 'शितेति । ई' । ४ च.  
'व स्व पु' । ५ ख. ट. 'पुस्त' । ६ क. ख. ग. घ. ड. ट. 'काल इदं ह' । ७ क. ख. ग. घ.  
ड. च. ट. 'शमित्ये' । ८ च 'त्येते वक्ष्य' । ९ ख. च. छ. ट. 'पुस्त' । १० ख. ट.  
'स्तुव' । ११ छ. ज. मनश्चान्त' । १२ म. अन्त' । १३ छ. ज. 'दं सु' । १४ ख. घ.  
'यैकर' । १५ क. ग. घ. ड. 'स्य रा' । १६ ग. घ. ड. 'माविशे' । १७ ख. ट. सौम्य ।  
१८ ख. ट. 'याका' । १९ क. ग. घ. ड. 'तेर' ।



वक्ष्यमाणा वेति । तानेवाऽऽह—पितृशरीरमिति । नन्वात्मा वा इदमेक एवेत्यद्वितीयत्वेनोक्तस्य कथमावसथयोग इत्याशङ्क्योऽऽवस्थानां मृषात्वान्न पारमार्थिकाद्वितीयत्वायोग इति वक्तुं त्रयः स्वप्ना इत्युक्तं तद्व्याचष्टे—त्रयः स्वप्ना इति । स्वप्नतुल्या इत्यर्थः । जाग्रदित्युपलक्षणं पित्रादिशरीरत्रयं चेत्यपि द्रष्टव्यम् । तेषां स्वप्नतुल्यात्वं नास्तीति शङ्कते—नन्वेति । अत्रापि शरीरत्रयमित्युपलक्षितं तत्प्रबोधस्य स्वप्नप्रबोधतुल्यात्वात्स्वप्नत्वमेवेत्याह—नैवमिति । तथा प्रसिद्धिर्नास्तीति शङ्कते—कथमिति । अविवेकिनां तथा प्रसिद्धभावेऽपि विवेकिनां तल्लक्षणज्ञत्वात्तथा प्रसिद्धिरस्तीत्याह—परमार्थेति । वस्तुतत्त्वतिरोधानेनासद्वस्तुप्रतिभासः स्वप्न इति तल्लक्षणं जागरितमपि तथाभूतमेव ब्रह्मस्वरूपतिरोधानादविद्यमानजगत्प्रतीतेष्वेत्यर्थः । अन्तरं यन्मनस्तद्वितीय आवसथ इत्यन्वयः । अयमावसथ इत्यादिनाऽर्थान्तरं नोच्यते । प्रासादभूमिकावदुपर्यधोभावेन स्थिता एव चक्षुरादयोऽङ्गुल्या निर्दिश्य प्रदर्श्यन्ते बाह्यावसथभ्रान्तिवारणायेत्याह—अयमावसथ इत्युक्तानुकीर्तनमेवेति । नन्वावसथशब्दस्य गृहविशेषवाचिनः कथमक्ष्यादिषु प्रयोग इत्याशङ्क्याऽऽवसथस्थस्यैवैषु स्थितस्य दीर्घनिद्रादर्शनात्तेषु सुखं सुप्तस्येव शीघ्रप्रबोधादर्शनाद्गौण्या वृत्त्याऽऽवसथत्वमाह—तेषु ह्ययमिति । स्वाभाविकप्राविद्येत्यन्वयः । अनुभवेरियनन्तरमित्येत आवसथा उच्यन्ते इति शेषः ।

स जातो भूतान्यभिव्यैख्य-

त्किमिहान्यं वावदिषदिति ।

स जातः शरीरे प्रविष्टो जीवात्मना भूतान्यभिव्यैख्यद्वयाकरोति ।

ननु जागरितादिकं भूतकार्यस्य कार्यकारणसंघातस्य धर्मो न त्वात्मनः । तद्विज्ञेस्यापि तस्मिन्तादात्म्याभिमानात्तद्धर्मवत्त्वमिति वक्तुं स जात इति वाक्यं तद्व्याचष्टे—स जात इति । भूतान्येवाऽऽभिमुख्येन तादात्म्येन व्याकरोद्व्यक्तं ज्ञातवानुक्तत्वांश्च मनुष्योऽहं काणोऽहं सुख्यहमित्यादिप्रकारेणेत्यर्थः । तथा च श्रुत्यन्तरम्—“अनेन जीनेनाऽऽत्मनाऽनुप्रविश्य नामरूपे व्याकरवाणि” इति । ननु व्यतिरिक्तात्मज्ञाने सति कथमुक्ततादात्म्यभ्रम इत्याशङ्क्याऽऽह श्रुतिः—किमिहान्यमिति । इहास्मिञ्शरीरेऽन्यं व्यतिरिक्तात्मानं वावदिषत्किमिति काका नोक्तवानित्यर्थः । न ज्ञातवानित्यपि द्रष्टव्यम् । इतिशब्दो यस्मा-

१ ग. घ. ड. 'थमवस्थायो' । २ ग. घ. ड. 'ह्यावस्थानां' । ३ क. ग. 'थिकोऽहं' । ४ क. 'यत्वयो' । ५ ख. ट. 'यमुप' । ६ ख. ट. 'त्वतिवो' । ७ घ. 'र्थः' । आन्त' । ८ क. 'न्तिनिवा' । ९ ख. ट. 'था इत्युच्य' । १० घ. ड. ज. 'त्' । किमिहान्यं वावदिषदिति । स । ११ क. ग. ड. 'र्थकार' । १२ क. ग. घ. 'कं ता' ।



दित्यर्थे यस्मादेव तस्मादभिन्नैख्यदित्यध्यारोपप्रकरणसमाप्त्यर्थो वा । इदं वाक्यं भाष्य-  
कारैः स्पष्टत्वादुपेक्षितं लेखकदोषात्पतितं वा ।

स एतमेव पुरुषं ब्रह्म तत-

ममपश्यदिदमदर्शमिती २३ ।

स कदाचित्परमकारुणिकेनाऽऽचार्येणाऽऽत्मज्ञानप्रबोधकृच्छ्रं विदिकायां वेदा-  
न्तमहोवाक्यभेरीं तत्कर्णमूले ताड्यमानायामेतमेव सृष्ट्यादिकर्तृत्वेन प्रकृतं  
पुरुषं पुरि शयानमात्मानं ब्रह्म बृहत्तमं तकारेणैकेन लुप्तेन तततमं व्याप्ततमं  
परिपूर्णमाकाशवत्प्रत्यबुध्यतापश्यत् । कथम् । इदं ब्रह्म ममाऽऽत्मनः स्वरूपम-  
दर्शं दृष्टवानस्मि । अहो इति विचारणार्थां प्लुतिः पूर्वम् ।

एवमध्यारोपं प्रदर्श्य तस्यापवादार्थं स एतमित्यादिवाक्यं तद्व्याचष्टे—स कदाचिदि-  
त्यादिना । यद्वा स जात इत्यादिरपवादस्तस्मिन्पक्ष एव योजना । भूतानि व्याकरोद्वि-  
विच्याकरोत् । किमेषां स्वतः सत्ताऽस्ति नेति विचारितवानित्यर्थः । विचार्य च किमन्यमा-  
त्मव्यतिरिक्तं स्वतः सत्ताकं वावदिषद्वदिष्यामि न किंचिदध्यात्मव्यतिरिक्तं वक्तुं शक्नोमीति  
निश्चितवानित्यर्थः । एवं पदार्थशोधनवतो वाक्यार्थज्ञानमाह—सं इति । आचार्य-  
वान्पुरुषो वेदेति श्रुतेस्तेन विना स्वतो वाक्यार्थज्ञानं न संभवतीत्यभिप्रेत्याऽऽह—परमेति ।  
वेदान्तेति । उपनिषत्काण्डस्य समुदायस्य भेरीस्थानत्वं तद्गतानां तत्त्वमसीत्यादिवाक्यानां  
प्रबोधजनकशब्दत्वमिति ज्ञेयम् । पुरि शयानमिति । मूर्धन्यया द्वारा प्रविश्येति शेषः ।  
लुप्तेनेति । तेन सहेत्यर्थः । किं परोक्षतया ज्ञातमिति पृच्छति—कथमिति । तस्य  
कृतार्थताप्रख्यापकेन वाक्येन तस्यापरोक्षत्वमाह—इदमिति । इती ३ इति प्लुतेरर्थमाह—  
अहो इति । विचारणार्थां प्लुतिः पूर्वमिति विचारणार्थं प्लुतेर्विहितत्वात् । प्लुत्यां सम्यग्ब्रह्म  
ज्ञातं न वेति विचार्य सम्यग्ज्ञातमिति निश्चित्याहो इति स्वस्य कृतार्थत्वं प्रख्यापितवा-  
नित्यर्थः ।

तस्मादिदन्द्रो नाभेदन्द्रो ह वै नाम तमि-

दन्द्रं सन्तमिन्द्र इत्याचक्षते परोक्षेण ।

१ छ. °च्छब्दकार्यायां । ज. °च्छब्दकारिण्यां वे° । २ ख. छ. ज. ट. °हामे° । ३ ख. ड.  
ठ. °नायांस एन° । ४ क. °स्मि । आहो । ५ ड. °णयां प्लु° । ६ क. ड. °प्लुतिपू° । ७ ख. ठ.  
°तिः । ८ ख. ट. °कयं व्या° । ९ क. °स्मिन् वेति । १० ख. ट. स एतमिति । ११ क.  
ग. घ. ड. °प° । १२ क. ग. घ. ड. °ह । आहो । १३ क. ख. ड. °णायां प्लुतिपू° ।  
१४ ग. °णायां प्लुतिः पू° ।



यस्मादिदमित्येवं यत्साक्षादपरोक्षाद्ब्रह्म सर्वान्तरमपश्यदपरोक्षेण तस्मादिदं  
पश्यतीतीदन्द्रो नाम परमात्मा । इदन्द्रो ह वै नाम प्रसिद्धो लोक ईश्वरः ।  
तमेवमिदन्द्रं सन्तमिन्द्र इति परोक्षेण परोक्षाभिधानेनाऽऽचक्षते ब्रह्मविदः  
संव्यवहारार्थं पूज्यतमत्वात्प्रत्यक्षनामग्रहणभयात् ।

तस्येदन्द्रनामप्रसिद्ध्याऽपि तस्य ज्ञानस्यापरोक्षत्वमिति वक्तुं तस्मादिदन्द्र इति वाक्यं  
तद्याचष्टे—यस्मादिति । तस्मात्सर्वान्तरं ब्रह्मेदं नित्यमेवापरोक्षेण प्रत्यगात्मैवमपश्य-  
दित्यन्वयः । कथमिदन्द्रनामममत् आह—इदन्द्रो ह वा इति । नन्विन्द्रो मायाभिरि-  
त्यादाविन्द्र इति प्रसिद्धो न त्विदन्द्र इत्यत आह—तमेवमिति । इन्द्रस्यैव सतः  
परोक्षत्वार्थमक्षरलोपेनेदं इत्याहु रित्यर्थः । परोक्षोक्तेः प्रयोजनमाह—पूज्येति ।

परोक्षप्रिया इव हि देवाः परोक्षप्रिया इव हि देवाः ॥

इत्यैतरेयोपनिषदात्मषट्के तृतीयः खण्डः ॥ ३ ॥

उपनिषत्क्रमेण प्रथमाध्याये तृतीयः खण्डः ॥ ३ ॥

इत्यैतरेयोपनिषदि प्रथमोऽध्यायः ॥ १ ॥

इति ऋग्व्याह्नगारण्यकाण्डान्तर्गतद्वितीयारण्यके चतुर्थाध्याये तृतीयः खण्डः ॥ ३ ॥

इत्यैतरेयब्राह्मणारण्यकाण्डे द्वितीयारण्यके चतुर्थोऽध्यायः ॥ ४ ॥

तथा हि परोक्षप्रियाः परोक्षनामग्रहणप्रिया इव ह्येव हि यस्माद्देवाः । किमु  
सर्वदेवानामपि देवोः महेश्वरः । द्विर्वचनं प्रकृताध्यायपरिसमाप्त्यर्थम् ॥

इत्यैतरेयोपनिषद्ब्राह्मणे प्रथमाध्याये तृतीयः खण्डः ॥ ३ ॥

इति श्रीमद्भोविन्दभगवत्पूज्यपादक्षिष्यश्रीमच्छंकरभगवत्कृतावैत-  
रेयोपनिषद्ब्राह्मणे प्रथमोऽध्यायः ॥ १ ॥

पूज्यानां परोक्षतयैव नाम वक्तव्यमित्यत्र प्रमाणमाह—तथा हीति । देवा इति ।  
पूज्या इत्यर्थः । अत एवाऽऽचार्या उपाध्याया इत्युक्तामेव प्रीतिं कुर्वन्ति लोके न तु



विष्णुमित्रादिनामग्रहण इति भावः । नाम्न. परोक्षत्वं नाम यथार्थनाम्नो रूपान्तरकरणेन स्वरूपाच्छादनमिति ज्ञेयम् ॥

इत्यैतरेयोपनिषद्भाष्यटीकायां प्रथमाध्याये तृतीयः खण्डः ॥ ३ ॥  
इति श्रीपरमहंसपरिव्राजकाचार्यश्रीमच्छंकरभगवच्छिष्यानन्दज्ञानविरचिताया-  
भैतरेयोपनिषद्भाष्यटीकायां प्रथमोऽध्यायः ॥ १ ॥

### अथ द्वितीयोऽध्यायः ।

( आरण्यकक्रमेण पञ्चमोऽध्यायः )

तत्र प्रथमः खण्डः ।

अस्मिन्श्रुतार्थेऽध्याय एष वाक्यार्थो जगदुत्पत्तिस्थितिप्रलयकृदसंसारो सर्वज्ञः सर्वशक्तिः सर्ववित्सर्वमिदं जगत्स्वतोऽन्यद्वस्त्वन्तरमनुपादायैवाऽऽकाशादिक्रमेण सृष्ट्वा स्वात्मैर्बोधनार्थं संवाणि च प्राणादिमच्छरीराणि स्वयं प्रविवेश प्रविश्य च स्वमात्मानं यथाभूतमिदं ब्रह्मास्मीति साक्षात्प्रत्यबुध्यत । तस्मात्स एव सर्व-शरीरेष्वेक एवाऽऽत्मा नान्य इति । अन्योऽपि सम आत्मा ब्रह्मास्मीत्येवं विद्यादित्यात्मा वा इदमेक एवाग्र आसीदिति । ब्रह्म ततममिति चोक्तम् । अन्यत्र च । सर्वगतस्य सर्वात्मनो बालाग्रमात्रमप्यप्रविष्टं नास्तीति कथं सीमानं विदार्य प्रापद्यत पिपीलिकेव सुषिरम् ।

अस्मिन्नध्याय आत्मैकत्वलोकलोकपालसृष्ट्यशनायापिपासासंयोजनादीनां बहूनामर्थाना-मुक्तत्वात्सर्वेषामपि विवक्षितत्वशङ्कावारणाय विवक्षितमर्थमाह—अस्मिन्निति । सर्वेष्वपि शरीरेष्वेक एवाऽऽत्मा स एव परमेश्वर इति वक्ष्यमाणोऽर्थ एतच्छब्दार्थः । वाक्यार्थ इति । विवक्षित इति शेषः । कथमयमेवार्थो विवक्षित इत्याशङ्क्य पूर्वसंदर्भपर्यालोचनये-त्याह—जगदित्यादिना । यद्यपि लोकादिसृष्ट्याऽन्नमृष्ट्या चोत्पत्तिस्थिती एवोक्ते तथाऽप्युत्पत्तिस्थित्युक्त्याऽर्थात्प्रलयोऽप्युक्तप्राय इति प्रलयकृदित्युक्तं लोकपालादीनामेव भोक्तृत्वोक्त्याऽसंसारोक्त्युक्तमित्यर्थः । सामान्यतः सर्वं जानातीति सर्वज्ञः । विशेषतः सर्व-प्रकारेणापि सर्वं वेत्तीति सर्ववित् । सृष्ट्वयन्तरे जगत्तत्कार्यत्वात्तद्व्यतिरेकेण नास्ती-त्युक्त्वा प्रत्यगात्मनस्तदभेदमाह—स्वात्मेति । न केवलं प्रवेशोक्त्यैव तदभेदः किं तु तदभेदज्ञानोक्तेश्चैत्याह—प्रविश्य चेति । यस्मात्सर्वशरीरेष्वेकस्यैव प्रवेश उक्तः । यस्माच्च प्रविष्टस्य ब्रह्मतया ज्ञानमुक्तं तस्मात्सर्वशरीरेष्वेक एवाऽऽत्मा स च सर्वज्ञ ईश्वर एव नान्य इत्येष वाक्यार्थो विवक्षित इति पूर्वोक्तान्वयः । सम

१ क. ग. घ. ङ. 'मित्र इत्यादि' । २ ङ. ज. 'तुर्थाध्या' । ३ घ. 'त्मनो' । ४ च. छ. ज. 'बोधार्थ' । ५ क. 'सीत् । व्र' । ६ ङ. ग. ङ. 'नोऽप्यस्य वा' । ७ क. ग. 'नाभि' ।  
८ ख. ज. 'ति । प्रत्यबुध्यतेति । य' ।



आत्मेति विद्यादितिसंहितोपनिषद्गतावाक्यशेषोऽप्येतमेवार्थमाहेत्याह—अन्योऽपीति ।  
सम इति । सर्वभूतेष्वेक इत्यर्थः । स ईक्षतेत्यादिसंदर्भादयमर्थः प्रतीयत इत्युक्तं पूर्व-  
भिदानीमुपक्रमोपसंहाराभ्यामप्येष एवार्थः प्रतीयत इत्याह—आत्मा वा इति । सदेव  
सोम्येदमग्र आसीत्तदेतद्ब्रह्मापूर्वमित्यादौ चाद्वितीयत्वमुक्तमित्याह—अन्यत्र चेति ।  
प्रवेशवाक्यादात्मन एकत्वमुक्तं तदयुक्तं तस्यैवासंगतार्थत्वादिति शङ्कते—सर्वगतस्येति ।  
अशरीरत्वाद्विदारयितुं सर्वगतत्वात्प्रवेशश्च न संगच्छत इत्यर्थः ।

नन्वत्यल्पमिदं चोद्यं बहु चात्र चोदितव्यम् । अकरणः सन्नीक्षिताऽनु-  
पादाय किंचिल्लोकानसृजताद्भ्यः पुरुषं समुद्धृत्यामूर्च्छयत् । तस्याभिध्याना-  
न्मुखादि निर्भिन्नं मुखादिभ्यश्चाग्न्यादयो लोकपालास्तेषां चाशनायापिपासादि-  
संयोजनं तदायतनप्रार्थनं तदर्थं गवादिप्रदर्शनं तेषां यथायतनप्रवेशनं सृष्ट्या-  
न्नस्य पलायनं वागादिभिस्तज्जिघृक्षा । एतत्सर्वं सीमाविदारणप्रवेशसममेव ।  
अस्तु तर्हि सर्वमेवेदमनुपपन्नम् । न । अत्राऽऽत्मावबोधार्थमात्रस्य विवक्षित्वात्स-  
र्वोऽयमर्थवाद इत्यदोषः । मायाविवक्षा महामायावी देवः सर्वज्ञः सर्वशक्तिः  
सर्वमेतच्चकार सुखावबोधनप्रतिपत्त्यर्थं लोकवदारण्यायिकादिप्रपञ्च इति युक्त-  
तरः पक्षः । न हि सृष्ट्याख्यायिकादिपरिज्ञानार्त्तिकचित्फलमिष्यते । ऐकात्म्य-  
स्वरूपपरिज्ञानात्त्वमृतत्वं फलं सर्वोपनिषत्प्रसिद्धम् । स्मृतिषु च गीताद्यासु  
समं सर्वेषु भूतेषु तिष्ठन्तं परमेश्वरमित्यादिना ।

किं प्रतीयमानार्थेऽसंगतत्वमुत विवक्षितार्थे । आद्ये सर्वस्याप्यसंगतार्थत्वेन सर्वस्याप्य-  
प्रामाण्यं स्यात् । न च वेदस्य तद्युक्तमित्यभिप्रेत्याऽऽह—नन्विति । चक्षुरादिकरणै-  
रीक्षणं प्रसिद्धं मृदाद्युपादानवत् एव स्रष्टृत्वं हस्ताभ्यामेव समुद्धरणसंमूर्च्छने इत्यशरी-  
रस्य तदसंगतम् । शस्त्रादिना मूर्तेन विदारणं न त्वमूर्ताभ्यानान्मुखादिभ्योऽग्न्याद्युत्पत्तौ  
तस्य दाहादिः स्यात् । मूर्तस्यैवाप्येन संयोजनं कर्तुं शक्यं नाशनायादेरमूर्तस्य ।  
अग्न्यादीनां शरीरसृष्टेः पूर्वं प्रार्थनाया अयोगस्तदा गवादिशरीराभावात् । स्वयं

१ छ. ज. 'हु ह्यत्र । २ छ. ज. 'दिप्त्वेन प्र' । ३ ख. ट. 'पां च य' । ४ क. ग. घ.  
ङ. 'तने प्र' । ख. ट. 'तनं प्र' । ५ ज. 'शप्रश्नत्' । ६ ख. ट. 'धप्र' । ७ ख. ग. घ.  
ङ. च. 'पविश' । ८ क. ग. ङ. 'नादसु' । ९ च. 'तत्वरूपं फ' । १० छ. ज. 'वत्सिद्ध' ।  
११ क. ग. घ. ङ. 'पु गी' । १२ क. ग. घ. ङ. 'सु. च स' । १३ ख. च. ट. 'दि । न' ।  
१४ ख. ट. 'मित्या' ।



चाशरीरत्वादानयनायोगः । तेषामशरीरत्वादमूर्तत्वात्प्रवेशानुपपत्तिः । अत्रस्याचेतनस्य  
 पलायनानुपपत्तिः । वागादीनां हस्तादिवद्वस्त्वादानासामर्थ्यात्तैर्जिघृक्षानुपपत्तिरिति सर्वमसं-  
 गतार्थमियर्थः । तर्हि सर्वमप्रमाणमस्त्विति कश्चिच्छङ्कते—अस्त्विति । विवक्षितार्थेऽपि  
 विषं भुङ्क्त्व स प्रजापतिरात्मनो वपामुद\*स्त्रिददित्यादीनामिषं प्रामाण्यसंभवेनाप्रामाण्यं न  
 कस्यचिदपि युक्तम् । विवक्षितार्थे च नासंगतिरिति द्वितीयं दूषयति—नेति । लोके  
 स्वयमेव द्वारं कृत्वाऽनेकेषु गृहेषु प्रविष्टस्य देवदत्तस्यैकत्वदर्शनात्तद्वैदात्मन एकत्वमिति  
 बोधयितुं विदारणप्रवेशने उच्येते न तु सोऽर्थो विवक्षितः । विवक्षितामैकत्वबोधद्वारतयो-  
 क्त्वात्प्राशस्त्यार्थद्वारतयोक्तवपोत्वननादिवदर्थवादः इत्यर्थः । असत एव प्रवेशादेरिहोक्ति-  
 रित्यङ्गीकृत्य तस्य गुणार्थवादत्वं वपोत्वननादिवाक्यवैदित्युक्त्वाऽग्निर्हिमस्य भेषजमित्या-  
 दिवद्भूतार्थवादत्वमङ्गीकृत्याऽऽह—मायावीति । माययाऽघटितमपि सर्वमुपपद्यतेऽघटि-  
 तघटकत्वात्तस्या इत्यर्थः । अनेन सृष्ट्यादेरघटितार्थत्वाद्बन्धनगरादिवन्मृषात्वमेवेति स्पष्टी-  
 कर्तुमघटितमपि सृष्ट्यादिकं श्रुत्या दर्शितमित्युक्तम् । नन्वात्मावबोधश्चेद्विवक्षितस्तर्हि  
 साक्षादेव स उच्यतां किमनेन वृथा प्रपञ्चनेनेत्यत आह—सुखेति । अवबोधनं प्रति-  
 पादनं सुखेन वक्तुः प्रतिपादनार्थं सुखेन श्रोतुः प्रतिपत्त्यर्थं चेत्यर्थः । ननु लोकसृष्ट्या-  
 दर्मानान्तरागोचरत्वेनापूर्वत्वात्तत्परत्वमेवाऽऽह—अधिकाया अस्त्वित्याशङ्क्यापूर्वत्वेऽपि तत्प्रति-  
 परया फलीलाभात्फलव्यज्ञाते श्रुतेस्तात्पर्यनियमात् । अन्यथा रुद्रोदनादेरप्यपूर्वत्वेन  
 तत्रापि तात्पर्यापत्तेर्न सृष्ट्यादौ तात्पर्यमित्याह—न हीति । आत्मप्रतिपत्तौ तु फलदर्श-  
 नात्तत्परत्वमेव युक्तमित्याह—एकात्म्येति । सर्वेति । एतावदरे खल्वमृतत्वं तमेवं  
 विद्वानमृत इह भवति विद्वानमृतः समभवदित्यादिषु ज्ञानदमृतत्वं प्रसिद्धमित्यर्थः ।  
 समं सर्वेषु भूतेभ्यस्तेनैकात्म्यमुक्त्वा समं पश्यन्ति सर्वत्र न हिनस्त्यात्मनाऽऽत्मानमिति  
 ज्ञानादमृतत्वमुक्तमित्याह—स्मृतिषु चेति । यज्ज्ञात्वाऽमृतमभुत इत्यादिशाब्दशब्दार्थः ।

\* अत्र सर्वेष्वपि दर्शयितुं पुस्तकेषु “ उदखिदत् ” इत्येव पाठो दृश्यते स तु लेखकप्रमादोद्वेगः ।  
 “ उदखिदत् ” इत्येव तैत्तिरीयपाठः । अत्र च्छान्दसो वर्णोपजनः । तथा च प्रातिशाख्ये—“ उप-  
 सर्गपाथ एषः ” इत्यादि । अत्र कलिकाताम्रजितपुस्तके “ उदखिदत् ” इति वर्तते तत्तु प्रामा-  
 दिकमेव । चस्त्वन्तुरित्यादिवदत्रापि खकारश्रवणस्यैव सिद्धत्वात्तैत्तिरीये द्वितीयखकारयुक्तस्यैव पाठ-  
 स्थोपरितनसंगृहीतप्रातिशाख्यसूत्रेण सिद्धत्वाच्च ।

१ ख. घ. ट. “थं वि” । २ घ. “थं ना” । ३ ख. ट. “वविहाऽऽत्म” । ४ ख. ट.  
 “दुक्त्वाऽ” । ५ ख. ट. “मिति” । ६ क. ग. घ. ङ. “ति स्फुटीक” । ७ ख. ट. “दि श्रु” ।  
 ८ क. ग. घ. ङ. “व तदुच्य” । ९ ग. घ. ङ. “पञ्चनेत्य” । १० ख. ट. “बोवो बोध” ।  
 ११ ख. ट. “लाभातफ” ।



“ सोऽहं स च त्वं स च सर्वमेतदात्मस्वरूपं त्यज भेदमोहम् ।

✽ इतीरितस्तेन स राजवर्थस्तत्याज भेदं परमार्थदृष्टिः ” ॥

इत्यैकात्म्यमुक्त्वा,

“ स चापि जातिरमरणौतबोधस्तत्रैव जन्मन्यपवर्गमौप ”

इत्यादिविष्णुपुराणमौख्यशब्दार्थः ।

ननु त्रय आत्मानो भोक्ता कर्ता संसारी जीव एकः सर्वलोकशास्त्रप्रसिद्धः । अनेकप्राणिकर्मफलोपभोगयोग्यानेकाधिष्ठानवल्लोकदेहनिर्माणेन लिङ्गेन यथा-शास्त्रप्रदर्शितेन पुरमासादादिनिर्माणलिङ्गेन तद्विषयकौशलज्ञानवास्तत्कर्ता तक्षा-दिरिवेश्वरः सर्वज्ञो जगतः कर्ता द्वितीयश्चेतन आत्माऽवगम्यते । यतो वाचो निवर्तन्ते नेति नैतीत्यादिशास्त्रप्रसिद्ध औपनिषदः पुरुषस्तृतीयः । एवमेते त्रय आत्मानोऽन्योन्यविलक्षणाः । तत्र कथमेक एवाऽऽत्माऽद्वितीयोऽसंसारीति ज्ञातुं शक्यते । तत्र जीव एव तावत्कथं ज्ञायते । नन्वेवं ज्ञायते श्रोता मन्ता द्रष्टाऽऽदेष्टाऽऽघोष्टा विज्ञाता प्रज्ञातेति ।

आत्मैक्यमेवास्याध्यायस्यार्थ इत्युक्तवैतदेव स्थिरीकर्तुमाशङ्कते—नन्विति । जीव ईश्वरो निर्विशेषब्रह्म चेति त्रय आत्मान इत्यर्थः । तत्र जीवोऽहं कर्तेति लोक एष हि द्रष्टा स्पष्टा यजेत स्वर्गकाम इत्यादिशास्त्रे च प्रसिद्ध इत्याह—भोक्तेति । एक इति । त्रयाणां मध्य एक इत्यर्थः । यो लोकदेहनिर्माणेन लिङ्गेनावगम्यते सर्वज्ञ ईश्वरः स द्वितीय इत्याह—अनेकेति । अनेकेषां विचित्राणां च प्राणिनां यान्यनेकानि विचित्राणि कर्म-फलानि तदुपभोगयोग्यानि यान्यनेकानि विचित्राण्यधिष्ठानानि स्थानविशेषास्तद्वन्तो लोका देहाश्च तेषां निर्माणेन लिङ्गेनेत्यर्थः । इदं विशेषण कर्तुः सर्वज्ञैतार्थम् । यथाशास्त्र-प्रदर्शितेनेति । स इमाँल्लोकानसृजतेत्यादिशास्त्रप्रदर्शितालिङ्गेनेत्यर्थः । अनुमाने दृष्टान्त-माह—पुरेति । अचेतनं प्रधानं स्वयमेव विचित्रजगदाकारेण परिणमते न तु सर्वज्ञोऽधि-ष्ठाता कश्चिदिति सांख्याः, तन्निरासायाऽऽह—चेतन इति । चेतनानधिष्ठितस्याचेत-नस्य स्वतः प्रवृत्त्यदर्शनादवश्यं सर्वज्ञश्चेतनोऽधिष्ठाताऽङ्गीकार्य इत्यर्थः । तृतीयमाह—

✽ इतीरित इत्यादि वृष्टिरित्यन्तश्लोकार्थं क. ग. घ. ङ. संज्ञितपुस्तकेषु नास्ति ।

१ क. °णावबो° । ग. °णान्तबो° । ङ. °णाल्यबो° । २ क. ग. घ. ङ. °मापेति वि° । ३ क. ग. घ. ङ. °मादिश° । ४ ङ. °ष्ठानं चतुर्दशलोक° । ५ च. ज. °वच्चतुर्दशलोक° । ६ ख. ग. घ. नेति चेत्या° । ७ क. ग. घ. ङ. °वं विज्ञा° । ८ ग. घ. °द्रष्टा स्पष्टाऽऽदे° । ९ ख. ट. °शेषं त्र° । १० ग. °ह । कर्तेति । ११ क. °ते स स° । १२ ख. ट. °णां प्रा° । १३ ग. घ. ङ. °भोग्या° । १४ क. ग. घ. ङ. °ज्ञत्वा° । १५ क. ग. घ. ङ. °शितेन लि° । १६ क. ग. घ. ङ. °ङ्गीकर्तव्य इ° ।



यत इति । एकस्यैव रूपभेदेन भेद इत्याशङ्क्याऽऽह—एवमिति । अन्योन्येति । अन्योन्यविरुद्धधर्मवत्त्वादहनतुहिनवद्विना इत्यर्थः । तत्र जीवस्य यत्कर्तृत्वभोक्तृत्वादिना वैलक्षण्यमुक्तं तदसिद्धं तस्य मानान्तराविषयत्वेन तद्धर्मवत्तया प्रमातुमशक्यत्वादतो न भेद इत्यभिप्रायेण परिहरति सिद्धान्ती—तत्र जीव एवेति । कथमिति । तस्य ज्ञेयत्वाभावे कर्तृत्वादिधर्मविशिष्टतयाऽपि स ज्ञातुमशक्य इत्यर्थः । अविज्ञाताभिप्रायः प्रश्नप्रकारं मत्वा शङ्कते—नन्विति । आदेष्टा वर्णात्मकशब्दवक्ता । आधोष्टा ध्वन्यात्मकशब्दवक्तेत्यर्थः ।

ननु विप्रतिषिद्धं ज्ञायते यः श्रवणादिकर्तृत्वेनामतो मन्ताऽविज्ञातो विज्ञातोति च । तथा न मतेर्मन्तारं मन्वीथा न विज्ञातोर्विज्ञातारं विजानीया इत्यादि च । सत्यं विप्रतिषिद्धं यदि प्रत्यक्षेण ज्ञायेत सुखादिवत् । प्रत्यक्षज्ञानं च निवार्यते न मतेर्मन्तारमित्यादिना । ज्ञायते तु श्रवणादिलिङ्गेन तत्र कुतो विप्रतिषेधः ।

पूर्ववाक्ये स एषोऽश्रुतोऽमतोऽविज्ञात इति विज्ञेयत्वस्य प्रतिषेधान्तरमिस्ताद्विरुद्धं ज्ञेयत्वमित्याह—ननु विप्रतिषिद्धमिति । यः श्रवणादिकर्तृत्वेन ज्ञायते स एवामतोऽविज्ञातश्चेत्येतद्विप्रतिषिद्धमित्यन्वयः । श्रुत्यन्तरविप्रतिषिद्धं चेत्याह—तथा न मतेरिति । मतेर्मनोवृत्तेर्मन्तारं साक्षिणमित्यर्थः । आदिपदेनामतो मन्ताऽविज्ञातो विज्ञातेत्यादिसंग्रहः । श्रुत्योः प्रामाण्याविशेषाद्विप्रतिषेधानुपपत्तेः प्रत्यक्षेणाविज्ञेयत्वं लिङ्गेन विज्ञेयत्वं चोच्यते ताभ्यामिति शङ्कते पूर्ववादी—सत्यमिति ।

ननु श्रवणादिलिङ्गेनापि कथं ज्ञायते यावता यदा शृणोत्यात्मा श्रोतव्यं शब्दं तदा तस्य श्रवणक्रियैव वर्तमानत्वान्मननविज्ञानक्रिये न संभवत आत्मनि परत्र वा । तथाऽन्यत्रापि मननादिक्रियासु श्रवणादिक्रियाश्च स्वविषयेष्वेव । न हि मन्तव्यादन्यत्र मन्तुमेननक्रिया संभवति ।

आत्मनि युगपज्ज्ञानद्वयायोगाच्छ्रवणादिकाले मननविज्ञानयोरसंभवाच्छ्रवणादिना मननविज्ञानरूपमात्मविषयैकमन्यविषयकं वाऽनुमितिज्ञानं न संभवतीत्याह सिद्धान्ती—ननु श्रवणादीति । श्रवणक्रियैव सह वर्तमानत्वाच्छ्रवणक्रियाधारत्वादात्मनि विषये परविषये वा तस्य मननविज्ञानक्रिये न संभवत इत्यर्थः । अत्र प्रकरणे मननविज्ञानशब्दाभ्यामनुमितिरुच्यत आत्मनस्तद्विषयत्वस्यैवेह शङ्कावादिनोक्तत्वादिति

१ ख. ट. 'द्वि' । २ ख. ट. ज्ञातं न शक्यं इ' । ३ घ. छ. ज. 'नीथा इ' । ४ क. ख. ग. च. ट. ज्ञायते । ५ क. च. छ. ज. च वा । ६ ग. घ. छ. स योऽतोऽश्रुतोऽगतोऽमतोऽनताऽदृष्टोविज्ञातोऽनादिष्ट इति । ७ ख. ट. 'यत्त्वमनुमानेन । ८ ख. ट. 'वणादिक्रि' । ९ छ. 'क्रियायामेव । १० च. ज. स्वस्ववि' । ११ ख. ट. 'रूपत्म' । १२ क. ग. घ. 'यकं वाऽन्य' ।



तर्हि श्रवणमननयोर्युगपदसंभवेऽन्यविषयमननक्रिययाऽऽत्मा मन्तव्य इत्याशङ्क्य विजातीय-  
क्रियाद्वयवत्सजातीयक्रियाद्वयमपि युगपन्न संभवतीत्याह—तथेति । मननादिक्रिया-  
स्त्विति । मननादिक्रियान्तरमपि न संभवतीति शेषः । ननु मननादिक्रिया हि लिङ्गम् ।  
न च लिङ्गं करणमतीतलिङ्गेनाप्यनुमितिदर्शनात् । किंतु लिङ्गज्ञानं करणम् । न च  
तस्याप्यनुमितिकाले सत्त्वनियमः । पूर्वक्षणसत्त्वमात्रेण करणत्वोपपत्तेरिति तयोर्थौगपद्याभा-  
वेऽपि न दोष इति चेत् । न । श्रवणमननादिलिङ्गविज्ञानस्य साक्षिरूपस्य स्वतो विशेषा-  
भावेन श्रवणादिरूपितत्ववशेनैव तस्यानुमापकत्वस्य वक्तव्यत्वेन तावत्सत्ताया अपि तत्काले  
वक्तव्यत्वादिति भावः । ननु तर्हि बाह्यगोचरश्रवणादिक्रियया मन्तुः अनुमानं मा भूत् । किंतु  
बाह्यगोचरश्रवणादिक्रियैवाऽऽत्मानमपि विषयी करिष्यतीत्यत आह—श्रवणादिक्रिया-  
श्चेति । स्वविषयगोचरा एव न तु स्वाश्रयगोचरा इत्यर्थः । किंच न मतेर्मन्तारं मन्वीथा  
इत्यात्मनो मन्तव्यत्वनिषेधान्मन्तर्यात्मनि न मननक्रिया संभवतीत्याह—न हीति ।  
अन्यत्रेति । आत्मनीत्यर्थः । कुठारादिक्रियाया दारुणोऽन्यत्र व्यापारादर्शनादित्यर्थः ।

ननु मनसा सर्वमेव मन्तव्यम् । सत्यमेवं तथाऽपि सर्वमपि मन्तव्यं  
मन्तारमन्तरेण न मन्तुं शक्यम् । यद्येवं किं स्यादिदमत्र स्यात् । सर्वस्य  
योऽयं मन्ता स मन्तैवेति न स मन्तव्यः स्यात् । न च द्वितीयो मन्तुर्म-  
न्ताऽस्ति यदा स आत्मनैव मन्तव्यस्तदा येन च मन्तव्य आत्माऽऽत्मनां  
यश्च मन्तव्य आत्मा तौ द्वौ प्रसज्येयाताम् । एक एवाऽऽत्मा द्विधा मन्तुर्मन्त-  
व्यत्वेन<sup>१</sup> द्विशकली भवेद्वंशादिवदुभयथाऽप्यनुपपत्तिरेव । यथा प्रदीपयोः  
प्रकाश्यप्रकाशकत्वानुपपत्तिः समत्वाच्चद्वत् । न च मन्तुर्मन्तव्ये मननव्यापार-  
शून्यः कालोऽस्त्यात्ममननाय । यदाऽपि लिङ्गेनाऽऽत्मानं मनुते मन्ता तदाऽपि  
पूर्ववदेव लिङ्गेन मन्तव्य आत्मा यैश्च तस्य मन्ता तौ द्वौ प्रसज्येयाताम् । एक  
एवं वा द्विधेति पूर्वोक्तो दोषः । न प्रत्यक्षेण नाप्यनुमानेन ज्ञायते चेत्कथमु-  
च्यते सम आत्मेति विद्यादिति । कथं वा श्रोता मन्तेत्यादि ।

१ ख. ट. 'ननाकिं' । २ ग. घ. छ. 'रूपित' । ३ ख. छ. ज. ट. 'नसः स' । ४ च.  
'थेनेवम' । ५ च. छ. ज. 'वं किमत्र स्या' । ६ ख. च. ट. 'न म' । ७ क. ग. घ. च. छ.  
ज. 'दाऽऽत्म' । ८ क. घ. ज. 'दा च ये' । ९ क. ग. घ. येनाऽऽत्मना मन्तव्यो य' । १० ख.  
ट. न चाऽऽत्मना मन्तव्यो य' । छ. ज. 'न मन्तव्य आत्मा' । ११ ख. ट. त्मानौ द्वौ । १२ छ.  
ज. 'न विश' । १३ ग. यस्तस्य । १४ क. ग. घ. च. 'य च द्वि' । १५ क. ग. घ. दोषश्च ।  
न । १६ छ. 'नानु' । १७ क. ग. घ. दिश्रोतृत्वानिर्मितात्मा ।



ननु मनसो वशे सर्वमिदं वभवेति श्रुतेः सर्वस्य मनोविषयत्वादात्मनोऽपि मन्तव्यत्वमेवेति शङ्कते—ननु मनसैवेति । एवमपि मनसः करणत्वाक्रियायाश्च कर्तारमन्तराऽनुपपत्तेर्मन्ताऽवश्यमङ्गीकर्तव्य इति वदन्नाह सिद्धान्ती—सत्यमेवमिति । तथाऽपीति । न मन्वीथा इति विशेषश्रुत्या मन्तव्यत्वनिषेधादभ्युपगम्योच्यत इति सूचयत्यपिशब्दः । अस्तु मन्तुरावश्यकत्वं तावतां तव किं स्यादिति शङ्कते—यद्येवमिति । एवं सत्यात्मनो मन्तव्यत्वाभावः सिध्यतीत्याह—इदमिति । कुत एतदिति चेत्तत्र वक्तव्यं किमात्मनो मनने स्वयमेव मन्तोतान्यो वेति विकल्प्याऽऽद्यं दूषयति—सर्वस्येति । एकत्र कर्तृकर्मभावस्य विरोधान्मन्तुर्भन्तव्यत्वं न संभवतीत्यर्थः । द्वितीये स मन्ताऽनात्माऽऽत्मा वेति विकल्प्याऽऽद्य आह—न चेति । द्वितीयमन्यनन्तरमनात्मेति शेषः । अनात्मनोऽचेतनस्य मन्तृत्वानुपपत्तोरित्यर्थः । द्वितीयमनुवदति—यदेति । अस्मिन्पक्ष एकस्मिञ्शरीर आत्मद्वयं स्यादित्याह—तदेति । चशब्दौ परस्परसमुच्चयार्थौ । येन चाऽऽत्मनाऽऽत्मा मन्तव्यो यश्चाऽऽत्मा भन्तव्य इत्यन्वयः । तृतीयान्तप्रथमान्त्यच्छब्दाभ्यामुक्तौ द्वावात्मानौ स्यातामित्यर्थः । एतदोषपरिहारायैकस्यैवाऽऽत्मन एकांशेन मन्तृत्वमंशान्तरेण मन्तव्यत्वमित्युक्तौ सावयवत्वं स्यादित्याह—एक एवेति । अस्तु को दोष इत्याशङ्क्याऽऽत्मभेदे तथोरैकमत्यायोगाद्विरुद्धादिक्रियतया शरीरमुन्मथ्येत । सावयवत्वेऽनित्यत्वेन कृतहानादिकं स्यादिति दोषमाह—उभयथेति । भिन्नयोरपि समानस्वभावयोर्दोषयोः कर्तृकर्मभावाददर्शनादात्मभेदपक्ष आत्मशकलभेदपक्षे वा तयोः समानस्वभावत्वादभिन्नपक्ष इव कर्तृकर्मभावो न संभवतीत्यनुपपत्त्यन्तरमाह—यथेति । किंच “पराञ्चि खानि व्यतृणस्वयंभूस्तस्मात्पराङ्मुपश्यति नान्तरात्मन्” इति श्रुत्या करणानां बहिर्विषयत्वानियमस्याऽऽत्मविषयत्वाभावस्य चोक्तत्वात् । यन्मनसा न मनुत इति श्रुतेश्च । मनसो बहिर्विषये मन्तव्य एव व्यापारो नाऽऽत्मनीत्याह—न च मन्तुरिति । न चैवं सति कश्चिद्धीरः प्रत्यगात्मानमैक्षन्मनसैवानुदृष्टव्यमित्यादीनां का गतिरिति वाच्यम् । मनसो बहिर्विषेपाभावेनैकाग्र्ये सत्यात्मा स्वयमेव प्रकाशत इति तदर्थत्वात् । अन्यथा पूर्वोक्तन्यायोपबृंहितामतोऽविज्ञात इत्यादिबहुश्रुतिव्याकोपः स्यादिति भावः । एवमात्मनः साक्षान्मनसा मन्तव्यत्वपक्ष एकस्मिञ्शरीर आत्मभेदस्तस्य शकलीभावो वा स्यादित्युक्तदोषमनुमिति विषयत्वपक्षेऽप्याह—यदाऽपीति । एवममतोऽविज्ञात इति श्रुत्या न्यायेपबृंहितया सर्वात्मना ज्ञेयत्वाभाव इति स्थितम् । तत्र पूर्ववादी

१ ख. ट. 'त्मन्यपि' । २ ग. घ. ङ. ट. नस इति । ३ क. ग. घ. ङ. 'पर्यवश्यं' । ४ ख. 'ति तावदाह' । ५ ख. ट. 'ता किं' । ६ क. ग. घ. ङ. 'कर्मकर्तृभा' । ७ ख. ट. 'पत्तिरि' । ८ ख. ट. 'मन्तेत्य' । ९ ङ. 'रुद्धादि' । १० क. 'द्विदिक्रिय' । ११ ख. ट. 'यप' । १२ क. ग. घ. ङ. 'क्षेऽप्यस्तौ' । १३ क. 'ति । स प' ।



शङ्कते—न प्रत्यक्षेणेति । कथमिति । ज्ञेयत्वप्रतिपादकश्रुतेः श्रोतृत्वादिधर्मवत्त्वप्रतिपादकश्रुतेश्चानुपपत्तिरित्यर्थः ।

ननु श्रोतृत्वादिधर्मवानात्माऽश्रोतृत्वादि च प्रसिद्धमात्मनः किञ्च विषमं पश्यसि । यद्यपि तव न विषमं तथाऽपि मम तु विषमं प्रतिभाति । कथम् । यदाऽसौ श्रोता तदा न मन्ता यदा मन्ता तदा न श्रोता । तत्रैवं सति पक्षे श्रोता मन्ता पक्षे न श्रोता नापि मन्ता । तथाऽन्यत्रापि च । यदैवं तदा श्रोतृत्वादिधर्मवानात्माऽश्रोतृत्वादिधर्मवान्वेति संशयस्थाने कथं तव न वैषम्यम् । यदा देवदत्तो गच्छति तदा न स्थाता गन्तैव । यदा तिष्ठति तदा न गन्ता स्थातैव तदाऽस्य पक्ष एव गन्तृत्वं स्थातृत्वं च न नित्यं गन्तृत्वं स्थातृत्वं वा तद्वत् ।

तत्र विद्यादिति श्रुतावितरनिषेधे सति स्वप्रकाशत्वेन स्वतः स्फुरणमेवोच्यते न तु कर्म-तया वेद्यत्वमिति परिहारं वक्ष्याम इत्यभिप्रेत्य श्रोतृत्वादिश्रुतौ परिहारमाह—नन्विति । तत्र किं धर्मवत्त्वप्रतिपादनस्य का गतिरिति पृच्छ्यते किं वा श्रोतृत्वादिप्रतिपादनेनाश्रोतृत्वादिकमसिद्धमित्युच्यते वेति विकल्प्य नाऽऽद्यः । नित्यमेव श्रोतृत्वादिधर्माङ्गीकारादित्याह—श्रोतृत्वादीति । न श्रोता न मन्तेत्यादिश्रुतेर्नित्यमेवाश्रोतृत्वादेरपि प्रामाणिकत्वात् द्वितीयोऽपीत्याह—अश्रोतृत्वादीति । उभयोरविरोधं चात्तरत्र वक्ष्याम इति भावः । एवं च श्रोता मन्ता न श्रोता न मन्तेति चोभयश्रवणे सति श्रोतृत्वादिधर्मवानेवेत्यन्यतरपरिग्रहवैषम्यं तत्र न युक्तमित्याह—किमत्रेति । नन्वश्रोतृत्वश्रुतेरन्यपरत्वोपपत्तेर्न वैषम्यमित्याशङ्क्य कालभेदेनोभयोरपि दर्शनादन्यतरस्यान्यपरत्वे हेत्वभावाच्छ्रुतेर्वैयङ्गीकारे वैषम्यं स्यादेवेत्याह—यद्यपीति । अश्रोतृत्वादि प्रसिद्धमात्मन इति पाठे नन्विति वाक्यमपि शङ्कान्तर्गतमेव । श्रोतेत्यादिश्रुत्या श्रोतृत्वादिधर्मवानात्मा ननु तत्कथं स्यादित्यन्वयः । ननु न श्रोतेत्यादिश्रुतेरश्रोतृत्वादिधर्मवत्त्वमात्मन इत्याशङ्क्य लोकेऽप्रसिद्धेनैवमिति स एवाऽऽह—अश्रोतृत्वादीति । उभयोरप्यात्मधर्मत्वश्रवणे समानेऽन्यतरस्यानात्मधर्मत्वाभिधानमयुक्तमिति सिद्धान्ती दूषयति—किमत्रेति । ननु लोकप्रसिद्धब्रह्मनात्मधर्मत्वनिश्चयान्न वैषम्यमित्याशङ्क्य निराकरोति—यद्यपीति । अश्रोतृत्वादेरात्मधर्मत्वेऽपि प्रसिद्धविशेषाच्छ्रुत्यनुरोधेनोभयोरप्यात्मधर्मत्वमिति प्रश्नपूर्वकमाह—कथमिति । इतरत्तवं समानम् । त्वया हि कादाचित्कज्ञानेन नित्यमेव श्रोतृत्वादिकमङ्गी क्रियते तदयुक्तमित्याह—यदाऽसाविति । न मन्तेत्यनन्तरं न तु नित्यमेव

१ म. ड. °पतेरि° । २ ख. च. छ. ज. °मं म° । ३ च. छ. ज. °दा च म° । ४ क. ग. घ. ङ. °क्षे च श्रो° । ५ छ. ज. °क्षेनापि-श्रो° । ६ च छ. ज. °पि । य° । ७ ख. छ. ट. °मंशोऽवेति । ८ ख. ट. °ति न । ९ ख. °दत्तथैव । अ° । १० ख. ट. °मप्रसि° । ११ ख. ट. °वेत्यादिश्रुत्य° ।



श्रोता मन्ता वेति शेषः । तथाऽन्यत्रापि । दृष्टृत्वविज्ञातृत्वादावप्येवमेव कादाचित्कत्वमित्यर्थः । श्रोतृत्वादेः पाक्षिकत्वं दृष्टान्तेन स्वीकरोति—यदेति । तदाऽस्ये-  
त्यत्र यदैवमितिपदमध्याहृत्य यदैवं व्यवस्था तदाऽस्य पक्ष एव गन्तृत्वमिति वाक्यं  
योज्यम् । तद्वदिति । तथैव श्रोतृत्वादिकमपि न नित्यमित्यर्थः ।

अत्र काणादादयः पश्यन्ति । पक्षप्राप्तेनैव श्रोतृत्वादिनाऽऽत्मोच्यते श्रोता  
मन्तेत्यादिसंयोगजत्वमयौगपद्यं च ज्ञानस्य ह्याचक्षते । दर्शयन्ति चान्यत्रमना  
अभूवं नादर्शमित्यादि युगपज्ज्ञानानुत्पत्तिर्मनसो लिङ्गमिति च न्याय्यम् ।  
भवत्वेवं किं तव नष्टम् । यद्येवं स्यादस्त्वेवं तवेष्टं चेत् । श्रुत्यर्थस्तु न संभवति  
किं न श्रोता मन्तेत्यादिश्रुत्यर्थः । न । न श्रोता न मन्तेत्यादिवचनात् ।

अत्रान्तरेऽविदिताभिप्रायाः काणादादय उभयमपि कादाचित्कमेवास्त्विति चोदय-  
न्तीत्याह—अत्रेति । ननु सिद्धान्तिनाऽपि श्रोतृत्वाश्रोतृत्वयोरङ्गीकारादस्य सिद्धान्ता-  
त्कथं भेद इत्याशङ्क्य तन्मते नित्यसाक्षिणो नित्यमेव श्रोतृत्वं कादाचित्कज्ञानस्य मृषा-  
त्वेन तदभावेन च नित्यमेव श्रोतृत्वम् । अस्मन्मते तु कादाचित्कज्ञानेनैव श्रोतृत्वादिक-  
मिति विशेषमाह—संयोगजत्वमिति । ज्ञानस्य कादाचित्कत्वेऽयौगपद्ये च यथा-  
क्रमं प्रमाणमाह—दर्शयन्ति चेति । युगपदिति । यदि मनो न स्यात्तर्हि चक्षु-  
रादीन्द्रियाणां युगपदेव रूपादिभिः संबन्धे युगपदेव सर्वेन्द्रियैः सर्वविषयकज्ञानानि स्युः ।  
सामग्र्याः सत्त्वात् । न च तथाऽस्ति । अतः क्रमेण तत्तदिन्द्रियसंयोगादुपपरिमाणं मनोऽ-  
ङ्गीकर्तव्यम् । तथा च युगपत्सर्वेन्द्रियैर्मनःसंयोगाभावात्सामग्र्यभावान्न युगपत्सर्वविषयकं  
ज्ञानम् । अतो युगपद्रूपादिसर्वविषयकज्ञानानुत्पत्तिलिङ्गेन मनोऽस्तीति वदन्तो युगपत्सर्व-  
ज्ञानानुत्पत्तिरित्युक्तवन्त इत्यर्थः । इममर्थं न्याय्यं पश्यन्तीति पूर्वेणान्वयः । काणादादि-  
मते सिद्धान्तिना प्रदर्शिते सति तर्हि काणादादिरीत्या श्रुतिद्वयोपपत्तेरार्त्तानि श्रोतृत्वादि-  
धर्मवत्त्वासिद्धेश्च तथैवास्त्विति पूर्वपक्षी तटस्थो वा सिद्धान्तिनं प्रति शङ्कते—भवत्विति ।  
यद्येवं न्याय्यं स्यादेवेमेव भवतु किं तव नष्टमित्यर्थः । आत्मनः कादाचित्कज्ञानेन श्रोतृ-  
त्वादिवधर्मवत्त्वस्य श्रुत्यनभिमतत्वान्न तन्न्यय्यमिति सिद्धान्ती तं पक्षं दूषयति—  
अस्त्वेवमिति । ननु श्रोता मन्तेतिश्रुत्या तद्वधर्मवत्त्वप्रतिपादनादनभिमतत्वमसिद्ध-

१ क. ग. ड. मन्तेवे । २ क. ग. घ. ड. लिङ्गं चेति । ३ छ. ज. न भव । ४ क.  
ग. घ. ड. 'न्तादेदः कथमित्या' । ५ ख. ट. 'व' । ६ ग. घ. ड. 'यकज्ञा' । ७ क. ग. घ.  
ड. 'यज्ञा' । ८ ड. 'नुपपत्ति' । ९ ख. ट. 'त्मना श्रो' । १० ख. ट. 'मिति' ।



मिति शङ्कते—किं नेति । न श्रोतेत्यादिश्रुत्याऽविशेषतः कालत्रयेऽपि श्रोतृत्वादिधर्म-  
राहित्यप्रतिपादनात्तद्धर्मवत्त्वमनाभिमतमेवेत्युत्तरमाह सिद्धान्ती—न, न श्रोतेति ।

ननु पाक्षिकत्वेन प्रत्युक्तं त्वया । न नित्यमेव श्रोतृत्वाद्यभ्युपगमात् । न  
हि श्रोतुः श्रुतेर्विपरिलोपो विद्यत इत्यादिश्रुतेः । एतं तर्हि नित्यमेव श्रोतृत्वा-  
द्यभ्युपगमे प्रत्यक्षविरुद्धा युगपज्ज्ञानोत्पत्तिरज्ञानाभावश्चाऽऽत्मनः कल्पितः  
स्यात् । तच्चानिष्टमिति । नोभयदोषोपपत्तिरात्मनः श्रुत्यादिधर्मवत्त्वश्रुतेः ।  
अनित्यानां मूर्तानां च चक्षुरादीनां दृष्ट्याद्यनित्यमेव संयोगवियोगधर्मिणाम् ।  
यथाऽग्नेर्ज्वलनं तृणादिसंयोगजत्वात्तद्वत् ।

यदाऽसौ श्रोतेत्यादिना श्रोतृत्वादेः पाक्षिकत्वस्य त्वयैवोक्तत्वात्काणादपक्षप्रदर्शनेत्यायां  
च कादाचित्कज्ञानेन तदुपपादनात्पाक्षिकश्रोतृत्वादि तदभावविषयतया श्रुतिद्वयस्योपपत्ति  
शङ्कते—नन्विति । अपाक्षिकत्वेन श्रोतृत्वतदभावयोः श्रुतिभ्यां स्वरसतः प्रतीतेः पाक्षिक-  
त्वेन तत्संकोचो न युक्त इति स्वाभिप्रायं विवृण्वन्नाह सिद्धान्ती—न नित्यमेवेति । ननु  
श्रुतेरनित्यत्वे सति तदघटितं श्रोतृत्वमन्यनित्यमिति संकोच आवश्यकोऽत आह—न हीति ।  
श्रुतेः श्रोतृत्वस्य चानित्यत्वध्वनं श्रुतिविरुद्धमित्यर्थः । श्रुतिमत्यादीनां नित्यत्वे युगपत्सर्व-  
ज्ञानं स्यात्कदाचिदपि कस्यचिदपि ज्ञानस्याभावो न स्यात् । श्रुत्यादिशब्दितानां सर्वेषां  
ज्ञानानां नित्यत्वात् । न चेष्टापत्तिः । प्रत्यक्षविरोधात् । अतो न हि श्रोतुः श्रुतेरित्यादि-  
श्रुतेरन्यपरत्वं वर्तन्यमिति शङ्कते—एवं तर्हीति । इतिशब्दः शङ्कासमाप्त्यर्थः । परिहर-  
ति—नोभयेति । युगपज्ज्ञानोत्पत्तिरज्ञानाभावश्चेत्युभयदोषस्योपपत्तिः संभवो नास्तीत्यर्थः ।  
श्रोतृत्वादेर्नित्यत्वे कथमुभयदोषाभाव इत्याशङ्क्यऽऽत्मस्वरूपभूतसाक्षिरूपश्रुत्यादेर्नित्यत्वेऽपि  
वृत्तिरूपकादाचित्कश्रुत्यादेरभ्युपगमादुक्तदोषाभाव इति परिहरन्नित्यश्रोतृत्वादिकं दर्शयति—  
आत्मन इति । आत्मनः स्वरूपभूतं यच्छ्रुत्यादि श्रोतृजन्यवृत्तिसाक्षिरूपं तद्वशाच्चच्छ्रो-  
तृत्वादि तद्धर्मवत्त्वस्य श्रोता मन्तेत्यादिना श्रुतेरित्यर्थः । अनित्यश्रुत्यादिकं तर्हि कथमि-  
त्याशङ्क्य तदर्शयति—अनित्यानामिति । तेषामनित्यत्वमाह—मूर्तानामिति । दृष्ट्या-

१ ख. ट. 'तेतिश्रु' । २ ग. च. ज. प्रयुक्तं । ३ छ. ज. इतिश्रु' । ४ क. ग. 'त्वाभ्यु' ।  
५ क. ग. छ. 'दोषानुप' । छ. 'दोषानुपत्ति' । ६ छ. 'पत्तेरा' । ७ घ. च. छ. नां चक्षु' ।  
८ ख. ट. 'त्यत्वमे' । ९ च. 'जयत्वात्' । १० क. 'क्षद' । ११ क. ग. छ. 'त्वस्यानि' ।  
१२ ग. घ. 'त्यव' । १३ क. छ. 'वर्णनं' । १४ क. ग. 'नां ज्ञा' । १५ क. 'षस्यानुपपत्ति-  
रूप' । १६ क. ग. 'पत्तिसं' । १७ ख. घ. ट. 'त्रज' । १८ क. ग. 'शाच्छ्रो' । १९ क.  
ग. छ. 'दिधर्म' । २० घ. 'दिश्रु' ।



देरनित्यत्वे हेतुमाह—संयोगेति । संयोगजन्यत्वादृष्ट्यादेरनित्यत्वमित्यर्थः । अलननित्य-  
नन्तरमनित्यमित्यनुषङ्गः ।

न तु नित्यस्यामूर्तस्यासंयोगविभागधर्मिणः संयोगजदृष्ट्यादनित्यधर्मवत्त्वं  
संभवति । तथा च श्रुतेः—“ न हि द्रष्टुर्दृष्टेर्विपरिलोपो विद्यते ” इत्याद्या ।  
एवं तर्हि द्वे दृष्टी चक्षुषोऽनित्या दृष्टिर्नित्या चाऽऽत्मनः । तथा च द्वे श्रुती  
श्रोत्रस्यानित्या नित्याऽऽत्मस्वरूपस्य । तर्था द्वे भूती विज्ञाती बाह्यावाह्ये । एवं  
ह्येव तथा चेयं श्रुतिरूपपन्ना भवति दृष्टेर्द्रष्टा श्रुतेः श्रोतेत्याद्या । लोकेऽपि  
प्रसिद्धं चक्षुषस्तिमिरागमापाययोर्नष्टा दृष्टिर्जाता दृष्टिरिति चक्षुर्दृष्टेरनित्यत्वम् ।  
तथा च श्रुतिमत्यादीनामात्मदृष्ट्यादीनां च नित्यत्वं प्रसिद्धमेव लोके वदति  
बुद्धतचक्षुः स्वर्नेऽद्य मया भ्राता दृष्ट इति । तथाऽवगतवाधिर्यः स्वप्ने श्रुतो  
मैत्रोऽद्येत्यादि ।

ननु यद्यनित्यं दृष्ट्याद्यभ्युपगम्येत तर्हि तदेवाऽऽत्मनोऽपि धर्मोऽस्तु किं नित्यदृष्ट्यादि-  
नेत्यत आह—न न्विति । नित्यत्वादमूर्तत्वममूर्तत्वासंयोगादिधर्मरहितत्वं ततः संयोग-  
जदृष्ट्याद्यसंभव इत्यत आत्मनो नित्यदृष्ट्याद्यभ्युपगन्तव्यमित्यर्थः । श्रुतितोऽपि नित्यदृ-  
ष्ट्यादिसिद्धिरित्याह—तथा चेति । नित्यानित्यदृष्टिद्वयाङ्गीकारे गौरवमिति शङ्कते—  
एवं तर्हीति । श्रुतिप्रामाण्याद्द्वैविध्याङ्गीकारे गौरवं प्रामाणिकमिति आह—एवं ह्येवेति ।  
तथा चेति । चोऽवधारणे तथैवेत्यर्थः । दृष्टेर्द्रष्टेति । दृष्टिविषयकदृष्टिमानिति तदर्थः ।  
तत्र विषयविषयिभावस्यैकमिन्नसंभवादृष्टिद्वयं प्रतीयत इति दृष्टिद्वैविध्ये सत्येवेयं श्रुतिरूप-  
पद्यते नान्यथेत्यर्थः । तिमिररोगस्याऽऽगमे नष्टा दृष्टिरपाये च जाता दृष्टिरिति प्रतीतेर्जन्मना-  
शयोगिन्यानित्या दृष्टिरेका तदीयजन्मनाशसाक्षिभूता द्वितीया दृष्टिरस्तीति लोकेऽपि  
प्रतीयत इत्याह—लोकेऽपीति । चक्षुर्दृष्टेरियुपलक्षणमात्मदृष्टेर्नित्यत्वं च प्रसि-  
द्धमित्यपि द्रष्टव्यम् । तथा च श्रुतिमत्यादीनामिति । अनित्यत्वं नित्य-  
त्वं च प्रसिद्धमित्यनुषङ्गः । आत्मदृष्ट्यादीनां नित्यत्वे हेत्वन्तरमाह—आत्म-  
दृष्ट्यादीनां चेति । स्वप्ने चक्षुषोऽभावेऽपि दृष्टेः सत्त्वान सा चक्षुर्जन्येति  
नित्यैवेत्यर्थः । चक्षुः स्वप्नेऽभ्युपगम्यते यदि कश्चिद्ब्रूयात्तं प्रत्युक्तम्—उद्धृतच-

१ च. छ. ज. 'वियोग' । २ ख. ट. 'मैत्रं सं' । ३ क. ख. ग. घ. 'त्यादि' । ४ छ. 'त्यादि' । ५ छ. ज. 'त्या नित्याऽऽत्म' । ६ छ. ज. 'त्या चाऽऽत्मनः' । ७ छ. ट. 'था म' । ८ छ. ज. 'मतिर्विज्ञातिश्चेति' । ९ छ. 'ह्येति' । १० छ. ज. 'मे म' । ११ क. ख. घ. छ. 'मन्त्र इत्या' । १२ ग. 'नित्यदृ' । १३ क. ग. 'तो नि' । १४ क. ग. छ. 'ये जा' । १५ क. ग. घ. छ. 'के प्र' ।



क्षुरिति । तस्य चक्षुःसत्त्वशङ्कैव नास्तीत्यर्थः । अवगतेति । अवगतं निश्चितं बाधिर्यं यस्येत्यर्थः । न च स्वप्नदृष्ट्यादेश्वक्षुराद्यजन्यत्वात्कथं दृष्टिश्रुत्यादिशब्दवाच्यत्वमिति वाच्यम् । रूपदिविषयकापरोक्षज्ञानस्येव दृष्ट्यादिशब्दवाच्यत्वादिति भावः ।

यदि चक्षुःसंयोगजैवाऽऽत्मनो नित्या दृष्टिस्तन्नाशे नश्येत्तदोद्धृतचक्षुः स्वप्ने नीलपीतादि न पश्येत् । न हि द्रष्टुर्दृष्टिरित्यार्था च श्रुतिरनुपपन्ना स्यात् । तच्चक्षुः पुरुषे येन स्वप्ने पश्यतीत्यार्था च श्रुतिः ।

उक्तमर्थं विपर्यये बाधकोक्त्या द्रढयति—यदीति । न पश्येदिति । दर्शनहेतोश्चक्षुषोऽभावादित्यर्थः । न चेदं दर्शनं स्मृतिरिति वाच्यम् । तथैव सति संनिहितत्वेनापरोक्षावभासो न स्यात् । न च तदंशे भ्रम इति वाच्यम् । बाधकाभावात्पूर्वमननुभूतभ्रात्रादिदर्शनं च न स्यादिति भावः । इदमुपलक्षणं सुतोत्थितस्य सुखमहमस्वाप्समिति परामर्शहेतुर्भूतः सुषुप्तिकालीनानुभवोऽपि नित्योऽभ्युपगन्तव्यः । तदानीं सर्वकरणानामभावेनानित्यानुभवाभावादित्यपि द्रष्टव्यम् । न केवलं प्रत्यक्षस्यानुपपत्तिः श्रुतिरप्यनुपपन्ना स्यादित्याह—न हि द्रष्टुरिति । न हि श्रोतुः श्रुतेर्विपरिलोपो विद्यत इत्यादिर्वाद्या चेत्यनेन गृह्यते । तच्चक्षुरिति । चष्ट इति चक्षुर्द्रष्टा साक्षी पुरुष आत्मनि शरीरे वा येन स्वप्ने पश्यति तच्चक्षुः साक्षीत्याद्या चानुपपन्ना स्यादित्यनुषङ्गः । स्वप्नान्तं जागरितान्तं चोभौ येनानुपश्यतीत्यादिर्वादिशब्दार्थः ।

नित्यात्मनो दृष्टिर्बाह्यानित्यदृष्टेर्ग्राहिका । बाह्यदृष्टेश्चोपैर्जनैर्नापायाद्यनित्यधर्मवत्त्वात्तद्ग्राहिकाया आत्मदृष्टेस्तद्बदवभासत्वमनित्यत्वादिभ्रान्तिनिमित्तं लोकस्येति युक्तम् । यथा भ्रमणादिधर्मवदलातादिवस्तुविषयदृष्टिरपि भ्रमतीव तद्वत् । तथा च श्रुतिः—ध्यायतीव लेलायतीवेति । तस्मादात्मदृष्टेर्नित्यत्वान्न यौगपद्यमयौगपद्यं वाऽस्ति ।

नन्वात्मदृष्टेर्नित्यत्वे कथं तत्रानित्यत्वप्रतीतिः कथं चैतस्य लोकस्यानित्यैव सर्वाऽपि दृष्टिरिति निश्चयश्चेत्याशङ्क्य प्राह्यानित्यदृष्टिगतमनित्यत्वादि सर्वं प्राहिकायां नित्यदृष्टौ

१ ख. ट. स्वप्ने दृ° । २ च. छ. ज. °दि हि च° । ३ ख. ट. नित्यदृ° । ४ च. ज. °शेन न° । ५ क. ग. घ. ङ. °श्येथायोद्धृ° । ख. ट. °श्येत तदो° । ६ ख. ट. °तादीनि न । च. °तादीन् प° । ७ क. ग. घ. ङ. °ष्टेर्विपरिलोपो विद्यत इत्यादिभ्यु° । ८ छ. ज. °था भु° । ९ च. ज. °जा । त° । १० क. ख. ट. स्वप्नं । ११ छ. °था श्रुतिरनुपपन्ना स्यात् । नि° । १२ च. ज. च । नि° । १३ क. ग. ङ. छ. °तिः । यदा नि° । १४ क. ग. घ. ङ. °था च स° । १५ ख. ट. °भूतं भ्रा° । १६ ख. ट. °भूतसु° । १७ क. °त्याद्या । १८ ग. घ. ङ. °राद्येत्य° । १९ क. ख. ट. स्वप्नं । २० क. ग. घ. ङ. °दिश° । २१ ख. ट. °त्मदृ° । २२ च. °पसर्जना° । २३ क. °जनना° । २४ क. घ. च. छ. ज. °पया दृ° । २५ ख. ट. वा लो° । २६ क. ख. ग. सर्वग्रा° ।



भासते । ग्राह्यायः पिण्डगतवर्तुलत्वादिधर्माणां ग्राहकान्यादौ भानदर्शनादतो लोकस्य तथा प्रतीतिरूपपद्यत इत्याह—नित्येत्यादिना । तद्वदवभासत्वमिति । ग्राह्यवदवभासमानत्वमित्यर्थः । ग्राह्यधर्मस्य ग्राहके भानं दृष्टान्तेन स्पष्टयति—यथा भ्रमणादीति । आदिशब्देन गमनादि गृह्यते । द्वितीयेन धावत्पक्ष्यादि । ध्यायतीवेति । ग्रहयुद्धिगतं श्यानादिकं ग्राहके साक्षिणि भासत इति श्रुत्यर्थः । एवं च यत्पूर्ववादिना युगपदनेकज्ञानोत्पत्तिः प्रत्यक्षविरुद्धा स्यादित्युक्तं तत्परिहृतमित्याह—तस्मादिति । तस्मादित्यस्यार्थमाह—आत्मदृष्टेरिति । अनेकनिरूप्यत्वाद्यौगपद्यस्य तदभावरूपत्वादयौगपद्यस्यैकस्यां दृष्टौ तदुभयमपि नास्तीत्यर्थः ।

बाह्यानिन्यदृष्ट्युपाधिवशात्तु लोकस्य । तार्किकाणां चाऽऽगमसंप्रदायवर्जितत्वादनित्याऽऽत्मनो दृष्टिरिति भ्रान्तिरूपपन्नैव । जीवेश्वरपरमात्मभेदकल्पना चैतन्निमित्तैव । तथाऽस्ति नास्तीत्याद्याश्च यावन्तो बाह्यनसयोर्भेदा यत्रैकं भवन्ति तद्विषयाया नित्याया दृष्टेर्निर्दिशेषायाः ।

नन्वात्मदृष्टेर्नित्यत्वे कथं परीक्षाकुशलानां नैयायिकानां सर्वस्य लोकस्य च भ्रमः स्यादित्याशङ्क्य “ न नरेणावरेण प्रोक्त एष सुविज्ञेयो बहुधा चिन्त्यमानः । नैषा तर्केण मतिरापनेया प्रोक्ताऽन्येनैव सुज्ञानाय प्रेष्ट ” इत्यादिश्रुतेः स्वबुद्ध्या ज्ञातुमशक्यत्वावगमासंप्रदावपरम्परयैव ज्ञातव्यत्वावगमाच्च तेषां तद्रहितत्वाद्भ्रमो युक्त इत्याह—बाह्या-नित्येति । न केवलं ज्ञानभेदकल्पनैव तेषां भ्रमः किंवात्मभेदकल्पनाऽप्येतन्मूलो भ्रम एवेत्याह—जीवेश्वरेति । एतन्निमित्तेति । ज्ञानानित्यत्वं तद्वेदकल्पनानिमित्तैव, नित्यानित्यज्ञानवतोर्जीवेश्वरयोर्विचित्रज्ञानवतां च जीवानां परमात्मनश्चैकत्वं न संभवतीति युक्त्याभासेन तैर्भेदकल्पनादित्यर्थः । किंचाऽऽत्मनैवायं ज्योतिषाऽऽस्ते । अयमात्मा ब्रह्म सर्वानुभूः प्रज्ञानघन एवेत्यादिश्रुतिभ्य आत्मन एव नित्यदृष्टिरूपत्वादात्मनश्च सर्वाः प्रजा यत्रैकं भवन्तीत्यादिना सर्वकल्पनानां तन्मात्रत्वेन तद्व्यतिरेकेणाभावोक्तेर्निर्दिशेषत्वात्तद्रूपाया अपि दृष्टेर्निर्दिशेषत्वात्तस्यामस्तीत्याद्याः सर्वाः कल्पना भ्रान्तिनिमित्ता एवेत्याह—तथाऽ-स्तीति । यावन्तो वाग्भेदा नामविशेषा मनसो भेदा रूपविशेषा यत्राऽऽत्मन्येकं भवन्ति सर्वे वेदा यत्रैकं भवन्ति सर्वाः प्रजा यत्रैकं भवन्तीत्यादिश्रुतेस्तद्विषयायास्तत्स्वरूपाया अत एव नित्याया निर्दिशेषाया दृष्टेरस्तीत्यादिकल्पनाऽऽस्तिकानाम् । नास्तीति कल्पना शून्यवादिनाम् ।

१ क. ग. ड. 'त्वादीनां ग्रा' । २ ग. घ. ड. च सति यं । ३ ख. ट. 'रूपितत्वा' ।  
४ क. ग. घ. ड. 'शास्त्रोक्त' । ५ ख. ड. 'छ. ट. नास्त्यस्ति नास्ती' । ६ ड. च. छ. ज.  
'वायां अस्ति नास्ति' । अं । ७ ड. 'वर्लो' । ८ क. 'त्वत्तज्ज्ञे' ।



अस्ति नास्तीति कल्पना दिगम्बराणाम् । अन्येषां च यथायथं सावयवत्वादिकल्पना ।  
सा सर्वाऽपि तथा भ्रान्तिनिमित्तैवेति पूर्वोणान्वयः ।

अस्ति नास्तीत्येकं नानागुणवदगुणं जानाति न जानाति क्रियावदक्रियं  
फलवदफलं सर्वाजं निर्वाजं सुखं दुःखं मध्यममध्यं शून्यमशून्यं परोऽहमन्य  
इति वा सर्ववाक्प्रत्ययागोचरे स्वरूपे यो विकल्पयितुमिच्छति स नूनं स्वमपि  
चर्मवद्वेष्टयितुमिच्छति सोपानभिर्व च पद्भ्यामारोर्दुम् । जले खे च मीनानां वय-  
सां च पदं दिदृक्षते । नेति नेति यतो वाचो निवर्तन्त इत्यादिश्रुतिभ्यः ।  
को अद्धा वेदेत्यादिमन्त्रवर्णात् ।

ननु तै ते तार्किका आत्मनोऽस्तित्वादींस्तर्केण साधयन्ति । अतो न तेषां भ्रान्तिनिमि-  
त्तत्वमित्याशङ्क्य श्रुतिविरुद्धत्वादसङ्ग आत्मन्यनुपपत्तेस्तेषां कल्पनानां सत्त्वे मोक्षानुपपत्तेश्च  
तेषां तार्किकाणां कल्पना न प्रमाणपथमारोहतीत्याह—अस्ति नास्तीति । सुषुप्तौ न  
जानात्यन्यत्र जानातीति कादाचित्कज्ञानवत्त्वकल्पना वैशेषिकादीनाम् । आत्मा परलोकं  
प्रति गच्छतीति केषांचित्क्रियावत्त्वकल्पना । 'इहैव स्थित्वा शरीरान्तरं गृह्णातीत्यन्ये-  
षाम् । देहात्मवादे क्षणिकविज्ञानवादे वाऽफलं परलोकस्थायिनोऽभावात् । अन्येषां फलवत् ।  
देहात्मक्षणिकवादिपक्ष एव कर्मतद्वासनानामाश्रयाभावात्परलोके निर्वाजं, नित्यात्मवादिनां  
सर्वाजं, दुःखमसुखरूपं वैशेषिकादिवादे । यद्वा विज्ञानवादे सोपप्लवचित्तसंततिरूपस्य संसा-  
रिणो हेयत्वाङ्गीकारोद्दुःखरूपत्वमात्मनः । शरीरमध्य एव वर्तत इति दिगम्बराणां मते  
मध्यम् । अन्येषां तु तद्वहिरर्थस्तीत्यमध्यम् । परोऽहमिति मत्तः परोऽयमहं ततोऽस्य इति  
प्रत्यक्पराग्भेदादिकल्पना अस्तीत्याद्याः परोऽयमहमन्य इत्यन्ताः कल्पना वाक्प्रत्ययागोचरे  
वाङ्मनसागोचरे यो विकल्पयितुमिच्छतीत्यन्वयः । आरोढुमित्यत्र खमित्यनुषङ्गः । जले  
मीनानां खे वयसामित्यन्वयः । वाङ्मनसभेदा आत्मनि न सन्ति तदगोचरैश्चाऽऽत्मेत्यत्र  
क्रमेण श्रुतिद्वयमाह—नेति नेतीति । वाङ्मनसागोचरत्वे श्रुत्यन्तरमाह—को  
अद्धेति । अद्धा साक्षात्को वेदेति मनोगोचरत्वं क इह प्रनोचदिति वागगोचरत्वं च  
निषेधतीत्यर्थः ।

१ क. ग. घ. ङ. 'पि भ्रा' । २ झ. नास्त्येकं । ३ ख. ट. 'मध्यमं शू' । ४ क.  
'ति याः स' । ५ ख. ट. 'रे परो यो । च. 'रे यो । ६ ङ. 'व प' । ७ घ. ट. च खं प' ।  
८ ख. ठ. 'दुमिच्छति । ज' । ९ क. 'देति म' । १० क. ग. घ. ङ. ते ता' । ११ ग. इह  
वा स्थि' । १२ क. 'राज दुःख' । १३ क. ग. घ. ङ. 'खस्वरूप' । १४ ख. ट. 'ते । अ' ।  
१५ क. ग. घ. 'षां त' । १६ क. ग. ङ. 'ती' । १७ ख. ट. 'मध्यमं प' । १८ ग. घ.  
ङ. 'रे यो । १९ ख. ट. 'रत्वादित्य' । २० क. ग. ङ. 'त्वं नि' ।



कथं<sup>१</sup> तर्हि तस्य स म आत्मेति वेदनं ब्रूहि केन प्रकारेण तमहं स म आत्मेति विद्याम् । अत्राऽऽख्यायिकामाचक्षते । कश्चित्किल मनुष्यो मुग्धः कैश्चिदुक्तः कस्मिंश्चिदपराधे<sup>२</sup> साति धिक्त्वां<sup>३</sup> नासि मनुष्य इति । स मुग्धतयाऽऽत्मनो मनुष्यत्वं प्रत्याययितुं कंचिदुपेत्याऽऽह । ब्रवीतु भवान्कोऽहमस्मीति । स तस्य मुग्धतां ज्ञात्वाऽऽह । क्रमेण बोधयिष्यामीति । स्थावराद्यात्मभावमपोह्य न त्वममनुष्य इत्युक्तवोपरराम । स तं मुग्धः प्रत्याह । भवान्मां बोधयितुं प्रवृत्तस्तूष्णीं बभूव किं न बोधयतीति । तादृगेव तद्भवतो वचनम् । नास्यमनुष्य इत्युक्तेऽपि मनुष्यत्वमात्मनो न प्रतिपद्यते यः स कथं मनुष्योऽसीत्युक्तोऽपि मनुष्यत्वमात्मनः प्रतिपद्येत ।

वाङ्मनसागोचरत्वे श्रवणमननयोरसंभवादात्मनो वेदनं न संभवतीति शङ्कते-कथमिति । तर्हि माऽस्त्वात्मवेदनमित्याशङ्क्य श्रुतेरनतिशङ्क्यत्वादात्मवेदेन निषेधायोगात्तत्रोपायं पृच्छामीत्याह-ब्रूहीति । केन प्रकारेण स म आत्मेति विद्यां तं प्रकारं ब्रूहीत्यन्वयः । नेति नेतीत्यादिश्रुत्युदाहरणेनैवेतरनिषेधेनैव तस्य स्वप्रकाशस्य बोध इति वेदनप्रकारस्योक्तत्वात्प्रकारान्तरासंभवादेनैव प्रकारेणाविषयतया वेदितव्य इति मत्वा सोपहासमुत्तरमाह-अत्राऽऽख्यायिकामिति । मुग्ध इति । मूढ इत्यर्थः । स्थावरादीति । न त्वं स्थावरादिरूप इत्यर्थः । नन्वितरनिषेधेन तद्भेदज्ञानेऽपि त्वमेवंभूत इत्यनभिधानेऽहमेवंभूत इति ज्ञानाभावात्तदर्थं विधिमुखेन बोधनं कार्यमत आह-नासीति । अपरोक्षतया प्रतीयमाने वस्तुनि विपर्ययेण गृहीते विपर्ययनिरासमात्रे यत्नेः कार्यो न तु स्वरूपबोधे तस्य स्वयमेव प्रतीतेः । तथाऽपि चेन्न बोद्धुं शक्नोति तर्ह्यतिमूढत्वादुपदेशानैर्ह एव स इत्यर्थः ।

तस्माद्यथाशास्त्रोपदेश एवाऽऽत्मावबोधविधिर्नान्यः । न ह्यनेर्दाहं तृणाद्यन्येन केनचिद्गुणं शक्यम् । अत एव शास्त्रमात्मस्वरूपं बोधयितुं प्रवृत्तं सदमनुष्यत्वप्रतिषेधेनैव नेति नेतीत्युक्तवोपरराम । तथाऽनन्तरमबाह्यमयमात्मा ब्रह्म सर्वानुभूयित्यनुशासनम् । “ तत्त्वमसि ” “ यत्र त्वस्य सर्वमात्मैवाभूत्तत्केन कं पश्येत् ” इत्येवमाद्यपि च ।

१ ख. च. छ. ज. 'त्मेत्यादि वे' । २ क. ग. ड. च. छ. ज. 'धे वि' । ३ क. ग. घ. ड. धिक्कृत्वा त्वं ना' । ४ छ. ज. 'क्त्वां त्वं ना' । ५ ग. घ. ड. भगवन्कोऽ' । ६ च. छ. ज. 'भेत्' । ७ ख. च. छ. ज. ट. 'क्ते म' । ८ ख. च. ट. 'त्युक्तेऽपि' । ९ घ. 'दने नि' । १० ख. ट. 'न्तरस्यात्राभावा' । ११ ख. ट. 'इत्युक्तेत्य' । १२ क. ग. घ. ड. त्वः कर्तव्यो न । १३ क. ग. ड. 'नर्हः स' । १४ ग. घ. च. छ. ज. 'भेत्वाहं' । १५ ख. च. छ. ज. ट. 'पि । यां' ।



अतः प्रकृत आत्मनो नित्यापरोक्षस्याहं मनुष्य इत्यादिनाऽऽरोपिरूपेण प्रतीतेस्तस्य नेति नेति यतो वाचो निर्वर्तन्त इतीतरनिषेधे कृते स्वप्रकाशस्य स्वयमेव प्रतीतिसंभवादयमेवोपदेशप्रकारो नान्य इत्युपसंहरति—तस्मादिति । ननु शास्त्रं विनाऽप्यन्यतो विधिमुखेनाऽऽत्मावबोधोऽस्तिवत्यत आह—न ह्यग्रेरिति । शास्त्रैकसमधिगम्यत्वादात्मनो न हेत्वन्तरेण बोधः संभवतीत्यर्थः । शास्त्रैर्योऽप्यवबोधप्रकारोऽयमेव नान्य इतीतरनिषेधमात्रेणोपरमानिश्चीयत इत्याह—अत एवेति । इत्यनुशासनमितिपदेनार्थादनुशासनान्तरनिषेधादप्येवमेवेत्याह—तथाऽनन्तरमिति । तत्त्वमसीत्यत्रापि तत्पदार्थसामानाधिकरण्येन त्वंपदार्थे कर्तृत्वादिनिषेधेनैव तस्य ब्रह्मत्वबोध इत्याह—तत्त्वमसीति । तत्त्वेन कं पश्येदिति दर्शनक्रियाकर्मत्वनिषेधादप्यवेद्यतयैवाऽऽत्मनो ज्ञानमित्याह—यत्र त्वस्येति । एवमाद्यपीति । वेद्यत्वं निषेधतीति शेषः ।

यावदयमेवं यथोक्तमिममात्मानं न वेत्ति तावदयं बाह्यानित्यदृष्टिलक्षणमुपाधिमात्मत्वेनोपेत्याविद्ययोपाधिधर्मानात्मनो मन्यमानो ब्रह्मादिस्तम्बपर्यन्तेषु देवतिर्यङ्मनरस्थानेषु पुनः पुनरावर्तमानोऽविद्याकामकर्मवशात्संसरति ।

तस्मादात्मनः कर्तृत्वादिधर्मवत्तया प्रमाणेन ज्ञातुमशक्यत्वात्तद्धर्मवत्त्वप्रतीतेरज्ञानमूलत्वेन भ्रमत्वात्संसारित्वेनैव प्रतीतस्य वस्तुतो ब्रह्मात्रत्वादेनैव न्यायेनेश्वरस्यापि सर्वज्ञत्वादिकोपाधिकल्पनस्य भ्रमत्वाद्भेदे मानाभावात्तस्यापि वस्तुतो ब्रह्मात्रत्वान्न त्रय आत्मानः कित्वात्मैक एवाखण्डैकरस इत्यभिप्रेत्यैवंभूतस्य कथं संसारप्रतीतिरित्याशङ्क्याऽऽत्मनः संसारस्याज्ञानत औपाधिकत्वमुत्तराध्यायसंगत्युपयोगितयाऽऽह—यावदयमिति । बाह्यानित्यदृष्टिलक्षणांमिति । प्रत्यगात्मनो बाह्यामन्तःकरणवृत्तिं वृत्तिवृत्तिमतोरभेदादन्तःकरणमित्यर्थः ।

स एवं संसरन्नुपात्तदेहेन्द्रियसंघातं त्यजति । त्यक्त्वाऽन्यमुपादत्ते । पुनः पुनरेवमेव नदीस्रोतोवज्जन्ममरणप्रबन्धाविच्छेदेन वर्तमानः काभिरवस्थाभिर्वर्तत इत्येतमर्थं दर्शयन्त्याह श्रुतिर्वैराग्यहेतोः—

( अपक्रामन्तु गर्भिण्यः )

ॐ पुरुषे ह वा अयमादितो गर्भो भवति यदेतद्भेतः ।

अयमेवाविद्याकामकर्मभिमानवान्यज्ञादिकर्म कृत्वाऽस्माल्लोकाद्धूमादिक्रमेण चन्द्रमसं प्राप्य क्षीणकर्मा वृष्ट्यादिक्रमेणेनं लोकं प्राप्यान्नभूतः पुरुषाग्नौ

१ घ. ड. °दार्थिक° । २ ख. छ. ज. °र्यगादिस्था° । ३ क. ग. घ. °न पतित° । ४ ख. ट. °त्वादिरौपाधिकत्वेन अ° । ५ च. छ. ज. °न्द्रयादिसं° । ६ क. °णव° । ७ ग. °प्रतिव° । ८ च. छ. ज. ट. °कर्मवा° ।



हुतः । तस्मिन्पुरुषे ह वा अयं संसारी रसादिक्रमेणाऽऽदितः प्रथमतो रेतो-  
रूपेण गर्भो भवतीत्येतदाह । यदेतत्पुरुषे रेतस्तेन रूपेणेति ।

एवमध्यारोपापवादाभ्यामात्मतत्त्वं निरूप्योक्तात्मतत्त्वज्ञाने वैराग्यं हेतुरिति तदर्थं  
जीवावस्थाः प्रपञ्चयन्नर्थात्तस्य त्रय आवस्था इत्युपक्षितं शरीरत्रयं च प्रपञ्चयितुं पञ्चमा-  
ध्यायमवतारयन्भूमिकां करोति—स एवमिति । यावदयमित्यारभ्य वोत्तराध्यायस्य  
भूमिका । इदानीमध्यायमवतारयति—स एवमिति । इत्येतमर्थमिति । इति  
जिज्ञासायामवस्थारूपमर्थमित्यर्थः । वैराग्यहेतोरिति । वैराग्यार्थमित्यर्थः । जीवा-  
वस्थारूपस्य जन्मैत्रयस्यात्यन्तबीभत्सारूपत्वान्तद्विचारे वैराग्यं भवतीति भावः । पुरुषे  
ह वा अयमित्यत्रेदंशब्दार्थमाह—अयमित्यादिना । यो मूर्धानं विदार्थं प्रविश्य  
स्थितः सोऽयमित्युच्यत इत्यर्थः । यज्ञादीति । अथ य इमे ग्राम इष्टा-  
पूर्ते दत्तमित्युपासते ते धूममभिसंभवन्तीत्यादिना पञ्चाग्निविद्यायामयमर्थः प्रसिद्धः ।  
अन्नभूत इति । व्रीह्याद्यन्नसंश्लिष्टः पुरुषाग्नौ हुतः पुरुषेण भक्षित इत्यर्थः । तस्मि-  
न्निति । येन पुरुषेण भक्षितस्तस्मिन्नित्यर्थः । पुरुषे ह वा अयं संसार्यादितः प्रथमतः  
स्त्रीगर्भप्रवेशात्पूर्वं गर्भो भवतीति प्रथममन्वयः । पुरुषे स्त्रियामिव गर्भो न दृश्यत इत्या-  
शङ्क्य भक्षितस्यान्नस्य रसादिक्रमेण रेतोरूपेण परिणामे सति तत्संश्लिष्टस्यापि तथैव रेतः-  
संश्लेषेण रेतोभावे सति तेन रूपेण पुरुषस्य शरीरे विद्यमानस्तस्य स गर्भ इत्याह—रसा-  
दीति । रसादीत्यादिशब्देन शोणितमांसादि गृह्यते । रसादिक्रमेण यदेतत्पुरुषे रेतस्तेन  
रूपेण गर्भो भवतीत्येतदाहेति पञ्चादन्वयः कार्यः ।

तदेतत्सर्वेभ्योऽङ्गेभ्यस्तेजः संभूतमात्मन्ये-

वाऽऽत्मानं विभर्ति तद्यदा स्त्रियां सिञ्च-

त्यथैनज्जनयति तदस्य प्रथमं जन्म ।

तच्चैतद्रेतोऽन्नमयस्य पिण्डस्य सर्वेभ्योऽङ्गेभ्योऽवयवेभ्यो रसादि-  
लक्षणेभ्यस्तेजः साररूपं शरीरस्य संभूतं परिनिष्पन्नं तत्पुरुषस्याऽऽ-  
त्मभूतत्वादात्मै । तमैवात्मानं रेतोरूपेण गर्भीभूतमैवात्मन्येव स्वशरीर

१ च. छ. ज. ट. 'थमं रे' । २ ख. ट. 'तीति तदा' ३ ड. च. 'ति । यच्च' । ४ क.  
ग. घ. ड. 'ति । एवमेवेति । ५ क. ग. ड. 'न्मनेऽत्य' । घ. 'न्मनस्त्रय' । ६ ख. ट. 'सिद्ध  
इत्यर्थः । अ' । ७ ख. ट. 'न रेतोरु' । ८ ख. ट. 'वति त' । ९ क. ग. घ. ड. कर्तव्यः ।  
१० क. ख. ट. 'थैतज्ज' । ११ ग. घ. 'त्मान' । १२ क. ग. घ. 'मात्मनि रे' । १३ ख.  
ट. 'मात्मानमात्म' । १४ क. ख. घ. छ. 'क्षि' ।



एवाऽऽत्मानं विभर्ति धारयति । तद्रेतो यदा यस्मिन्काले भार्यतुमती तस्यां योषागौ स्त्रियां सिञ्चत्युपगच्छन् । अथ तदैतदेतद्रेत आत्मनो गर्भभूतं जनयति पिता । तदस्य पुरुषस्य स्थानान्निर्गमनं रेतःसेककाले रेतोरूपेणास्य संसारिणः प्रथमं जन्म प्रथमावस्थाभिव्यक्तिः, तदेतदुक्तं पुरस्तादसावात्माऽमुमात्मानमिति यादिना ।

ननु तस्य गर्भत्वमैप्रसिद्धमित्याशङ्क्य स्त्रियेव तस्य पुरुषेण भूतत्वादौण्या वृत्त्या गर्भत्वमिति वक्तुं तदेतदित्यादि विभर्तीत्यन्तं वाक्यम् । तद्व्याचष्टे—तच्चैतदिति । रसादिलक्षणेभ्य इति । रसादिधातुसमुदायरूपत्वाच्छरीरस्य तेषां तदवयवत्वं चरमधातुत्वाच्छरीरस्य साररूपत्वं चेत्यर्थः । आत्मभूतत्वादिति । आत्माभिमानविषयशरीरभूतत्वादात्मानं गर्भभूतं विभर्तीति वक्ष्यमाणानुषङ्गेन वाक्यं पूरणीयम् । उक्तमर्थं श्रुत्यक्षरारूढं करोति—आत्मनीति । अत आत्मानमित्यस्य न पुनरुक्तिदोषः । एवं पितृशरीररूपमावसथं तत्र रेतोरूपेणावस्थां चोक्त्वा मातृदेहरूपावसथं तत्र गर्भरूपेणावस्थां च दर्शयितुं पितृशरीरान्निर्गमनरूपं जन्म दर्शयति—तद्रेत इति । यदेत्युक्तं कालं विशदयति—भार्येति । पञ्चाग्निविद्यायां योषा वाव गौतमाग्निरित्यादिनाऽयमर्थो दर्शित इति वक्तुं योषाग्राह्येति उक्तम् । उपगच्छन्निति । भार्या संगच्छन्नित्यर्थः । अस्य रेतोरूपेण स्थानान्निर्गमनमित्यन्वयः । रेतो भार्यायां सिञ्चतीत्यत्र वाक्यान्तरं संवादयति—तदेतदिति । असावात्मा पुरुषोऽमुमात्मानं स्वीयं रेतोरूपमात्मानमस्मा आत्मने भार्यारूपार्थं प्रयच्छतीति श्रुत्यर्थः ।

तस्त्रिया आत्मभूयं गच्छति यथा

स्वमङ्गं तथा तस्मादेनां न हिनस्ति

साऽस्यैतमात्मानमत्र गतं भावयति ।

तद्रेतो यस्यां स्त्रियां सितं सत्तस्या आत्मभूयमात्मान्यतिरेकतां यथा पितुरेवं गच्छति प्राप्नोति यथा स्वमङ्गं स्तनादि तथा तद्वदेव । तस्माद्धेतोरेनां मातरं स गर्भो न हिनस्ति पितृकादिवत् । यस्मात्स्तनादिस्वाङ्गवदात्मभूयं गतं

१ ख. ट. एव वि° । २ क. ग. घ. ङ. °च्छत्युपगच्छन् । ३ ग. घ. °मसि° । ४ क. ग. ङ. °ष्टे यदेतदि° । ५ ख. ठ. °त्वाच्च शरी° । ६ क. ग. ङ. °त्मा तं ग° । ७ क. °आत्मनीत्य° । ८ ग. देनादि° । ९ क. ग. घ. ङ. °नं स्वकीयं । १० ख. °य संप्र° । ११ ग. घ. ज. तदेतद्रे° । १२ क. ख. °यां सक्तं सत्त° । १३ ङ. °स्त्रिया आ° । १४ क. ग. घ. च. °दिव° । १५ क. ग. घ. °भूतं ग° ।



तस्मान्न हिनस्ति न बाधत इत्यर्थः । साऽन्तर्वन्त्येतमस्य भर्तुरात्मानमैत्राऽऽत्मन उदरे गतं प्रविष्टं बुद्ध्वा भावयति वर्धयति परिपालयति गर्भविरुद्धाशनादिपरिहारमनुकूलशनाद्युपयोगं च कुर्वती ।

ननु स्त्रीशरीरे प्रविष्टं पुरुषस्य रेतः स्त्रिया उपद्रवकारि स्याच्छरीरलम्बाणवादित्याशङ्कयोक्तं तस्त्रिया इत्यादि तदेतद्व्याचष्टे—तद्रेतो यस्यामिति । पिटका वणरूपप्रस्थिविशेषास्तद्वन्न हिनस्तीति व्यतिरेकेण दृष्टान्तः । अक्षरार्थमुक्त्वा पिण्डितार्थमाह—यस्मादिति । अत्र प्रसङ्गास्त्रिया सावधानेन गर्भरक्षणं कर्तव्यमिति विधत्ते—सेति । भावयति भावयेदित्यर्थः । प. लनोपायमाह—गर्भविरुद्धेति ।

सा भावयित्री भावयितव्या भवति तं स्त्री गर्भं  
विभर्ति सोऽग्र एव कुमारं जन्मनोऽग्रेऽधिभावयति ।

सा भावयित्री वर्धयित्री भर्तुरात्मनो गर्भभूतस्य भावयितव्या रक्षयितव्या च भर्त्रा भवति । न ह्युपकारप्रत्युपकारमन्तरेण लोके कस्यचित्केनचित्संबन्ध उपपद्यते । तं गर्भं स्त्री यथोक्तेन गर्भधारणविधानेन विभर्ति धारयत्यग्रे प्राग्जन्मनः । स पिताऽग्र एव पूर्वमेव जातमात्रं जन्मनोऽध्युर्ध्वं जन्मनो जातं कुमारं जातकर्मादिना पिता भावयति ।

तस्याप्यन्तर्वन्तीरक्षणं विधत्ते—सा भावयित्रीति । चशब्दस्य सेत्यत्र संबन्धः । साऽपीत्यर्थः । तस्या भावयितव्यत्वे हेतुमाह—न हीति । स्त्रीपुरुषयोः परस्परपकारकत्वमुक्त्वा तयोः पुत्रसाध्यवक्ष्यमाणपुण्यकर्मप्रतिनिधिरूपप्रत्युपकारसिद्धयर्थं पुत्रं प्रत्युपकारकत्वमाह—तमिति । अग्र ईत्यत्रैकोऽग्रशब्दो जन्मनः पूर्वकालं वदति । द्वितीयो जननकालमधिशब्दोऽनन्तरकालं वदतीति व्याचष्टे—अग्रे प्राग्जन्मन इत्यादिना । पूर्वमेवेत्यस्य विवरणं जातमात्रमिति । जायमानमित्यर्थः । जातकर्मादिनेति । जन्मनः प्राक्सीमन्तादिना जननकाले सुखनिष्क्रमणार्थमन्त्रजलप्रोक्षणादिनाऽनन्तरं जातकर्मादिनेत्यर्थः ।

स यत्कुमारं जन्मनोऽग्रेऽधिभावयत्यात्मानमेव  
तद्भावयत्येषां लोकानां संतत्या एवं संतता  
हीमे लोकास्तदस्य द्वितीयं जन्म ।

१ छ. 'मत्र पुत्रात्मानमुद' । २ छ. ज. 'द्धाचादि' । ३ क. ग. घ. ङ. तद्व्या । ४ क. 'रेकी दृ' । ग. घ. ङ. 'रेकेदृ' । ५ छ. श्री क. भ' । ६ च. छ. ज. 'व्या वर्धयितव्या र' । ७ ग. कुमारं भा' । ८ क. ग. घ. इति तत्रै' । ख. ट. 'ष्टे । प्रा' ।



स पिता यद्यस्मात्कुमारं जन्मनोऽध्युर्ध्वमग्रे जातमात्रमेव जातकर्मादिना यद्भावयति तदात्मानमेव भावयति पितुरात्मैव हि पुत्ररूपेण जायते । तथा ह्युक्तं पतिर्जायां प्रविशतीत्यादि । तत्किमर्थमात्मानं पुत्ररूपेण जनयित्वा भावयतीति ! उच्यते—एषां लोकानां संतत्या अविच्छेदायेत्यर्थः । विच्छेदरन्धीमे लोकाः पुत्रोत्पादनादि यादे न कुर्युः केचन । एवं पुत्रोत्पादनादि-कर्माविच्छेदेनैव संतताः प्रबन्धरूपेण वर्तन्ते हि यस्मादिमे लोकास्तस्मात्तद-विच्छेदाय तत्कर्तव्यं न मोक्षायेत्यर्थः । तदस्य संसारिणः कुमाररूपेण मातुरुदराद्यभिर्गमनं तद्वेतोरूपापेक्षया द्वितीयं जन्म द्वितीयावस्थाभिव्यक्तिः ।

पित्रा जातकर्मादिकं कर्तव्यमित्यभिधाय तत्स्तौति—स पितेति । प्रविशतीत्यादीति । गर्भो भूत्वा स मातरम् । तस्यां पुनर्गर्भो भूत्वा दशमे मासि जायत इति मन्त्रशेषः । मोक्षप्रकरणे पुत्रोत्पादनस्य विधानत्पुत्रोत्पादनं मोक्षसाधनमित्यभिप्रायेण पृच्छति—तत्किमर्थमिति । न कर्मणा न प्रजया धनेनेत्यादिश्रुतेर्मोक्षप्रकरणे पुत्रोत्पादोक्तिर्वैराग्यार्थेत्यभिप्रेत्य प्रकृतश्रुत्योत्तरमाह—उच्यत इति । अत्र लोकशब्देन लोकसाधनीभूताः पुत्रपौत्रादयो गृह्यन्ते । तेषां संतत्या इत्यर्थः । पुत्रोत्पादनेनैवोक्तानां लोकानां संततत्वं प्रसिद्धमिति वक्तुमेवं संतता हीति वाक्यं तद्व्याचष्टे—एवमिति । स्वेन पुत्रोत्पादने विधितः कृते सति स्वपुत्रोऽपि तथा तत्पुत्रोऽपि तथेत्येवं लोकसंततिर्भवतीत्यर्थः । पुत्रोत्पादनस्य लोकसंततिरेव प्रयोजनमिति वदन्त्या श्रुत्या तस्य मोक्षसाधनत्वं निरस्तमित्याह—न मोक्षायेत्यर्थ इति । एवं प्रसङ्गाद्गर्भधारणादिविधिमुक्त्वा प्रकृतं वैराग्यार्थं द्वितीयं जन्म दर्शयति—तदस्येति ।

सोऽस्यायमात्मा पुण्येभ्यः कर्मेभ्यः प्रतिधीयते ।

अस्य पितुः सोऽयं पुत्रात्मा पुण्येभ्यः शास्त्रोक्तेभ्यः कर्मेभ्यः कर्मनिष्पादनार्थं प्रतिधीयते पितुः स्थाने पित्रा यत्कर्तव्यं तत्करणाय प्रतिनिधीयत इत्यर्थः । तथा च संप्रतिविद्यायां वाजसनेयके—“पित्राऽनुशिष्टोऽहं ब्रह्मोहं यज्ञ ईत्यादि प्रतिपद्य इति ।

एवं पितृशरीरेऽत्यन्ताशुचावत्यन्ताशुचिरेतोरूपेणावस्थानं ततोऽपि निर्गमनं ततो मातुरु-

१ ख. च. ट. 'व पु' । २ ख. ट. यति । उ' । ३ ख. 'न । ते चैव । ४ क. ख. ट. 'णः पुंसः कु' । ५ ख. ट. 'जयेत्या' । ६ ग. घ. ङ. 'कृतं शु' । ७ ख. ट. 'क्यं व्यःव' । ८ ख. ट. 'ष्टे । ते चेति । ९ क. ग. घ. ङ. 'ति स पु' । १० ग. घ. ङ. तथे' । ११ क. ग. ङ. 'रणवि' । १२ ग. घ. 'ह्लाहमत्स्मत्या' । १३ च. इति प्र' । १४ क. ग. घ. ङ. 'तो नि' ।



दरे मलमूत्राक्रान्ते विष्टांक्रमिवदवस्थानं ततो योनिद्वारो निर्गमनं चेत्याद्यत्यन्तकष्टमित्युक्त्वा  
जन्मानन्तरमपि न स्वातन्त्र्यं किंतु पितृनियोगात्तत्पारतन्त्र्येण सर्वदा कर्मानुष्ठातव्यमिति  
चदन्पुत्रेण कर्तव्यं पितरुपकारं दर्शयति सोऽस्येति वाक्यं तद्व्याचष्टे — अस्येति । तितुर्द्वा-  
वात्मानौ देहौ स्वदेहः पुत्रदेहश्चेति, तत्र पुत्रस्योपयोगमाह — सोऽयमिति । पुत्रस्य  
प्रतिनिधित्वमन्यत्राप्युक्तमिमाह — तथा चेति । संप्राप्तिः संप्रदानं स्वकर्तव्यस्य पुत्रे  
स्थापनं यत्रोच्यते सा संप्रतिविद्येत्यर्थः । यदा तु प्रैष्यन्मन्यते स्वस्य परलोकगमनं निश्चि-  
नोति, अथ पुत्रमाह — त्वं ब्रह्म त्वं यज्ञस्त्वं लोक इति । मयाऽध्येतव्यं ब्रह्म वेदस्त्वं  
त्वयाऽध्येतव्यम्, मया कर्तव्योऽयं यज्ञस्त्वं त्वया कर्तव्यः, मया संपाद्यो लोकस्त्वं त्वया  
संपाद्यः, इत्येवं पित्राऽनुशिष्टः सन्पुत्रोऽहं ब्रह्म हं यज्ञोऽहं लोक इति प्रतिपद्यते । अहं  
ब्रह्माध्येष्ये यज्ञान्कारिष्ये लोकं संपादयिष्यामीति स्वी करोतीत्युक्तमित्यर्थः । अनेन  
स्वशरीरतृतीयावस्थोक्ता ।

अथास्यायमितर आत्मा कृतकृत्यो

वयोगतः प्रैति स इतः प्रयत्नेव

पुनर्जायते तदस्य तृतीयं जन्म ।

अथानन्तरं पुत्रे निवेद्याऽऽत्मनो भारमस्य पुत्रस्येतरोऽयं यः पित्रात्मा  
कृतकृत्यः कर्तव्यादृष्टव्ययोर्द्विमुक्तः कृतकर्तव्य इत्यर्थः । वयोगतो गत-  
वया जीणः सन्प्रैति श्रियते । स इतोऽस्मात्प्रयत्नेव शरीरं परित्यजन्नेव  
तृणजल्लूकावद्देहान्तरमुपाददानः कर्मचितं पुनर्जायते । तदस्य मृत्वा प्रतिपत्तव्यं  
यत्तत्तृतीयं जन्म । ननु संसरतः पितुः सकाशाद्रेतोरूपेण प्रथमं जन्म । तस्यैव  
कुमाररूपेण मातुर्द्वितीयं जन्मोक्तम् । तस्यैव तृतीये जन्मनि वक्तव्ये प्रेतस्य  
पितुर्यज्जन्म तत्तृतीयमिति कथमुच्यते । नैष दोषः । पितापुत्रयोरैकात्म्यस्य  
विवक्षितत्वात् । सोऽपि पुत्रः स्वपुत्रे भारं निधायेतः प्रयत्नेव पुनर्जायते यथा  
पिता । तदन्यत्रोक्तमितरत्राप्युक्तमेव भवतीति मन्यते श्रुतिः । पितापुत्रयोरैका-  
त्मकत्वात् ।

ननु किमर्थं पुत्रं प्रतिनिदिधाति स्वयमेव करोत्वित्याशङ्क्य स्वस्य मरणात्कर्तुमश-

१ क. ग. घ. ङ. 'ष्ठक्रिमे' । २ क. 'राशिर्' । ३ क. ग. घ. ङ. 'चेतः' । ४ क.  
'भुव' । ५ ख. ट. 'कारान्तरं' । ६ क. ग. घ. ङ. 'ति तद्व्या' । ७ ख. ट. 'तदेति' ।  
८ ख. ट. 'तु प्रैष्य' । ९ क. 'तव्यः' । १० ख. घ. 'रिं तु' । ११ च. 'यान्मुक्तः' ।  
१२ च. 'जज्ञायका' । १३ ज. 'कर्माश्रितं' । १४ क. ङ. च. 'प्रयतः' ।



क्तोरित्यभिप्रायेणोक्तमथास्यायमिति तद्व्याचष्टे — अथेति । एवकारार्थं मध्ये विलम्बाभावं दर्शयति—तृणजल्लोकेति । तृणजल्लोका तृणस्यान्तं गत्वा तृणान्तरमाक्रम्याऽऽत्मानं देहं पूर्वस्मात्तृणादुपसंहरति पूर्वतः मुखति । एवमेवायमात्मा देहान्तरं परिगृह्य पूर्वदेहं मुखतीति मध्ये विलम्बाभावः श्रयन्तर उक्त इत्यर्थः । कर्मचितं देहान्तरमुपादानः पुनर्जायत इत्यन्वयः । यद्यपि देवयानपितृयज्ञमार्गभ्यां गच्छतां लोकान्तर एव शरीरग्रहणमुक्तमुभय-  
व्यामोहात्तत्सिद्धेरिति सूत्रे । आकाशाच्चन्द्रमसमेव सोमो राजेति श्रुतेः । न तु पूर्वदेह-  
त्यागकाल एव तथाऽपि सर्वाज्ञानो भवति सर्वज्ञानमेवान्ववक्रामतीति श्रुतौ वासनार्थं भाविशरीरमुत्क्रान्तिकाल एव गृह्णातीत्युक्तत्वात्तदभिप्रायं तृणजल्लोकानिदर्शनमिति द्रष्ट-  
व्यम् । तदस्येति । यन्मृत्वा प्रतिपत्तव्यं तदस्य तृतीयं जन्मेत्यन्वयः । यस्य जन्मद्वय-  
मुक्तं तस्यैव तृतीयं जन्म वक्तव्यम् । औचित्यात् । अन्यथाऽस्य पितुः पूर्वजन्मद्वयस्या-  
नुक्तत्वेनेदमस्य पितुस्तृतीयं जन्मेत्यनन्वयार्पतेरिति शङ्कते—नन्विनि । भेतस्येति । प्रिय-  
माणस्येत्यर्थः । यत्कुमारं भावयत्यात्मानमेव तद्भावयति सोऽस्यायमात्मेति च पितापुत्रयो-  
रभेदस्योक्तत्वात्पुत्रस्योक्तं जन्मद्वयं पितुरेव तस्यैव च तृतीयं जन्मोक्तं नान्यस्येति न  
तृतीयत्वविरोध इत्याह—नैष दोष इति । यद्वा पितुर्गणानन्तरं पुनर्जन्मेत्युक्तेः पुत्र-  
स्याप्येवमेव जन्म ज्ञातुं शक्यत इत्यभिप्रायेण पितुरित्युक्तमित्याह—सोऽपि पुत्र इति ।  
यथा पितेत्यनन्तरं ततश्च पुत्रस्यैव तृतीयं जन्मोक्तमिति शेषः । एवं च तदस्य तृतीयं  
जन्मेति वाक्ये तच्छब्देन तत्प्रकारकत्वमुच्यते । अस्येति पुत्र उच्यते । अस्य पुत्रस्य तत्प्र-  
कारकं तृतीयं जन्मेति वाक्यार्थ इति भावः । ननु पर्यायद्वयोक्तं जन्म यथा पुत्रगतमेवैवं  
तृतीयपर्यायोक्तमपि साक्षात्पुत्रगतमेवोच्यतां किं तथोरेकात्मत्वविवक्षयेत्येवमपरिहारे दोषमा-  
शङ्क्याऽऽह—तदन्वयोक्तमिति । अयं भावः—पुत्रस्य पितरं प्रत्युपकारप्रदर्श-  
नार्थं तत्प्रतिनिधित्व उक्ते पिता स्वयमेव कर्म करोतु किं प्रतिनिधिनेत्यौशङ्किते तत्परिहा-  
रार्थं पितुर्भरणाभिधानं प्रसक्तमिति मरणानन्तरं वर्तमानं तृतीयं जन्म लाघवार्थं तस्मिन्नेवोक्त-  
मिदं जन्मत्रयं सर्वेषां पूर्वपार्ष्णीयस्तीति प्रदर्शयितुं च पुत्रे वक्तव्यमपि तृतीयं जन्म  
पितुर्भरणाभिधानं ।

१ क. उक्तः । २ क. ग. व. ड. कर्मजितं । ३ ग. व. ड. 'यानमा' । ४ क.  
ग. ड. 'मयभा' । ५ ग. ड. 'जलायुक्ता' । ६ ख. ट. 'मिदं द्र' । ७ ग. 'त्यन्व' । ८ क.  
ग. व. ड. 'पत्तिरि' । ९ क. ग. ड. 'ते । प्रयन इति । १० ग. ड. 'च्यत इति नास्य तृ' ।  
११ क. 'ति नास्य तृ' । १२ ख. ट. 'जन्मन्युक्ते पु' । १३ क. व. ड. 'त्याये प' । १४ क.  
घ. ड. न्यत्रेति । १५ ख. ट. शङ्क्यत । १६ ख. ट. 'क्तव्यमिति तृ' । १७ ख. ट. 'दं तु  
ज' । १८ क. ग. व. ड. 'नस्ती' । १९ ग. पितुर्भरणाभिधानं । २० ख. ट. 'ति भावः ।



तदुक्तमृषिणा—

गर्भे नु सन्नन्वेषामवेदमहं देवानां जनिमानि विश्वा ।

शतं मा पुर आयसीररक्षन्नधः श्येनो जवसा निरदीयमिति

गर्भ एवैतच्छयानो वामदेव एवमुवाच ।

एवं संसारवस्थाभिव्यक्तित्रयेण जन्ममरणप्रवन्धारूढः सर्वो लोकः संसारसमुद्रे निपतितः कथंचिद्यथाश्रुत्युक्तमौत्मानं विजानाति यस्यां कस्यांचिदवस्थायां तदैव मुक्तैः सर्वसंसारबन्धनः कृतकृत्यो भवतीत्येतद्वस्तु तदृषिणामन्त्रेणाप्युक्तमित्याह—गर्भे नु माँतुर्गर्भाशय एव सन् । न्विति वितर्के । अनेकजन्मान्तरभावनापरिपाकवशादेष्टां देवानां वागग्न्यादीनां जनिमानि जन्मानि विश्वा विश्वानि सर्वाण्यन्ववेदमहमहो अनुबुद्धवानस्मीत्यर्थः । शतमनेकं बह्व्यो मा मां पुर आयसीरायस्यो लोहमय्य इवाभेद्यानि शरीराणीत्यभिप्रायः । अरक्षन्नरक्षितवत्यः । संसारपाशनिर्गमनादर्धोऽधः श्येन इव जालं भित्त्वा जवसाऽऽत्मज्ञानकृतसामर्थ्येन निरदीयं निर्गतोऽस्मि । अहो गर्भ एव शयानो वामदेव ऋषिरेवमुवाचैतत् ।

पूर्वाध्यायेऽध्यारोपप्रकरणोक्तमावसथत्रयं वैराग्यार्थमिह प्रपञ्च्य तस्मिन्नेवाध्याये तस्य संसारस्य निर्वर्त्यत्वेन तदपवादार्थं यत्तत्त्वज्ञानमुक्तं स एतमेवेत्यादिना तत्सफलं प्रपञ्चयितुं तदुक्तमृषिणेत्यादिग्रन्थः । तत्र तच्छब्दार्थमाह—एवमित्यादिना । एतद्वस्त्विति । संसारसमुद्रे पतनं तत्तत्त्वज्ञानाच्च तन्निवृत्तिरित्येतद्वस्त्वित्यर्थः । आहोति । ब्राह्मणमिति शेषः । भावनेति । आत्मानात्मविवेकभावनेत्यर्थः । वागग्न्यादीनामिति । उक्तानि जन्मानि शरीरग्रहणरूपाणि तदुपलक्षितः सर्वोऽपि संसारो वागादिकरणतदधिष्ठानैर्देवतादिसंघातस्य लिङ्गशरीरस्यैव न त्वसङ्गस्य व्याप्तिनो ममेत्यर्थः । अनेन पदार्थावेवेकपूर्वकमात्मज्ञानमुक्तम् । यद्वा सर्वज्ञात्मात्मनः सकाशादेवैषां जन्मानां त्वन्ववेदम् । एतज्जन्महेतुभूतं मूलकारणमात्मनः ज्ञातवानस्मीत्यर्थः । यद्यपि गर्भे श्रवणादिज्ञानसामग्री नास्ति तथाऽपि पूर्वजन्मकृतश्रवणादिसामग्रीवशादेव प्रतिबन्धनिवृत्तौ सत्यां गर्भेऽपि ज्ञानोत्पत्तिः संभवतीति भावः । इतः पूर्वकालीनं बन्धं दर्शयति—शतमिति । अभेद्यानीति । तत्त्वज्ञानमन्तरा तत्प्रवाहाविच्छेदादित्यर्थः ।

१ ख. ग. ड. ठ. 'स्थाय' । २ ड. 'मात्मतत्त्वं वि' । ३ क. ग. ड. च. 'कसं । ४ ख. ज. 'वस्तुषि' । ५ क. ग. घ. ड. 'मातृभा' । ६ ग. ड. 'बह्वो मा' । ७ क. ग. घ. ड. 'त्यर्थः । अ' । ८ क. ख. ज. 'धेऽथ श्ये' । ९ ख. ड. 'वर्तकत्वे' । १० क. ग. घ. तत्त्वं । ११ त. ड. 'तृदेवादि' । १२ क. ग. ड. 'जनिमानि' ।



अधोऽध इति । अधो लोकेष्वेव निष्कृष्टलोकेष्वेवारक्षानित्यर्थः । यद्वाऽध इति श्रौतं पदमेत्यर्थे व्याचष्टे—अधोऽधेति । अथानन्तरमिदानीमित्यर्थः । मन्त्रद्रष्टुरभिप्रायमाह—अहो इति । इदमाश्चर्यं मम संवृत्तमित्यभिप्रायेण मन्त्रमुक्तवानित्यर्थः । मन्त्रद्रष्टुर्नामनिर्देशपूर्वकं तस्य तात्पर्यं वक्तुं गर्भ एवैतदित्यादि ब्राह्मणम् । तद्व्याचष्टे—गर्भ इत्यादिना । एतत्पूर्वब्राह्मणोक्तमर्थजातमेवं मन्त्रोक्तप्रकारेणोवाचेत्यन्वयः ।

स एवं विद्वानस्माच्छरीरभेदादूर्ध्व  
उत्क्रम्यामुष्मिन्स्वर्गे लोके सर्वान्का-  
मानाप्त्वाऽमृतः समभवत्समभवत् ।

( यथास्थानं गर्भिण्यः । )

इत्यैतरेयोपनिषदात्मषट् चतुर्थः खण्डः ॥ ४ ॥

उपनिषत्क्रमेण द्वितीयाध्याये प्रथमः खण्डः ॥ १ ॥

इत्यैतरेयोपनिषदि द्वितीयोऽध्यायः ॥ २ ॥

इति ऋगब्राह्मणारण्यकाण्डान्तर्गतद्वितीयारण्यके पञ्चमाध्याये प्रथमः खण्डः ॥ १ ॥

इत्यैतरेयब्राह्मणारण्यकाण्डे द्वितीयारण्यके पञ्चमोऽध्यायः ॥ ५ ॥

स वाऽमदेव ऋषिर्यथोक्तमात्मानमेवं विद्वानस्माच्छरीरभेदाच्छरीरस्या-  
विद्योपरिकल्पितस्याऽऽयसवदनिर्भेद्यस्य जननमरणाद्यनेकानर्थशताविष्टशरीर-  
प्रबन्धनस्य परमात्मज्ञानामृतोपयोगजनितवीर्यकृतभेदाच्छरीरोत्पत्तिबीजाविद्या-  
निमित्तोपमर्दहेतोः शरीरविनाशादित्यर्थः । ऊर्ध्वः परमात्मभूतः सन्नधोर्भा-  
वात्संसारानुत्क्रम्य ज्ञानावद्योतितामलसर्वात्मभावमापन्नः सन्नमुष्मिन्यथोक्तेऽ-  
जरेऽमरेऽमृतेऽभये सर्वज्ञेऽपूर्वेऽनपरेऽनन्तेऽबाह्ये प्रज्ञानामृतकरसे प्रदीपवन्निर्वाणम-  
त्यैगमत्स्वर्गे लोके स्वस्मिन्नात्मानि स्वे स्वरूपेऽमृतः समभवदात्मज्ञानेन पूर्व-

१ क. 'धोऽधो निष्कृष्टलो' । २ क. ग. घ. ङ. 'ष्वेवा' । ३ ग. घ. ङ. 'धोऽध इति ।

४ ख. ट. 'द्रष्टृनाम' । ५ क. ग. ङ. ज. 'द्याक' । ६ क. ग. घ. ङ. 'स्यायोव' । ७ क.

ख. ग. 'रज' । ८ ग. घ. ज. 'द्यानि' । ९ क. ग. घ. 'धोभवा' । १० च. 'भावसंसा' ।

११ ग. घ. ज्ञान्यूर्ध्वविद्योदितात्मा स' । १२ च. ज. 'क्तेऽजेऽज' । १३ च. ज. 'नन्तरेऽथा' ।

१४ ङ. च. ज. 'मृते स्वर्गे' । १५ क. ग. व. 'त्यवग' । १६ क. ग. पूर्वं समा' । ख. ट.

पूर्वं प्राप्त' ।



माप्तकामतया जीवन्नेव सर्वान्कामानाप्त्वेत्यर्थः । द्विचनं सफलस्य सोदाहरणस्याऽऽत्मज्ञानस्य परिसमाप्तिप्रदर्शनार्थम् ।

इत्यैतरेयोपनिषद्भाष्ये द्वितीयाध्याये प्रथमः खण्डः ॥ १ ॥

इति श्रीमद्भोविन्दभगवत्पूज्यपादशिष्यश्रीमच्छंकरभगवत्कृतावैतरे-  
योपनिषद्भाष्ये द्वितीयोऽध्यायः ॥ २ ॥

ज्ञानस्याव्यभिचरितफलवज्ञापनः य वामदेवेन ज्ञानफलं प्राप्तमिति वक्तुं स एवं विद्वानिति वाक्यं व्याचष्टे—स वामदेव इति । शरीरस्य पुनरुपपत्तिशङ्कां वारयति—शरीरोत्पत्तीति । तत्त्वज्ञानेनाविद्योदिनाशादित्यर्थः । परमात्मभूतः सन्निति । ऊर्ध्वशब्दस्योपरितनवाचित्वात्परमं मयस्तुन एवं कदाचिदप्यधोभावरूपनिकर्षभावेन निरङ्कुशोपरितनभावादूर्ध्वशब्दार्थत्वमित्यर्थः । प्रसिद्धं स्वर्गलोकं वारयति—अमुष्मिन्यथोक्त इति । इन्द्रियागोचरत्वेनामुष्मिन्निति निर्देशः । स्वर्गशब्दस्य निरतिशयसुखसामान्यवाचित्वाद्ब्रह्मानन्दस्यैव तथाविधत्वात्तस्यैव मुख्यं स्वर्गत्वम् । वैषयिकस्य तु स्वर्गत्वमापेक्षिकमित्यर्थः । उक्तस्य स्वर्गस्य ब्रह्मरूपस्य स्वस्माद्भेदमाशङ्क्यऽऽह—स्वस्मिन्निति । आत्मशब्दस्यान्तःकरणार्थत्वं वारयति—स्वे स्वरूप इति । अमुष्मिन्स्वर्गे मर्त्यदेहादिभावं विहाय स्वात्मभावेनैव स्थित इत्याह—अमृत इति । उक्तस्वर्गलोकं सर्वकामावाप्तिरिति भ्रमं वारयति—पूर्वमिति । जीवन्मुक्तिदशायामाप्तकामतया सर्वान्कामानाप्त्वेनेत्यर्थः । सोदाहरणस्येति । उदाहरणं वामदेव इत्यर्थः ।

इत्यैतरेयोपनिषद्भाष्यटीकायां द्वितीयाध्याये प्रथमः खण्डः ॥ १ ॥

इति श्रीमद्भगवत्पूज्यपादशिष्यश्रीमदानन्दज्ञानकृतावैतरेयोपनिष-  
द्भाष्यटीकायां द्वितीयोऽध्यायः ॥ २ ॥

अथ तृतीयोऽध्यायः ।

( आण्यकक्रमेण तृतीयोऽध्यायः )

तत्र प्रथमः खण्डः ।

ॐ कोऽयमात्मेति वयमुपास्महे कतरः स आत्मा ।

१ क. 'भिचरित्त्व' । ख. 'भिचारिण्या फलवत्तज्ञा' । २ ग. घ. ङ. 'याना' । ३ ख. 'ग. ङ. 'मार्धभू' । ४ ख. ग. ङ. ट. 'मार्धव' । ५ ख. ङ. 'मिद्धस्व' । ६ ग. घ. स्वर्गं लो' । ७ क. ग. ङ. 'णार्ध' । ८ क. . ङ. 'गोऽमर्त्ये दे' । ९ क. ग. घ. 'स्वर्गे लो' । १० ख. ट. 'स्वर्गका' । ११ क. 'न्मुक्तद' । १२ क. 'त्मभिने' ।



ब्रह्मविद्यासाधनकृतसर्वात्मभावफलावाप्तिं वामदेवाद्याचार्यपरम्परया श्रुत्योऽ-  
वद्योत्यमानां ब्रह्मवित्परिषद्यन्तःप्रसिद्धामुपलभमाना मुमुक्षवो ब्राह्मणा  
अधुनातना ब्रह्म जिज्ञासवोऽनित्यात्साध्यसाधनलक्षणात्संसारदाजीवभावा-  
द्व्यविष्टसवो विचारयन्तोऽन्योन्यं पृच्छन्ति कोऽयमात्मेति कथं यमात्मान-  
मयमात्मेति साक्षाद्व्यमुपास्महे कः स आत्मेति । यं चाऽऽत्मानमयमात्मेति  
साक्षादुपासीनो वामदेवोऽमृतः समभवत्तमेव वयमप्युपास्महे को नु खलु स  
आत्मेति । एवं जिज्ञासापूर्वमन्योन्यं पृच्छतामतिक्रान्तविशेषविषयश्रुतिसंस्कार-  
जनिता स्मृतिरजायत । तं प्रपदाभ्यां प्रापद्यत ब्रह्मेमं पुरुषम् । स एतमेव  
सीमानं विदार्यैतया द्वारा प्रापद्यत । एतमेव पुरुषम् । अत्र द्वे ब्रह्मणी इतरे-  
तरप्रातिकूल्येन प्रतिपन्ने इति । ते चास्य पिण्डस्याऽऽत्मभूते । तयोरन्यतर  
आत्मोपास्यो भवितुमर्हति । योऽत्रोपास्यः कः स आत्मेति विशेषनिर्धारणार्थं  
पुनरन्योन्यं पप्रच्छुर्विचारयन्तः ।

पूर्वस्मिन्नध्याये जन्मत्रयनिरूपणेन वैराग्यं निरूपितं ज्ञानोत्पत्त्यर्थम् । न च पदार्थशो-  
धनं विना वैराग्यमात्रेण ज्ञानोत्पत्तिरिति पदार्थशोधनपूर्वकं वाक्यार्थं कथयितुं षष्ठोऽध्याय  
इत्याभिप्रेत्य पदार्थशोधनेऽधिकारिणं दर्शयन्वाक्यमवतारयति—ब्रह्मविद्येति । वाम-  
देवाद्याचार्येति । आदिशब्देन तद्यो यो देवानां प्रत्यबुध्यत स एव तदभवदित्यादि-  
नोक्ता देवादयो गृह्यन्ते । अधुनेति । पूर्वोक्तरीत्या वैराग्योत्पत्त्यनन्तरमित्यर्थः ।  
आजीवभावादिति । संसारस्य हेतुभूतविद्यातत्कार्यैर्वात्मभावसहिताद्वयवैति-  
संसारं परित्यक्तुमिच्छन्त इत्यर्थः । विचारप्रकारमेव वाक्यान्वयेन स्पष्टीकर्तुं पृच्छन्ति—कथ-  
मिति । नन्वयमात्मेति विशेषतो निश्चये स क इतिप्रश्नानुपपत्तिः । तद्विचारेण वा न  
किञ्चित्प्रयोजनमित्याशङ्क्याऽऽत्मानं त्रिशिनष्टि—यं चेति । उपास्महे उपासितुं प्रवृत्ता  
इत्यर्थः । वामदेवो यमात्मानमुपास्यामृतोऽभवद्वयमपि तमात्मानमुपासितुं प्रवृत्ताः स क  
इति प्रश्नार्थ इत्यर्थः । उपासन्नं नामोप सामीप्येनैक्येन तस्यैव निरुपचरितसामीप्यत्वादैक्ये-  
नापरोक्षीकृत्याऽऽसनं तद्रूपेणावस्थानं यत्तदुच्यते । यद्वाऽहं सुखीत्यादिव्यवहारेषु तमेव  
वयमप्युपास्महे तमेवाऽऽत्मत्वेन स्वीकृत्य स्थिताः । अनात्मनोऽहमिति प्रतीत्यनुपपत्तेः स

१ च. ज. °फलप्राप्तिं । २ च. °त्या चाव° । ३ ग. व. °सिद्धिमु° । ४ ख. च. ज. ट.  
°निक° । ५ ड. °यं परमा° । ६ क. ग. व. ड. °यमुपा° । ७ क. ग. व. ड. °विक्रम° । ८ क.  
ख. ग. ड. च. ज. ट. °स्यः कतरोनस° । ९ क. ग. व. ड. °त्पत्तिः प° । १० ख. पष्ठाध्या° ।  
११ क. ग. ड. °ति। अधुना पू° । १२ ख. ट. °तादवि° । १३ क. ख. ठ. °वर्तयितुं । १४ क.  
ख. ट. °च्छन्ति क° । १५ ख. °नैक्यं त° । १६ ख. ट. °यमुवा° ।



आत्मा क इति विचारार्थः । न चायमात्मेति निश्चये विचारायोगः । तस्यैव कार्य-  
करणसंकीर्णत्वेन विचारोपपत्तिरिति । ननु भूतानां व्याकरणार्थं यः प्रविष्टः स एवाऽऽभे-  
तिनिर्धारणसंभवाद्विचारानुपपत्तिरित्याशङ्क्यैवमपि द्वयोः प्रविष्टत्वेन स्मर्यमाणत्वान्न निर्धा-  
रणमिति वक्तुं द्वयोः प्रविष्टत्वं स्मृतमित्याह—एवं जिज्ञासेति । अतिक्रान्तेति ।  
अतिक्रान्तौ पूर्वमुक्तौ यौ विशेषौ देहे प्रविष्टौ प्राणात्मानौ तद्विषया श्रुतिजन्यानुभवजन्य-  
संस्कारजनिता स्मृतिरित्यर्थः । तानेव स्मृतिं स्वरूपतो दर्शयति—तं प्रपदाभ्यामिति ।  
तमिमं पुरुषं शरीरं प्रपदाभ्यां पादाभ्यां ब्रह्मापरंब्रह्मरूपः प्राणः प्रविष्ट इत्यर्थः । अन्यस्य  
प्रवेशे श्रुतिमाह—स एतमिति । श्रुतिभ्यां लब्धमर्थमाह—एतमेवेति । अत्रेति  
श्रुतिभ्यामित्यध्याह्वयेति श्रुतिभ्यामितरेतरप्रातिकृत्येनेतरेतराभिमुखतयैतमेव पुरुषशरीरं  
प्रतिपक्षे प्रविष्टे द्वे ब्रह्मणी इति स्मृतिरजायतेत्यन्वयः । न तेतमेवेत्यनेनैतमेव पुरुषं ब्रह्म  
ततममपश्यदिति वाक्यं द्वे ब्रह्मणी इत्यनेन द्वे ब्रह्मणी वेदितव्ये इति वाक्यं च द्वयोः  
प्रवेशे मानतयोपन्यस्तमिति भ्रमितव्यम् । आद्यवाक्ये द्वयोः प्रवेशाप्रतीतिः । द्वितीये च  
शब्दब्रह्मपरब्रह्मणोरभिधानेन तयोर्द्वयोः प्रवेशे मानत्वायोगादिति । तथाऽपि तयोर्द्वयोः  
कथमात्मत्वशङ्केत्यत आह—ते चेति । तयोरन्यतरेण विना शरीरस्थित्यभावात्तयोर्यात्म-  
त्वशङ्केत्यर्थः । एवं विचारापेक्षितमात्मद्वयस्मृतिमुक्त्वा विचारमाह—तयोरन्यतर  
इति । आत्मा वा इदमेक एतत्पेकस्यैवं ज्ञेयत्वात् क्रमान्न द्वयोरुपास्यत्वमित्यर्थः । कः स  
आत्मेति । य उपस्य आत्मा स क इत्यन्वयः । पप्रच्छुरिति । कतरः स आत्मेति  
वाक्येनेति शेषः ।

येन वा पश्यति येन वा शृणोति येन वा

गन्धानाजिघ्रति येन वा वाचं व्याकरोति

येन वा स्वादु चास्वादु च विजानाति ।

पुनस्तेषां विचारयतां विशेषविचारणास्पदविषया मतिरभूत् । कथं,  
द्वे वस्तुनी अस्मिन्पिण्ड उपलभ्येते अनेकभेदभिन्नेन करणेन येनोपल-  
भते यथैक उपलभते करणान्तरोपलब्धविषयस्मृतिप्रतिसंधानात् ।  
तत्र न तावद्येनोपलभते स आत्मा भवितुमर्हति । के न पुनरुपलभत इति ।

१ क. 'र्यकार' । २ ग. घ. ड. 'देहं' । ३ क. 'तो निर्दिशति' । ४ ग. ड. 'रूप' । ५ ग.  
घ. ड. 'रूपमा' । ६ क. ग. घ. ड. 'प्रतिपक्षे' । द्वि' । ७ ग. घ. ड. 'ने त' । ८ ख. ट. 'ह' ।  
इति । ९ ख. ट. 'रेणापि वि' । १० क. ग. घ. 'व मेय' । ११ ट. 'वा रूपं' । १२ ट. 'वा  
शब्दं' । १३ ग. 'विषयानिच्छया' । १४ घ. ड. 'विषयानिच्छतां तद्विष' । १५ ग. घ. ड. 'ज.  
'तिसं' ।



उच्यते । येन वा चक्षुर्भूतेन रूपं पश्यति येन वा शृणोति श्रोत्रभूतेन शब्दं  
येन वा घ्राणभूतेन गन्धानाजिघ्रति येन वा वाक्करणभूतेन वाचं नामात्मिकां  
व्याकरोति गौरश्च इत्येवमाद्यां साध्वसाध्विति च । येन वा जिह्वाभूतेन स्वादु  
चास्वादु च विजानातीति ।

एवं विचारे क्रियमाणेऽतिपरिशुद्धान्तःकरणान्तरेणां प्रपदाभ्यां प्रयत्ने करणत्वेनानाम-  
स्वनिश्चयो मूर्ध्ना प्रविष्ट उपलब्धत्वेनाऽऽत्मत्वनिश्चयश्चाभूदित्याह—पुनरित्यादिना ।  
विशेषेति । विचारणास्पदप्राणात्मद्वयविषयैकस्मिन्करणत्वेनापरस्मिन्नुपलब्धत्वेन प्रकारेण  
विशेषरूपा मतिरजायतेत्यर्थः । ननु द्वयोः सत्त्वं इयं विशेषमतिः स्यात्तदेव नास्तीति शङ्क-  
ते—कथमिति । चक्षुषा पश्यामीत्यादिप्रकारेण द्वयोः प्रतीतेर्नैवमित्याह—द्वे इति । येनोपलभते  
यश्चोपलभते ते द्वे उपलब्धिकर्तृकरणे वस्तुनोऽपलभ्येते इत्यन्वयः । तत्र किं करणमित्यत  
आह—अनेकेति । चक्षुःश्रोत्राद्यनेकभेदाभिन्नेनेत्यर्थः । अनेन यदनेकात्मकचक्षुरादिकरणसं-  
घातात्मकं प्रार्णस्वरूपं तत्संहतत्वात्परार्थमिति परशेषत्वेन करणमित्युक्तम् । उपलब्धारे  
स्वनेकात्मकत्वाभावाच्च परार्थत्वेन शेषत्वम् । किंतु शेषित्वमेवेति वक्तुमर्हं एवेत्युक्तम् ।  
अनेन करणस्य परार्थत्वं परं शेषिणमन्तराऽनुपपन्नं सत्त्वं व्यतिरिक्तमुपलब्धारं गमयतीति  
तस्मिन्नपि तत्प्रमाणमित्युक्तम् । इदानीं करणानामेवोपलब्धत्वं तद्व्यतिरिक्तोपलब्धत्वा नास्तीति  
वदन्तं नास्तिकं प्रति प्रमाणान्तरमाह—करणान्तरेति । पूर्वं चक्षुषा रूपं दृष्ट्वा  
पश्चादुद्धृतचक्षुः स्मरति रूपमद्राक्षमिति । तथा योऽहमद्राक्षं स एवेदानीं स्पृशामीति  
प्रतिसंदधाति । तदुभयं व्यतिरिक्तोपलब्धुरभावे न स्यात् । अन्यानुभूतेऽन्यस्य स्मृतिसंघा-  
नयोरदर्शनादित्यर्थः । एवमेनेकात्मकस्य करणत्वमुक्तं तत एव तस्याऽऽत्मत्वं नास्तीत्याह—  
तत्र न तावदिति । तयोर्मध्य इत्यर्थः । अर्हतीत्यनन्तरं किंतु परिशेषादुपलब्धत्वाऽऽमा-  
भावितुमर्हतीति वक्ष्यमाणान्वयेन वाक्यं पूरणीयम् । एवमर्थमुपवर्ण्य तमर्थं श्रुत्यक्षरारूढं  
कर्तुं पृच्छति—केन पुनरिति । श्रुत्यारूढं करोति—उच्यत इति । येनेति ।  
तृतीयया करणत्वं चक्षुरादेरुक्तमित्यर्थः । वाक्करोति । वाग्रूपकरणेनेत्यर्थः । वाचमिति  
करणं नोच्यते तस्य येनेत्यनेनोक्तत्वात्किंतु वक्तव्यमुच्यत इत्याह—नामात्मिकामिति ।  
साध्विति । गौरितीदं नाम साधु गावीति नामासाध्विति व्याकरोति व्याकरणेन व्यक्ती  
करोतीति चार्थः ।

१ ज. 'श्वधेत्ये' । २ ग. ड. 'लब्धत्वे' । ३ ग. 'लब्धत्वं' । ४ क. ग. घ. ङ. ननुभयं ।  
५ क. 'दे वस्तुनो इ' । ६ क. ग. घ. ङ. 'त्मकं च' । ७ क. ग. ङ. 'दितं' । ८ क. 'णरु' ।  
९ ख. ट. 'क इत्तु' । १० क. पश्ये' । ११ ख. ट. 'रिक्त उ' । १२ क. ग. घ. ङ. एष  
स्पृ' । १३ क. ग. 'ह । न । ४ क. ग. तत्रेति तयो' । ब. तत्र तयो' । १५ ख. 'व्यमित्या' ।  
ट. 'मित्यत आह ।



किं पुनस्तदेवैकमनेकधा भिन्नं करणमिति, उच्यते—

तदेतद्धृदयं मनश्चेतत् ।

यदुक्तं पुरस्तात्प्रजानां रेतो हृदयं हृदयस्य रेतो मनो मनसा सृष्टा आपश्च वरुणश्च हृदयान्मनो मनसश्चन्द्रमास्तदेतद्धृदयं मनश्चैकमेतदेनेकधा । एतेना-  
न्तःकरणेनैकेन चक्षुर्भूतेन रूपं पश्यति श्रोत्रभूतेन शृणोति घ्राणभूतेन जिघ्रति  
वाग्भूतेन वदति जिह्वाभूतेन रसयति स्नेनैव विकल्पनारूपेण मनसा विकल्प-  
यति हृदयरूपेणाध्यवस्यति । तस्मात्सर्वकरणविषयव्यापारकमेकमिदं करणं  
सर्वोपलब्ध्यर्थमुपलब्धुः । तथा च कौपीतकिनां—“प्रज्ञया वाचं समारुह्य  
वाचा सर्वाणि नामान्याप्नोति प्रज्ञया चक्षुः समारुह्य चक्षुषा सर्वाणि रूपाण्या-  
प्नोति ” इत्यादि । वाजसनेयके च—“मनसा ह्येव पश्यति मनसा शृणोति  
हृदयेन हि रूपाणि जानाति ” इत्यादि । तस्माद्धृदयमनोवाच्यस्य सर्वोपल-  
ब्धिकरणत्वं प्रसिद्धम् । तदात्मकश्च प्राणो यो वै प्राणः सा प्रज्ञा या वै प्रज्ञा  
स प्राण इति ब्राह्मणम् । करणसंहतिरूपश्च प्राण इत्यवोचाम प्राणसंवादादौ ।  
तस्माद्यत्पद्भ्यां प्रापद्यर्तं तद्वत् तदुपलब्धुरूपलब्धिकरणत्वेन गुणभूतत्वाच्चैव  
तद्वस्तु ब्रह्मोपास्यात्मा भवितुमर्हति । पारिशेष्याद्यस्योपलब्धुरूपलब्ध्यर्थ-  
एतस्य हृदयस्य मनोरूपस्य करणस्य वृत्तयो वक्ष्यमाणाः स उपलब्धोपास्य  
आत्मा नोऽस्माकं भवितुमर्हतीति निश्चय कृतवन्तः ।

ननु चक्षुरादीनां कारणत्वेऽपि प्रपदाभ्यां प्रविष्टस्य प्राणस्य कारणत्वे किमायातमित्या-  
शङ्कते—किं पुनस्तादिति । तत्र प्राणस्यैव कारणत्वं वक्तुं तावद्धृदयमनःशब्दवाच्यस्य  
चक्षुरादिभेदभिन्नत्वमाह—उच्यत इति । यदेतद्धृदयमित्यत्र यच्छब्दार्थमाह—यदु-  
क्तमिति । रेत इति । सारभूतं कार्यमित्यर्थः । प्रजानां रेतो हृदयमित्यादिषु मनसश्च-  
न्द्रमा इत्यन्तासु श्रुतिषु यदुक्तं हृदयं मनश्चेति तदेतत्स्वरूपा पृष्टं करणमित्यर्थः । तदेवैक-  
मेव सच्चक्षुरादिभेदेनानेकधाभूतमिति श्रुतिगतद्वितीयैतच्छब्दार्थमाह—एकमेतदेनेकधेति ।  
अत्र येन चक्षुरादिना दर्शनादिक्रियां करोति संघातः समकः पुरुषः, तच्चक्षुरादिकं प्रजानां

१ ज. 'देक' । २ क. 'श्चेतदेकमने' । ३ ख. 'तत्तद्' । ४ ज. 'सा संक' । ५ ग.  
घ. च. 'कमि' । ६ च. ज. 'नि हि त्रा' । ७ ड. 'यत्पदभ्यां' । ८ ख. ट. 'त ब्रह्मतदु' । ड.  
च. ज. 'तब्रह्म' । ९ ग. ज. ट. लब्धि' । १० ख. ट. 'भैत' । ११ च. 'व वस्तु' । ज. 'व ब्र' ।  
१२ ज. ट. 'ति । पारिशेष्य' । च. 'ति । तस्मात्पारिशेष्य' । १३ घ. ड. ट. 'व्यथेमत' ।  
१४ ख. ड. ट. 'यम' । १५ ख. ग. च. ज. ट. नो भ' । १६ क. ग. घ. ड. 'मिति श' ।  
१७ ख. ट. 'र्थः । एत' । १८ क. एतदेकमने' । १९ ग. 'तत्तद्'



हेतो हृदयमित्यादिषु मनसश्चन्द्रमा इत्यन्तासु श्रुतेषु यदुक्तं हृदयं मनश्चेति करणं तदेत-  
 स्या पृष्ठमेतदेवैकं सदानेकधा भिन्नं चेति श्रुतिगतयेनेतितृतीयान्तयद्विप्रथमान्तयच्छब्द-  
 द्वयस्यैतदिति प्रथमान्ततच्छब्दद्वयस्य चान्वयो दर्शितः । एकस्यैवानेकात्मकत्वं विशदयति—  
 एतेनेत्यादिना । सर्वकरणेति । सर्वाणि करणानि विषयाश्च व्यापारो यस्येति  
 विग्रहः । करणानां विषयाणां च हृदयशब्दवाच्यबुद्धिव्यापारैकत्वे श्रुतिमाह—तथा  
 चेति । प्रज्ञया चिदाभासयुक्तया बुद्ध्या वाचं करणं समारुह्य बुद्धेर्वागात्मना परिणामे  
 सति तद्बुद्धिद्वारा स्वयम्प्यात्मा वागभिमानो भूत्वाऽनन्तरं वाचोऽपि बुद्धिव्यापाररू-  
 पाया नामात्मना वक्तव्यशब्दरूपेण परिणामे सति वाचा वाग्द्वारा सर्वाणि नामान्याप्नोति ।  
 तत्स्फुरणात्मना स्वयमपि वर्तत इति श्रुत्यर्थः । एवं प्रज्ञया चक्षुरित्यादिष्वप्यर्थो द्रष्टव्यः ।  
 अत्र बुद्धेर्वागाद्यात्मना परिणामो वागादेश्च नामात्मना परिणाम उक्त इत्यर्थः । मनसा  
 ह्येव पश्यतीत्यत्र मनसः साक्षाद्दर्शनादिकरणत्वायोगाच्चक्षुरादिभावमापन्नस्य दर्शनादिकर-  
 णत्वेमुक्तमिति भावः । एवं हृदयेन हीयत्रापि द्रष्टव्यम् । आदिशब्देन हृदये ह्येव रूपाणि  
 प्रीतिष्ठितानि भवन्तीति रूपाणां हृदयशब्दितबुद्ध्यात्मकत्वमुक्तं संप्राप्तम् । एवं हृदयस्य  
 सर्वकरणत्वेत्वमुक्त्वेदानीं तस्य प्राणात्मत्वमाह—तदात्मकश्चेति । एवं हृदयमनोद्वारा  
 प्राणस्य सर्वकरणत्वमुक्त्वा साक्षादेव प्राणस्य तदाह—करणसंज्ञतीति । तव  
 वयं स्मो न शक्यामस्त्वद्वदे जीवितुम् । इतरे चक्षुरदयः प्राणा इत्येवाऽऽख्यायन्त  
 इत्यादिप्राणसंवादस्थवचनबलात्करणसंहतिरूपत्वं करणसमूहरूपत्वं प्राणस्यावगतेर्मित्यर्थः ।  
 आदिशब्देन संवर्गविद्यादिगतं प्राणमेव वागप्येति प्राणं चक्षुः प्राणं श्रोत्रं प्राणं मनः  
 स यदा प्रतिबुध्यते प्राणोदधि पुनर्जायत इत्यादिवाक्यं प्राप्तम् । करणस्यानात्मत्वमुक्त-  
 मुपसंहरति—तस्मादिति । ब्रह्मेति । ब्रह्मत्वेनोपास्यो ज्ञातव्य आत्मेत्यर्थः । तर्हि  
 कस्तथा ज्ञातव्य इत्यत आह—पारिश्रेय्यादिति । वक्ष्यमाणा इति । संज्ञानमित्या-  
 दिना वक्ष्यमाणा इत्यर्थः ।

तदन्तःकरणोपाधिस्थस्योपलब्धुः प्रज्ञानरूपस्य ब्रह्मण उपलब्धुर्धा या  
 अन्तःकरणैवृत्तयो बाह्यान्तर्वर्तिविषयविषयास्ता इमा उच्यन्ते—

संज्ञानमाज्ञानं विज्ञानं प्रज्ञानं भेदा

दृष्टिर्धृतिर्मतिर्मनीषा जूतिः स्मृतिः

१ क. म. घ. 'पु श्रु' । २ ड. 'रणमेतत्त्व' । ३ ख. ट. 'तत्रे' । ४ ख. ड. 'येन वेति' ।

५ क. ग. घ. ड. 'रत्वे' । ६ ख. 'मायात्म' । ७ ख. 'त्वभि' । ८ क. ट. 'प्रथिता' । ९ ड.

'त्मकत्व' । १० ड. 'वकार' । ११ क. ग. घ. ड. 'मस्त्वामृते' । १२ ख. ट. 'गम्यत इत्य' ।

१३ ख. ट. 'त्याद्युच्यते' । १४ ख. ग. अ. ट. 'ह' । पारिश्रेयादि । १५ च. न. 'णस्य वृ' ।



संकलाः क्रतुरसुः कामो वश इति ।

संज्ञानं संज्ञप्तिश्चेतनभावः । आज्ञानमाज्ञप्तिरीश्वरभावः । विज्ञानं कलादिपरि-  
ज्ञानम् । प्रज्ञानं प्रज्ञप्तिः प्रज्ञता । मेधा ग्रन्थधारणसामर्थ्यम् । दृष्टिरिन्द्रियद्वारा  
सर्वविषयोपलब्धिः । धृतिर्धारणमवसन्नानां शरीरेन्द्रियाणां ययोत्तम्भनं  
भवति । धृत्या शरीरमुद्रहन्तीति हि वदन्ति । मतिर्मननम् । मतीषा तत्र  
स्वातन्त्र्यम् । जूतिश्चेतसो रुजादिदुःस्वित्त्वभावः । स्मृतिः स्मरणम् । संकल्पः  
शुक्लकृष्णादिभावेन संकल्पनं रूपादीनाम् । क्रतुरध्यवसायः । असुः प्राणना-  
दिजीवनक्रियानिमित्ता वृत्तिः । कामोऽसंनिहितविषयाकाङ्क्षा तृष्णा । वशः  
स्वीन्यतिकराद्यभिलाषः । इत्येवमाद्या अन्तःकरणवृत्तयः प्रज्ञप्तिमात्रस्योपलब्धु-  
रुपलब्ध्यर्थत्वाच्छुद्धप्रज्ञानरूपस्य ब्रह्मण उपाधिभूतास्तदुपाधिजनितगुणनामधे-  
यानि भवन्ति संज्ञानादीनि ।

येन वा पश्यतीत्यादि मनश्चेतदित्यन्तं प्राणस्य करणत्वेनानात्मत्वार्थमित्युक्त्वा संज्ञानभि-  
त्यादि वक्ष्य इत्यन्तमन्तःकरणवृत्तिद्वारा तद्व्यतिरिक्तमुपलब्ध्वारं दर्शयितुमाह—तदन्तः-  
करणेति । निर्विशेषस्य कथं वृत्तिविषयत्वमन्यथा कथं तदुपलब्ध्यर्थता तासां स्यादत  
आह—वाह्यान्तर्वर्तिविषयेति । तर्हि तासामन्यविषयत्वे ततो वाह्यान्तर्विषयप्रतीति-  
रेव स्यात्साऽऽत्मन इत्यत आह—उपलब्ध्यर्था इति । निर्विशेषत्वेनाविषयत्वेनैव चैतस्य  
साक्षादिदंतया ज्ञानासंभवेऽपि संज्ञानाद्यन्तःकरणवृत्तिसाक्षितयाऽविषयत्वेनैव तस्योपलब्धिः  
संभवतीत्यर्थः । अविषयत्वार्थं प्रज्ञानरूपस्येति विशेषणम् । प्रकृष्टा ज्ञप्तिः स्वप्रकाशचैतन्यं  
तस्य विषयत्वे स्वप्रकाशत्वव्याहतिरित्यर्थः । ब्रह्मण इति विशेषणं निर्विशेषत्वार्थम् । सवि-  
शेषत्वे हि तस्य परिच्छेदेन ब्रह्मत्वं न स्यादित्यर्थः । नन्वसङ्गस्य कथमन्तःकरणवृत्तिसं-  
बन्धः स्वादत आह—अन्तःकरणोपाधिस्यस्येति । असङ्गस्याप्यन्तःकरणप्रतिबिम्ब-  
द्वारो तद्वृत्तिसंबन्ध इत्यर्थः । चेतनभाव इति । यया वृत्त्या चेतन इत्युच्यते जन्तुः  
सा वृत्तिः सर्वदा सर्वशरीरव्यापिनी संज्ञानमित्यर्थः । कलादिपरिज्ञानं चतुःषष्टिकलादिजन्यं  
लौकिकं ज्ञानमित्यर्थः । प्रज्ञतेति । तात्कालिकप्रतिभेत्यर्थः । यथोत्तम्भनं भवति सो वृत्ति-  
धृतिरित्यन्वयः । शरीराद्युत्तम्भकस्य वृत्तिविशेषस्य धृत्तित्वे लौकिक व्यवहारं मानमाह—

१ घ. ङ. च. ज. °भिः प्राज्ञ° । २ ख. च. ट. °णे सा° । ३ क. ग. घ. ङ. °ति व° ।  
४ क. ङ. °णस्य वृ° । ५ क. ख. ङ. °नि सं° । ६ ख. ट. °तुमित्याह । ७ क. ग. घ. ङ.  
°र्वाति । ८ क. ग. घ. ङ. °न्तरविष° । ९ ग. °विषयत्वे° । १० ङ. °न च त° । ११ ख.  
°णेति । १२ क. ग. घ. ङ. °सा वृत्ति° । १३ क. ग. ङ. °कं विज्ञा° । १४ ग. घ. ङ. °र्थः ।  
ज्ञा° । १५ ख. ट. सा धृति° ।



वृत्त्येति । तत्र स्वातन्त्र्यमिति । मनस ईषा मनीषेति व्युत्पत्तिरित्यर्थः । रुजादिदुः-  
 खत्वभाव इति । रोगादिजन्यदुःखित्वप्राप्तिरित्यर्थः । संकल्पमिति । सामान्येन प्रति-  
 नानां रूपादीनां शुक्लादिरूपेण सम्प्रकल्पनमित्यर्थः । जीवनक्रियेति । जीवनप्रयत्न  
 इत्यर्थः । स्त्रीव्यतिकरेति । स्त्रीसंपर्क इत्यर्थः । इतिशब्दस्य प्रदर्शनार्थत्वमाह—इत्येवमाद्या  
 इति । एवमाद्या वृत्तयः प्रज्ञानस्य नामधेयानि भवन्तीत्युत्तरेणान्वयः । अत्र प्रज्ञानशब्देन  
 पूर्ववैतैज्ञता वृत्तिरूपा नोच्यते तस्याः संज्ञानादिनामवत्त्वानुपपत्तेः, किंतु शुद्धचैतन्यमु-  
 च्यत इत्याह—प्रज्ञप्तिमात्रस्येति । नन्वन्यःकरणवृत्तीनां शब्दरूपत्वाभावात्कथं प्रज्ञान-  
 नामधेयत्वमित्याशङ्क्य नामधेयस्य नामार्थोपलब्धिहेतुत्वासंज्ञानादिवृत्तीनामपि प्रज्ञानोपल-  
 ष्ठिहेतुत्वात्तेन गुणेन तन्नामधेयत्वमुपचारादुच्यते न मुख्येया वृत्त्येत्याह—उपलब्धुरु-  
 पलब्ध्यर्थत्वादिति । उपलब्धुरुपलब्ध्यर्थत्वं वा कथमित्याशङ्क्य तदुपाधित्वादित्याह—  
 शुद्धेति । यत उपाधिभूतो उपलब्ध्यर्था अतो गौण्या वृत्त्या नामधेयानि भवन्तीत्यर्थः ।  
 यद्वा श्रुतौ संज्ञानादिशब्देन वृत्तय उच्यन्ते किंतु संज्ञानादिशब्दा एव लक्षणयाऽभिधी-  
 यन्ते गामुच्चारयतीत्यत्रेव । तथा च संज्ञानादिशब्दाः संज्ञानादिवृत्तिविशिष्टप्रज्ञानस्य  
 नामधेयानि सन्ति, तद्द्वारा शुद्धस्यैव प्रज्ञानस्य लक्षणया नामधेयानीत्याह—तदुपाधिज-  
 नितेति । वृत्त्युपाधिजनितो गुणो वृत्त्युपाहितरूपं तन्नामधेयानि सन्ति सर्वाण्येवैतानि  
 संज्ञानादीनि संज्ञानादिशब्दाः प्रज्ञानस्यैव नामधेयानि भवन्तीत्यन्वयः ।

सर्वाण्येवैतानि प्रज्ञानस्य नामधेयानि भवन्ति ।

सर्वाण्येवैतानि प्रज्ञप्तिमात्रस्य प्रज्ञानस्य नामधेयानि भवन्ति न स्वतः  
 साक्षात् । तथा चोक्तं प्राणन्नेव प्राणो नाम भवतीत्यादि ।

प्राणन्नेवेति । प्राणनक्रियां कुर्वन्प्राणो नाम भवतीत्यनेन प्राणवृत्त्युपाधिकमात्मनः  
 प्राणनामवत्त्वमुक्तम् । यद्यपि संज्ञानादिनाम्नां तत्र नोपाधिकत्वमुक्तं तथाऽपि तुल्यन्याय-  
 तयैतेषामप्युपाधिकत्वमुक्तप्रायमिति भावः । एतदुक्तं भवति—संज्ञानादिशब्दाः प्रकाशा-  
 त्मकवस्तुवाचिनः । न च साक्षादन्तःकरणवृत्तीनां जडानां प्रकाशात्मकत्वं संभवतीति  
 प्रकाशात्मकवस्तुन्यध्यासादेव तासां प्रकाशात्मकत्वमिति कल्पयन्तोऽधिष्ठानभूतमतिरिक्तं  
 प्रकाशं गमयन्तः पर्यवसानगत्या प्रकाशात्मनः प्रज्ञानस्यैव नामधेयानीति । अत्र संज्ञाना-

१ ख. ग. घ. ङ. ट. 'पकृत्य' । २ घ. 'वृत्तज्ञ' । ३ ङ. 'तज्ज्ञा वृ' । ४ क.  
 'रूपता नो' । ५ क. 'ते स' । ६ क. घ. ङ. ज. 'पतेर्नान्तःकरणं किं' । ७ ग. घ. ङ. शुद्धं  
 चे' । ८ ठ. नाम्नीर्थो' । ९ ख. ट. 'व्यवृ' । १० क. ग. घ. ङ. 'लब्ध्य' । ११ ख. ङ.  
 ट. 'ता अत उ' । १२ ख. ट. 'नि भवन्ति' । १३ क. ग. घ. 'इस्य विज्ञा' । १४ ख. घ.  
 ग. 'हितं रू' । १५ ग. घ. ङ. प्रज्ञाभिधानस्थ' ।



दीनामनित्यत्वेन जडानां वृत्तीनां प्रकाशात्मकवस्तुवाचकसंज्ञानादिनामत्वानुपपत्तेस्तद्व्यति-  
रिक्तः कश्चित्प्रकाशरूपोऽस्तीत्युक्तम् । तथो संज्ञानादिशब्दाच्चर्योक्त्या तत्प्रज्ञानं विज्ञानं<sup>३</sup>  
प्रज्ञानमित्यत्रेण प्रज्ञारूपेण वृत्तेर्न भवतीत्युक्तम् । तस्याः संज्ञानादिवाच्यत्वानुपपत्तेः ।  
तथा संज्ञानादीनि सर्वोपेक्ष्य प्रज्ञानस्य न मानीत्युक्त्या च तत्प्रज्ञानमेकं सर्वदृश्यनुगत-  
मित्युक्तं तदनेकत्वे तत्तद्भूतिगतानां प्रज्ञानानां तत्तन्नामकत्वेन सर्वनामकत्वानुपपत्तेः । प्रज्ञा-  
नस्येत्येकवचनानुपपत्तेश्च । अतो येन वा पश्यतीत्यादिना नामवेद्यानि भवन्तीत्यन्तेन सर्व-  
करणतद्भूतिव्यतिरिक्तः स्वप्रकाशात्मकः सर्वसाक्षी सर्वदृश्यनुगत एक आत्मा शोधितः ।

एष ब्रह्मैष इन्द्र एष प्रजापतिरेते सर्वे देवा इमानि  
च पञ्च महाभूतानि पृथिवी वायुराकाश आपो  
ज्योतीर्धीत्येतानीमानि च क्षुद्रमिश्राणीव ।

स एष प्रज्ञानरूप आत्मा ब्रह्मापरं सर्वशरीरस्थप्राणः प्रज्ञात्माऽन्तः-  
करणोपाधिष्वनुमविष्टो जलभेदगतसूर्यमतिविम्बोद्विरण्यगर्भः प्राणः प्रज्ञात्मा ।  
एष एवेन्द्रो गुणाद्देवराजो वा । एष प्रजापतिर्यः प्रथमजः शरीरी । यतो  
मुखादिनिर्भेदद्वारेणाग्न्यादयो लोकपाला जाताः । स प्रजापतिरेष एव ।  
येऽप्येतेऽग्न्यादयः सर्वे देवा एष एव । इमानि च सर्वशरीरोपादानभूतानि  
पञ्च पृथिव्यादीनि महाभूतान्यन्नान्नादैर्बलक्षणान्येतानि । किंचेमानि च  
क्षुद्रमिश्राणि क्षुद्रैरल्पकैर्मिश्राणि । इवशब्दोऽनर्थकः ।

एवं शोधितस्याऽऽत्मनः प्रतिशरीरं नानात्वं वारयितुमेव ब्रह्मेत्यादि वाक्यं तद्व्याचष्टे—  
स एष इत्यादिना । एष इत्यस्यार्थमाह—प्रज्ञानरूप आत्मेति । प्रज्ञानं  
ब्रह्मेति मुख्यब्रह्मताया वक्ष्यमाणत्वादिह मूर्धद्वाराऽनुप्राविष्टं समष्टिलिङ्गशरीराभिर्मानि  
हिरण्यगर्भः प्राणः प्रज्ञात्मादिशब्दैस्तत्र तत्रोक्तमपरं ब्रह्मोच्यत इत्याह—अपरमित्या-  
दिना । सर्वशरीरेत्यनेन समष्टिस्थूलशरीरमुच्यते । अन्तःकरणोपाधिष्वित्यनेनापि  
समष्टिलिङ्गशरीरमुक्तम् । आद्याभ्यां प्राणप्रज्ञात्मशब्दाभ्यां क्रियाशक्तिज्ञानशक्तिम-

१ क. ख. 'मकृत्वा' । २ ड. 'था च सं' । ३ व. ड. 'मं संज्ञा' । ४ ख. अ. ट. 'त्यत्रैव' ।  
५ ग. व. 'व प्राज्ञ' । ६ ड. ट. 'रूपवृ' । ७ ख. 'पत्त्या तं' । ८ ख. ट. 'त्वेन तं' । ९ ख.  
च. ज. 'रस्थं प्रा' । १० क. ग. ड. च. 'प्राणय' । ११ च. छ. ज. 'बद्धैर' ।  
१२ क. ख. ग. व. च. छ. ट. 'वेन्द्र इन्द्रगु' । १३ क. ख. ग. व. ड. 'दृष्ट' । १४ ख. ग.  
व. ड. 'मानिहि' । १५ ख. ड. 'गर्भप्रा' । १६ ख. 'प्राणय' । १७ व. ट. 'ज्ञानात्मा' ।



त्वमुक्तम् । द्वितीयाभ्यां तु तत्र तत्र तथा निर्दिष्ट इत्युच्यत इत्यपौनरुक्त्यम् । ननुक्तप्र-  
ज्ञानात्मैवापरं ब्रह्मेत्यत्र किं प्रमाणमित्याशङ्क्य प्रवेशवाक्यं प्रमाणमिति वक्तुमेव इन्द्र इति  
वाक्यं व्याचष्टे—एष इति । गुणादिति । इदमदर्शमिति श्रुत्युक्तगुणयोगादित्यर्थः ।  
प्रवेशवाक्ये प्रविष्टस्येन्द्रत्वाभिधानाद्विरण्यगर्भस्यापीन्द्रवोक्तौ प्रविष्टवप्रत्यभिज्ञानात्प्रवेष्टुरेव  
प्रविष्टसर्वरूपत्वादभेदः सिध्यतीति भावः । न तु पारमैश्वर्यगुणयोगात्प्रज्ञानात्मेन्द्रः परमे-  
श्वर इत्यर्थो ग्राह्यः । प्रज्ञानात्मनः परमेश्वराभेदस्य प्रज्ञानं ब्रह्मेत्यनेन यद्व्यमाणत्वात्परमेश्व-  
रत्वगुणवत्प्रतिपादनस्य च प्रकरणविरोधात् । न च हिरण्यगर्भाद्यात्मवन्मायाविशिष्टपरमे-  
श्वरात्मत्वमनेनोच्यत इति वाच्यम् । तथा सति भाष्योक्तगुणादिति ह्येवं नन्वयादेव ब्रह्मैष  
इन्द्र एष प्रजापतिरिति पूर्वोत्तरपर्यायेष्विव गुणयोगाभावेऽप्युपपत्तेश्चेति । अस्य व्याख्या-  
नस्य क्लिष्टत्वं मनसि निधायार्थान्तरमाह—देवराजो वेति । प्रजापतेर्हिरण्यगर्भाद्भेदमाह—  
यः प्रथमज इति । स लिङ्गशरीराभिमान्यं तु स्थूलशरीराभिमानीति भेद इत्यर्थः ।  
तत्राद्भ्य एव पुरुषं समुद्धृत्यामूर्त्यन्मुखं निरभिद्यनेत्यादिवाक्यं प्रमाणमह—यत इति ।  
देवग्रहणं मनुष्यादीनामुपलक्षणम् । तथा च सर्वे जीवात्मान एष एवेत्यर्थः । एवमेव ब्रह्मे-  
त्यादिवाक्येष्वेक्ये सामानाधिकरण्यं गृहीत्वा सर्वभूतस्थस्याऽऽत्मन एकत्वमुक्त्वा सजातीयभेदं  
निराकृत्य तदुपाधीनां भूतभौतिकाणामपि बाधायां सामानाधिकरण्यमाश्रित्याऽऽत्मव्यतिरेके-  
णाभावं तस्य विजातीयभेदनिराकरणार्थं वक्तुमिमानि चेत्यादिवाक्यं तद्व्याचष्टे—इमानि  
चेति । एतान्यन्तानादत्वेन पूर्वमुक्तानीति वक्तुं विशिनष्टि—अन्नेति ।

बीजानीतराणि चेताराणि चाण्डजानि च जारु-  
जानि च स्वेदजानि चोद्भिज्जानि चाश्वा गावः  
पुरुषा हस्तिनो यत्किंचेदं प्राणि जङ्गमं च पतन्नि  
च यच्च स्थावरं सर्वं तत्प्रज्ञानेत्रं प्रज्ञाने प्रतिष्ठितं  
प्रज्ञानेत्रो लोकः प्रज्ञा प्रतिष्ठा प्रज्ञानं ब्रह्म ।

सर्पादीनि बीजानि कारणानीतराणि चेताराणि च द्वैरीक्ष्ये । निर्दिश्य-  
मानानि कानि तानि उच्यन्ते । अण्डजानि पक्ष्यादीनि । जारुजानि  
जरायुजानि मनुष्यादीनि । स्वेदजानि यूकौदीनि । उद्भिज्जानि च वृक्षा-

१ ख. 'या तथा नि' । २ ख. ट. 'नूक्तं प्र' । ३ ग. ग. 'परत्र' । ४ ख. ट. 'वाक्यामिति'  
ग. 'ग' । ५ ख. ट. 'रगु' । ६ ख. उ. 'हेतुवच्च' । ७ क. ख. ग. घ. ङ. 'राज इति' । ८ क. ग.  
घ. 'र्थः' । अत्रा । ९ क. ग. घ. 'म' । स. ' । १० ख. ट. 'णार्थमि' । ११ झ. ट. 'राश्रुत्वेन' ।  
१२ ख. छ. 'नि च प' । १३ च. ज. 'नि च ज' । १४ च. छ. 'नि च यू' । १५ क. ग.  
घ. ङ. च. 'कामशकादी' । १६ क. ग. घ. ङ. च. 'नि वृ' ।



दीनि । अथा गावः पुरुषा हस्तिनोऽन्यच्च यत्किंचेदं प्राणिजातम् । किं तत् ।  
जङ्गमं यच्चलति पद्भ्यां गच्छति । यच्च पतत्रि । आकाशेन पतनशीलम् ।  
यच्च स्थावरमचलं सर्वं तदशेषतः प्रज्ञानेन प्रज्ञप्तिः प्रज्ञा तच्च ब्रह्मैव नीयतेऽ-  
नेनेति नेत्रं प्रज्ञा नेत्रं यस्य तदिदं प्रज्ञानेत्रम् । प्रज्ञाने ब्रह्मण्युत्पत्तिस्थितिलय-  
कालेषु प्रतिष्ठितं प्रज्ञाश्रयमित्यर्थः । प्रज्ञानेत्रो लोकः पूर्ववत् । प्रज्ञाचक्षुर्वा सर्व  
एव लोकः । प्रज्ञा प्रतिष्ठा सर्वस्य जगतः । तस्मात्प्रज्ञानं ब्रह्म ।

सर्पादीनां न केवलं क्षुद्रमिश्रत्वं किंतु सर्पान्तरादीन्प्रति बीजत्वं चेत्याह—कारणानि  
चेति । द्वैराशयेनेति । स्थावरजङ्गमभेदेन निर्दिश्यमानानीत्यर्थः । स्वेदजा [न्ताः] नि जङ्ग-  
मान्युद्भिज्जानि स्थावराणीत्याह—उच्यत इति । जङ्गममिमस्य व्याख्या यच्चलतीति ।  
स्थावराणामपि वाय्वादिना चलनमस्तीत्याशङ्क्याऽऽह—पद्भ्यामिति । स्थावरमचलमि-  
त्यन्तरं सर्वं तदेष एवेति शेषः । तत्सर्वमेष एवेत्यत्र हेतुं वक्तुं सर्वं तत्प्रज्ञानेत्रमित्यादि  
प्रतिष्ठेत्यन्तं वाक्यं तद्वशाच्चे—सर्वमित्यादिना । नीयतेऽनेनेति । अनेन प्रज्ञानेन  
सत्तां नीयते सत्तां प्राप्यते सत्तावत्क्रियत इत्यर्थः । यद्वा स्वस्वव्यापारेषु प्रवर्तते इति वा ।  
नन्वेवंभूतं ब्रह्मैवेत्युपनिषत्सु प्रसिद्धं न तु प्रज्ञानमित्याशङ्क्य वस्तुतः प्रज्ञानस्यैव तत्र तत्र  
ब्रह्मशब्देनाभिधानान्न दोष इत्युक्तं प्रज्ञानं ब्रह्मैवेति । यद्वा कोऽयमात्मैतारम्भेते सर्वे देवा  
इत्यन्तं त्वंपदार्थशोधनार्थमिमानि चेत्यादि प्रतिष्ठेत्यन्तं तत्पदार्थशोधनार्थम् । तत्र पक्षे  
प्रकृष्टं ज्ञानं प्रज्ञानमिति तत्पदार्थो ब्रह्मैवोच्यते । पञ्चभूतादि स्थावरान्तं सर्वं तत्प्रज्ञानेत्रं  
ब्रह्मनेत्रमित्यर्थः । प्रज्ञासत्तैव सर्वस्यापि सत्तवत्त्वं साधयितुं प्रज्ञाने प्रतिष्ठितमित्यु-  
क्तम्, तद्वशाच्चे—प्रज्ञाने ब्रह्मणीति । न केवलं प्रज्ञासत्तैव सत्त्वं सर्वस्य किंतु  
प्रवृत्तिरपि तदधीनैवेत्याह—प्रज्ञानेत्र इति । पूर्ववदिति । नीयते प्रवर्ततेऽनेनेतिव्यु-  
त्पत्तेर्नेत्रं प्रवर्तकमित्यर्थः । लोक इति । सर्वं जगदित्यर्थः । यद्वा पूर्व नेत्रशब्देन  
सर्वस्य सत्ताव्यापारहेतुत्वमुक्तमिदानीं सर्वस्य स्फुरणहेतुरेवमनेनेत्युच्यत इत्याह—प्रज्ञा-  
चक्षुर्वेति । चक्षुरिति स्फुरणमित्यर्थः । जगत इव प्रज्ञानस्यापि स्फुरणप्रतिष्ठयोरन्याधीनत्व-  
माशङ्क्य तस्य स्वप्रकाशत्वात्स्वमहिमप्रतिष्ठितत्वेनाऽऽश्रयान्तराभावाच्च नैवमित्याह—प्रज्ञा  
प्रतिष्ठेति । यद्वा सर्वस्य जगतः सत्तास्फुर्योः प्रज्ञानाधीनत्वादुत्पत्त्यादिष्वप्यवस्थासु प्रज्ञाने

१ च. छ. 'मं च य' । २ च. प्रज्ञेव ने' । ३ ख. च ज. 'ज्ञानाश्र' । ४ क. ग. घ. छ.  
'पदी' । ५ क. 'णानीति' । ६ क. ख. ग. घ. छ. ट. 'राशयेने' । ७ क. ग. घ. ब्रह्मेत्यु' ।  
८ क. ग. ग. छ. 'वत्त' । ९ क. ख. ग. छ. 'रय' । १० ख. ट. 'मेवोच्य' । ११ ख. ट.  
'तिष्ठत्वे' । १२ क. 'न्तरत्ताभा' । १३ क. 'ज्ञायी' ।



तदेतत्प्रत्यस्तमितसर्वोपाधिविशेषं सन्निरञ्जनं निर्मलं निष्क्रियं शान्त-  
मेकमद्वयं नेतिनेतीति सर्वविशेषापोहसंवेद्यं सर्वशब्दप्रत्ययागोचरं तदत्यन्त-  
विशुद्धप्रज्ञोपाधिसंबन्धेन सर्वज्ञमीश्वरं सर्वसाधारणाव्याकृतजगद्बीजप्रवर्तकं  
निर्यन्तृत्वादन्तर्यामिसंज्ञं भवति । तदेव व्याकृतजगद्बीजभूतबुद्ध्यात्मा-  
प्रतिष्ठितत्वेन तदुपादानत्वाच्च वाचारम्भणन्यायेन प्रज्ञानव्यतिरेकेणाभावाप्रज्ञानमेव सर्पादे-  
रज्ज्वादिरेव पर्यवसानभूमिरित्याह—प्रज्ञा प्रतिष्ठेति । प्रतिष्ठा भूवं पर्यवसानभूमिः  
परिशिष्टं वस्त्वित्यर्थः । एवं च प्रज्ञानस्य प्रत्यगात्मनो निर्विशेषत्वादिकं सिद्धमित्याह—  
तस्मादिति । प्रज्ञानस्यैव पारिशिष्टत्वेन परमार्थसत्त्वत्वादित्यर्थः । ब्रह्मशब्दार्थमाह—  
प्रत्यस्तमितेति । अस्मिन्पक्षे ब्रह्मशब्देन प्रत्यगात्मनो निर्विशेषत्वादिकमेव सामानाधि-  
करण्येन समर्थ्यते । ब्रह्मशब्दस्यापि निर्विशेषत्वादिकमेवार्थः । ब्रह्मशब्दस्य हि व्युत्पा-  
द्यमानस्य नित्यशुद्धत्वादयोऽर्थाः प्रतीयन्ते । बृंहतेर्धातोर्धानुगमादिति क्षारीरकभाष्य  
उक्तत्वाच्च तु प्रत्यग्ब्रह्मणोरैक्यमनेन वाक्येनेष्यते । आत्मा वा इदमेक एवाप्र आसी-  
दित्यात्माद्वितीयत्वेनैवोपक्रमाद्ब्रह्मपदार्थानुपक्रमाच्च । एवं चाऽऽत्मैव स्वान्विताया संसरति  
स्वान्विताया मुच्यत इत्ययं पक्षोऽत्र स्फुटीकृत इति द्रष्टव्यम् । यदा त्विमानि च पञ्च  
महाभूतानीत्यारभ्य तत्पदार्थशोधनार्थत्वेन व्याख्यायते तदा तत्पदार्थशोधनानन्तरं  
वाक्यार्थकथनार्थं प्रज्ञानं ब्रह्मेति वाक्यमिति व्याख्येयम् । अत्र च पक्षोऽन्यप्रज्ञानश-  
ब्देन प्रज्ञानस्य नामधेयानीत्यत्रापेन च प्रत्यगात्मोच्यते । अत्र ब्रह्मशब्देन च जगत्का-  
रणत्वोपलक्षितं चैतन्यमुक्तमिति द्रष्टव्यम् । तस्मादिति चोभयोर्निर्विशेषचिद्रूपत्वाविशेषादि-  
त्यर्थः । ननु प्रज्ञानस्य ब्रह्मत्वोपदेशे किं सिध्यतीत्याशङ्क्य तस्य निर्विशेषत्वादिकं सिध्य-  
तीति फलितार्थकथनपरत्वेन व्याख्येयं प्रत्यस्तमितेति । अन्यस्तमानम् । उपाधिविशे-  
षमिति । उपाधिकृतकर्तृत्वभोक्तृत्वदुःखितादिविशेषमित्यर्थः । तस्य पुरुषार्थत्वमाह—  
ज्ञान्तमिति । पारितृप्तं परमानन्दरूपमित्यर्थः । निर्विशेषत्वे मानमाह—नेतीति ।  
सर्वेति । यतो वाचो निवर्तन्ते । आनन्दं ब्रह्मणो विद्वानिति श्रुतिर्निर्विशेषानन्दत्वे मान-  
मित्यर्थः । नन्वेवंभूतस्य प्रज्ञानस्य कथं सर्वज्ञादिस्तम्बान्तनानाविधभेद इत्याशङ्क्य नान-  
विधोपाधिसंबन्धादित्याह—तदत्यन्तेत्यादिना । विशुद्धोपाधिसंबन्धाविशेषेऽप्यन्तर्या-  
मिहिरण्यगर्भप्रजापतीनां सर्वज्ञाद्भेदमाह—सर्वसाधारणेति । व्याकृते सर्वजगत्कारेण-

१ क. ख. ग. ज. 'त्वज्ञानं ब्रह्म प्रत्य' । २ क. ख. ट. 'श्वत्संज्ञं भवति त' । ३ च.  
छ. ज. 'यन्त्रन्त' । ४ ख. ट. 'ति । भु' । ५ क. घ. छ. 'शिष्टव' । ६ ख. ट. 'कं प्रसि' ।  
७ ग. घ. 'शेषादि' । ८ क. ग. घ. यद्वात्वि' । ९ ख. ट. वाक्यं व्या' । १० ग. घ. छ.  
'अन्यज्ञ' । ११ ख. ट. 'न ज' । १२ ग. घ. छ. 'शेषत्वादि' । १३ क. 'वस्तुत्वादि' ।  
१४ ख. ट. 'रमे त' ।



भिमानलक्षणाहिरण्यगर्भसंज्ञं भवति । तदेवान्तरण्डोद्भूतप्रथमशरीरोपाधिमद्विरा-  
ट्प्रजाप्राप्तिसंज्ञं भवति । तदुद्भूताग्न्याद्युपाधिमदेवतासंज्ञं भवति । तथा विशे-  
षशरीरोपाधिष्वपि । ब्रह्मादिस्तम्बपर्यन्तषु तत्तन्नामरूपलाभो ब्रह्मणः । तदे-  
वैकं सर्वोपाधिभेदभिन्नं सर्वैः प्राणिभिस्तार्किकैश्च सर्वप्रकारेण ज्ञायते विक-  
ल्प्यते चानेकधा । एतमेके वदन्त्यर्थं मनुमन्ये प्रजापतिम् । इन्द्रमेकेऽपरे प्राण-  
मपरे ब्रह्म शाश्वतमित्याद्या स्मृतिः ॥ ३ ॥

समष्टिबुद्ध्यात्मत्वाभिमान एव लक्षणमुपाधिर्यस्य तदित्यर्थः । अन्तरण्डेति । अण्डो-  
पाधिकं विराट् तदन्तर्भूतप्रथमशरीरोपाधिकः प्रजापतिरित्यर्थः । तदुद्भूतेति । तस्माद-  
ण्डादुद्भूता इमेऽग्न्यादीनामुपाधयः समष्टिवागादयस्तदुपाधिमत्प्रज्ञानमग्न्यादेदेवतासंज्ञं भव-  
तीत्यर्थः । आदिशब्देन व्यष्टिवागाद्यभिमानिनो गृह्यन्तेऽमुरादयश्च । व्याष्टिमनुष्यादिशरी-  
रोपाधिषु मनुष्यादिसंज्ञं भवतीत्याह—तथेति । अपीत्यनन्तरं तत्तत्संज्ञं भवतीति शेषः ।  
उपसंहरति—ब्रह्मादीति । अत्रैवमिति शेषः । एवं ब्रह्मादिस्तम्बेति न्योऽयम् । ननु  
सांख्यादिभिर्जीवानामेव नानात्वमुच्यते । अन्यैश्च जीवेश्वरनानात्वं जगत्कारणं चान्यथाऽ-  
न्यथाऽप्याहुस्तत्कथमेकस्यैव ब्रह्मणो नानारूपत्वमत आह—तदेवैकमिति । अस्मिन्नर्थे  
प्रमाणमाह—एतमेक इति ॥ ३ ॥

स एतेन प्रज्ञेनाऽऽत्मनाऽस्माल्लोकादुत्क्रम्यामु-

स वामदेवोऽन्यो वैवं यथोक्तं ब्रह्म वेद भज्ञेनाऽऽत्मना येनैव  
भज्ञेनाऽऽत्मना पूर्वं विद्वांसोऽमृता अभूवन्स्तथाऽयमपि विद्वानेतेनैव  
एवं तावत्कोऽयमात्मेत्यारभ्य प्रज्ञानं ब्रह्मेत्यन्तेन विचारपुरःसरमात्मतत्त्वं निर्धारितम् ।  
आत्मा करणसंघातात्मकप्राणव्यतिरिक्तः संज्ञानादिसर्वान्त करणवृत्त्यतिरिक्तस्तदनुगतः  
स्वप्रकाशः सर्वशरीरेष्वेकः सर्वप्रपञ्चाधिष्ठानभूतोऽद्वितीयः प्रज्ञानं ब्रह्म नित्यशुद्धबुद्धमुक्तस्व-  
भाव इति । इदानीमेवंभूतब्रह्मात्मैविदः फलं वक्तुं स एतेनेत्यादि श्रुतिवाक्यम् । तत्रैतच्छ-  
ब्देनैकवचनान्तेन प्रकृतानामपि कोऽयमात्मैत्येवं विचारयतां वहूनां परामर्शयोग्यत्वादिदा-  
नान्तनस्य विदुषश्च स इति भूतवाचिना परामर्शयोग्यत्वात्पूर्वाध्यायोक्तो वामदेवः परामृश्यत  
इत्याह—स वामदेव इति । ब्रह्मविदः फलमित्यत्र वाक्यस्य तात्पर्याद्वामदेवादिपुरुषविशेषे  
तात्पर्याभावाद्यः कश्चन ग्राह्य इत्याह—अन्यो वेति । एवमिति । कोऽयमात्मैत्युक्तप्रकारेणतं

१ ख. च. छ. ज. 'क्षणं हि' । २ ख. छ. ज. ट. 'तादृशं' । ३ ख. छ. 'देव चैकं' ।  
४ क. ख. 'तदुद्भू' । ५ छ. 'प्रसमप्रिम' । ६ क. ग. घ. छ. 'णं वाऽन्य' । ७ ख. ग. घ.  
छ. ट. 'देव चैक' । ८ ख. ट. 'ह्य यो वे' । ९ ख. 'प्रज्ञानेना' । १० क. 'प्रज्ञाना' । ख.  
ग. घ. छ. ज. 'प्रज्ञानम्' । ११ क. घ. 'त्मत्ववि' । १२ क. ग. घ. छ. 'योक्तवा' ।  
१३ ख. ट. 'कयता' ।



ष्मिन्स्वर्गे लोके सर्वान्कामानाप्त्वाऽमृतः सम-  
भवत्समभवत् ॥ ४ ॥ इति पञ्चमः खण्डः ॥ ५ ॥

इत्यैतरेये द्वितीयारण्यके षष्ठोऽध्यायः ॥ ६ ॥

हरिः ॐ । \* वाङ्मे मनसि प्रतिष्ठिता मनो मे  
वाचि प्रतिष्ठितमाविरावीर्म एधि वेदस्य म  
आणीस्थः श्रुतं मे मा प्रहासीरनेनाधीतेनाहो-

प्रेक्षेनाऽऽत्मनाऽस्माल्लोकादुत्क्रम्येत्यादि व्याख्यातम् । अस्माल्लोकादुत्क्रम्यामु-  
ष्मिन्स्वर्गे लोके सर्वान्कामानाप्त्वाऽमृतः समभवदित्योमिति ॥ ४ ॥

इति पञ्चमखण्डभाष्यम् ॥ ५ ॥

इत्यैतरेये द्वितीयारण्यकभाष्ये षष्ठोऽध्यायः ॥ ६ ॥

प्रज्ञानरूपं यथोक्तं ब्रह्म प्रज्ञानेनाऽऽत्मना वेदेयर्थः । एतेनैतरेयेतच्छब्देन प्रकृतत्वं व्यक्तीं  
करोति—येनैवेति । येनैव प्रज्ञेनाऽऽत्मना ब्रह्म विद्वांसः पूर्वेऽमृता अभूवन्तेनैतरेयं प्रज्ञे-  
नाऽऽत्मना यथोक्तं ब्रह्म वेद वामदेवोऽन्यो वा सोऽमृतोऽभवत् । तथाऽयमपीदानींतनोऽपि  
विद्वानेतेनैव प्रज्ञेनाऽऽत्मनाऽस्माल्लोकादुत्क्रम्यामृतः समभवदित्यन्वयः । अत्रेत्क्रमणं पक्षिणो  
नीडादिबोर्ध्वगमनं न संभवति किंतु देहात्मभावत्यागेन प्रज्ञानात्मभाव एवेत्यभिप्रेत्य प्रज्ञानात्म-  
नोत्क्रम्येत्युक्तम् । प्रज्ञानात्मना विद्वानिति वाऽन्वयः । उक्तमात्मतत्त्वमङ्गीकारवाचिनोऽङ्गीकरणेन  
न स्वानुभवप्रकटनेन दृढीकुर्वन् । ओंकारश्चाथशब्दश्च द्वावेतौ ब्रह्मणः पुरा । कण्ठं  
भिरवा विनिर्यातौ तस्मान्माङ्गलिकावुभाविस्मृतौरोऽङ्गीकरणेन ब्रह्मात्मानुसंधानलक्षणं मङ्गलं  
कर्तुमोभित्युक्तमिति ॥ ४ ॥

इति पञ्चमखण्डभाष्यटीका ॥ ५ ॥ इत्यैतरेये द्वितीयारण्यकभाष्यटीकायां षष्ठोऽ-  
ध्यायः ॥ ६ ॥

इति श्रीमद.नन्दज्ञानविरचितायामैतरेयोपनिषद्भाष्यटीकायां षष्ठोऽध्यायः ॥ ६ ॥

ॐ षष्ठखण्डस्य भाष्यं स्पष्टत्वाद्वात्मतत्वावाप्रतिपादनाच्च श्रीमच्छंकराचार्येन कृतमित्येतद्दीक्षात  
एव ज्ञायते । सा तु टीका दीपिकातोऽभिधेयति शा.वा.स्र न संगृहीता । अस्य खण्डस्य व्याख्या-  
नमेतत्पुस्तकसंगृहीतदीपिकायां धियुत एव ।

१ ख. 'वत्सप्रभवदि' । २ क. ख. ग. घ प्रज्ञानेन । ड. प्रज्ञाना । ३ क. ख. ग.  
घ. अमु । ४ ट. 'वदित्योम्' । ५ ख. ट. 'वदोक्तम्' । ६ ख. ट. प्रज्ञाना । ७ ख. ट. नैव ।  
८ ख. ट. प्रज्ञाना । ९ ख. ट. प्रज्ञाना । १० ख. ट. न म । ११ क. ग. घ. ड. 'हानु' ।  
१२ क. ग. घ. झ. 'कम् ॥ ४ ॥



रात्रान्संदधाम्यृतं वदिष्यामि सत्यं वदिष्यामि  
तन्मामवतु तद्वक्तारमवत्ववतु मामवतु वक्तारमवतु  
वक्तारम् । ॐ शान्तिः शान्तिः शान्तिः ।  
इति षष्ठः खण्डः ॥ ६ ॥ इत्यैतरेये द्वितीयारण्यके  
सप्तमोऽध्यायः ॥ ७ ॥

इति श्रीमत्परमहंसपरिव्राजकाचार्यश्रीमद्भोविन्दभगवत्पूज्यपादाशिष्य-  
श्रीशंकरभगवतः कृतौ बह्वृचब्राह्मणोपनिषद्भाष्यं  
समाप्तम् ।

ॐ उदितः शुक्रियं दधे । तमहमात्मनि दधे । अनु  
मामैत्विन्द्रियम् । मायि श्रीर्मायि यशः । सर्वः सप्राणः  
सबलः । उत्तिष्ठाम्यनु मा श्रीः । उत्तिष्ठत्वनु माऽऽ-  
यन्तु देवताः । अदब्धं चक्षुरिषितं मनः । सूर्यो  
ज्योतिषां श्रेष्ठो दीक्षे मा मा हिंसीः । तच्चक्षुर्देवहितं  
शुक्रमुच्चरत् । पश्येम शरदः शतं जीवेम शरदः  
शतम् । त्वमग्ने व्रतपा असि देव आ मर्त्येष्व । त्वं  
यज्ञेष्वीड्यः । ॐ शान्तिः शान्तिः शान्तिः ।

इति ऋक्शाखीयायामैतरेयोपनिषदि द्वितीयारण्य-  
कान्तर्गतमात्मषट्कं द्वितीयारण्यकं  
च समाप्तम् ॥ ॐ तत्सत् ॥



## अथ विचारण्यकृतैतरेयोपनिषद्दीपिका ।

यस्य निश्चितं वेदा यो वेदेभ्योऽखिलं जगत् ।

निर्ममे तमहं वन्दे विद्यातीर्थमहेश्वरम् ॥ १ ॥

इत्यमध्यायत्रयेण प्राणविद्या प्रपञ्चिता तावता ब्रह्मविद्यायां पुरुषस्य  
मुख्याधिकारः संपन्नः । कर्मकाण्डोक्तैः कर्मभिर्विविदिषाया उत्पन्नत्वादुपास-  
नया चित्तैकाग्र्यस्य संपन्नत्वाच्च । तत्संपत्तौ श्रमदमादयो गुणा अर्थसिद्धाः ।  
ते चाऽऽत्मविद्यायामन्तरङ्गभूताः । शान्तो दान्त उपरतस्तिष्ठुः समाहितो  
भूत्वाऽऽत्मन्येवाऽऽत्मानं पश्यतीति श्रुतेः । अतो मुख्याधिकारिणमुपलक्ष्य  
श्रुतिरध्यायत्रयेण ब्रह्मतत्त्वं विस्पष्टमुपदेष्टुमादौ तत्त्वं संग्रहेण सूचयति—

आत्मा वा इदमेक एवात्र आसीत् । नान्वर्त्तिकश्च न मिषत् । इति ।

आत्मार्थस्यार्थो महर्षिभिरेवं स्मर्यते—

यच्चाऽऽप्नोति यदादत्ते यच्चात्ति विषयानिह ।

यच्चास्य संततो भावस्तस्मादात्मेति कीर्तितः ॥

इति । द्विविधो ह्यात्मा व्यवहारविशिष्टः केवलश्चेति । व्यवहारोऽपि  
त्रिविधः—जागरणं स्वप्नः सुषुप्तिश्चेति । तत्र सुषुप्तावयं जीवः स्वोपा-  
धिविलये सति परमानन्दरूपं ब्रह्म प्राप्नोति । तथा च कैवल्योपनिषदि  
श्रूयते—सुषुप्तिकाले सकले विलीने तमोभिभूतः सुखरूपमेतीति ।  
तस्मादाप्नोतीत्यात्मेति स्मर्यमाणं प्रथमं निर्वचनं द्रष्टव्यम् । स्वप्नावस्था-  
यामयं जीवो जागरणस्थपदार्थवासनाः सर्वा आदत्ते । तथा च वाजसनेयिन  
आमनन्ति—स यत्र प्रस्वपित्यस्य लोकस्य सर्वावतो मात्रांमपादाय स्वयं  
विहृत्य स्वयं निर्माय स्वेन भासा स्वेन ज्योतिषा प्रस्वपितीति । अस्यायमर्थः—  
यदाऽयं जीवो वाक्चक्षुरादिदशविधबाह्यकरणोपरतिरूपं स्वापं प्राप्नोति तदानीं  
सर्वावतो गिरिन्दीसमुद्रमनुष्यपश्यादिसर्वपदार्थोपेतस्य लोकस्येन्द्रियैरवलोक्य-  
मानस्यास्य जगतो मात्रां लेखरूपां वासनामपादाय तत्तत्पदार्थेभ्योऽवच्छिद्य  
स्वयं स्वीकृत्य ततो जागरणाभिमानं स्वयमेव विनाश्य स्वप्ने जगद्रूपं च स्वय-  
मेव निर्माय जगदाकारेण परिणमते स्वेन भासा स्वकीयेनान्तःकरणेन । तथा

१ ग. शमा । २ ग. 'हितः अदा न्वितो भू' । ३ क. 'ति अ' । ४ क. ख. 'लभ्य  
भू' । ५ ग. 'पदिशति तत्रादौ । ६ ख. 'शब्दो न' । ७ ग. शब्दार्थो म' । ७ ख. यदस्य । ८ घ.  
कीर्तने । ९ घ. 'णं निर्वचनं प्रथमं द्र' । १० घ. 'त्रामादा' । ११ ख. घ. 'पं प्रसा' । ग.  
'पं स्वप्नं पा' । १२ ख. ग. 'भ्योऽपच्छि' । १३ ख. ग. 'णतेन स्वे' ।



स्वेन ज्योतिषा स्वरूपचैतन्येन कल्पितपदार्थाविभासकेन युक्तः सन्प्रस्वपितीति । तस्माद्वासनास्वीकारादादत्त इत्यात्मेति द्वितीयं निर्वचनं द्रष्टव्यम् । जागरणावस्थायां चक्षुरादीन्द्रियैर्बाह्यान्रूपादिविषयानन्ति भुङ्क्ते । तथा चाऽऽथर्वणिकैरेवाऽऽस्नायते—स्त्र्यन्नपानादिभिचित्रभोगैः स एव जाग्रत्परितृप्तिमेतीति । ततो बाह्यविषयभोगानन्तीत्यात्मेति तृतीयं निर्वचनं द्रष्टव्यम् । उपाधिविशिष्टस्यावस्थात्रयमुपजीव्य निर्वचनत्रयमुक्तम् । अथ केवलस्य निर्वचनमुच्यते—यद्यस्मात्कारणादस्याऽऽत्मनो भावः स्वभावविशेषः संततः परिच्छेदरहितः । तथा च सत्यं ज्ञानमनन्तं ब्रह्मेत्यत्र श्रुत्यन्तरे देशकालवस्तुपरिच्छेदराहित्यलक्षणमानन्त्यमभिहितम् । तस्मादतति सांनत्येन सर्वत्र संगच्छतीत्यात्मेति चतुर्थं निर्वचनं द्रष्टव्यमिति । एवं सत्यत्राऽऽत्मतत्त्वनिर्देशस्य प्रस्तुतत्वादखण्डैकरसत्वेन संततत्वमात्मशब्दप्रवृत्तिनिमित्तम् ।

यादि धातुप्रत्ययजन्यमवयवार्थमुपेक्ष्य रूढिमाश्रित्य स्वरूपवाचित्वमुच्यते । तदाऽप्यध्यस्तस्य निखिलस्य जगतोऽधिष्ठानत्वेन सर्वस्वरूपत्वमस्ति । न ह्यारोपितानां सर्पधारादण्डमालावलीवर्दमूत्रितादीनामधिष्ठानभूतां रज्जुमन्तरेण किंचिदन्यद्वास्तवं स्वरूपमस्ति । किं बहुना यद्ययमात्मशब्दो यौगिको यदि वा रूढः सर्वथाऽपि संततोऽखण्डैकरसः सर्वजगदधिष्ठानत्वेन तदीयवास्तवस्वरूपभूतः पदार्थ आत्मशब्देनात्र विवक्षितः । वैशब्दोऽवधारणार्थः । इदमिदानीं सार्वजनीनप्रत्यक्षादिप्रमाणैः सर्वैरपि प्रतीयमानं जगदग्रे सृष्टेः पूर्वमात्मैवाऽऽसीत् । न तु तत्कार्यभूतं नामरूपात्मकं जगदासीत् । नाप्यात्मगोचरौ शब्दप्रत्ययावास्ताम् । लोके मृत्कार्यभूतघटशरावाद्युत्पत्तेः पूर्वं मृदेवास्ति न तु घटादिकम् । तथाऽपि मृद्गोचरौ शब्दप्रत्ययौ विद्येते एव तद्वदत्रापि प्रसक्तौ सत्यां शब्दप्रत्ययावपि वैशब्देन व्यावर्त्येते । देहेन्द्रियादीनामभावेन जिह्वानिष्पाद्यशब्दस्य मनोनिष्पाद्यस्य प्रत्ययस्य चाभावः सुतरामुपपद्यते । नन्विदमात्माऽऽसीदिति सामानाधिकरण्येन जगद्वैशिष्ट्यमात्मनः प्रतीयते नीलमुत्पलमिति सामानाधिकरण्यश्रवणे सत्युत्पलद्रव्यस्य नीलगुणवैशिष्ट्यस्य प्रतिभासात् । भैवं वैशिष्ट्ये सत्यग्रशब्दवैयर्थ्यप्रसङ्गात् । इदानीं जग-

१ ग. 'नानां स्वी' । २ ख. 'बाह्यादन्ति' । ग. 'बाह्यान्विषयात्' । ३ ग. 'पादन्विष' । ४ क. 'कैरभा' । ५ ख. ग. 'ह्येति भू' । ६ ख. 'स्तवतत्त्वस्य स्वे' । ७ ख. 'मन्त्रत्वेन' । ८ ख. 'तत्तत्प' । ९ ख. 'तत्तत्त्व' । १० ख. 'तत्तत्त्व' । ११ ख. 'तत्तत्त्व' । १२ ख. 'तत्तत्त्व' । १३ ख. 'तत्तत्त्व' । १४ ख. 'तत्तत्त्व' । १५ ख. 'तत्तत्त्व' । १६ ख. 'तत्तत्त्व' । १७ ख. 'तत्तत्त्व' । १८ ख. 'तत्तत्त्व' । १९ ख. 'तत्तत्त्व' । २० ख. 'तत्तत्त्व' । २१ ख. 'तत्तत्त्व' । २२ ख. 'तत्तत्त्व' । २३ ख. 'तत्तत्त्व' । २४ ख. 'तत्तत्त्व' । २५ ख. 'तत्तत्त्व' । २६ ख. 'तत्तत्त्व' । २७ ख. 'तत्तत्त्व' । २८ ख. 'तत्तत्त्व' । २९ ख. 'तत्तत्त्व' । ३० ख. 'तत्तत्त्व' । ३१ ख. 'तत्तत्त्व' । ३२ ख. 'तत्तत्त्व' । ३३ ख. 'तत्तत्त्व' । ३४ ख. 'तत्तत्त्व' । ३५ ख. 'तत्तत्त्व' । ३६ ख. 'तत्तत्त्व' । ३७ ख. 'तत्तत्त्व' । ३८ ख. 'तत्तत्त्व' । ३९ ख. 'तत्तत्त्व' । ४० ख. 'तत्तत्त्व' । ४१ ख. 'तत्तत्त्व' । ४२ ख. 'तत्तत्त्व' । ४३ ख. 'तत्तत्त्व' । ४४ ख. 'तत्तत्त्व' । ४५ ख. 'तत्तत्त्व' । ४६ ख. 'तत्तत्त्व' । ४७ ख. 'तत्तत्त्व' । ४८ ख. 'तत्तत्त्व' । ४९ ख. 'तत्तत्त्व' । ५० ख. 'तत्तत्त्व' । ५१ ख. 'तत्तत्त्व' । ५२ ख. 'तत्तत्त्व' । ५३ ख. 'तत्तत्त्व' । ५४ ख. 'तत्तत्त्व' । ५५ ख. 'तत्तत्त्व' । ५६ ख. 'तत्तत्त्व' । ५७ ख. 'तत्तत्त्व' । ५८ ख. 'तत्तत्त्व' । ५९ ख. 'तत्तत्त्व' । ६० ख. 'तत्तत्त्व' । ६१ ख. 'तत्तत्त्व' । ६२ ख. 'तत्तत्त्व' । ६३ ख. 'तत्तत्त्व' । ६४ ख. 'तत्तत्त्व' । ६५ ख. 'तत्तत्त्व' । ६६ ख. 'तत्तत्त्व' । ६७ ख. 'तत्तत्त्व' । ६८ ख. 'तत्तत्त्व' । ६९ ख. 'तत्तत्त्व' । ७० ख. 'तत्तत्त्व' । ७१ ख. 'तत्तत्त्व' । ७२ ख. 'तत्तत्त्व' । ७३ ख. 'तत्तत्त्व' । ७४ ख. 'तत्तत्त्व' । ७५ ख. 'तत्तत्त्व' । ७६ ख. 'तत्तत्त्व' । ७७ ख. 'तत्तत्त्व' । ७८ ख. 'तत्तत्त्व' । ७९ ख. 'तत्तत्त्व' । ८० ख. 'तत्तत्त्व' । ८१ ख. 'तत्तत्त्व' । ८२ ख. 'तत्तत्त्व' । ८३ ख. 'तत्तत्त्व' । ८४ ख. 'तत्तत्त्व' । ८५ ख. 'तत्तत्त्व' । ८६ ख. 'तत्तत्त्व' । ८७ ख. 'तत्तत्त्व' । ८८ ख. 'तत्तत्त्व' । ८९ ख. 'तत्तत्त्व' । ९० ख. 'तत्तत्त्व' । ९१ ख. 'तत्तत्त्व' । ९२ ख. 'तत्तत्त्व' । ९३ ख. 'तत्तत्त्व' । ९४ ख. 'तत्तत्त्व' । ९५ ख. 'तत्तत्त्व' । ९६ ख. 'तत्तत्त्व' । ९७ ख. 'तत्तत्त्व' । ९८ ख. 'तत्तत्त्व' । ९९ ख. 'तत्तत्त्व' । १०० ख. 'तत्तत्त्व' ।



द्विशिष्ट आत्मा प्रतिभासत इत्यनुपपत्त्या स्थितिकालं परित्यज्य केवलमात्मानं वक्तुमग्रशब्देन सृष्टेः प्राचीनकाल उपादीयते । तदेवमनेन वाक्येनाखण्डैकरसमात्मतत्त्वं सूचितं भवति । एकादिशब्दैरखण्डैकरसत्वमेवं स्पष्टी क्रियते । लोके वृक्षादिपदार्थेषु स्वगतः सजातीयो विजातीयश्च त्रिविधो भेदोऽस्ति । तत्र शाखास्कन्धपत्रादीनां परस्परप्रतियोगिको वृक्षस्य स्वगतो भेदः । वृक्षान्तरप्रतियोगिकः सजातीयः । पाषाणादिप्रतियोगिको विजातीयः । तद्वदात्मनोऽपि प्रसक्ताधिकशब्देन स्वगतो भेदो व्यावर्त्यते । न वृक्षवन्नानात्मको भवति किंत्वेकात्मक इत्यर्थः । एवशब्देनाऽऽत्मान्तरव्यावृत्तिः । योऽयमेकः स एव न त्वन्यः कश्चित्तादृश इत्यर्थः । नान्यदित्यादिना विजातीयभेदो निषिध्यते । अन्यत्प्रकृतादात्मनो विलक्षणं किञ्चन किञ्चिदपि वस्तु न मिषत् । धातूनामनेकार्थत्वाच्चाऽऽसीदित्युक्तं भवति । न च जगदुत्पादनाय मायाख्यायाः शक्तेरङ्गीकार्यत्वादन्यसद्भावः शङ्कनीयः । आत्मशक्तित्वेनावस्तुत्वेन च मायायाः पृथग्गणनानर्हत्वात् । न हि भृत्येभ्यो जीवितं प्रयच्छन्तः स्वामिनस्तवैतावद्धनं न्वदीयशक्तेश्चैतावदिति विभज्य गणयन्ति । नाप्यवस्तुभूतं चन्द्रप्रतिबिम्बादिकमभिलक्ष्य द्वौ चन्द्रमसौ वस्तुभूतावित्येवं बुद्धिमन्तो व्यग्रहरन्ति । तस्मादङ्गीकृतायामपि मायायामात्मनोऽखण्डैकरसतायां न कोऽपि विघ्नोऽस्ति । ईदृशः स यदि तत्रापि जगदनुवर्तेत तदानीं व्यर्थोऽयमग्रशब्दप्रयासः स्यात् । सामानाधिकरण्यं तु बाधार्थमप्युपपद्यते । यस्त्वदीयश्चोरः स स्थाणुरित्येवं बाधदर्शनात् । तद्वदत्रापि यज्जगत्त्वेनेदमिदानीं प्रतिभासते तज्जगन्न भवति किंत्वात्मैवेत्येवं योजनीयम् । नन्विदानीमपि तत्त्वदृष्ट्या नेदं जगत्किंत्वात्मैव । वाढम् । तथाऽपि बुभुत्सोर्मूढस्य जगत्प्रत्ययदाढ्यादनुभवविरोधभ्रमो मा भूदिति सृष्टेः प्राचीनकाल उपन्यस्यते । कालस्यापि सृष्ट्यन्तर्भावात्कालवाचकोऽग्रशब्दोऽनुपपन्न इति चेन्न । परप्रसिद्धयनुसरणार्थत्वात् । परप्रसिद्ध्या परो बोधनीय इति न्यायः । परस्य तु बुभुत्सोः पूर्वसृष्टिवर्तमानसृष्ट्योर्मध्ये प्रलयकालप्रसिद्धिरस्ति । अतस्तदीयभाषया बोधयितुमग्र इत्युच्यते । अनेनैव न्यायेनाऽऽत्माऽऽसीदिति शब्दद्वयं परप्रसिद्ध्या योजनीयम् । अन्यथा पुनरुक्तिपरिहाराय

१ ग. प्रतीयत । २ ग. व प्रकरो किं । ३ ग. च तदु । ४ ग. 'च्छतः स्वा' । ५ ग. 'वित्तिबु' । ६ घ. 'ग्रामुप' । ७ ख. घ. 'रिनिवा' । ८ ख. 'वाघाद' । ९ ग. 'त्वात्मैवेति गो' । १० ख. 'त्वात्मैव ह्येवं' । ११ ख. 'त्येव गो' । १२ ख. ग. घ. 'व्यानु' । १३ ख. घ. 'रोधाद्भ्रमो' । १४ ग. 'ति पद्म' ।



शब्दद्वयस्यार्थभेदेऽङ्गीकृते सति सत्ताविशिष्ट आत्मेत्येवं प्रतिभासादखण्डा-  
र्थत्वं हीयेत । श्रुतेस्त्वात्मशब्दसच्छब्दौ पर्यायत्वेनाभिमतौ । अत एव—  
“आत्मा वा इदमेक एवाग्र आसीत्” इत्यस्य स्थाने छन्दोगाः—“सदेव  
सोम्येदमग्र आसीत्” इति पठन्ति । सर्वथा सर्वभेदशून्य आत्माऽत्र विवक्षितो  
न तु हिरण्यगर्भादिलौकिक आत्मा ।

एतच्चोत्तरमीमांसायां तृतीयाध्यायस्य तृतीये पादे चिन्तितम्—

“आत्मा वा इदमित्यत्र विराट् स्यादथवेश्वरः ।

भूतसृष्टेर्नेश्वरः स्याद्गवाद्यानयनाद्विराट् ॥

भूतोपसंहतेरीशः स्यादद्वैतावधारणात् ।

अर्थवादो गवाद्युक्तिर्ब्रह्मात्मत्वं विवक्षितम् ।

“आत्मा वा इदमेक एवाग्र आसीत्” इत्यत्र विराट् स्यादथवेश्वर  
इति संदेहे विराडेवाऽऽत्मशब्दवाच्यो नेश्वरः । कुतः । “स ईक्षत लोकांस्तु  
सृजै” इति पञ्चभूतसृष्टिमनुक्त्वा लोकमात्रसृष्टेरभिधानादीश्वरप्रकरणेषु  
तैत्तिरीयच्छान्दोग्यादिषु भूतसृष्ट्याभिधानदर्शनात् । ताभ्यो गामानयदिति  
चोक्तगवाद्यानयनं शरीरिणो विराजो घटते । न त्वशरीरस्य परमेश्वरस्येति  
प्राप्ते ब्रूमः—एक एवाग्र आसीदित्यद्वैतावधारणादीश्वरोऽत्राऽऽत्मशब्दार्थः । तथा  
सति शाखान्तरोक्तेभूतसृष्टिरत्रोपसंहर्तुं शक्यते । यत्तु गवाद्यानयनं तदर्थवाद-  
रूपम् । तद्वेदनस्य स्वातन्त्र्येण पुरुषार्थत्वाभावात् । अथ भूतार्थैवादिदं मन्येथाः,  
तर्हि विराडादिद्वारा परमेश्वर एव गवादिकमानयतु । श्रूयमाणस्य गवोदिमप-  
ञ्चस्य सर्वस्यार्थवादत्वे श्रुतेर्विवक्षितोऽर्थः कोऽपि न सिध्येदिति चेत् । न ।  
जीवब्रह्मैक्यस्य विवक्षितत्वात् । आत्मा वा इत्युपक्रम्य स एतमेव पुरुषं ब्रह्म-  
ततममपश्यत् । प्रज्ञानं ब्रह्मेत्युपसंहारात् । तस्मादीश्वरं एवाऽऽत्मशब्दवाच्यः ।

इत्थं संग्रहेणाऽऽत्मतत्त्वं सूत्रितम् । तच्चाधारोपापवादाभ्यां प्रपञ्च्यते ।  
तत्र स ईक्षतेत्यारभ्यायमावसथ इत्यन्तेन ग्रन्थेनाधारोपं प्रपञ्चयितुकाम  
आर्दीवारोपं संगृह्णाति—

स ईक्षत लोकांस्तु नृणा इति स ईक्षेत्लोकानसृजत, इति ।

१ क. “तेश्चाऽऽत्म” । २ क. च. “तच्चतु” । ३ क. ख. “यने विरा” । ४ क. राडे” । ५ क.  
“रकार” । ६ क. ख. घ. “यच्छान्दोग्यादि” । ७ घ. “धाना” । ८ ग. “ति यच्चोक्तं ग” । ९ क. “कमु-  
ल्ल” । १० क. “वादत्वं न” । ११ ग. “वाद्यानयनादे” । १२ घ. “वाद्यानयनम्” । १३ ख. ग.  
“र आत्म” । १४ ख. च. सूचितम् । १५ ग. “वाद्धारो” ।



आत्मा वा इत्यनेन सूत्रेण सूत्रितः स परमेश्वरः पृथिव्यादील्लोकान्स्रक्ष्या-  
मीत्येवमीक्षत, ईक्षणं विचारं कृतवान् । नुशब्दो वितर्कः । इत्थं विचार्य स  
परमेश्वर इमांल्लोकानसृजत । यद्यप्यत्राऽऽत्मैवेति केवलं तत्त्वं प्रकृतं तथाऽपि  
निर्विकारस्य जगद्भावापत्त्यसंभवाच्छास्वान्तराक्तमायाशक्तिरप्यर्थादत्रोदितेति  
द्रष्टव्यम् । “ मायां तु प्रकृतिं विद्यान्मायिः तु महेश्वरम् ” इति श्रुत्यन्त-  
रम् । “ इन्द्रो मायाभिः पुरुरूपैः ” इति च । मायासहितस्योपादानत्वस्य  
विवक्षितत्वाद्विवर्तवाद एवात्राभ्युपेतव्यो न त्वारम्भपरिणामवादौ । यद्यपि  
लोकान्नु सृजा इत्येतावन्मात्रविचारेण कुलालवन्निमित्तकारणत्वमेव प्रतीयते  
तथाऽपि “ सोऽकामयत बहु स्यां प्रजायेय ” इति शास्वान्तरगतस्य स्वकीयव-  
हुभावविचारवाक्यस्य गुणोपसंहारन्यायेनात्रोपसंहारादुपादानत्वमपि सिध्य-  
ति । एतच्च भगवता व्यासेन सूत्रितम्—“ प्रकृतिश्च प्रतिज्ञादृष्टान्तानुपरोधात् ”  
[ ब्र० सू० अ० १ पा० ४ सू० २३ ] इति । योऽयं परमात्मा नासां केवलं  
निमित्तमेव किंतु प्रकृतिरूपादानमपि । कुतः । येनाश्रुतं श्रुतं भवतीत्येकविज्ञा-  
नेन सर्वविज्ञानं प्रतिज्ञायोपादानरूपदृष्टान्तस्य चानुसरणात् । तदेतत्सूत्रोक्तं  
स्वपक्षसाधनं परपक्षदूषणमुखेन स्मृतिपादेन तर्कपादेन च प्रपञ्चितम् । स्रष्टव्यानां  
लोकानां भौतिकत्वेन भूतव्यतिरेकेणासंभवाद्भूतसृष्टिरप्यत्रोपसंहरणीया । सा  
चान्यत्रैवमाप्नोयते—“ तस्माद्वा एतस्मादात्मन आकाशः संभूतः । आकाशा-  
द्वायुः । वायोरग्निः । अग्नेरापः । अद्भ्यः पृथिवी ” इति । एतदीयविचारश्च  
द्वितीयाध्यायस्य तृतीयपादस्य पूर्वभागे प्रतिपादितः । परमेश्वरस्य सत्यसंक-  
ल्पत्वाद्भूतसृष्टौ लोकसृष्टौ वा संकल्पव्यतिरिक्तं साधनान्तरं नापेक्षितम् । अत  
एवान्यत्र श्रूयते—“ सत्यकामः सत्यसंकल्पः ” इति । “ स तपस्तप्त्वा ।  
इदं सर्वमसृजत ” इत्यन्यत्र श्रवणात्तपोरूपं साधनमपेक्षितमिति चेत् । मैवम् ।  
न ह्यत्र कृच्छ्रवान्द्रायणादिकं तपः । किंतु स्रष्टव्यसंकल्प एव । “ यस्य  
ज्ञानमयं तपः ” इति श्रुत्यन्तरात्संकल्पस्य निष्कुशत्वाच्चास्तीश्वरस्य भूयान्य-  
यासः । तस्य च संकल्पस्य सत्यत्वाज्जगतो न मनोराज्यतुल्यत्वम् ।

ये लोकाः परमेश्वरेण सृष्टास्तान्स्वस्वनाम्ना निर्दिशति—

१ ग. “वितो यः प” । २ क. ख. घ. च “तः प” । ३ ख. ग. घ. “लोका मा” ।

४ ग. “म् । तथेन्द्रो । ५ ग. “प ईयत इत्थदि । मा । ख. “प ईयत इ” । ६ ग. घ. “नस्य” ।

७ ग. “यत्रहभा” । ८ ग. रस्य वा । ९ ग. घ. “ज्ञाया उपा” ।



अद्भ्यो मरीचीर्मरमापः, इति ।

एतेषां शब्दानां लोकवाचित्वप्रसिद्धेरभावात्स्वयमेव श्रुतिर्व्याचष्टे—

अदोऽम्भः परेण दिवं द्यौः प्रतिष्ठाऽन्तरिक्षं मरी-  
चयः पृथिवी मरो वा अधस्तात्ता आपः, इति ।

दिवं परेण द्युलोकस्योपरि महर्लोकजनोलोकतपोलोकसत्यलोका ये सन्ति  
या च द्यौः प्रतिष्ठा सर्वेषां देवानामाश्रयभूतो द्युलोकोऽदोऽम्भ एतत्सर्वमम्भः-  
शब्दवाच्यम् । लोकेषु पञ्चभूतानां साधारणत्वेऽपि जलस्यास्मदुपलब्धियो-  
न्यत्वेन प्राधान्यमभिप्रेत्यादोऽम्भ इत्युक्तम् । उपरितनलोकाद्वृष्टिद्वारेणाऽऽग-  
तमम्भ एवास्माभिः साक्षादुपलभ्यते न तु भूतान्तरम् । सूर्यमरीचीनामा-  
धारत्वादन्तरिक्षलोको मरीचय इति शब्देनोच्यते । भूर्लोकवर्तिनां प्राणिनां  
सहसा त्रियमाणत्वान्मरशब्देन पृथिव्युपलक्ष्यते । पृथिव्या अधस्तात्पाताल-  
विशेषरूपा भोगभूमयो याः सन्ति ताः सर्वास्तल्लोकवासिभिर्नगादिभिराप्यायमा-  
(राप्यमा) नत्वादाप इत्युच्यन्ते ।

लोकसृष्टिमुक्त्वा पालकाभावेन लोकानां विनाशो मा भूदिति लोकपाल-  
कसृष्टिं दर्शयति—

स ईक्षतेमे नु लोका लोकपाल न्नु सृजा इति  
सोऽद्भ्य एव पुरुषे सुकृत्त्यामूञ्चत्, इति ।

स एव परमेश्वरः पुनरप्येवं विचारितवान् । इमे खलु लोका निष्पन्ना-  
स्तेषां भोगस्थानानामचेतनानां लोकानां रक्षार्थं चेतनाल्लोकपालान्देवान्सर्वथा  
स्रक्ष्यामीति । स विचारयुक्त ईश्वरोऽद्भ्य एव जलोपलक्षितपञ्चभूतभ्य एव  
पुरुषं पुरुषाकारं विराजं विराट्पिण्डं समुद्धृत्यामूर्छयन्मूर्तं कठिनमकरोत् ।  
यथा कुलालस्तटाकं जलस्याधस्तादाद्रा मृदमानीय शोषयित्वा कठिनं पिण्डं  
करोति तद्वदेवायं विराट्पुरुषः समष्टिरूपे ब्रह्माण्डैरूपलोकस्य पालकः ।

अथ तदवान्तरलोकपालानां चेतनानामग्न्यादिदेवतानां सृष्टिं दर्शयति—

तमभ्यतपत्तस्याभितप्तस्य मुखं निरभिद्यत यथाऽऽहं मुखं च गवाचोऽ-  
ग्निनांसिके निरभिद्येतां नासिकाम्यां प्राणः प्रण द्वायुक्षिणी निरभिद्ये-  
तामक्षीम्यां चक्षुश्चक्षुष आदित्यः कर्णौ निरभिद्येतां कर्णाम्यां श्रोत्रं

१ व. 'त्वे ज' । २ ख. ग. ऊ. च. भूलोक' । ३ ख. ग. स प' । ४ घ. 'नानां  
लो' । ५ ग. 'ण्डस्य लो' । ६ ख. ऊ. च. 'पस्य लो' । ७ ख. घ. च. अथेतरदेवा' ।



## ऐतरेयोपनिषद्दीपिका ।

७

ओवादिशस्वद् निरभिद्यत न्वने लोमानि लोमस्य ओषधिवन्स्पनयो  
हृदयं निरभिद्यत हृदयान्मनो मनसश्चन्द्रमा नानिर्निरभिद्यत नाभ्या  
अपानोऽपानान्मृत्युः शिश्रं निरभिद्यत शिश्राद्रेतो रेतस आपः, इति ।

इत्यैतरेयोपनिषदाः सप्तके प्रथमः खण्डः ॥ १ ॥

उपनिषद्क्रमेण प्रथमाध्याये प्रथमः खण्डः ॥ १ ॥

इति ऋग्वेदाङ्गणारण्यकाण्डान्तर्गतद्वितीयारण्यके चतुर्थाध्याये प्रथमः खण्डः ॥ १ ॥

तं विराट्पुरुषं मभ्यतपत् । अभितस्तैत्तच्छिद्रतद्रतेन्द्रियतदभिमानिदेवतासृष्ट्यर्थं  
स परमेश्वरः पर्यालोचितवान् । पर्यालोचनमेव तप इति पूर्वमुक्तम् । अभितः  
पर्यालोचितस्य विराट्पिण्डस्य मुखं छिद्रं निरभिद्यत मुखच्छिद्रं विदारितम-  
भूत् । यथा पक्षिसर्पादीनां पक्ष्मण्डं भिन्नं भवति तद्वैदस्मान्मुखच्छिद्राद्वागिन्द्रियं  
निष्पन्नम् । तस्माच्चेन्द्रियादाभिदेवता निष्पन्ना । एवमुत्तरपर्यायेष्वपि च्छिद्रेन्द्रिय-  
देवता व्याख्येयाः । प्राणो घ्राणेन्द्रियम् । लोमशब्देन तदाधारभूतत्वङ्निष्ठं  
स्पर्शनेन्द्रियमुच्यते । हृदयमष्टदलं कमलम् । अपानोऽधःसंचारी वायुः । रेतो  
गुह्येन्द्रियम् ॥

इति श्रीमद्विद्यारण्यमुनिविरचितायां ऐतरेयोपनिषद्दीपिकायां

द्वितीयारण्यके चतुर्थाध्याये प्रथमः खण्डः ॥ १ ॥

इन्द्रियाणामभिमानिदेवतानां च सृष्टिरुक्ता । अथ तासां देवतानां भोगयो-  
ग्याल्पशरीरसृष्टिं विवक्षुस्तदुपोद्घातत्वेन क्षुत्पिपासयोः सृष्टिं दर्शयति—

ता एता देवताः सृष्टा अस्मिन्महत्पर्यन्ते प्राप-

तंस्तमश्नापिपासाभ्यामन्वजार्जत्, इति ।

या इन्द्रियतदभिमानिदेवतास्ता एताः सृष्टाः सत्योऽस्मिन्पूर्वोक्ते महत्पर्यन्ते  
समुद्रवदत्यन्तविस्तृते विराट्देहे प्रापतन्मरुषेण पतिता अभूवन् । तं सर्वेन्द्रिय-  
तदेवताधिष्ठा भूतं विर.ट्देहं क्षुत्पिपासाभ्यामन्ववार्जदनुगमितवान्संयोजित-  
वानित्यर्थः ।

अथाल्पदेहसृष्टिमाह—

ता एनमब्रुवन्नायतनं न प्रजानीहे यस्मिन्मति-  
क्षिता अन्नमदामेति ताभ्यो गामानयत्ता अनुवन्न वे  
नोऽयमलमिति ताभ्योऽश्वमानयत्ता अनुवन्न वे  
नोऽयमलमिति ताभ्यः पुरुषमानयत्ता अनुव-  
न्सुकृतं बतेति पुरुषो वाव सुकृतम्, इति ।

१ ग. ड. 'पदेहम्' । २ ड. 'गतव च्छिद्र' । ३ ड. 'द्वारम्' । ४ ड. च. 'भिर्देव' ।

५ ग. 'न्द्रियाभि' । ६ ग. 'निन्दो दे' । ७ ड. च. अभवत् ।



ता विराड्देहे पतिता इन्द्रियाभिमानिन्यो देवताः स्रष्टारं परमेश्वरं प्रत्येवम-  
ब्रुवन् । भोः परमेश्वराय विराड्देहोऽस्माकं भोगक्षमो न भवति । अतिप्रौढं तं  
विराड्देहमापूर्य तत्र प्रतिष्ठां प्राप्तुं वयमसमर्थाः । अन्नं चैतद्देहपर्याप्तं संपादयि-  
तुमसमर्थाः । अतो यस्मिन्नपशरीरे प्रतिष्ठिताः सत्यो वयं तद्देहपर्याप्तमन्नमनु-  
शक्ता भवामस्तादृशमायतनं शरीरं नोऽस्मदर्थं प्रजानीह्यवधारय संपादयेत्यर्थः ।  
ततः परमेश्वरस्ताभ्यो देवताभ्यो भोगाय गां गोदेहमानयत् । ताश्च देवतां  
अब्रुवन्नोऽस्माकमयं देहो नैवालमुपरितनानां दन्तानामभावेन दूर्वादिमूलस्यो-  
त्खातुमशक्यत्वादतोऽयमपि गोदेहस्तिष्ठतु । इतोऽन्यमप्युभयतोदन्तं देहं सृजेत्ये-  
वमब्रुवन् । ततः परमेश्वरस्तदर्थमश्वमानयत्ताश्च देवता विवेकज्ञानाभावादयमश्व-  
देहोऽपि न पर्याप्त इत्युक्तवत्यः । ततः परमेश्वरस्तदर्थं विवेकसंपन्नं पुरुषदे-  
हमानयत् । ताश्च देवतास्तावता परितुष्टा आश्चर्यवाचकेन वतशब्देन स्वकी-  
यपरितोषं सूचयन्त्यः सुष्ठु कृतं परमेश्वरेणेत्यब्रुवन् । यस्मान्मनुष्यदेह एव  
विवेकसंपन्नः । तथा च पूर्वमुदाहृतम्—“पुरुषे त्वेवाऽऽविस्तरामात्मा स हि  
प्रज्ञानेन संपन्नतमो विज्ञातं वदति विज्ञातं पश्यति वेदं श्वस्तनं वेदं लोकालोकौ  
मर्त्येनामृतमीप्सत्येवं संपन्नः” इति । तस्मान्मनुष्यदेह एव सुकृतामित्यनेन  
शब्देन परितोषश्रोतकेन वक्तुं योग्यः ।

ईश्वरसृष्टेषु भोगक्षमशरीरेषु देवतानां प्रवेशायेश्वरप्रेरणं दर्शयति—

ता अब्रवाद्यश्वायननं प्रविशतेति, इति ।

यस्मिन्नायतने छिद्रे यदिन्द्रियमुत्पन्नं या चाभिमानिनी देवतोत्पन्ना तदाय-  
तनमनतिक्रम्य हे देवताः प्रविशत ।

इत्थमनुज्ञातानां देवतानां प्रवेशं दर्शयति—

अविर्गमत्वा मुखं प्राविशद्वायुः प्राणो भूत्वा नासिके  
प्रविशद्वाग्निः श्वक्षुर्भूत्वाऽक्षिणी प्राविशद्दिशः श्रोत्रं भूत्वा  
कर्णं प्राविशन्नेषाविनस्पतयो लोमानि भूत्वा त्वचं प्रावि-  
शन्नेन्द्रा मनो भूत्वा हृदयं प्राविशन्मृत्युरपानो भूत्वा  
नाभिं प्राविशदापो रेतो भूत्वा शिशवं प्राविशन्, इति ।

योऽयमभिर्वागिन्द्रियाभिमानि देवः सोऽयं धाम्भूत्वा वाच्यन्तर्भूय मुख-  
च्छिद्रं प्राविशत् । एवमुत्तरत्रापि योज्यम् । न खलु वागादिष्विन्द्रिये-

१ ग. 'वता एन स' । ग. 'रं तं प' । ३ ख. 'देहे प' । ४ क. ख. ग. घ. च. 'नं  
नोऽ' । ५ ग. घ. 'नी हि संपादयावधारये' । ६ ख. 'न्यमुभ' । ७ ख. 'दर्थं वि' । ८ ख.  
ग. 'कज्ञानसं' । ९ घ. 'रुत्वं' । १० छ. च. 'वागिन्द्रिय एवान्त' ।



अग्न्यादिदेवताः प्रत्यक्षमुपलभ्यन्ते । नापि देवताभिरेपरितानामिन्द्रियाणां स्वस्वविषयग्रहणसामर्थ्यमस्ति । एतच्च भगवता व्यासेन सूत्रितम्—“ ज्योतिराद्यधिष्ठानं तु तदामननात् ” [ ब्र० सू० अ० २ पा० ४ सू० १४ ] इति । ज्योतिरादिभिर्अग्न्यादिदेवतैराधिष्ठानं वागादीन्द्रियाणां प्रेरणमभ्युपगन्तव्यम् । कुतः । तदामननात्तस्य देवताप्रेरणस्याग्निर्वाग्भूत्वेत्यादिना श्रूयमाणत्वात् । यथाऽयं विचारो द्वितीयाध्यायस्य चतुर्थपदे चिन्तितः । एवमन्येऽपीन्द्रियविषयविचारास्तस्मिन्नेव पादे द्रष्टव्याः ।

क्षुत्पिपासयोर्विराड्देहे नियतस्य स्थानविशेषस्य पूर्वमश्रवणात्कृत्स्नशरीरे प्रवेशं दर्शयति—

तमश्नात् पासे अन्नमावाभ्यामभिजानीहीति ॐ ते अन्नवीदितास्वेव वां देवतास्वाभजाभ्येताभु भागिन्यो करोमीति तस्माद्यस्यै कस्यै च देवतायै हविर्गृह्यते भागिन्यावेगस्याप्शनापिज्ञे भवतः, इति ।

इत्यैतरेयोपनिषदात्मवटुके द्वितीयः खण्डः ॥ २ ॥

उपनिषत्क्रमेण प्रथमाध्याये द्वितीयः खण्डः ॥ २ ॥

इति ऋग्वेदाङ्गारण्यकः खण्डः तर्गतद्वितीयः खण्डः चतुर्थध्याये द्वितीयः खण्डः ॥ २ ॥

ये क्षुत्पिपासे परमेश्वरेण विराड्देहे संयोजिते ते उभे परमेश्वरं प्रति स्वार्थं स्थानविशेषमनुगृह्णाणेत्यब्रूताम् । ईश्वरस्तु स्थानविशेषमदृष्ट्वा वामुभे अप्येतास्वेवाग्न्यादिदेवतास्वाभजाभि, ततस्तास्वेव भागिन्यो विषयभागयुक्ते करोमीत्यब्रवीत् । यस्मादेवमीश्वरेणोक्तं तस्माच्छोके यस्यै कस्या अग्न्यादिदेवतायै हविर्गृह्यते भोग्यं वस्तु समर्प्यते, अस्यामग्न्यादिदेवतायाभेते क्षुत्पिपासे भागयुक्ते एव भवतः । अग्निवाय्वादिदेवतानां शरीरेष्वप्याशरस्वीकारे क्षुत्पिपासयोरेव तृप्तिर्भवति । तथा मनुष्यशरीरेऽपि चक्षुरादिदेवतायै हविःस्वीकारे क्षुत्पिपासे तृप्यतः । यदा पात्रे पतितं समीचीनमन्नमत्तुकाम आदरेण पश्यति तदानीं भोग्यस्य प्रत्यासर्जत्वपरितोषेण मनसि तृष्णा शान्तेव भवति न तु यथापूर्वं बाधते । एवमत्यन्तप्रियान्नवार्ताश्रवणस्पर्शनादौ यथोचितं

\* ० नि स ते, इत्यग्नि कचित्पुस्तके पाठः ।

१ ख. ग. ड. च. ० नभिमे० । २ ख. प्रेता० । ३ व. ० मप्युप० । ४ ग. ० भ्युपेतव्य० । ५ क. भ. ग. च. ० से विभा । ६ ख. ग. ० नत्वात्पारि० । ७ ड. शान्तेव । ८ ग. ० तं क्षुब्धनाशो द्र० ।







यत्सृष्टमन्नं व्रीहियवादिकं मूपकादिकं च तत्र व्रीह्याद्यन्नस्य स्वीयवध-  
विषये विवेकज्ञानाभावाद्गन्तुमसमर्थत्वाच्च नास्ति जनात्पलायनम् । यत्तु मूप-  
कादिरूपं तदन्नं तदेतन्मार्जारादीनां भोक्तृणां स्ववधहेतुत्वं निश्चित्य तेभ्यः  
पराङ्मुखं सदत्यजिघांसदतिशयेन हन्तुं गन्तुमैच्छत्पलायितुं प्रारभतेत्यर्थः ।  
पलायितुमुद्युक्तं तन्मूपकादिरूपमन्नं दृष्ट्वा भोक्तृवर्गो मार्जारादिर्वागिन्द्रियेण  
ग्रहीतुमैच्छत् । ततः सर्वप्रयत्नेन वागिन्द्रियं प्रयुञ्जानोऽपि तेन तदन्नं ग्रहीतुं  
नाशक्नोत् । इदानींतनोदाहरणेन सृष्टिकालीना तदैशक्तिः स्पष्टी क्रियते । स  
भोक्तृवर्ग आदिसृष्टिकाले यद्येतन्मूपकादिरूपमन्नं वाचा गृह्णीयात्तदेदानीमपि  
भोक्ता तदन्नवाचकैः शब्दैरीदृशमित्युक्तिमात्रेण तृक्षो भवेत् । न हि वागिन्द्रि-  
यस्याभिधानव्यतिरेकेणाऽऽकर्षणसामर्थ्यं किञ्चिदस्ति । न चैवमन्नवाचकश-  
ब्दोच्चारणमात्रेण तृप्तिर्दृश्यते । तस्मात्सृष्टिकालेऽपि वाचोऽन्नस्वीकारे सामर्थ्यं  
नास्तीत्यनुमेयम् । प्राणेन घ्राणेन्द्रियेणेतदारभ्य शिश्रान्तेषु पदसु पर्यायेषु  
पूर्ववद्व्याख्येम् । अभिप्राण्याऽऽघ्रायेत्यर्थः । अत्रापानशब्देनान्नस्य मुखविला-  
दन्तःप्रवेशनरूपं निगरणं कुर्वन्नन्तर्मुखो यो वायुः सोऽभिधीयते । तेनापानेन  
तदन्नं ग्रहीतुमैच्छत्ततस्तदन्नमावयज्जग्राहशितवान् ।

अन्वयव्यतिरेकाभ्यां वायोरेवान्नग्रहणे साधनत्वं निश्चित्य दाढर्याय वायुं  
प्रशंसति—

सैवोऽन्नस्य ग्रहो यद्वायुरन्नायुर्वा एव यदाय, इति ।

मुखविलादन्तःसंचारी वायुरिति यदास्ति स एषोऽन्नस्य ग्रहो ग्राहकः ।  
अयमर्थोऽस्मदनुभवसिद्ध इत्यर्थः । किंचायं वायुरन्नायुर्वा अन्नद्वारे-  
णाऽऽयुष्यहेतुरेव । अन्नरसेन हि प्राणो देहे बध्यते । अत एव वाजसने-  
यिनः शिशुब्राह्मणे प्राणवर्णनप्रस्तावे—“ अन्नं दाम ” इतिवाक्येनान्नस्य  
प्राणबन्धनरज्जुत्वमामनन्ति । तथाऽन्नबन्धनशैथिल्ये सति जीवस्य देह-  
परित्यागं सदृष्टान्तमामनन्ति—“ तद्यथाऽऽम्रं बौदुम्बरं पिप्पलं वा  
बन्धनात्प्रमुच्यत एवमेवायं पुरुष एभ्योऽङ्गेभ्यः संप्रमुच्यते ” इति । अन्न-  
बन्धनप्रयुक्तस्य प्राणावस्थानस्याऽऽयुर्हेतुत्वं लोके प्रसिद्धं कौषीतकिनः

१ ड. 'षयानि' । २ ग. 'तदेतदन्नं मार्जा' । ३ ख. घ. 'देतन्मार्जा' । ड. 'देव  
मार्जा' । ४ ग. 'मुच्यतं त' । ५ ड. 'दन्नस' । ६ ख. ग. 'न्नं सृष्टिकाले वा' । ७ ड.  
'कारसा' । ८ ख. ग. ड. 'हणता' । ९ ख. ग. 'नेऽन्नमदा' ।



समामनन्ति—“ यावद्ध्यास्मिञ्शरीरे प्राणो वसति तावदायुः ” इति । तदे-  
त्सर्वमभिप्रेत्यान्नायुर्वा एष इत्युच्यते ।

भोगाधिष्ठानभोगसाधनभोग्यभोगानां सृष्टिमभिधाय भोगस्वामिनं दर्शयि-  
तुमीश्वरस्य विचारमाह—

स ईक्षत कथं न्विदं मदृते स्यादिति, इति ।

यदिदं देहेन्द्रियतदभिमानिदेवैतदीयान्नतत्स्वीकाररूपं व्यवहारजातमस्ति  
तदिदं सर्वं मदृते भोगस्वामिनं जीवरूपं मां विना कथं नु नाम स्यान्न कथं-  
चिदुपपद्यते । न हि नगरस्वामिनं राजानं विहाय पुरस्य पौरजनानां वा  
रचना शोभते । तस्माद्भोगस्वामिना मया जीवरूपधारिणा देहे प्रवेष्टव्य-  
मित्यर्थः ।

प्रवेशद्वारविचारं दर्शयति—

स ईक्षत कतरेण प्रपद्या इति, इति ।

द्वावत्र प्रवेशमार्गौ पादाग्रं मूर्ध्नि ब्रह्मरन्ध्रं च । तयोर्मध्ये कतरेण केन  
मार्गेण प्रपद्ये प्रविशानि ।

कथं न्विदमितिवाक्येन जीवप्रवेशस्य देहेन्द्रियादिव्यवहारपालनरूपं प्रयो-  
जनं विचारितम् । इदानीमात्मबोधस्वरूपस्य प्रयोजनान्तरस्य विचारं  
दर्शयति—

स ईक्षत यदि वाचाऽभिध्याह्नं यदि प्राणेनाभिप्राणिनं  
यदि चक्षुषा दृष्टं यदि श्रोत्रेण श्रुतं यदि त्वचा स्पर्शं  
यदि मनसा ध्यातं यद्यपानेनाभ्यपानितं यदि रिश्रेण  
विसृष्टमथ कोऽहमिति, इति ।

मां स्वामिनमनपेक्ष्य वागादयोऽभिवदनादिव्यापारेषु स्वतन्त्राः कर्तारः  
स्युस्तदानीमहं को नाम स्यां न कोऽपि भवेयम् । अस्ति कश्चिद्देहादिव्यतिरि-  
क्तश्चिदात्मा स च परब्रह्मस्वभाव इत्येवं कश्चिदपि न जानीयात् । यदा त्वह-  
मेव सर्वव्यापाराणां कर्ता वागादयस्तु मया प्रेरिताः सन्तोऽभिवदनादिक्रियाः  
कुर्युस्तदानीं वागादिकरणैको व्यापारः सकर्तृको भवितुमर्हति क्रियात्वाल्लोकप्र-  
सिद्धगमनादिक्रियावदिति मम सद्भावोऽनुमातुं शक्यते । सोऽयमनुमानेनाऽऽत्म-  
सद्भाव उपस्तब्राह्मणे समाभ्यायते—“ यः प्राणेन प्राणिनो स त आत्मा

१ क. स्व. ग. घ. °वतादां त° । २ ग. घ. °भ्रं चेति । त° । ३ ड. °विदेव देहा° ।  
४ घ. °व्यवहारा° । ५ घ. °णव्या° । ६ ड. च. °द्ववाहना° । ७ स्व. ग. घ. °घातः । यः° ।



सर्वान्तरः ” इति । तस्मादात्मबोधोऽपि जीवरूपप्रवेशस्य प्रयोजनम् । तदेतद-  
भिप्रेत्यान्यत्र श्रूयते—“ रूपं रूपं प्रतिरूपो बभूव तदस्य रूपं प्रतिचक्षणाय ”  
[इति] । इति प्रवेशद्वारं देहेन्द्रियादिपालनस्वात्मावबोधरूपप्रवेशप्रयोजने च  
विचारितवान् ।

अथ प्रवेशं दर्शयति—

स एतमेव सीमानं विद्वार्थेतया हारा प्रापयत, इति ।

पूर्वं प्रपदाभ्यां प्रापयतेत्यत्र प्राणरूपक्रियाशक्त्युपाधिकस्य पादाग्रे  
प्रवेशोऽभिहितः । इदानीं ज्ञानशक्त्युपाधिकस्य मूर्धमध्यस्थितच्छिद्रप्रवे-  
शोऽत्राभिधीयते । यथोक्तविचारोपेतः स परमेश्वर एतमेव मूर्धमध्यभाग-  
मेव कपालसंधिरूपं सीमानं स्थानविशेषं विद्वार्थं च्छिद्रं कृत्वा तच्छिद्र-  
रूपेद्वारा ज्ञानशक्तिसहितः सन्देहमध्ये प्राविशत् । यस्माज्ज्ञानोपाधि-  
कस्य मूर्धमध्ये प्रवेशस्तस्मान्मूर्धानि ज्ञानेन्द्रियबाहुल्यमुपलभ्यते । क्रिया-  
शक्त्युपाधिकस्य पादाग्रप्रवेशात्कण्ठादधोभागे कर्मेन्द्रियबाहुल्यमुपलभ्यते ।  
मूर्धगतं प्रवेशद्वारं प्रशंसति—

सैषा विद्वतिर्नाम हास्तदेतच्चानन्दनम्, इति ।

अक्षिश्रोत्रादिगोलकानां भृत्यादिस्थानीयैश्चक्षुरादीन्द्रियैरधिष्ठितत्वात्स्वामिनः  
स्वस्य प्रवेशार्थमसाधारणं किञ्चिद्द्वारमपेक्षितमित्यभिप्रेत्य प्रीतिपूर्वकं विदारि-  
तत्त्वादिकमुत्कर्षं प्रकटयितुं तस्य द्वारस्य विद्वतिरिति नाम संपन्नम् । तेन  
द्वारेण निर्गतस्य ब्रह्मलोकप्राप्तिद्वारा मुच्यमानत्वादानन्दहेतुत्वेन तदेतद्द्वारं  
नानन्दनमित्युच्यते ।

शरीरे प्रविष्टस्य संचारस्थानानि तेष्ववस्थाविशेषांश्च दर्शयति—

तस्य त्रय आवसथान्नयः स्वप्ना अयमावस-

थोऽयमावसथोऽयमावसथ इति, इति ।

यथा महाराजस्य क्रीडार्थमुपर्यधोभागेन वर्तमानाः प्रासादस्य भूमयो  
निर्भीयन्त एवमस्याऽऽत्मनः शरीरमध्ये क्रीडार्थं त्रय आवसथास्त्रीणि  
स्थानानि निर्मितानि । त्रिषु स्थानेषु च त्रयः स्वप्नास्तेनाऽऽत्मनाऽवल्लो-

१ ग. इत्यादि । त° । २ ग. 'वप्र' । ३ ड. च. 'च्छिद्रे प्र' । ४ ड. 'च्छिद्ररू-

पया । हा° । ५ च. 'पश्चाद्वा' । ६ ड. च. 'दाग्रे प्र' । ७ व °लक्ष्यते । ८ ग. 'त्वादधिक' ।

९ ग. 'दस्थभू' ।



क्यन्ते । अयमावसथ इत्यादिना नेत्रकण्ठहृदयाख्यानि स्थानानि हस्ताग्रेण प्रदर्श्यन्ते । तेषु हि जागरणाद्यवस्थानां निष्पत्तिः ।

तथा च ब्रह्मोपनिषद्याम्नायते—

“नेत्रे जागरितं विद्यात्कण्ठे स्वप्नं समादिशेत् ।

सुषुप्तं हृदयस्थं तु तुरीयं मूर्ध्नि संस्थितम् ” इति ।

जागरितादीनां महाराजस्य प्रासादत्रयक्रीडावज्जीवक्रीडारूपत्वं कैवल्योप-  
निषद्याम्नायते—

“हृद्यन्नपानादिविचित्रभोगैः स एव जाग्रत्परितृप्तिमेति ।

स्वप्ने स जीवः सुखदुःखभोक्ता स्वमायया कल्पितविश्वलोके ॥

सुषुप्तिकाले सकले विलीने तमोभिभूतः सुखरूपमेति ।

पुनश्च जन्मान्तरकर्मयोगात्स एव जीवः स्वपिति प्रबुद्धः ॥

पुरत्रये क्रीडति यश्च जीवस्ततस्तु जातं सकलं विचित्रम् ” इति ।

ननु जागरणसुषुप्तयोः स्वप्नादन्यत्वे त्रयः स्वप्ना इत्ययुक्तमिति चेत् । न । स्वप्नलक्षणोपेतत्वात् । विद्यमानवस्तुतत्त्वं तिरोधाय समुत्पन्नोऽन्यथा प्रति-  
भासः स्वप्न इति तल्लक्षणम् । जागरणसुषुप्तयोरपि विद्यमानस्य ब्रह्मतत्त्वस्य तिरोधानेनान्यथाभूतस्य जीवतत्त्वस्य चावभास इत्यस्ति तल्लक्षणम् । तस्मा-  
ल्लोकप्रसिद्धस्य स्वप्नस्यैकत्वेऽपि लक्षणसिद्धाः स्वप्नास्त्रयः । त्रय आवसथा  
इत्यनेन पितृशरीरमातृशरीरस्वशरीररूपाणि त्रीणि स्थानानि च विवक्ष्यन्ते ।  
तथा चोपरितनाध्याये प्रपञ्चयिष्यते । संसारो द्विविधः—दैर्नदिनव्यवहारो  
जन्मान्तरस्वीकारश्चेति । तत्र दैर्नदिनव्यवहारस्य नेत्रादीनि स्थानानि जन्मा-  
न्तरव्यवहारस्य तु पितृशरीरादिस्थानानीति विवेकः । इतिशब्दः संसाररूपा-  
ध्यारोपप्रकरणस्य समाप्त्यर्थः ।

अथापवादप्रकरणार्थं संक्षिप्य दर्शयति—

स जातो भूतान्यभिव्यैख्यत्किमिहान्यं वावदिषदिति

स एतमेव पुरुषं ब्रह्म ततममपश्यत्, इति ।

स परमात्मा जातो देहप्रवेशेन : जन्ममरणजागरणस्वप्नसुषुप्तिभिः संसा-  
रीभूतः सन्कदाचिदीश्वरानुग्रहाद्गुरुशास्त्रप्रसादेन च भूतान्याकाशादीनि

१ ड. च. नेत्रस्थं जा° । २ ड. च. °स्थं त्विति । ३ ड. °त्रये क्री° । ४ ग. °त्वे  
कथं त्र° । ५ ख. ग. इत्युक्त° । ६ क. ख. °स्य जीवत्वस्याव° । ७ ड. च. °णि वा त्री° ।  
८ ड. °नि लक्ष्य° । ९ च. °नि वि° । १० ड. च. °तृमातृस्वीयश° । ११ ड. च. °राणि  
स्था° । १२ ड. च. °रूपस्याध्या° ।



प्राणिनश्चाभिव्यैख्यत् । सर्वतो विवेकेन ज्ञातवान् । दृश्यमानान्याकाशा-  
दीनि भूतानि प्राणिदेहाश्च कुत उत्पद्यन्ते केन वा रक्ष्यन्ते कस्मिन्वा प्रली-  
यन्त इत्येवं शास्त्रं विविच्य सर्वस्य संसारस्य मायाकल्पितत्वाद्ब्रह्मैव सर्व-  
स्यापि वस्तुतत्त्वं तस्मादिह जगति किंवा वस्तु ब्रह्मणोऽन्यद्वादिषद्वादिष्यामि  
न किञ्चिदपि ब्रह्मव्यतिरिक्ततया वक्तुं शक्नोमीति निश्चित्य स जीव एतमेव  
शरीरे प्रविष्टं पुरुषं चिद्रूपं देहादिसाक्षिणं ब्रह्मापश्यद्ब्रह्मत्वेन निश्चितवान् ।  
कीदृशं ब्रह्म ततमम् । एकस्तकारो लुप्तः । अतिशयेन ततं विस्तृतं तततमम् ।  
दृश्यस्य सर्वस्य जगतो द्रष्टुर्जीवस्य च ब्रह्मैव तत्त्वमित्यपवादप्रकरणस्य सर्वस्य  
तात्पर्यार्थः ।

यथोक्तं ब्रह्मसाक्षात्कारं नामनिर्वचनेन प्रशंसति—

इदमदर्शमिती ३ । तस्मादिदन्द्रो नामेदन्द्रो ह वै नाम तमि-  
दन्द्रं सन्तमिन्द्र इत्याचक्षते पुरोक्षेण परोक्षमिया  
इव हि देवाः परोक्षमिया इव हि देवाः, इति ।

इत्यैतरेयोपनिषदात्मषट्के तृतीयः खण्डः ॥ ३ ॥

उपनिषत्क्रमेण प्रथमाध्याये तृतीयः खण्डः ॥ ३ ॥

इत्यैतरेयोपनिषदि प्रथमोऽध्यायः ॥ १ ॥

इति ऋग्वेदाङ्गणारण्यकाण्डान्तर्गतद्वितीयारण्यके चतुर्थाध्याये तृतीयः खण्डः ॥ ३ ॥

इत्यैतरेयब्राह्मणारण्यकाण्डे द्वितीयारण्यके चतुर्थोऽध्यायः ॥ ४ ॥

शरीरे प्रविष्टः स जीवात्मा ब्रह्मात्मत्वं साक्षात्कृत्येदमदर्शमितिवाक्येन  
स्वकीयमपरोक्षानुभवं प्रकटयन्परितुतोप । परितोषद्योतनार्था प्लुतिः । यस्मा-  
दिदमदर्शमित्युक्तत्वांस्तस्मादिदं दृष्टमित्यनयैव व्युत्पत्त्या सोऽयमिदन्द्र इति नाम  
प्राप्तवान् । तस्य नाम्नो निर्वचनानुसारेण योगत्वप्रसिद्धिं द्योतयितुमिदन्द्रो ह  
वै नामेत्युक्तम् । न च लोके परमेश्वरमिन्द्रमित्येव व्यवहरन्ति न त्विदन्द्रमिति  
शङ्कनीयम् । परमार्थतो यथोक्तरीत्येदन्द्रमेव सन्तं परोक्षत्वार्थमेकमक्षरं विलो-  
प्येन्द्र इत्येवं व्यवहृतवान् ( वन्तः ) । नापि परोक्षत्ववैयर्थ्यं शङ्कनीयम् ।  
यस्माद्देवाः पूज्याः सर्वे स्वकीयं नाम गूढं कृतोपाध्याया आचार्या इत्यादिके



परोक्षनामन्येव प्रीतिं कुर्वन्ति । हिशब्देनास्मिन्नर्थे लोकप्रसिद्धिर्दर्शिता । अभ्या-  
सोऽध्यायपरिसमाप्त्यर्थः ॥

इति श्रीमद्विद्यारण्यमुनिविरचितायामैतरेयोपनिषद्दीपिकायां द्वितीया-  
रण्यके चतुर्थाध्याये तृतीयः खण्डः ॥ ३ ॥

इति श्रीमद्विद्यारण्यमुनिविरचितायामैतरेयोपनिषद्दीपिकायां  
द्वितीयारण्यके चतुर्थोऽध्यायः ॥ ४ ॥

“ अध्यारोपापवादाभ्यां निष्पपञ्चं प्रपञ्च्यते ” इति पूर्वाचार्यैः कृत्स्नवे-  
वेदान्तानां तात्पर्यं संगृहीतम् । तच्चैत्र चतुर्थाध्याये विस्पष्टमुदीरितम् ।  
आत्मा वा इदमेक एवाग्र आसीन्नान्यत्किंचन मिषदित्येतन्निष्पपञ्चब्रह्मात्मत-  
त्त्वस्य प्रतिपादकं सूत्रम् । तस्य सूत्रस्यार्थमवबोधयितुं स ईक्षत लोकान्नु सृजा  
इत्यारभ्यायमावसथ इत्यन्तेन ग्रन्थेन कृत्स्नप्रपञ्चस्याध्यारोपः प्रतिपादितः ।  
ब्रह्माण्डस्य मध्ये य एते चतुर्दश लोका यश्चैताल्लोकानात्मशरीरत्वेनाभिमन्य-  
मानो विराट्पुरुषो यानि च तद्देहच्छिद्रेषूपन्नानि वाक्चक्षुरादीन्द्रियाणि याश्च  
तदिन्द्रियाभिमानिन्योऽग्निवाय्वादिदेवता यानि च तासां देवतानां भोगयो-  
ग्यानि गवाश्वमनुष्यादिशरीराणि यच्च तेषु शरीरेषु प्रविष्टानां देवतानामन्नं  
यश्च वायुनैव तदन्नस्वीकारो यदपि जीवरूपेण तेषु देहेषु प्रविश्य जागरणाद्य-  
वस्थात्रयस्य शरीरान्तरसंचारस्य चानुभवनं सोऽयं सर्वोऽप्यद्वितीये परमात्म-  
न्यध्यारोपितः प्रपञ्चः । स चाऽऽत्मबोधोपयोग्यः । एतेन हि जगदङ्कुरेण  
तन्मूलमात्मतत्त्वमस्तीत्यवगन्तुं शक्यम् । एतदेवाभिप्रेत्य च्छन्दोगा आमनन्ति-  
“ अन्नेन सोम्य शुङ्गेनाऽऽपोमूलमन्विच्छाद्भिः सोम्य शुङ्गेन तेजोमूलमन्विच्छ  
तेजसा सोम्य शुङ्गेन सन्मूलमन्विच्छ सन्मूलाः सोम्येमाः सर्वाः प्रजाः  
सदायतनाः सत्प्रतिष्ठाः ” इति । तदेवमध्यारोपेणाद्वितीयस्याऽऽत्मतत्त्वस्या-  
स्तित्वमात्रं सिद्धम् । तस्याध्यारोपस्यापवादेन तत्त्वस्येत्यर्थावबोधो वक्तुं श-  
क्यते । तस्मात्स जातो भूतानीत्यारभ्य परोक्षभिया इव हि देवा इत्यन्तेन ग्रन्थेना-  
ध्यारोपस्यापवादः संगृहीतः । तत्राध्यारोपभागे तस्य त्रय आवसथा इति वाक्येन  
शरीरान्तरसंचारोऽपि संग्रहेण प्रतिपादितः । तदेतत्पितृशरीरं मातृशरीरं

१ क. तदेवात्र । २ ख. ग. च देहं । ३ ख. ग. ण दे० । ४ ग. बोध उप० । ५ म.  
क. भावोऽवगन्तुं श० ।



स्वशरीरमित्येतदावसथत्रयं पञ्चमाध्याये विवरिष्यते । तत्राऽऽदौ पितृशरीररू-  
पमावसथं दर्शयति\*—

ॐ पुरुषे ह वा अयमादिनो गर्भो भवति यदेतद्रेतः, इति ।

योऽयं शरीरं जिघृक्षुर्जीवात्मा सोऽयं पुरुषे पितृशरीरे प्रथमतो गर्भो भवति ।  
न चात्र स्त्रीगर्भवदुदरवृद्ध्या सोऽभिव्यज्यते । किंतु यदेतत्पितृशरीरे सप्तमधा-  
तुरूपं रेतोऽस्ति तदेव गर्भ इत्युच्यते । तस्मिन्नेतसि जनिष्यमाणस्य जीवस्य  
प्रविष्टत्वात् । स्वर्गाद्वा नरकाद्वा वृष्टिद्वारा भूमौ समागतो जीवो ब्रीहियवाद्यन्न-  
द्वारा पितृशरीरे प्रविशति । एतच्च पञ्चाग्निविद्यायां प्रपञ्चेनाऽऽम्नातम् । तस्मिन्  
पुरुषशरीरेऽन्नरसशोणितमांसादिक्रमेण परिणते रेतस्यवस्थितो भवति । सोऽयं  
पुरुषे गर्भ इत्युच्यते ।

तस्य गर्भस्य जन्मप्रकारं दर्शयति—

तदेतत्सर्वेभ्योऽङ्गेभ्यस्तेजः संभूतमात्मन्येवाऽऽत्मानं विभर्ति तद्यदा  
स्त्रियां सिञ्चत्यथैनज्जनयति तदस्य प्रथमं जन्म, इति ।

पुरुषे गर्भत्वेन व्यवस्थितं यदेतद्रेतोऽस्ति तदेतत्तस्मिन्पुरुषशरीर आपा-  
दमस्तकं सर्वेभ्योऽव्यवेभ्यः सारभूतं सत्संभूतं निर्गतं भवति । तच्च सर्वाव-  
यवनिर्गतं रेतोरूपमन्नसारमात्मानं स्वस्यैव रूपान्तरभूतमात्मन्येव स्वशरीर  
एवासौ पुरुषो विभर्ति पोषयति । तत्पोषितं रेतोऽग्निसंपर्केण घृतमिव कामा-  
ग्निना धिलीनं सद्धृदये समागत्य व्यवस्थितं भवति । तादृशं रेतो यदर्तुका-  
लीनगमनेन स्त्रीयोनौ गर्भाशये सिञ्चति, अथ तदानीमयं पुरुष एनज्जीवा-  
न्तराविष्टं रेतोरूपं शरीरं जनयति । तदेतद्रेतोनिःसरणरूपमस्य रेतस्यवस्थि-  
तस्य संसारिणो जीवस्य प्रथमं जन्मेत्युच्यते । तस्य त्रय आवसथा इत्यु-  
क्तानां मध्ये प्रथमादावसथात्पितृशरीररूपात्संपन्नमिति कृत्वा प्रथमं जन्म भवति ।

ननु स्त्रीशरीरे प्रविष्टं परकीयं रेतः स्त्रिया उपद्रवकारि स्याच्छरीरलग्ना-  
णादिवदित्याशङ्क्याऽऽह—

तत्स्त्रिया आत्मभूयं गच्छति यथा स्वमङ्गं  
तथा तस्मादेनां न हिनस्ति, इति ।

ॐ एतदग्रे च. पुस्तके “अपक्रानन्तु गर्भिण्यः” इत्यधिकम् ।

१ क. ड. विचारयिष्यं । २ क. ख. ग. °रूपगं । ३ ड. °रूपगं । ४ क. ड. °त तत्सं ।  
ख. य. °तं यत्सं । च. °तं निं । ५ ड. °तोभूतं सां । ६ च. °रूपं सां ।



स्त्रीयोनौ प्रविष्टं तत्पुरुषरेतस्तस्याः स्त्रिया आत्मभूयं स्वशरीरभावं गच्छति,  
यथा स्वमङ्गं हस्तादिकं न शरीरात्पृथग्भूतं तद्वत् । तस्मात्स्वशरीरत्वेनैकीभा-  
वात्कारणादेनां स्त्रियं न हिनस्ति, उदरलग्नबाणवर्द्धिसां न करोति ।

तद्गर्भद्वारेण स्त्रीपुरुषयोः परस्परमुपकार्योपकारकभावं दर्शयति--

साऽस्यैतमात्मानमत्र गतं भावयति सा  
भावयित्री भावयितव्या भवति, इति ।

सा गर्भधारिणी स्र्यत्र गतं स्वशरीरे प्रविष्टमस्य पुरुषस्य रेतःसेकुरेतमा-  
त्मानं पुत्ररूपं भावयति परिपालयति । विरुद्धाशनादिपरित्यागोऽनुकूलान्नाद्यु-  
पयोगश्च परिपालनम् । यस्मात्सा स्त्री गर्भपरिपालनेन भावयित्री पुरुषस्यैव  
पालयित्री तस्मात्कारणात्तेन पुरुषेण सा स्त्री भावयितव्याऽभीष्टान्नपानवस्त्रा-  
दिप्रदानेन पालयितव्या भवति ।

स्त्रीपुरुषयोरुभयोरपि पुंश्रं प्रत्युपकारकत्वं दर्शयति--

तं स्त्री गर्भं विभर्ति सोऽग्र एव कुमारं जन्मनोऽग्रेऽधिभावयति, इति ।

तं पुत्ररूपं गर्भं मातृरूपा स्र्यत्यन्तं प्रयासं सोढ्वा नव दश वा मासा-  
न्स्वोदरे धारयित्वा पोषयति । स च पिताऽग्र एव प्रसवात्प्रागेव निष्पन्नं  
कुमारं जन्मनोऽग्रे प्रसवादूर्ध्वमधिभावयति । अधिकत्वेन शास्त्रीयजातकर्मा-  
दिना संस्कारं करोति ।

कुमारसंस्कारेण पितरुपयोगं दर्शयति--

स यत्कुमारं जन्मनोऽग्रेऽधिभावयत्यात्मानमेव तज्जावयति, इति ।

पुत्रसंस्कार इति यदस्ति तेन पिता स्वस्यैव संस्कारं करोति । पुत्रस्य  
स्वदेहरूपत्वात् ।

तथाचान्यत्र श्रूयते--

“पतिर्जायां प्रविशति गर्भो भूत्वा स मातरम् ।

तस्यां पुनर्नवो भूत्वा दशमे मासि जायते” इति ।

“आत्मा वै पुत्रनामाऽसि” इति च ।

ननु पुरुषस्योपनयनादिना स्वकीयसंस्कारः पूर्वमेव संपन्नः किमेनेन पुत्र-  
संस्कारेण पुत्रोत्पादनेन चेत्यत आह--

एषां लोकानां संतत्या एवं संतता हीमे लोकाः, इति ।



पुत्रपौत्रादय इमे जना लोकास्तेषां लोकानामविच्छेदाय संस्कृतपुत्रोत्पादनम् । अनेन पित्रा स्वोत्पादिते पुत्रे संस्कृते सति तथैव पुत्रोऽप्यन्यं पुत्रमुत्पाद्य संस्करोति सोऽप्यन्यं पुत्रमित्येवमिमे लोका अविच्छिन्ना भवन्ति । अन्यथा विच्छिद्येरन् ।

मातृशरीराभिर्गमनस्य पूर्वोक्तजन्मापेक्षया द्वितीयत्वं दर्शयति—

तदस्य द्वितीयं जन्म, इति ।

जनकस्य पुत्रप्रयुक्तमुपयोगं दर्शयति—

सोऽस्यायमात्मा पुण्येभ्यः कर्मभ्यः प्रतिधीयते, इति ।

अस्य पितुर्द्वावात्मानौ देहौ तयोर्मध्येऽयमात्मा पुत्ररूपो देहः पुण्येभ्यः कर्मभ्यः शास्त्रोक्तकर्मनिष्पादनार्थं प्रतिधीयते स्वस्य प्रतिनिधित्वेन गृहेऽवस्थाप्यते ।

ननु किमनेन प्रतिनिधिना स्वयमेव कुतो न करोतीत्यत आह—

अथास्यायमितर आत्मा कृतकृत्यो वयोगतः प्रैति, इति ।

अस्य पितुरितर आत्मा स्थविरो देहः कृतकृत्यः, कृतान्येतज्जन्मप्रयुक्तानि सर्वाणि कृत्यानि येनासौ कृतकृत्यः । लौकिनां कुटुम्बपोषणादीनां शास्त्रीयाणामग्निहोत्रादीनां च निष्पादितत्वात्कृतकृत्यत्वम् । वयोगतो वयसा पूर्वकर्मसंपादितेनाऽऽयुषा हीनः प्रैति म्रियते । अतः पुत्रदेहेनैव पुण्यं कर्तव्यं न तु मृतेन पितुर्देहेन कर्तुं शक्यम् ।

पूर्वोक्तजन्मद्वयमपेक्ष्य जन्मान्तरं दर्शयति—

स इतः प्रयत्नेन पुनर्जायते तदस्य तृतीयं जन्म, इति ।

स वृद्धः पितेतोऽस्माज्जरटदेहात्प्रयत्नेनैव निर्गच्छन्नेव स्वर्गं नरके मनुष्यलोके वा स्वकर्मानुसारेण पुनर्जायते । न त्वस्माद्देहान्निष्क्रान्तस्य जन्मान्तराय कालव्यवधानमस्ति । अस्मिन्नेव शरीरे स्थित्वा मनसा देहान्तरं स्वीकृत्य पश्चादमुं देहं परित्यजति । यथा तृणजलूका मुखेन तृणान्तरमवष्टभ्य ततः पृष्ठभागमुपसंहरति तद्वत् । तथा च वाजसनेयिनः समामनन्ति “ तद्यथा तृणजलूकयुका तृणस्यान्तं गत्वाऽन्यमाक्रममाक्रम्याऽऽत्मानमुपसंहरत्येवमेवायमात्मेदं शरीरं निहत्याविद्यां गमयित्वाऽन्यमाक्रममाक्रम्याऽऽत्मानमुपसंहरति ” इति । तद्य-

१ क. “पौत्रपौत्रा” । २ क. “न पुनः स्तो” । ३ क. “व गच्छ” । ४ क. “र्गे लोके न” । ५ घ.

“जलूका” । ६ क. “लायका” ।



भोक्तुं पुनर्जन्मरूपमस्य संसारिण आत्मनस्तृतीयं जन्मेत्युच्यते । यद्यपि पूर्वोक्तं जन्मद्वयं पुत्रदेहस्येदं तु देहान्तरस्य तथाऽपि पितृपुत्रोपाध्योरेव भिन्नत्वादुपाध्युपलक्षितस्याऽऽत्मन एकत्वमभिप्रेत्यैकस्य जन्मत्रयमित्युपचर्यते । यद्वा पितुः सकाशाद्वेतोरूपेण मातुः सकाशात्कुमाररूपेण च पुत्रे यज्जन्मद्वयमुदाहृतं तेनैव न्यायेन पितुरपि स्वकीयपितृमातृसकाशाज्जन्मद्वयमर्थादुक्तमित्याभिप्रेत्य तदपेक्षया पितुरिदं तृतीयं जन्म पुत्रस्य तु जन्मद्वयं साक्षाद्दृष्टं पितृदृष्टान्तेन तु मरणादूर्ध्वं तृतीयं जन्म भविष्यति । एवं सर्वस्यापि जन्मत्रयं पुनः पुनरावर्तते । अनेन जन्मत्रयोपवर्णनेन संसाराद्विरक्तिरूपजायते न हि मातृपितृमलद्वयरूपदेहस्य निरन्तरं धारणादन्यदधिकं जुगुप्सितं वैराग्यकारणमुदाहर्तुं शक्यम् ।

अत एव विष्णुपुराणे पठ्यते-

“स्वदेहाशुचिगन्धेन न विरज्येत यः पुमान् ।

विरागकारणं तस्य किमन्यदुपदिश्यते” इति ।

तस्यैतस्य जुगुप्सितस्य संसारस्य ज्ञानमन्तरेण विनाशाभावं तत्त्वज्ञानेन निवृत्तिं च द्योतयितुं मन्त्रमुदाहरति-

तदुक्तमृषिणा, इति ।

पुरुषे ह वा इत्यारभ्य तृतीयं जन्मेत्यन्तेन ग्रन्थेन संसारस्य यत्कष्टत्वमुपवर्णितम्, यच्च संसारनिवर्तकं तत्त्वज्ञानमुत्तरत्र विवक्षितं तदुभयमप्यर्थजातं केनचिन्मन्त्रेणाभिहितम् ।

तमेतं मन्त्रं पठति-

अर्धे नु सन्नन्वेषामवेदमहं देवानां जनिमानि विश्वा ।

शतं मा पुर आयतीरक्षचक्षुः स्थेनो जषसा निरदीयमिति, इति ।

अहं वामदेवाख्यो मुनिर्गर्भे नु मातुर्गर्भे एवावस्थितः सन्नन्वेषामग्निचाध्वादित्यादीनां देवानां विश्वा जनिमानि सर्वाण्यपि जन्मान्यन्ववेदमनुक्रमेण विदितवानस्मि । मुखाद्वाग्वाचोऽग्निरित्यादिश्रुतिप्रतिपादितं परमात्मना संपादितं देवानां जन्म ज्ञातवानस्मि । अपिनिषदमात्मज्ञानं

१ ड. °जन्मनरु° । २ ग. °स्व देहस्य सं° । ३ ग. °यमुक्त° । ४ ग. °क्षात्कृतं वि° । ५ ग. घ. °मर्थ° । ६ ग. °मेव म° ।



मम संपन्नमित्यर्थः । अथैतस्माज्ज्ञानोदयादधस्तान्मां वामदेवमायसीर्लोह-  
निर्मितशृङ्खलासमानाः शतं पुरः शतसंख्यानि शरीराण्यरक्षन्त्यथा कारागृहेऽ-  
चस्थापितं तस्करं प्रबलं वद्धशृङ्खलाः पलायनाद्रक्षन्त्येवं शतसंख्योपलक्षिता-  
न्यनन्तानि शरीराणि यथाऽहं मुक्तो न भवामि तथैवारक्षन् । इदानीं गुरु-  
शास्त्रप्रसादाल्लब्धतत्त्वविद्यायुक्तोऽविद्यामयात्संसारच्छयेन इव जालं भित्त्वा  
ज्वरसा निरदीयं त्वरया निर्गतोऽस्मि । इतिशब्दो मन्त्रसमाप्त्यर्थः ॥

अस्य मन्त्रस्य तात्पर्यं दर्शयति—

गर्भ एवैतच्छ्रयानो वामदेव एवमुवाच स एवं विद्वान-  
स्माच्छरीरभेदादूर्ध्व उत्क्रम्यामुष्मिन्स्वर्गे लोके सर्वा-  
न्कामानाप्त्वाऽमृतः समभवत्समभवत्, \* इति ।

इत्यैतरेयोपनिषदात्मषट्के चतुर्थः खण्डः ॥ ४ ॥

उपनिषत्क्रमेण द्वितीयाध्याये प्रथमः खण्डः ॥ १ ॥

इत्यैतरेयोपनिषदि द्वितीयोऽध्यायः ॥ २ ॥

इति ऋग्व्राह्मणारण्यकाण्डान्तर्गतद्वितीयारण्यके पञ्चमाध्याये प्रथमः खण्डः ॥ १ ॥

इत्यैतरेयब्राह्मणारण्यकाण्डे द्वितीयारण्यके पञ्चमोऽध्यायः ॥ ५ ॥

अहमिति मन्त्रे योऽभिहितः स वामदेवो मातृगर्भ एव श्रयानः सचेतत्पूर्वोक्तं  
मन्त्रार्थजातमेवमुवाच । स वामदेव एवं मन्त्रार्थोक्तप्रकारेणाऽऽत्मतत्त्वं विद्वान्-  
प्रारब्धकर्मणि क्षीणे सत्यस्माच्छरीरभेदाद्देहविनाशादूर्ध्वमुत्तरकालेऽवस्थितः  
सर्वस्मात्संसारबन्धादुत्क्रम्यामुष्मिन्निन्द्रियागोचरे स्वर्गे सुष्ठु तत्त्वज्ञानेनाजिते  
लोके स्वप्रकाशत्वेनावलोक्यमाने स्वरूपे सर्वान्कामांस्तैत्तिरीयोक्तान्सर्वभौमा-  
दिहिरण्यगर्भपर्यन्तान्सर्वानानन्दानाप्त्वा परमानन्दस्वरूपब्रह्मात्मत्वेन प्राप्या-  
मृतो मरणरहितः समभवत् । यद्यपि गर्भे गुरुशास्त्रोपदेशो नास्ति तथाऽपि  
जन्मान्तरोपदेशस्य केनचित्प्रतिबन्धककर्मणा तदानीं प्रतिवद्धस्य गर्भे प्रतिब-  
न्धक्षयमपेक्ष्य ज्ञानोत्पादकत्वं संभवति । तथा च भगवता व्यासेन सूत्रितम्—  
“ ऐहिकमप्यप्रस्तुतप्रतिबन्धे तद्दर्शनात् ” [ ब्र० सू० अ० ३ पा० ४ सू०  
५१ ] इति । प्रस्तुतप्रतिबन्धाभावे साति यस्मिञ्जन्मन्युपदेशस्तस्मिन्नेव जन्मनि

\* अत्र मूले—“ यथास्थानं गर्भिण्यः । ” इत्यधिकं वर्तते ।

१ क. च. °शियप्रोक्ता° । २ क. च. °प्रबलक° ।



ज्ञानं भवति । अन्यथा जन्मान्तरे । कुतः । वामदेवे तद्दर्शनादिति सूत्रार्थः ।  
यद्यपि मुक्तौ कामा विषयानन्दानां न सन्ति तथाऽपि विषयानन्दानां ब्रह्मानन्दैक-  
देशत्वेन तस्मिन्नन्तर्भावाद्ब्रह्मानन्दप्राप्त्या सर्वकामप्राप्तिरुपचर्यते । तत्त्वज्ञानिनो  
चर्तमानदेहपातादूर्ध्वं देहान्तरसंबन्धस्याभावेन देहप्राणवियोगरूपस्य मरणस्या-  
प्रसक्तत्वादमृतत्वं द्रष्टव्यम् । समभवदित्यभ्यासोऽध्यायसमाप्त्यर्थः ॥

इत्यैतरेयोपनिषद्दीपिकायां द्वितीयारण्यके पञ्चमाध्याये

प्रथमः खण्डः ॥ १ ॥

इति श्रीमद्विद्यारण्यमुनिविरचितायामैतरेयोपनिषद्दीपिकायां  
द्वितीयारण्यके पञ्चमोऽध्यायः ॥ ५ ॥

अथाधारोपप्रकरणे तस्य त्रय आवसथा इतिवाक्येन पितृमातृस्वशरीररूपं  
संसरणार्थं स्थानत्रयं यदुक्तं तत्पुनः पञ्चमाध्याये वैराग्योत्पत्त्यर्थं पुरुषे ह वा  
इत्यादिना प्रपञ्चितम् । स जातो भूतान्यभिव्यैख्यदित्यादिनाऽपवादप्रकरणेन  
यत्तत्त्वज्ञानं संगृहीतं यच्च वामदेवोदाहरणेन ज्ञानफलं संक्षिप्तं दर्शितं तदुभयं  
विशदीकर्तुं षष्ठाध्याय आरभ्यते । तत्राऽऽत्मा वा इदमित्यध्यायेन सामान्य-  
तस्तत्त्वमवगत्य पुरुषे ह वा इत्यध्यायोक्तजन्मकेशविचारेण परं वैराग्यं  
प्राप्तानां जिज्ञासूनां विचारं दर्शयति—

ॐ कोऽयमात्मेति वयमुपास्महे कतरः स आत्मा, इति ।

आत्मा वा इदमेक एवाग्र आसीदिति श्रुतौ कश्चिन्निरुपाधिक आत्मा श्रुतः ।  
तथा “ स एतमेव सीमानं विदार्यैतया द्वारा प्रापद्यत ” इति श्रुतौ कश्चित्सो-  
पाधिक आत्मा श्रुतः । वयं तु प्रतिदिनं प्रतिक्षणमात्मेति यमुपास्महे स कः  
सोपाधिको निरुपाधिको वेत्यर्थः । उपासनं नाम नैश्नत्वर्येण तात्पर्यपुरःसरो  
व्यवहारः । अहं गच्छाम्यहमागच्छामि ममायं देहो ममेदं गृहमिति निरन्तरमा-  
दरेणाऽऽत्मव्यवहारो लोके दृश्यते । सोऽयमत्रोपासनत्वेनोपचर्यते । तथा स  
आत्मा श्रुतावात्मा वा इत्यादिना श्रुतः कतरः सोपाधिकनिरुपाधिकयोर्मध्ये  
कतरः कोसावित्यर्थः ।

ननु कतरः स आत्मेत्ययं विचारोऽस्तु श्रुत्यै(त्ये)कगम्यस्य तस्य  
विचारमन्तरेणानिश्चयात्, कोऽयमात्मेत्ययं तु विचारो न युक्तः, तस्या-



हंप्रत्ययगम्यत्वेन प्रसिद्धत्वादित्याशङ्क्य विचारहेतुमनेककोट्यात्मकं संशयं दर्शयति—

येन वा पश्यति येन वा शृणोति येन वा  
गन्धानाजिघ्रति येन वा वाचं व्याकरोति  
येन वा स्वादु चास्वादु च विजानाति  
यदेतद्धृदयं मनश्चेतत्संज्ञानमाज्ञानं विशानं  
मेधा दृष्टिधृतिर्मतिर्मनीषा जूतिः स्मृतिः  
संकल्पः क्रतुरसुः कामो वश इति, इति ।

यद्यप्यहंप्रत्ययगम्यश्चैतन्यरूप आत्मेति सामान्याकारेण प्रसिद्धिरस्ति तथाऽपि तद्विशेषे संशयो विद्यते । बाह्यान्तःकरणेषु सर्वेष्वपि चैतन्यं पृथक्पृथक् अभिव्यज्यते । यथा जलपात्रेषु प्रत्येकं सूर्यादिप्रतिबिम्बस्तद्वत् । तथासति चक्षु-  
रिन्द्रियाभिव्यक्तचैतन्येन देहेन्द्रियादिसंघाताभिमानी लौकिकः पुरुषो नीलपी-  
तादिरूपं पश्यति । अतो येन वा चाक्षुषचैतन्येन पश्यति तच्चैतन्यं किमात्मे-  
त्येका कोटिः । तथा येन श्रोत्राभिव्यक्तचैतन्येन शब्दं शृणोति तत्किमात्मेति  
द्वितीया कोटिः । एवं घ्राणवाग्जिह्वादीन्द्रियाभिव्यक्तचैतन्यविशेषाणामात्मत-  
त्त्वरूपसंदेहकोटित्वं द्रष्टव्यम् । चैतन्यस्यैव रूपरसादिज्ञापकत्वं कठवल्लीष्वा-  
म्नायते—“येन रूपं रसं गन्धं शब्दान्स्पर्शश्च भैयुनान् । एतेनैव विजानाति ”  
इति । श्रोत्रादीन्द्रियद्वारा विषयग्राहकत्वमभिप्रेत्य तलवकारैरप्याम्नायते—  
“श्रोत्रस्य श्रोत्रं मनसो मनो यद्वाचो ह वाचं स उ प्राणस्य प्राणश्चक्षुषश्चक्षुः”  
इति । वाजसनेयिनोऽपि तत्तदिन्द्रियसाक्षिचैतन्येन तत्तदिन्द्रियद्वारकं विषयग्र-  
हमभिप्रेत्य तत्तदिन्द्रियनाम्ना व्यवहारमायनन्ति—“प्राणस्य प्राणमुत चक्षुषश्च-  
क्षुरुत श्रोत्रस्य श्रोत्रमन्नस्यान्नं मनसो ये मनो विदुः” इति । बाह्येन्द्रियाभि-  
व्यक्तचैतन्येष्वार्तमतत्त्वसंशयं दर्शयित्वाऽन्तःकरणद्वयतद्दृष्टिचिन्मेषाभिव्यक्तचै-  
तन्येष्वार्तमतत्त्वसंशयमभिप्रेत्य यदेतद्धृदयमित्यादिना तत्तदुपाधिकस्वरूपमुप-  
न्यस्यते । तत्र हृदयं बुद्धिः सा चाऽऽत्मनि कर्तृत्वादिधर्मारोपसाधकत्वादन्तःक-  
रणमित्युच्यते । तस्य च बुद्धिविशिष्टस्य कर्तुरात्मनो रूपादिविषयसंकल्पविकल्पा-

१ ग. ड. °न वा° । २ च. वा चक्षुश्चेत° । ३ ख. घ. श्रोत्रेन्द्रियाभि° । ४ ग.  
°पत्वं° । ५ ख. ग. ड. श्रोत्रं मन° । ६ ख. ग. °त्मसं° । घ. °त्मत्वसं° ।



दिसाधनं मन इत्युच्यते । बुद्धिमनसोर्द्वयोरन्तःकरणविशेषयोः समुच्चयार्थ-  
 श्रकारः । एतदेवान्तःकरणद्वैविध्यमभिप्रेत्य तैत्तिरीयके-“तस्माद्वा एतस्मान्मनो-  
 मयादन्योऽन्तर आत्मा विज्ञानमयः” इति कोशद्वयमुपन्यस्तम् । तस्य च  
 मनसो वृत्तिविशेष एतत्संज्ञानमित्यादिना प्रपञ्च्यते । यन्मनोऽस्त्येतदेव वृत्ति-  
 रूपेण परिणतं सत्संज्ञानमित्युच्यते । सम्यगिदं वस्त्विति ज्ञप्तिः संज्ञानम् ।  
 आज्ञानमाज्ञप्तिरीश्वरभावः । विज्ञानमिदमस्माद्विशिष्टमित्येवमादिविवेकः । प्रज्ञानं  
 ग्रन्थार्थादावुन्मेषः । मेधा ग्रन्थतदर्थधारणा । दृष्टिश्चक्षुर्द्वारा रूपोपलब्धिहेतुर्म-  
 नोवृत्तिः । धृतिर्धैर्यं प्राप्तायामध्यापदि तद्विशेषगणनाराहित्यम् । मतिर्मननं  
 राजकार्याद्यालोचनम् । मनीषा तत्र स्वातन्त्र्यम् । जूतिर्जवः प्राप्तका-  
 र्येषु मनसो व्यग्रता । यद्वा जूतिर्मनसो रोगादिजनितदुःखित्वम् । स्मृति-  
 रनुभूतार्थवस्तुस्मरणम् । संकल्पोऽसमीचीनेऽपि वस्तुनि सम्यक्त्वेन कल्प-  
 नम् । क्रतुरवश्यं करिष्यामीत्यध्यवसायः । असुः प्राणनादिजीवनक्रियानि-  
 मिच्छा वृत्तिः । कामोऽसंनिहितविषयाकाङ्क्षा । वञ्चः स्त्रीर्व्यतिकराद्यभिलाषः ।  
 इतिशब्दः प्रदर्शनार्थः । इत्येवमाद्या अन्येऽपि सात्त्विकराजसतामसवृत्तिभेदा  
 बहवो विचक्षणैर्द्रष्टव्याः । अत्र सर्वत्र किमेतद्वृत्त्युपहितं चैतन्यमात्मेत्येवं  
 संशयकोटयो योजनीयाः ।

इत्थं संशयमुपन्यस्य निर्णयं दर्शयति—

सर्वाण्येवैतानि प्रज्ञानस्य नामधेयानि भवन्ति, इति ।

येन वा पश्यद्दीत्यादिना क्रतुरसुः कामो वश इत्यन्तेन ग्रन्थेन यान्युप-  
 न्यस्तान्येतान्येव सर्वाण्यपि तत्तद्वृत्त्युपाधिद्वारोपलक्षितस्य प्रज्ञानस्य शुद्धचैत-  
 न्यस्य नामधेयानि संपद्यन्ते । प्रकृष्टं ज्ञानं प्रज्ञानं चैतन्यं, [ तस्य ] हि स्वतो  
 निर्मलत्वात्प्रकृष्टस्यैवाधमोपाधिसंपर्कवशादपकर्षः प्रतीयते । यदा तूपाधिविशि-  
 ष्टत्वं परित्यज्य तत्तदुपाधिभिरुपलक्षितं शाखाचन्द्रन्यायेन विविच्यते तदानी-  
 मुपाधिकृतस्यापकर्षस्याभावात्प्रकर्ष एव परिशिष्यते । तच्च प्रकृष्टं चैतन्यं सर्वेष्व-  
 प्युक्तोपाधिष्वनुगतामिति कृत्वा तस्यैव मुख्यमात्मत्वमिति निर्णयः । उपाधिविशि-

१ च. 'शेषा ए' । २ च. 'मुच्यन्ते । य' । ३ क. ख. ग. घ. 'तं तत्तं' । ४ क. ख.  
 म. घ. 'ननरा' । ५ ड. च. प्राणादि' । ६ घ. ड. 'व्यक्त्याकारा' । ७ ख. घ. 'अन्या अपि' ।  
 ८ झ. घ. 'संभेदा वृत्तयो वि' ।



इस्य न मुख्यामात्मत्वं शुद्धचैतन्यस्यैव मुख्यात्मत्वमित्ययमेव विवेको बृहदारण्यकेः  
 “ स एष इह प्रविष्टः ” इत्यादिना प्रविष्टं जीवात्मानं प्रकृत्यैवमात्रायते—  
 “ तं न पश्यन्त्यकृत्स्नो हि स प्राणन्नेव प्राणो नाम भवति वदन्वाक्पश्यंश्चक्षुः  
 शृण्वञ्छ्रोत्रं मन्वानो मनस्तान्यस्यैतानि कर्मनामान्येव ” इति । अयमर्थः—  
 देहे नखाग्रपर्यन्तं प्रविष्टं ज्ञानक्रियाशक्त्युपाधिकं तमात्मानं विवेकिनः पुरुषाः  
 स्वात्मतया न पश्यन्ति । हि यस्मात्स आत्मोपाधिविशिष्टः कृत्स्नो न भवति  
 तस्मान्न मुख्यात्मत्वम् । अकृत्स्नत्वमेव कुत इति चेत्तदुच्यते । प्राणन्नेव आसं  
 कुर्वन्नेव प्राणोपाधिविशिष्टतया प्राणनामको भवति । न चासौ वागाद्युपाधि-  
 विशिष्टेष्वनुगच्छति । एवं वागादिष्वप्येकैकोपाधिना विशिष्ट इतरत्र नानुग-  
 रच्छति । अभिवदनकाल एव वागुपाधिकः । रूपदर्शनकाल एव चक्षुरुपा-  
 धिकः । एवमित्तरत्रापि । कथं तर्ह्यात्मनः कृत्स्नत्वमित्याकाङ्क्षायां प्राणवा-  
 गाद्युपाधिवैशिष्ट्यपरित्यागे सति कृत्स्नत्वमित्ययमर्थो बृहदारण्यके एवाऽऽ-  
 म्नातः—“ आत्मेत्येवोपासीतात्र ह्येते सर्वे ऐकी भवन्ति ” इति । एवमा-  
 द्युपाधिषु चैतन्यविशेषास्ते सर्वेऽपि निरुपाधिक आत्मन्यन्तर्भवन्तीति । यथा  
 जलपात्रगताः सूर्याः सर्वेऽपि तत्कल्पनाधिष्ठानभूते मुख्ये सूर्येऽन्तर्भवन्ति  
 तद्वत् ।

तदेवं कोऽयमात्मेत्येतस्मिंस्त्वंपदार्थविचारे निरुपाधिकं साक्षिचैतन्यं  
 प्रज्ञानशब्दाभिधेयमात्मेति निर्णयोऽभिहितः । अथ कतरः स आत्मेत्येतस्मिंस्त-  
 त्पदार्थविचारे निर्णयं दर्शयति—

एष ब्रह्मैष इन्द्र एष प्रजापतिरेते सर्वे देवा इमानि च पञ्च महाभूतानि पृथिवी वायुरा-  
 काश आपो ज्योतीर्वीत्येतानीमानि च क्षुद्रमिश्राणीव बीजानीतराणि चेताराणि  
 श्वाण्डजानि च जारुजानि च स्वेदजानि चोद्भिज्जानि चाश्वा गावः पुरुषा हस्तिनो  
 यत्किंचिदं प्राणि जङ्गमं च पतत्रि च यच्च स्थावरं सर्वं तत्प्रज्ञानेत्रम्, इति ।

ब्रह्मादिस्थावरान्तं यज्जगदस्ति तत्सर्वं प्रज्ञानेत्रम् । निरुपाधिकत्वेन  
 प्रकृष्टा ज्ञप्तिः प्रज्ञा, नीयते सर्वं जगदनेनेति सृष्टिस्थितिप्रलयव्यवहाराणां  
 मूलकारणं नेत्रं, प्रज्ञैव नेत्रं यस्य जगतस्तत्प्रज्ञानेत्रम् । अशेषजगतो  
 मूलकारणभूतं यच्चैतन्यं तदेव कतरः स आत्मेत्यस्मिंस्तत्पदार्थविचारं  
 मुख्यात्मत्वेन निर्णेतव्यमिति तात्पर्यार्थः । एष ब्रह्मेत्यनेन पुंल्लङ्गब्रह्मश-



ब्देन "हिरण्यगर्भः समवर्तताग्रे" इत्यादिशास्त्रप्रसिद्धः प्रथमंशरीरी विवक्षितः । तस्य शास्त्रप्रसिद्धिं द्योतयितुमेतच्छब्दः । इन्द्रो देवराजः । प्रजापतिः पूर्वो-  
क्तेन्द्रियतदभिमानिदेवतात्मको विराड्देहः । सर्वे देवा अभिवाय्वादयः । पृथिव्या-  
दीनि पञ्च महाभूतानि प्रसिद्धानि । इमानि पञ्च महाभूतानीत्येतस्य वाक्यस्य  
पृथिवीत्यारम्भेत्येतानीत्यन्तं विवरणम् । इमानि चान्यानि क्षुद्रैरल्पकैर्म-  
शंकपिपीलिकादिदेहैर्मिश्राणि । इवशब्दोऽनर्थकः । बीजानि कारणानि । मनुष्या-  
दिपिपीलिकान्ताः सर्वे देहाः स्वयं पञ्चभूतकार्याः सन्तः सजातीयदेहान्तरहे-  
स्तुत्वेन बीजशब्दाभिधेयाः । तेषां बीजानां नानाजातीयत्वमितराणि चेताराणि  
चेत्यनेन प्रतिज्ञायते । परस्परविलक्षणबहुभेदयुक्तानीत्यर्थः । अण्डजानीत्यादि  
प्रतिज्ञातमेव नानात्वं प्रपञ्च्यते । पक्षिसर्पादीन्यण्डजानि । जारुजानि जरा-  
युजानि मनुष्यगवादीनि । कृमिदंशादीनि स्वेदजानि । तरुगुल्मादीन्युद्भि-  
ज्जानि । यथोक्तेष्वेव जरायुजानामश्वा गावः पुरुषा हस्तिन इत्युदाहृत्य प्रद-  
र्शनम् । उक्तानामनुक्तानां च संक्षेपेणोपसंग्रहार्थं यत्किंचेदं प्राणीत्यादि  
वाक्यम् ।

यदेतज्जगदुत्पत्तिस्थितिलयकारणत्वं चैतन्यस्य प्रज्ञानेत्रमितिपदेन संगृ-  
ह्योक्तं तदेव विवृणोति—

प्रज्ञाने प्रतिष्ठितं प्रज्ञानेत्रो लोकः प्रज्ञा प्रतिष्ठा, इति ।

प्रज्ञाने निरुपाधिकचैतन्ये पूर्वोक्तं सर्वं जगत्प्रतिष्ठितं रज्ज्वा सर्पादिवदारो-  
पितम् । अनेनोत्पत्तिहेतुत्वमुक्तम् । लोकः सर्वप्राणिसमूहः प्रज्ञानेत्रः प्रज्ञा चैत-  
न्यमेव नेत्रं व्यवहारकारणं यस्यासौ प्रज्ञानेत्रः । अनेन स्थितिहेतुत्वमुक्तम् ।  
प्रज्ञा चैतन्यं प्रतिष्ठा लयस्थानं प्रतितिष्ठति विलीयतेऽत्रेति व्युत्पत्तेः । अनेन  
संहारहेतुत्वमुक्तम् । एतावता शास्त्रान्तरप्रसिद्धं जगज्जन्मस्थितिलयकारण-  
त्वाख्यं ब्रह्मणस्तदस्थलक्षणमुक्तं भवति । एतत्तु लक्षणं तैत्तिरीया विस्पष्टमा-  
मनन्ति—“यतो वा इमानि भूतानि जायन्ते । येन जातानि जीवन्ति ।  
यत्प्रयन्त्यभिसंविशन्ति । तद्विजिज्ञासस्व । तद्ब्रह्म” इति ।

१ क. ग. °वतोत्पादको । २ ख. घ. °स्थ पृ° । ३ ख. घ. °रभ्येता । ४ ग. घ. °कार्य-  
भूताः स° । ५ क. ख. ग. घ. °जायेत । प° । ६ क. ड. °दिनाम् । ७ ख. घ. °णत्वेन चै° ।  
८ क. ख. ग. घ. °मुक्तं भवति । ९° । १० क. ख. ग. घ. °द्वं च ज° । ११ ड. एतच्च ल° ।  
च. एवं तु ल° ।



तदेवं विचारद्वयेन तत्त्वंपदार्थौ शोधितौ । अथ महावाक्येन तत्त्वंपदार्थ-  
योरैक्यं दर्शयति—

प्रज्ञानं ब्रह्म, इति ।

सर्वाण्येवैतानि प्रज्ञानस्य नामधेयानि भवन्तीतिवाक्येन देहेन्द्रियादिसाक्षि-  
रूपं यत्प्रज्ञानं त्वंपदार्थरूपं निर्णीतं तदेवैष ब्रह्मेत्यादिवाक्येन जगत्कारणतया  
निर्णीतं परं ब्रह्म नानयोरीषदपि भेदोऽस्ति । अहंप्रत्ययगम्यत्वाकारेण यदा  
विवक्ष्यते तदा जीव इत्युच्यते । यदा तु शास्त्रप्रतिपाद्यत्वाकारो विवक्षितस्त-  
दानीं ब्रह्मेत्यभिधीयते । अतो व्यवहारभेदमात्रं न तु तत्त्वतो भेदोऽस्ति । न  
चैवं सति पुनरैक्तिप्रसङ्गः । अब्रह्मत्वपरोक्षत्वयोर्व्यावर्त्ययोर्भेदेन पदद्वयो-  
पयोगात् ।

एतच्च वाक्यवृत्तौ विस्पष्टमभिहितम्—

“प्रत्यग्बोधो य आभाति सोऽद्वयानन्दलक्षणः ।

अद्वयानन्दरूपश्च प्रत्यग्बोधैकलक्षणः ॥

इत्थमन्योन्यतादात्म्यप्रतिपात्तिर्यदा भवेत् ।

अब्रह्मत्वं त्वमर्थस्य व्यावर्तेत तदैव हि ॥

तदर्थस्य च पारोक्ष्यं यद्येवं किं ततः शृणु ।

पूर्णानन्दैकरूपेण प्रत्यग्बोधोऽवैतिष्ठते ” इति ॥

इत्थं चतुर्थाध्याये स जातो भूतान्यभिव्यैख्यदित्यादिनाऽपवादप्रकरणेन  
संगृहीतमात्मतत्त्वमस्मिन्नध्याये तत्त्वंपदार्थविचारमुखेन (ण) प्रपञ्चितम् । अथ  
तत्त्वज्ञानफलं दर्शयति—

स एतेन प्रज्ञेनाऽऽत्मनाऽस्माहोकादुत्कम्यामुष्मिन्स्वर्गे

लोके सर्वान्कामान्प्त्वाऽमृतः समभवत्समभवत्, इति ।

इत्थैतरेयोपनिषद्यात्मषट्के पञ्चमः खण्डः ॥ ५ ॥

उपनिषत्क्रमेण तृतीयाध्याये प्रथमः खण्डः ॥ १ ॥

इत्थैतरेयोपनिषदि तृतीयोऽध्यायः ॥ ३ ॥

इति ऋगब्राह्मणारण्यकाण्डान्तर्गतद्वितीयारण्यके षष्ठाध्याये प्रथमः खण्डः ॥ १ ॥

इत्थैतरेयब्राह्मणारण्यकाण्डे द्वितीयारण्यकाण्डे षष्ठोऽध्यायः ॥ ६ ॥

यः पुमान्प्रज्ञानं ब्रह्मेत्येवं जानाति स पुमानेतेन प्रज्ञेनाऽऽत्मना चैतन्यस्व-



रूपेण स्वयमाविर्भवाति । तंत ऊर्ध्वं च विदेहमुक्तिं प्रतिपद्यते । तन्मुक्तिमति-  
पादकमस्माल्लोकादिति वाक्यं पूर्वस्मिन्पञ्चमाध्याये व्याख्यातम् । तस्यैव  
वाक्यस्य व्याख्यातस्य पुनरप्यत्रोक्तिस्तत्त्वविद्योपसंहारार्था । समभवदित्यभ्या-  
सोऽध्यायसमाप्त्यर्थः ॥

इत्थैतरेयोपनिषद्दीपिकायां द्वितीयारण्यके षष्ठाध्याये

प्रथमः खण्डः ॥ १ ॥

इति श्रीमद्विद्यारण्यमुनिविरचितायामैतरेयोपनिषद्दीपिकायां

द्वितीयारण्यके षष्ठोऽध्यायः ॥ ६ ॥

पष्ठे तत्त्वविद्यां परिसमाप्य सप्तमे शान्तिकरं मन्त्रं पठति—

ॐ वाङ्मे मनसि प्रतिष्ठिता मनो मे वाचि प्रति-  
ष्ठिताविराचीर्मे एधि वेदस्य म आणी स्थः श्रुतं  
मे मा प्रहासीरनेनाऽऽधीतेनाहोरात्रान्तसंदधाम्युतं  
वदिष्यामि सत्यं वदिष्यामि तन्मामवतु तद्वक्तारम-  
वत्त्ववतु मामवतु वक्तारमवतु वक्तारम्, इति ।

ॐ शान्तिः शान्तिः शान्तिः ।

इत्थैतरेयोपनिषदात्मषट्के षष्ठः खण्डः ॥ ६ ॥

उपनिषःक्रमेण चतुर्थीध्याये प्रथमः खण्डः ॥ १ ॥

इत्थैतरेयोपनिषदि चतुर्थोऽध्यायः ॥ ४ ॥

इति ऋगब्राह्मणारण्यकाण्डान्तर्गतद्वितीयारण्यके सप्तमाध्याये प्रथमः खण्डः ॥ १ ॥

इत्थैतरेयब्राह्मणारण्यकाण्डे द्वितीयारण्यके सप्तमोऽध्यायः ॥ ७ ॥

यथोक्ततत्त्वविद्याप्रतिपादकग्रन्थपाठे प्रवृत्ता मदीया वाक्सर्वदा मनसि प्रति-  
ष्ठिता, मनसा यद्यच्छब्दजातं विवक्षितं तदेव पठति । मनश्च मदीयं वाचि प्रति-  
ष्ठितम्, यद्यद्विद्याप्रतिपादकत्वेन वक्तव्यं शब्दजातमस्ति तदेव मनसा विवक्ष्यते ।  
एवमन्योन्यानुगृहीते वाङ्मनसे विद्यैर्यग्रन्थं साकल्येनावधारयितुं शक्नुतः ।  
मनसः सावधानत्वाभावे सुप्तोन्मत्तप्रलापादिवद्यत्किंचिदसंगतं ब्रूयात् । तथा  
च वाचः पाटवाभावे सति गद्गदरूपया वाचा विवक्षितं सर्वं यथावन्नोच्चार्यते ।  
अतस्तयोरन्योन्यानुकूल्यमस्तिवत्येवं प्रार्थ्यते । आविःशब्देन स्वप्रकाशं ब्रह्मचैत-

१ ऊ. च. तदूर्ध्वं वि° । २ ख. ग. घ. °दित्यादिरूपं वा° । ३ क. °वार्थं प्र° ।  
४ ऊ. °वे वागिन्द्रियं सु ।



न्यमुच्यते । प्रज्ञानशब्देन व्यवहृतत्वात्तस्याऽऽविर्भूतरूपत्वम् । तथाविधे हे आत्मन्मे  
मदर्थमाविरेधि । अविद्यावरणापनयेन प्रकटी भव । हे बाह्यनसे मे मदर्थं वेदस्य  
यथोक्ततत्त्वविद्याप्रतिपादकस्य ग्रन्थस्याऽऽणी स्थ आनयनसमर्थं भवतम् । मे  
श्रुतं मया श्रोत्रेणावगतं ग्रन्थतदर्थजातं मा प्रहासीर्मा परित्यजतु विस्मृतं मा  
भूदित्यर्थः । अनेनाऽऽधीतेन ग्रन्थेन विस्मरणरहितेनाहोरात्रान्संदधामि संयो-  
जयामि । अहनि रात्रौ चाऽऽलस्यं परित्यज्य निरन्तरं पठामीत्यर्थः । अस्मिन्पठिते  
ग्रन्थं ऋतं परमार्थभूतं वस्तु वदिष्यामि, विपरीतार्थवदनं कदाचिदपि मा भूदि-  
त्यर्थः । ऋतं मानसं सत्यं वाचिकं मनसा वस्तुतत्त्वं विचार्य वाचा वदिष्या-  
मीत्यर्थः । तन्मया वक्ष्यमाणं ब्रह्मतत्त्वं मां शिष्यमवतु सम्यग्बोधेन पालयतु ।  
तथा तद्ब्रह्मतत्त्वं वक्तारमाचार्यमवतु बोधकत्वसामर्थ्यप्रदानेन पालयतु । पुन-  
रप्यवतु मामित्युक्तिः फलविषया । पूर्वं साधनकाले शिष्याचार्ययोः पालनं  
प्रार्थितम् । इदानीं फलकालेऽपि प्रार्थ्यते । तत्र शिष्यस्याविद्याकार्यनिवृत्तिः  
फलम् । आचार्यस्य तु तादृशशिष्यदर्शनेन विद्यासंप्रदायप्रवृत्तिप्रशुक्तः परितोषः  
फलम् । अनेन मन्त्रपाठेन विद्योत्पत्तेः पुरा विद्याप्रतिबन्धका विघ्नाः परिहि-  
यन्ते । विद्योत्पत्तेरूर्ध्वमसंभावनाविपरीतभावेनोत्पादका विघ्नाः परिहियन्ते ।  
अवतु वक्तारमित्यभ्यासोऽध्यायसमाप्त्यर्थो द्वितीयारण्यकसमाप्त्यर्थश्च ॥

वेदार्थस्य प्रकाशेन तमो हार्दं निवारयन् ।

पुमर्थाश्चतुरो देयाद्विद्यातीर्थमहंश्वरः ॥ १ ॥

इति श्रीमत्परमहंसपरिव्राजकाचार्यविद्यारण्यमुनिविरचितायामैतरेयोप-  
निषद्दीपिकायां द्वितीयारण्यके सप्तमोऽध्यायः ॥ ७ ॥

इति द्वितीयारण्यकं समाप्तम् ॥ २ ॥

समाप्ता चैयमैतरेयोपनिषद्दीपिका ।

१ ङ. °र्थः तस्मि° । २ ख. घ. °विक्रमधिकं म° । ३ ख. घ. °र्थः काले शिष्याचा-  
र्ययोः पालयामीत्यर्थः । त° । ४ क. ख. ग. घ. च. °युक्तप° । ५ ख. घ. °वनारूपा° । णि° ।





11-20-1910

Dear Sir,  
I have the honor to acknowledge the receipt of your letter of the 11th inst. in relation to the matter of the  
and in reply to inform you that the same has been forwarded to the proper authorities for their consideration.  
I am, Sir, very respectfully,  
Your obedient servant,  
J. H. [Name]

Very truly yours,  
J. H. [Name]

By [Name]

11-20-1910

—

Very truly yours,  
J. H. [Name]















